
ଅଭିମତ 

ଶ୍ରୀ ଶଙ୍କରାଚାର୍ଯ୍ୟଙ୍କର 'ମୋହମୁଦ୍ଗର' ସଂସୃତଭାଷାରେ ଏକ ଅନବଦ୍ୟ ସୃଷ୍ଟି | 
ବେଦ, ଉପନିଷଦ, ଗୀତା, ଭାଗବତ ଆଦିର ସାରତତ୍ତ ମାତ୍ର ଏକତ୍ରିରିଶଟି ଶ୍ଲେକରେ ଅତି 
ସରଳ, ସାବଲୀଳ ଭାଷା ଓ ମନୋମୋହକର ଛନ୍ଦରେ ଏଥରେ ବର୍ଣ୍ଣନା କରାଯାଇଛି | 
ଭାରତୀୟ ଦର୍ଶନରେ ବୈରାଗ୍ୟକୁ ଅତି ଉଚ୍ଚ ସ୍କାନ ଦିଆଯାଇଛି । ଧର୍ମ, ଅର୍ଥ କାମ, ମୋକ୍ଷ 
— ଏହି ଚତୁର୍ବଗଁ ସାଧନରେ ମୋକ୍ଷ ପ୍ରାପ୍ତି ହେଉଛି ଜୀବନର ଲକ୍ଷ୍ୟ | ସେଥ୍‌ପାଇଁ ଅନାସକ୍ତ 
ଓ ବୈରାଗ୍ୟ ଏକମାତ୍ର ପନ୍ଛା । ଭଗବାନଙ୍କର ପାଦପଦ୍ଧକୁ ଆଶ୍ରୟ ନ କଲେ ଅନାସକ୍ତ ବା 
ବୈରାଗ୍ୟ ସମ୍ଭବ ନୁହେଁ | ସେଥୁପାଇଁ ପ୍ରତ୍ୟେକ ଷ୍ଲୋକର 'ଭଜ ଗୋବିନ୍ଦଂ ଭଜ ଗୋବିନ୍ଦଂ, 
ଗୋବିନ୍ଦଂ ଭଜ ମୂଢୁମତେ' ବୋଲି ବାରତ୍ମାର ଗୋବିନ୍ଦଙ୍କ ନାମ ନେବାପାଇଁ କୁହାଯାଇଛି । 

ଏକ ସୁନ୍ଦର ଶ୍ଲୋକରେ ଶ୍ରୀ ଶଙ୍କରାଚାର୍ଯ୍ୟ କହିଛନି, ବାଲ୍ୟକାଳ ଖେଳକୂଦରେ, 
ଯୁବାବସ୍କା ତରୁଣୀ ପ୍ରତି ଆସଲକ୍ତରେ ଓ ବୃଦ୍ଧାବସ୍ପାରେ ସଂସାର ଜଞ୍ଜାଳ ଟିନତାରେ ଅତିବାହିତ 
ହୋଇଯାଏ" ମନୁଷ୍ୟ କେବେହେଲେ ଗୋବିନ୍ଦଙ୍କର ଟିନ୍ତା କରେ ନାହିଁ । 

ବାଳସ୍ତାବତ୍‌ କ୍ରୀତ଼ାସକ୍ତଃ 
ତରୁଣସ୍ତାବତ୍‌ ତରୁଣୀସକ୍ତଃ 
ବୃଝସ୍ତାବତ୍‌ ଚିଚାମଗ୍ଧଃ 
ପରମେ ବ୍ରହ୍ମଣି କୋଃପି ନ ଲଗ୍ପଃ । 

ଭାରତୀୟ ଦର୍ଶନରେ ଧନ ପଛରେ, କାମନାବାସନାର ପଛରେ, ଯଶଲାଭ ପଛରେ 
ନ ଦଉଡ଼ିବା ପାଇଁ କୂହାଯାଇଛି | ମୋହମୁଦ୍ଗରରେ ଧନଲାଭର ତୃଷ୍ଠା ତ୍ୟାଗ କରିବାପାଇଁ 
ଶ୍ରୀ ଶଙ୍କରାଚାର୍ଯ୍ୟ ବିଭିନ୍ନ ଶ୍ଲୋକରେ ଉପଦେଶ ଦେଇଛନି । 

'ମୂକୁ ଜହାହି ଧନାଗମତୃଷ୍ଠାଂ କୁରୁ ସଦ୍ବୁଝିଂ ମନସି ବିତ୍ଷ୍ଠାମ୍‌' | 

ଏବଂ ପୁଣି କହିଛନି- 'ମା କୂରୁ ଧନଜନଯୌବନଗର୍ବଂ, ହରତି ନିମେଷାତ୍‌ କାଳଃ 
ସର୍ବମ୍‌ | 

ଜୀବନ କ୍ଷଣଭଙ୍ଗର | ଏହା ପଦ୍ଧମପତ୍ରରେ ଜଳବିନ୍ଦୁ ପରି । 

ନଳିନୀଦଳଗତଜଳମତି: ତରଳଂ 
ତଦ୍ବଜୀବିତମତିଶୟ ଚପଳମ୍‌ । 

ଏହି ଅଳ୍ପ କ୍ଷଣସ୍ପାୟୀ ଜୀବନରେ ମନୁଷ୍ଯ ଭଗବତ୍‌ ଭଜନଦ୍ଵାରା ପ୍ରକୃତ ଶାନି, 

ଜୀବନର ପରମ ଲକ୍ଷ୍ୟ ମୁଲ୍ତ ଲାଭ କରିପାରେ | 

କା ତେ କାନା କସ୍େ ପୁତ୍ରଃ 
ସଂସାରୋଃୟମତୀବ ବିଚିତ୍ରଃ 
କସ୍ୟ ତ୍ୃଂ କଃ କୂତ ଆୟାତ- 
ସ୍ତତ୍ଧଂ ଚିନ୍ତୟ ତଦିହ ଭ୍ରାଚଃ | 
ଏହି ଶ୍ଲୋକରେ ଶ୍ରୀ ଶଙ୍କରାଚାର୍ଯ୍ୟ ନିଜର ଘରସଂସାର ଓ ଜୀବନ ପ୍ରତି ଅତିଶୟ 
ଆସଲ୍ତିକୁ ଏକ ଚରମ ମୋହ ବୋଲି ଚିତ୍ରଣ କରିଛନି । ଅତିଶୟ ବୃଦ୍ଧ ଅବସ୍କାରେ କିପରି 
ମୋହ ଓ ତୃଷ୍ଠା ମନୁଷ୍ୟକୁ ଛାଡ଼େ ନାହିଁ ତାହା ସେ ଅତି ସରଳ ଓ ସୁନ୍ଦର ଭାବରେ ବର୍ଣ୍ଣନା 
କରି କହିଛନି- 
ଅଙ୍ଗଂ ଗଳିତଂ ପଳିତଂ ମୁଣ୍ଡଂ 
ଦଶନବିହଦୀନଂ ଜାତଂ ତୁଣ୍ଡଂ 
ବୃଦ୍ଧୋ ୟାତି ଗୃହୀତ୍ଵା ଦଶ୍ଡଂ 
ତଦପି ନ ମୁଞ୍ଚତ୍ୟାଶାପିଣ୍ଡମ୍‌ ! 
ଶ୍ରୀ ଶଙ୍କରାଚାର୍ଯ୍ୟଙ୍କର ଏହି ଶ୍ଲୋକଗୁଡ଼ିକରେ ବାରମ୍ବାର ସତ୍‌ସଙ୍ଗ ଓ ତ୍ୟାଗର ପ୍ରଶଂସା 
କରାଯାଇଛି ଏବଂ ଭଗବତ୍‌ ଭଲ୍ତିକୁ ସର୍ବୋଚ୍ଚ ସ୍କାନ ଦିଆଯାଇଛି । ଯେପରି ହୃଦୟସ୍ପର୍ଶୀ 
ଭାଷା ଓ ସରଳ ଛନ୍ଦୋମୟ ପଦରେ ଶ୍ରୀ ଶଙ୍କରାଚାର୍ଯ୍ୟ ଭାରତୀୟ ଦର୍ଶନର ମହତ୍ତମ 
ଆଦର୍ଶକୁ ମୋହମୂୁଦ୍ଗରରେ ଉପସ୍ଥାପିତ କରିଛନି, ତାହା କେବଳ ସଂସ୍କୃତ ସାହିତ୍ୟ ନୁହେଁ, 
ବିଶ୍ଵ ସାହିତ୍ୟରେ ମଧ୍ୟ ଏକ ବିରଳ ସୃଷ୍ଟି । ଶ୍ରୀ ଶଙ୍କରାଚାର୍ଯ୍ୟକ୍କର ଏହି ଭାଷା ଓ ମନୋଜ୍ଞ 
ପଦରଚନାକୁ ଶ୍ରୀ ଜୟଦେବ ତାଙ୍କ ଗୀତଗୋବିନ୍ଦ ରଚନାରେ ଅନୁସରଣ କରିଛନି ! 
ଶ୍ରୀ ଗୋବିନ୍ଦ ଚନ୍ଦୁ ସାହୁଙ୍କ ମୁଁ ଜଣେ ଦକ୍ଷ ଇଂଜିନିୟର ବୋଲି ଜାଣିଥୁଲି । 
ଇଂଜିନିୟରିଂ ଚାକିରିର ସର୍ବୋଜଚସ୍କାନକୁ ଯାଇ ସେ ଅବସର ନେବା ପରେ ସଂସ୍କୃତ ସାହିତ୍ୟ 
ପ୍ରତି ମନୋନିବେଶ କରିବା ଓ ବିଶେଷଭାବରେ ଶ୍ରୀ ଶଙ୍କରାଚାର୍ଯ୍ୟଙ୍କର ମୋହମୁଦ୍ଗରକୁ 
ଓଡ଼ିଆରେ ଅନୁବାଦ କରି ବହୁ ଆଖ୍ୟାିକା ଓ ଉଦାହରଣସହ ପ୍ରତ୍ୟେକଟି ଶ୍ଲୋକକୁ 
ବୁଝାଇଦେବା ଦ୍ଵାରା ଓଡ଼ିଆ ସାହିତ୍ୟର ଓ ପାଠକମାନଙ୍କର ବହୁ ଉପକାର କରିଛନି ! 
ତାଙ୍କର ଏହି ଉଦ୍ୟମର ଭୂୟସୀ ପ୍ରଶଂସା କରିବା ସଙ୍ଗେ ସଙ୍ଗେ ତାଙ୍କ ରଚିତ ମୋହମୁଦ୍ଗରର 
ଏହି ଅନୁବାଦ ଓ ଭାଷ୍ୟକୁ ବିଜ୍ଞ ପାଠକମାନେ ଅଧ୍ୟୟନ କରି ଉପକୃତ ହେବେ ବୋଲି ମୁଁ 
ଆଶା କରୁଛି । fut 
riନନIenn er/qe 

ଭୂମିକା 

ବୌଦ୍ଧଧର୍ମର ପ୍ରସାର ଯୋଗୁଁ ହିନ୍ଦୁଧର୍ମ ଉପରକୁ ବିପରି ମାଡ଼ି ଆସୁଥାଏ । ସେହି 
ସମୟରେ ହିନ୍ଦୁ ଧର୍ମର ଧ୍ଵଜା ଉଡ଼ାଇବା ପାଇଁ ଜଗଦ୍‌ଗୁରୁ ଆଦି ଶଙ୍କରାଚାର୍ଯ୍ୟକ୍କ ଆବିର୍ଭାବ | 
କେରଳର କାଲାଡ଼ି ଗ୍ରାମରେ ନମୁଦ୍ରି ବ୍ରାହ୍ମଣ ବଂଶରେ ୭୮୮ ଖ୍ରୀଷ୍ଟା୍ଦରେ ତାଙ୍କର ଜନ୍ଦମ। 
ମାତ୍ର ବତ୍ରିଶ ବର୍ଷ ବୟସରେ ଦେହାନ । ଏହି ସ୍ଵକ୍ଧ ଜୀବନକାଳ ମଧ୍ୟରେ ଆଚାର୍ଯ୍ୟ ଶଙ୍କର 
ଜ୍ଞାନର ଯେଉଁ ଅନିର୍ବାଣ ଦୀପଶିଖା ପ୍ରଜ୍ବଳିତ କରିଥ୍‌ଲେ, ତାହା ଅଦ୍ୟାବଧ୍‌ ଆଲୋକିତ 
କରୁଅଛି । 

ଶଙ୍କରକ୍କ ଦର୍ଗନ 'ଅଦୈଚ ବେଦାଛ' ଉପରେ ପ୍ରତିଷ୍ଠିତ । ତଦନୁଯାୟୀ ଏକମାତ୍ର 
ଅଦ୍ବିତୀୟ ବ୍ରହ୍ମ ହିଁ ଚରମ ସତ୍ୟ | ବ୍ରହ୍ମ ସତ୍‌, ଚିତ୍‌ ଓ ଆନନ୍ଦମୟ | ବ୍ୟାବହାରିକ ସ୍କୁଳଜଗତ୍‌ 
ଅନିତ୍ୟ ଓ ମାୟାର. ପ୍ରକାଶ ! 'ଆଚୃଜ୍ଞାନଂ' ଅଭାବରେ ବ୍ୟକ୍ତିର ଜୀବଭାବ ରହିଥାଏ | ଜୀବ 
ଓ ବ୍ରହ୍ମକୁ ଦୁଇଟି ବସ୍ତୁ ରୂପେ ସ୍ଵୀକାର କରିବା ଭ୍ରମାତ୍ସକ । କେବଳ ବ୍ରଙ୍ଗ ହିଁ ଅଦ୍ଵିତୀୟ ସ୍ଵତ୍ୟ 
ରୂପେ ସ୍ଵୀକୃତ । ଅଜ୍ଞାନତା ଯୋଗୁଁ ଜୀବ ଜାଗ୍ରତ, ସ୍ଵପ୍ନ ଓ ନିଦ୍ରିତ ଅବସ୍ଥାରେ ମାୟାଗ୍ରସ୍ତ 
ରହେ | ତୁରୀୟ ଚେତନା ଲାଭ କଲେ ସେ ଆତ୍ୃସ୍ବରୂପରେ ଅବସ୍କାନ କରି ବ୍ରହ୍ମାନନ୍ଦ ପ୍ରାପ୍ତ 
ହୁଏ । 

ଆଚାର୍ଯ୍ୟ ଶଙ୍କର ଦିନେ ବାରାଣସୀରେ ଶିଷ୍ୟମାନଙ୍କ ଗହଣରେ ଯାଉ ଯାଉ 
ଶୁଣିଲେ ଯେ ଜଣେ ଅଶୀତିପର ବୃ ପଣ୍ଡିତ ବ୍ୟାକରଣ ନିୟମଗୁଡ଼ିକୁ ମୁଖସ୍ପ କରିବାରେ 
ବ୍ୟସ୍ତ | ମୃତ୍ୟୁ ସମୟରେ ବ୍ୟାକରଣରେ ପାରଦର୍ଶିତା କ'ଣ କାମରେ ଆସିବ - ସେ କଥା 
ବୃଦ୍ଧ ଟିନା କରିପାରୁ ନ ଥାନି । ତାଙ୍କର ଏହି ଅବିବେକିତା ପାଇଁ ଶଙ୍କର ଉପହାସ ଛଳରେ 
ରଚନା କଲେ 'ମୋହମୁଦ୍ଗର' ବା ‘ଭଜ ଗୋବିନ୍ଦଂ' | ଭଜ .ଗୋବିନ୍ଦମ୍‌ ଆଦିଶଙ୍କରକ୍କ 
ରଚନାବଳୀ ମଧ୍ୟରେ କ୍ଷୁଦ୍ର ହେଲେହେଁ ଅତୀବ ଉପାଦେୟ ଓ ସାରଗର୍ଭକ । ବେଦାନ୍ତର 
ମୂଳତତ୍ତ୍ର ଅତି ସରଳ ଭାଷାରେ ବ୍ୟାଖ୍ୟା କରାଯାଇଛି । ଏହାର ପ୍ରଥମ ଷ୍ଲୋକଟି ହେଉଛି 
ଘୋଷା । ଦ୍ବିତୀୟଠାରୁ ତ୍ରୟୋଦଶ ଷ୍ଲୋକ ପର୍ଯ୍ୟନ୍ତ 'ଦ୍ଵାଦଶ ମଞ୍ଜରିକା ସ୍ତୋତ୍ର' ନାମରେ 
ଅଭିହିତ - ଯାହାକୁ ଆଚାର୍ଯ୍ୟ ସ୍ବୟଂ ରଚନା କରିଛନି । ପରବର୍ଭୀ ଚଉଦଟି ଗ୍ଲୋକ ଶଙ୍କରଙ୍କ 
ଶିଷ୍ୟମାନଙ୍କ ଦ୍ଵାରା ରଠିତ । ଏହା 'ଚତୁର୍ଦଶ ମଞ୍ଜରିକା ସ୍ତୋତ୍ର ନାମରେ ଖ୍ୟାତ । ଶେଷ 
ଚାରୋଟି ଷ୍ଲୋକରେ ସେ ଶିଷ୍ୟମାନଙ୍କ ଆଶୀର୍ବାଦ ପ୍ରଦାନ କରିଛନି । ଏହି ଭାବରେ ମୋଟ୍‌ 
ଏକତିରିଶଟି ଶ୍ଲୋକ ଏଥୁରେ ସନ୍ମିବେଶିତ । 


Digitized by srujanika@gmail.com 


Vill 


ମଣିଷର ନିର୍ବୋଧତା ଓ ତାହାର ଦୁଃଖଦୁର୍ଦଶାକୁ ଅବଲୋକନ କରି ଆଚାର୍ଯ୍ୟ ଶଙ୍କର 
ବେଦାନ୍ତର ଗୂଢ଼ ଚତ୍ତରମାନ ଚମଳାର ଶବ୍ଦ-"ଯୋଜନା, ଲାଳିତ୍ୟ, ଉପମା ଓ ଅସାଧାରଣ 
ଶୈଳୀରେ ପ୍ରକାଶ କରିଛନି - ଯାହାର ମୂଲ୍ୟବୋଧ ଚିରନନ ! ମାନବ ସମାଜର ହିତ 
ପାଇଁ ଏହା କାଳଜୟୀ ହୋଇ ରହିଥ୍‌ବ । 

ପାର୍ଥିବ ଜଗତର ସୁନ୍ଦର ଓ ଲୋଭନୀୟ ପଦାର୍ଥର ମାୟାରେ ମଣିଷ ଛନ୍ଦି 
ହୋଇଯାଏ । ଧନ, ଯୌବନ, ଜ୍ଞାନ ଓ କ୍ଷମତାର ମିଥ୍ୟା ଅଭିମାନକୁ ବଜାୟ ରଖୁବାରେ 
ଅମୂଲ୍ୟ ଜୀବନ ବିତାଇ ଦିଏ । ମାୟାମୋହଗ୍ରସ୍ତ ମଣିଷ ସହଜରେ ସନ୍ଧାର୍ଗ ଅନୁସରଣ 
କରେ ନାହିଁ । ପ୍ରତିକାର ଚିନା କରିବା ପୂର୍ବରୁ ମୃତ୍ୟୁର ଶୀତଳ କୋଳରେ ଆଶ୍ରୟ ନିଏ । 
ଆଚାର୍ଯ୍ୟ ସାଧାରଣ ଲୋକଙ୍କୁ ' ଆଚୁଜ୍ଞାନ' ସମ୍ଦନ୍ଧରେ ବୁଝାଇବା ପାଇଁ ଏହି ଶ୍ଲୋକଗୁଡ଼ିକ 
ମାଧ୍ୟମରେ ଉପଦେଶ ପ୍ରଦାନ କରିଛନି - ଯାହାକି ସାଂସାରିକ ମୋହମାୟା ଚୁର୍ଣ୍ଣ କରିବା 
ପାଇଁ ମୁଦ୍ଗର ସଦୃଶ କାମ କରିବ | ଜୀବନର କାମନାବାସନାଜନିତ ଦୁଃଖ ଓ ତାହାର 
ବିଷମୟ ପରିଣାମ ସମ୍ବନ୍ଧରେ ସଚେତନ କରାଇବା ପାଇଁ ଏହା ଏକ ଅଦ୍ଵିତୀୟ ରଚନା । 
ଗୀତୀର ସାଂଖ୍ୟଯୋଷରେ କୁହାଯାଇଛି - 

“ବିଷୟା ବିନିବର୍ତନେ ନିରାହାରସ୍ୟ ଦେହିନଃ 
ରସବର୍ଜଂ ରସୋଃପ୍ୟସ୍ୟ ପରଂ ଦୃଷ୍ଟା ନିବର୍ତତେ ।'' ( ୨1୫୯) 

ଅର୍ଥାତ୍‌ - ଇନ୍ଦିୟ ଭୋଗ୍ୟ ବିଷୟବସୁଗୁଡ଼ିକୁ ଉପଭୋଗ କରିବାର କାମନା ରହିଲେ 
ସୁଝା ଜୀବ ଇନ୍ଦ୍ରିୟ ସୁଖ ଭୋଗରୁ ଦ୍‌ରେଇ ରହିପାରେ; କିନୁ ଏକ ଉନ୍ନତତର ସ୍ବାଦୁ ଉପଭୋଗ 
କରି ସେ ଇନ୍ଦ୍ରିୟ ସୁଖଭୋଗରୁ କ୍ଷାନ୍ତ ହୁଏ । କେବଳ ଆତ୍ଲଜ୍ଞାନ ଲାଭ କଲେ ଉନ୍ନତତର 
ସ୍ବାଦୁ ଉପଭୋଗ କରିହୁଏ । ସେତେବେଳେ ସ୍ଵତଃ ବିଷୟଭୋଗ ଲାଳସା ଅପସରି ଯାଏ | 
ଏଥ୍‌ସାଇଁ 'ଭଜ ଗୋବିନ୍ଦଂ' ବା 'ମୋହମୁଦ୍ଗରଂ ଏକ କ୍ଷୁଦ୍ର ଅଥଚ ମହାନ୍‌ ରଚନା ! 

ଆଜକୁ ପ୍ରାୟ କୋଡ଼ିଏ ବର୍ଷ ତଳେ ମୁଁ ଏହି ପୁସ୍ତିକା ପଢ଼ିବାର ସୁଯୋଗ ପାଇଥ୍‌ଲି । 
ଶ୍ଲୋକଗୁଡ଼ିକୁ ଯେତେଥର ପଢ଼େ - ମନ ସେତେ ଅଧ୍ବକ ଏହାର ଭାବଧାରା ପ୍ରତି ଆକୃଷ୍ଟ 
ହୁଏ | ତେଣୁ ସାଧାରଣ ଲୋକଙ୍କ ବୋଧଗମ୍ୟ ହେବା ଭଳି ଓଡ଼ିଆରେ ଭାଷ୍ୟ କରିବାକୁ 
ମନସ୍କ କଲି । କେତୋଟି ଶ୍ଲୋକର ଭାଷ୍ୟ ' ପୌରୁଷ", 'ସହକାର', ‘ନବତରଙ୍ଗ', 'ସଂକଳ' 
ଓ ଅନ୍ୟାନ୍ୟ ପତ୍ରପତ୍ରିକାରେ ପ୍ରକାଶ ପାଇଛି। ପରେ ସେହି ପ୍ରକ୍ରାଶିଡ ଲେଖାଗୁଡ଼ିକୁ ସଂଶୋଧୂତ 
ଓ ପରିମାର୍ଜିତ କରିଛି ¦ ଭାଷ୍ୟକୁ ହୃଦୟଗ୍ରାହୀ କରିବା ପାଇଁ ବିଭିନ୍ନ ପୁରାଣ, ଧର୍ମଗ୍ରନ୍ଧ ୪ 
କିମ୍ମଦନ୍ତୀ ପ୍ରଭୂତିରୁ କାହାଣୀମାନ ସଂଗ୍ରହ କରି ସେଥୁରେ ଗୁନ୍ଧିଛି । ଉକ୍ତ କାହାଣୀଗୁଡ଼ିକର 
ମୂଳରଚୟିତାଙ୍କୁ ମୋର ଗଭୀର କୃତଜ୍ଞତା ଓ ପ୍ରଣତି ଜଣାଉଛି । 

IX 


ପ୍ରଥ୍ତଯଶା ସାହିତ୍ୟିକ, ସାତ୍ମାଦିକ ଓ ରାଷ୍ଟ୍ନୀତିଜ୍ଞ ଶ୍ରୀଯୁକ୍ତ ଜାନକୀବଲ୍ଲଭ 
ପଟ୍ଟନାୟକ ନିଜର ସୁଟିନଛିତ ଅଭିମତ ଦେଇଥ୍‌ବାରୁ ମୁଁ ତାଙ୍କ ନିକଟରେ କୃତଜ୍ଞତା 
ଜଣାଉଛି । ବନ୍ଧୁ ଶ୍ରୀଯୁକ୍ତ ସୁରେନ୍ଦୁନାଥ ଶତପଥୀ ପାଣ୍ଡଲିପିଟି ପଢ଼ି ମୋତେ ଉତ୍ସାହିତ 
କରିଥୁବାରୁ ତାଙ୍କ ଧନ୍ଯବାଦ ଜଣାଉଛି । ପ୍ରତି ଶ୍ଲୋକର ଭାଷ୍ୟ ଲେଖୁସାରିବା ପରେ ମୁଁ 
ମୋର ପତ୍ନୀ ପ୍ରିୟମ୍ପଦାଙ୍କ ପଢ଼ି ଶୁଣାଇଛି। ଏହି ପୁସ୍ତକ ପାଇଁ ତାହାଙ୍କ ପ୍ରେରଣା ଅନସ୍ବାକାର୍ଯ୍ୟ । 

ବିଦ୍ୟାପୁରୀର ସ୍ଵଚ୍ବାଧଵକାରୀ ଶ୍ରୀଯୁକ୍ତ ପୀତାମ୍ମର ମିଶ୍ର ଆଗ୍ରହ ସହକାରେ ପୁସ୍ତକଟିର 
ପ୍ରକାଶନ ଦାୟିତ୍ବ ଗ୍ରହଣ କରିଥ୍ବାରୁ ତାଙ୍କ ଧନ୍ୟବାଦ ଜଣାଉଛି । 

ଏହି ମହାନ୍‌ ପୁ୍କର ଭାଷ୍ୟ ସୁଧୀସମାଜରେ ଆଦୃତ ହେଲେ ମେର ଶ୍ରମ ସର୍ଥକ ହେବ | 


ଅମରାବତୀପାଟଣା ଗୋବିନ୍ଦ ଚନ୍ଦ୍ର ସାହୁ 
ଛତିଆ, ଯାଜପୁର 
ମକର ସଂକ୍ରାନି 
ତା ୧୪୮୦ ୧1୨୦୦୩ 
ଦ୍ବିତୀୟ ସଂସ୍ଵରଣ ସମ୍ବନ୍ଧରେ ପଦେ 


ଖୁବ୍‌ କମ୍‌ ବ୍ୟବଧାନରେ ପୁସ୍ତକର ଦ୍ଵିତୀୟ ସଂସ୍କରଣ ପ୍ରକାଶ ଲାଭ କରିବା ନିଶ୍ଚିତ 
ଭାବେ ଯେକୌଣସି ଲେଖକ ପକ୍ଷେ ଆନନ୍ଦର ବିଷୟ | ଏହି ପୁସ୍ତକରେ ପ୍ରତ୍ୟେକ ଷ୍ଲୋକର 
ଭାଷ୍ୟ କଲା ବେଳେ ଅନେକ ଆଖ୍ୟାୟିକା ଓ କାହାଣୀ ସଂଯୋଗ କରିଛି । କାହାଣୀ 
ମାଧ୍ୟମରେ ଷ୍ଲୋକର ନିଗୂଢ଼ ତତ୍ତ୍ର ମଧ୍ଯକୁ ପ୍ରବେଶ କରିବା ସହଜସାଧ୍ୟ | ଏହାହିଁ ପୁସ୍ତକର 
ବିଶେଷତ୍ଵ । ଦ୍ଵିତୀୟ ସଂସ୍କରଣରେ ଆଉ କିଛି ଉଦାହରଣ ଯୋଗ କରିଛି । 

ନିକଟରେ ପୁସ୍ତକର ହିନ୍ଦୀ ଅନୁବାଦ ମଧ୍ୟ ପ୍ରକାଶ ପାଇଛି । 

ଆଶା ଏହି ସଂସ୍ରଣ ମଧ୍ଯ ପୂର୍ବଭଳି ବିଜ୍ଞ ଯାଠକମାନଙ୍କ ଦ୍ଵାରୀ ଆଦୃତ ହେବ | 


୧୦୩୪, ମହାନଦୀ ବିନ୍ଦାର ଗୋବିନ୍ଦ ଚୃନ୍ଦ୍ର ସାହୁ 


କଟକ-୭୫୩୦୦୪ 
ଦଶହରା -୨୦୦୬ 

ଇଂ ଗୋବିନ୍ଦ ଚନ୍ଦୁ ସାହୁଙ୍କ 

ଗୃହ ନିର୍ମାଣ 

(ଓଡ଼ିଶା ସାହିତ୍ୟ ଏକାଡେମୀ ପୂରସ୍ବାରପ୍ରାପ୍ତ) 
ଅସମୟ (ଯେନ୍୍ସ୍ପ) 

ଭଜ ଗୋବିନ୍ଦଂ ଭଜ ଗୋରବିନ୍ଦଂ 


ଗୋବିନ୍ଦଂ ଭଜ ମୂଢ଼ମତେ 
ସଂପ୍ରାପ୍ତେ ସନ୍ମିହିତେ କାଳେ 
ନହି ନହି ରକ୍ଷତି ଡୁକ୍‌ଂ କରଣେ॥ 
ଭଜଗୋବିନ୍ଧଂ......... ॥୧॥ 


ଅର୍ଥ - ଗୋବିନ୍ଦଙ୍କୁ ସ୍ମରଣ କର, କେବଳ ଗୋବିନ୍ଦଙ୍କ ହିଁ ସ୍ମରଣ କର । ହେ ମୂଢ଼ ! 
ମୃତ୍ୟୁକାଳ ଉପସ୍ଥିତ ହେଲେ ବ୍ୟାକରଣଗତ ବିଧ୍ଵବିଧାନ ତୁମ୍ଭଙ୍କ କଦାପି ରକ୍ଷା କରିପାରିବ 
ନାହିଁ । 

ଭାଷ୍ୟ - ଏହି ଅଦ୍ୟ ଗ୍ଲୋକଟି ସମବେତ କଣ୍ଠରେ ବୋଲାଯିବା ପାଇଁ ଉଦ୍ଦିଷ୍ଟ 
କୌଣସି ଧର୍ମ ମହାସଭାରେ ସ୍ଵାମିଜୀ ଗୋଟିଏ ଶ୍ଲୋକ ପାଠ କଲାପରେ ଉପସ୍ପିତ ସଜନ 
ମଣ୍ଡଳୀ ' ଭଜ ଗୋବିନ୍ଦଂ' 'ଭଜ ଗୋଚିନ୍ଦଂ' ଆବ୍ଭି କରନି | ଏହା ଆମ୍ଭମାନଙ୍କୁ ଅତ୍ୟଧ୍‌କ 
ସାଂସାରିକ କାମନାବାସନାରୁ ନିବ୍ଭ କରାଇ ହୃଦୟକନ୍ଦରରେ ଭଗବତ୍‌ ପ୍ରେମ ଭରିଦିଏ । 
ଏହି ଆଦ୍ୟ ଶ୍ଲୋକଟି ହେଉଛି ଘୋଷା ! 

ଷ୍ଲୋକରେ ବ୍ୟାକରଣଗତ ବିଧ୍ବବିଧାନ ମନୁଷ୍ୟର ବିଷୟାବିଷ ପ୍ରତି ଅହେତୁକ 
ମୋହକୁ ଲକ୍ଷ୍ଯ କରି କୁହାଯାଇଛି (ଡୁକୃଂ କରଣେ - ପାଣିନିକ ବ୍ୟାକରଣ ସୂତ୍ର) । 
ବ୍ୟାକରଣଗତ ନିୟମାବଳୀ କଜିମ୍ା ବିଜ୍ଞାନର ଚମଳ୍ଛାରିତା ମୃତ୍ୟୁର ପ୍ରତିରୋଧ କରିପାରିବ 
ନାହିଁ । ମୃତ୍ୟୁକାଳ ଉପସ୍ଥିତ ନ ହେଲେ କ୍ଷଣଭଙ୍ଗର ସଂସାରରୁ ନିସ୍ତାର ମଧ୍ୟ ମିଳିବ ନାହିଁ । 
ଭାଗବତରେ ଅଛି - 

"ଦଣ୍ଡେ ନିମିଷେ ଥୁଲେ ପ୍ରାଣ, ନେଇ ନ ପାରେ ଜନ୍ତୁରାଣ ।” 

ଏଠାରେ 'ଛାନ୍ଦୋଗ୍ୟ ଉପନିଷଦ' ର ଗୋଟିଏ କାହାଣୀ ମନକୁ ଆସେ । ଦିନେ 
ମହର୍ଷି ନାରଦ ଗୁରୁ ସନତ୍କୃମାରଙ୍କୁ ବ୍ରହୁଜ୍ଞାନ ଶିକ୍ଷାଦେବା ପାଇଁ ଅନୁରୋଧ କରନି | ଗୁରୁ 
ନାରଦଙ୍କ ପଚାରନି, ଆପଣ ଆଜିପର୍ଯ୍ୟନ୍ତ କ'ଣ କ'ଣ ଶିକ୍ଷାଲାଭ କରିଛି | ତାହା ଜାଣିବା 
ପରେ ଆପଣ ଜାଣି ନ ଥ୍ବା ଜ୍ଞାନ ସତ୍ଷନ୍ଧରେ ଶିକ୍ଷା ଦେବି | ନାରଦ ତାଙ୍କର ଅପରିସୀମ 
ଜ୍ଞାନଭଣ୍ଡାରର ଏକ ସବିସ୍ତୃତ ବିବରଣୀ ଦେଲେ ! ସେ ଫଳିତ ଜ୍ୟୋତିଷ, ଗଣିତ ଜ୍ୟୋତିଷ, 
ସାହିତ୍ୟ, ବ୍ୟାକରଣ, କଳା, ସଙ୍ଗୀତ ଓ ନୃତ୍ୟ ଇତ୍ୟାଦିରେ ବ୍ୟୁପ୍ପଭ୍ତି ଲାଭ କରିଥଲେ | ଏହା 
ଶୁଣି ସନତ୍କୁମାର କହିଲେ - ଏ ସମସ୍ତ ଜ୍ଞାନ ନିରର୍ଥକ | କାରଣ ତୁମେ ପରମାତ୍ସାଙ୍କୁ 
ଅନୁଭବ କରି ନାହଁ । ସେ ଏ ସବୁ ଜ୍ଞାନର ଉର୍ଶ୍ଵରେ ! 

9 ଭଜ ଗୋଚିନ୍ଦମ୍‌ 


ଜଣେ ସଂସ୍କୃତ ପଣ୍ଡିତ ଥାଆନି । ତାକ୍କର ବ୍ୟାକରଣରେ ଅଗାଧ ପାଣ୍ରିତ୍ୟ । ସେ 
ଦିନେ ଶୃଶୁରଘରକୁୂ ଯାଉଥାଆନି । ଯିବା ବାଟରେ ଘଞ୍ଚ ଜଙ୍ଗଲ ପଡ଼େ | ସନ୍ଧ୍ୟା ନଇଁ 
ଆସିଲାଣି । କେତେକ ବାଟୋଇ ରାସ୍ତାରେ ଦେଖାହେଲେ ! ସନ୍ଧ୍ୟା ହୋଇଯିବାରୁ ଓ 
ଜଙ୍ଗଲରେ ବାଘ ମାତିଥ୍‌ବାରୁ ସେମାନେ ପଣ୍ଡିତଙ୍କ ଯିବାକୁ ବାରଣ କଲେ ! ନିକଟରେ 
ଥୁବା ଗ୍ରାମରେ ରାଡି ବିତାଇବାକୁ ପରାମର୍ଶ ଦେଲେ । ଏହା ଶୁଣି ପଣ୍ଡିତ-ମହାଶୟ ହସି 
ଦେଇ କହିଲେ, ତୃମ୍ଚେମାନେ ମୂର୍ଖ | ବ୍ୟାକରଣ କ'ଣ ଜାଣ ନାହିଁ ? ବ୍ୟାଘ୍ର ଶବ୍ଦର ଅର୍ଥ 
କିପରି ଜାଣିବ ? ଶୁଣ, ବ୍ୟାଘ୍ର ଶବ୍ଦଟି 'ବି' ପୂର୍ବକ 'ଆ' ପୂର୍ବକ 'ଘ୍ରାଂ' ଧାତୁର ଉତ୍ତର 
କର୍ତ୍ବାଚ୍ୟରେ 'ଅ' ପ୍ରତ୍ୟୟ କରି ନିଷ୍ଠନ୍ନ ହୋଇଛି । ଅର୍ଥାତ୍‌ ଯେ ବିଶେଷରୂପେ ଆଘ୍ରାଣ 
କରିଥାଏ ବା ଭଲଭାବେ ଶୁଘିଂପାରେ ତାକୁ ବ୍ୟାଘ୍ର କହନି | ତେଣୁ ବ୍ୟାଘ୍ରଠାରୁ ଭୟର 
କୌଣସି କାରଣ ନାହିଁ । ଯଦି ଜଙ୍ଗଲ ରାସ୍ତାରେ ବାଘ ସହ ଦେଖାହୁଏ ସେ କେବଳ ଏହି 
ବ୍ରାହ୍ମଣର ଶରୀରକୁ ଆଘ୍ରାଣ କରିବ ! ଅନ୍ୟ କିଛି କ୍ଷତି କରିବ ନାହିଁ । ସେଥ୍‌ରେ ମୋର 
ଆପରି କ'ଣ? 

ପଶ୍ଚିତ-ମହଦାଶୟକ୍କ କଥା ଶେଷ ନ ହେଉଣୁ ବୁଦା ଉହାଡ଼ରୁ ଗୋଟିଏ ବାଘ ପଣ୍ଡିତଙ୍କ 
ଉପରକୁ ଝାଖ ଦେଲା ଓ ତଙଵ୍କି କଣା କରି ରକ୍ତ ପିଇଲା | ସେ ସମୟର ପଣ୍ଡିତଙ୍କ 
ମନେପଡ଼ିଲା, 'ଘ୍ରା ଧାତୁଃ କୃଟିଭୁ ଖାଦନେପି ବର୍ରତେ' - ଅର୍ଥାତ୍‌ ବେଳେବେଳେ 'ଘ୍ରା' ଧାତୁ 
'ଭକ୍ଷଣ' ଅଥିରେ ମଧ୍ଯ ବ୍ୟବହୃତ ହୁଏ । ଏହି ସାଧାରଣ ଜ୍ଞାନ ଉପଲବ୍ଧି କଲା ବେଳକୁ ତାଙ୍କ 
ପ୍ରାଣବାୟୁ ଉଡ଼ି ଯାଇଥୁଲା | ଯେଉଁମାନେ ଜଡ଼ ପାଣ୍ତିତ୍ୟ ଦ୍ଵାରା ଶାସ୍ସର ଓ ଧର୍ମଚତ୍ତ ଉପଲବ୍ଧି 
କରିବାର ଅହଙ୍କାର କରନି, ସେମାନେ ବ୍ୟାକରଣ ପଣ୍ଡିତଙ୍କ ସଦୃଶ ଦଶୀ ଭୋଗନି । 

ବ୍ୟାକରଣ ସମ୍ବନ୍ଧୀୟ ଜ୍ଞାନ ନିତାନ୍ତ ଉପଯୋଗୀ | କୌଣସି ଲକ୍ଷ୍ୟସାଧନ ପାଇଁ 
ଏହା ଏକ ପନ୍ମା । ଶାସ୍ପାଦିର ଗଭୀର ତତ୍ତ୍ ଉପଲବ୍ଧି କରିବା ପାଇଁ ବ୍ୟାକରଣ ଏକାନ 
ପ୍ରୟୋଜନ । ଆଚାର୍ଯ୍ୟ ଶଙ୍କରଙ୍କ ମତରେ ଏପରି ଜ୍ଞାନ ଆହରଣ ନିମିତ୍ତ ଜୀବନର 
ମୂଲ୍ୟବାନ୍‌ ସମୟ ନଷ୍ଟ କରିବା ଅନୁଚିତ | ଅପୂର୍ଣ୍ଣଚାର ଦାସତୃରୁ ମୁଲ୍ତିଲାଭ କରିବାପାଇଁ 
ମାନବସମାଜ ଉପଯୁକ୍ତ ଜ୍ଞାନ ଅନ୍ଵେଷଣ କରିବା ବାଞ୍ଚନୀୟ | 

ସଂସାରରେ 'ଜାତସ୍ୟ ହି ଧୁବୋ ମୃତ୍ୟୁଃ' । ବଞ୍ଥ୍ବା ସମୟକୁ ଜୀବନର ରହସ୍ଯ 
ଉଦ୍ଘାଟନରେ ବିନିଯୋଗ କରିବା ବିଧେୟ | କାପୁରୁଷ ଭଳି ମୃତ୍ୟୁପାଇଁ ଅହରହ ଭୟଭୀତ 
ହେବା ଉଚିତ ନୁହେଁ ମୃତ୍ୟୁକୁ ଏଡ଼ାଇଯିବା କସ୍ପିନ୍‌କାଳେ ସମ୍ଭବ ନୁହେଁ। ଥରେ ସ୍ଵର୍ଗଲୋକରେ 
ଭଗବାନ୍‌ ବିଷୁ ଓ ଯମରାଜଙ୍କ କଥୋପକଥନ ସମୟରେ ଗରୁଡ଼ ପହଞ୍ଚଲେ | ଏହି ସମୟରେ 
ଏକ ଘରଚଟିଆ ଘରର ଗୋଟିଏ କୋଣରୁ ଅନ୍ଯ କୋଣକୁ ଉତ଼ିଗଲା । ଯମ ସେହି 
ଚଢ଼େଇଟିକୁ ବାରମ୍ବାର ଚାହିଁଲେ ଓ ଟିଚିତ ହୋଇପଡ଼ିଲେ। ଏହା ଗରୁଡ଼ଙ୍କ ଦୃଷ୍ଟିରେ ପଡ଼ିଲା । 
ଯମଙ୍କର ଚଢ଼େଇ ପ୍ରତି ଘନ ଘନ ଦୃଷ୍ଟିରୁ ଗରୁଡ଼ ଭାବିଲେ ଯେ ଏହାର ଜୀବନ ନେବା 
ଲାଗି ମୃତ୍ୟୁଦେବତା ବୋଧହୁଏ କିଛି ଯୋଜନା କରୁଛନି ! ତେଣୁ ଯମଙ୍କ ଦୃଷ୍ଟିବଳୟରୁ 

ଭଜ ଗୋବିନ୍ଦମ୍‌ ୩ 


ଚଢ଼େଇଟିକୁ ବହୁ ଦୂରକୁ ନେଇଯିବା ପାଇଁ ସେ ମନେ ମନେ ସ୍ଥିର କଲେ ଏବଂ ସଙ୍ଗେ 
ସଙ୍ଗେ ଏକ ସହସ୍ତ ଯୋଜନ ଦୂରରେ ଥୁବା ଦ୍ଵୀପର ଗୋଟିଏ ଗଛ କୋରଡ଼ରେ ନେଇ ଛାଡ଼ି 
ଆସିଲେ । 
ସେ ଯିବାକୁ ଉଦ୍ୟତ ହେବା ସମୟରେ ଯମରାଜ ମୃଦୁ ମୃଦୁ ହସୁଥାନି । ଗରୁଡ଼ 
ଫେରିଆସି ସ୍ଵସ୍ତିରେ ନିଶ୍ଵାସ ମାରିଲେ | ଯମ ଏହା ଦେଖ୍‌ ପୁନର୍ବାର ହସିଲେ | ଗରୁଡ଼ କିଛି 
ବୁଝି ନ ପାରି ଏପରି ଦୁଇଥର ହସିବାର କାରଣ ପଟାରିଲେ | ଯମରାଜ କହିଲେ, ଏଠାରେ 
ଚଢ଼େଇଟିକୁ ଦେଖୁ ମୁଁ ଟିନିତ ହୋଇପଡ଼ିଥଲି ଯେ ସହସ୍ର ଯୋଜନ ଦୂରରେ ଅବସ୍ଥିତ ଦ୍ଵୀପର 
ଏକ ବୃକ୍ଷ କୋରଡ଼ରେ କିଛି ସମୟ ପରେ ସର୍ପାଘାତ ଦ୍ଵାରା ଚଢ଼େଇଟିର ମୃତ୍ୟୁ ହେବ 
କିପରି ? ତେବେ କ'ଣ ସମସ୍ତ ଗଣନା ବିଫଳ ହେବ ? ତୁମେ ଚଢ଼େଇଟିକୁ ବଞ୍ଚେଇବା 
ଲାଗି ପ୍ରଚେଷ୍ଟା କରି ମୃତ୍ୟୁର କାରଣ ହେଲ | ତୁମେ ଚଢ଼େଇକୁ ଉଡ଼ାଇ ନେଇ ନ ଥୂଲେ 
ସେ ଏତେ କମ୍‌ ସମୟ ମଧ୍ୟରେ ଦ୍ବୀପରେ କଦାପି ପହଞ୍ଚପାରି ନ ଥାନା | ବର୍ରମାନ ତାର 
ପ୍ରାଣବାୟୁ ଉଡ଼ିଗଲାଣି । ଏହା ଶୁଣି ଗରୁଡ଼ ବଡ଼ ବ୍ୟଥ୍ତ ହେଲେ | ଯମ କହିଲେ, ଏହା 
ସୃଷ୍ଟିର ଅଲଂଘ୍ୟ ନିୟମ | ଏଥ୍‌ରୁ କେହି ନିସ୍ତାର ପାଇପାରିବେ ନାହିଁ । 
ମୋହମାୟାଗ୍ରସ୍ତ ଅନିତ୍ୟ ସଂସାରରୁ ମୁଲ୍ତିଲାଭ କରି ମାନସିକ ଶାନି ପାଇବା ପାଇଁ 
ଭଗବତ୍‌ ଚିଛ୍ନ ହିଁ ଏକମାତ୍ର ପନ୍ନା | ସେ ପରମାତ୍ସା, ସେ ବ୍ରହ୍ମ ସେ ସତ୍‌-ଚିତ୍‌-ଆନନ୍ଦ | 
ସଂସାର ସାଗରରୁ ପାରିହେବା ନିମିତ୍ତ ତାଙ୍କ ପାଦପଦ୍ଧରେ ସଞ୍ଚର୍ଣଭାବେ ସମର୍ପଣ କର । 
'ମନବୋଧ ଚଉତିଶାରେ' କୁହାଯାଇଛି - 
“' ଉଦ୍ଧାର ହେବୁ ଯେବେ ଭବ ସାଗରୁ 
ଉପାୟ କରି ଭଜ ଏବେ ଶ୍ରୀଗୁରୁ | 
xX Xx x 
ଛାର ଦେହକୁ ମନ କଗୁଛୁ ସଜ 
ଛନ୍ଦ କପଟ ତେଜି ଗୋବିନ୍ଦ ଭଜ | 
xX x x 
ଜଣେହେ ଏଥୁଁ କେହି ନାହିଁ ଅମର 
ଜଗନ୍ନାଥଙ୍କ ଭଜ ହେବୁ ଉଦ୍ଧାର | 
ଶେଷରେ ଗୀତାର ମୋକ୍ଷସନ୍ଧ୍ୟାସ ଯୋଗରେ ଶ୍ରୀକ୍ଷ୍ଠ କହୁଛନି - 
''ତୃମେବ ଶରଣଂ ଗଢ୍ର ସର୍ବଭାବେନ ଭାରତ ! 
ତତ୍‌ ପ୍ରସାଦାତ୍‌ ପରାଂ ଶାନିଂ ସ୍ଥାନଂ ପ୍ରାପ୍‌ସ୍ୟସି ଶାଶ୍ଵତମ୍‌ # ` ବୋ! = = ` 
ଅର୍ଥାତ୍‌ - ହେ ଅର୍ଜୁନ ! ତୁମେ ସର୍ବତୋଭାବେ ଭଶ୍ବରଙ୍କ ଶରଣ ଝୁଅ ବାଙ୍କ 
କ୍ପାରୁ ତୁମେ ପରମଶାଚି ଓ ପରମପଦ ପ୍ରାପ୍ତ ହେବ । 

ମୃଢ଼ ଜହୀହି ଧନାଗମତ୍ଷ୍ାଂ 
କୁରୁ ସଦ୍ବୁରିଂ ମନସି ବିତ୍ଷ୍ଠାମ୍‌। 
ୟଲ୍ଭସେ ନିଜକର୍ମୋପାତ୍ତଂ 
ବିତ୍ତଂ ତେନ ବିନୋଦୟ ଚିତ୍ତମ୍‌॥| 
ଭଜଗୋବିନ୍ଂ .......... ॥ ୨॥ 


ଅର୍ଥ - ହେ ନିର୍ବୋଧ ! ଅତ୍ୟଧ୍‌କ ଧନପ୍ରାପ୍ତିର ଆଶା ମନରୁ ପରିତ୍ୟାଗ କର | 
ସଦ୍ବୃଵି ଜାଗୃତ ହେଉ ! ଧନ ମରୀଚିକା ସଦୃଶ । ସେଥ୍ପ୍ରତି ବିତୃଷ୍ଠା ଭାବ ପ୍ରଦର୍ଶନ କର | 
ତୁମ୍ଭେ ପୂର୍ବଜନ୍ନର କର୍ମଫଳ ବଳରେ ବା ନିଜ ଷ୍ରମରେ ଯାହା ଅର୍ଜନ କରିଛ, ସେତିକିରେ 
ସନୁଷ୍ଠ ହୁଅ | 

ଭାଷ୍ୟ - ସର୍ବପଲ୍ଲୀ ରାଧାକ୍ତିଷ୍ଠନଙ୍କ ଭାଷାରେ; '' Wealth, power and 
efficiency are the appurtenances of life but not life itself” 
- ଅର୍ଥାତ୍‌ ଧନସମ୍ପଭି, କ୍ଷମତା ଓ କର୍ମଦକ୍ଷତା ଜୀବନର ଗୋଟିଏ ଗୋଟିଏ ସଂଶ୍ଳିଷ୍ଟ ବସ୍ତୁ | 
ଏଗୁଡ଼ିକୁ ଜୀବନ ବୋଲି ଅଭିହିତ କରାଯାଇ ନ ପାରେ । 

ଶ୍ରୀଅରବିନ୍ଦ ଥରେ ପତ୍ନୀ ମୃଣାଳିନୀଙ୍କ କହିଥୁଲେ, ମନୂଷ୍ୟ ହାସଲ କରିଥୁବା ସମସ୍ତ 
ଶିକ୍ଷା ଯୋଗ୍ୟତା, ପ୍ରତିଭା ଓ ଏଶ୍ଵର୍ଯ୍ୟ ପ୍ରଭୃତି ଭଶ୍ଵରକ୍କ ଦାନ । ପରିବାରର ଭରଣ ପେଷଣ 
ନିମିତ୍ତ ସର୍ବନିମ୍ନ ଆବଶ୍ୟକତା ଟିକକ ନିଜ ପାଖରେ ରଖୁ ଅବଶିଷ୍ଟ ତାଙ୍କ ସମର୍ପି ଦେବା 
ଉଚିତ | ନିଜର ସୁଖ ସ୍ଵାଜ୍ରନ୍ଦ୍ଯ ଓ ଆମୋଦ ପ୍ରମ୍ମୋଦ ପାଇଁ ଏ ସଚୁର ପର୍ଯ୍ୟାପ୍ତ ବ୍ୟବହାର 
ଟଚୌର୍ଯ୍ୟ ବୃତ୍ତି ସହ ସମାନ । ବାସ୍ତବରେ କେଡ଼େ ମହାନ୍‌ ଏ ଚିଛାଧାରା । ନିଜର ତଥା 
ପରିବାରର ଭରଣପୋଷଣ ବ୍ୟତୀତ ବିଳାସ ବ୍ୟସନରେ ଅର୍ଥର ଅପବ୍ୟୟ କରିବା ଏକ 
ଘୃଣ୍ୟ ଅପରାଧ | 


ଅର୍ଥ ସକଳ ଅନର୍ଥର ମୂଳ । ଅର୍ଥ ପ୍ରତି ଅତ୍ୟଧ୍କ ଆସଲ୍ତି ମନୁଷ୍ୟକୁ ରସାତଳଗାମୀ 
କରାଏ | ଯେତେ ଅର୍ଥ ଉପାର୍ଜନ କଲେ ମଧ୍ୟ ସେ ତୃଷ୍ଠା କେବେ ମେଣ୍ଡେ ନାହିଁ । ଅର୍ଥ 
ମଣିଷକୁ ପରମ ସୁଖ କିମ୍ମା ଶାନି ଦେଇପାରେ ନାହିଁ । ଚାଣକ୍ୟ ନାତିଷ୍ଲୋକରେ ଅଛି - 
“ଜନୟନ୍ୟର୍ଜନେ ଦୁଃଖଂ ତାପୟନି ବିପଉିଷୁ 
ମୋହୟନି ଚ ସଞ୍ପଭତୌ କଥମର୍ଥାଃ. ସୁଖାବହାଃ ! 

ଭଜ ଗୋଟବିନ୍ଦମ୍‌ ୫ 


ଧନ ଉପାର୍ଜନ ପାଇଁ ମନୁଷ୍ୟକୁ ଅନେକ ଦୁଃଖକଷ୍ଟ ସହିବାକୁ ପଡ଼େ । ଧନ କ୍ଷୟ 
ହେଲେ ମନରେ ଗଭୀର ବେଦନା ଜାତ ହୁଏ | ଧନର ପରିମାଣ ଅଧୂକ ହେଲେ ମନରେ 
ସ୍ଵତଃ ଗର୍ବ ଆସେ । ତେଣୁ ଯେଉଁ ଧନ ଅର୍ଜନ କରିବାରେ, ହରାଇବାରେ ଓ ସଞ୍ଚୟ କରି 
ବୁଝି କରିବାରେ ଦୁଃଖ ସହିବାକୁ ପତେ, ସେହି ଅର୍ଥ କେବେହେଲେ ସୁଖଶାନି ଦେଇପାରିବ 
ନାହିଁ । ଯଥାର୍ଥିରେ କଠୋପନିଷଦରେ କୁହାଯାଇଛି, - “ନ ବିରେନ ତର୍ପଣୀୟୋ ମନୁଷ୍ୟଃ' 
ଅର୍ଥାତ୍‌ ପ୍ରଭୂଚ ଧନସମ୍ପଭି ମଣିଷକୁ କେବେ ସନୁଷ୍ଟ କରିପାରେ ନାହିଁ । ଯେଉଁ ମଣିଷ ଏ 
ସମସ୍ତ ନ ବୁଝି ଅହର୍ନିଶ ସମ୍ପତ୍ତି ଠୁଳ କରିବାରେ ବ୍ୟସ୍ତ ରହେ, ସେ ହିଁ ପ୍ରକୃତରେ ମୂଢ଼ 
ଅକଳନ ଧନସମ୍ପତ୍ତି ଅର୍ଜନ କରିବାର ଦୁର୍ବାର ବାସନା ମନରୁ ପରି ତ୍ୟାଗ ନ କଲେ 
କସ୍ପନ୍‌କାଳେ ଶାନି ମିଳିବ ନାହିଁ । ଭଶାବାସ୍ୟୋପନିଷଦରେ କୁହାଯାଇଛି - 'ତେନ 
ତ୍ୟକ୍ତେନ ଭୁଞ୍ଜୀଥା' - ଅର୍ଥାତ୍‌ ଧନସମ୍ପଭିରୁ ମୋହ ତ୍ୟାଗ କର | ଅନ୍ୟର ସମ୍ପତ୍ତି ପ୍ରତି 
ଲୋଭ କର ନାହିଁ । ସ୍ଵ କଷ୍ଟ ଉପାର୍ଜିତ ସଞ୍ପତିରେ ସନୁଷ୍ଟ ରୁହ । ରଗ୍‌ବେଦରେ ଉପଦେଶ 
ଦିଆଯାଇଛି - 
“'ମହେ ଚନ ତ୍ଵାମଦ୍ରିବଃ 
ପରା ଶୁଳ୍କାୟ ଦେୟାମ୍‌ ! 
ନ ସହସ୍ରଥାୟ ନାୟୁତାୟ ବଜ଼ିବୋ 
ନ ଶତାୟ ଶତାମଘ ।' 
ଅର୍ଥାତ୍‌ - ହେ ପ୍ରଭୁ ଅକଳନ ଧନସଖଭି ଅଥବା ଅତ୍ୟନ ମୂଲ୍ୟବାନ୍‌ ପଦାର୍ଥ ପାଇଁ 
ମୁଁ ତୁମ୍ଭକୁ ତ୍ୟାଗ କରି ନ ପାରେ; ଏପରିକି ଶତ, ସହସ୍ର କିମ୍ପା ଅୟୂତଗୁଣ ଏଶ୍ବର୍ଯ୍ୟ ପାଇଲେ 
ମଧ୍ୟ ଏହା ସମ୍ଭବ ନୁହେଁ । 
ଧନର ଆବଶ୍ୟକତା ଅନସ୍ବୀକାର୍ଯ୍ୟ । କିଛ ଧନର ସଞ୍ଚୟ ଓ ବ୍ଯୟ ସମୟରେ 
ନୀତିଗହିଁଚ ପନ୍ଧା ଅବଲମ୍ବନ କରିବା ଅନୁଚିତ । ପ୍ରଭୁ ହେଉଛନି ସକଳ ଧନସଞ୍ପତ୍ତିର 
କାମଧେନୁ । ତାଙ୍କ ପାଦପଦ୍ଧରେ ଆଶ୍ରୟ ନେଲେ ଧନର ଅକ୍ଷୟ ସ୍ରୋତ ପ୍ରବାହିତ ହୁଏ | 
ତେଣୁ ଯେଉଁ ଧନ କ୍ଷଣସ୍ଥାୟୀ ଓ ଯାହା ଯଥାର୍ଥ ତୃଷି ଦେଇପାରେ ନାହିଁ, ସେଥୁରେ ପ୍ରଲୁବ୍ଧ 
ନ ହୋଇ ନଟିକେତା ସଦୃଶ ଶାଶ୍ବତ ବୈଭବର ଅନୁସନ୍ଧାନ କର । 
ଏକ ପୌରାଣିକ କାହାଣୀ ବର୍ଣ୍ଣନା କରୁଛି । ଗୋଟିଏ ଗ୍ରାମରେ ଜଣେ ଧାର୍ମିକ ଓ 
ସତ୍ୟନିଷ୍ଠ ବ୍ରାହ୍ମଣ ଥଲେ | ଥରେ ଜଣେ ସାଧୂ ଆସି ଗ୍ରାମବାସୀଙ୍କ କହିଲେ ଯେ ପ୍ରତ୍ୟେକ 
ଗୃହସ୍ପ ନିଜର ରନ୍ଧନଶାଳାରେ ମଳତ୍ୟାଗ କଲେ ତାହା ସୁନାରେ ପରିଣତ ହେବ | ଅଧୁକ 
ଧନ ଅର୍ଜନ ଆଶାରେ ବ୍ରାହ୍ମଣଙ୍କ ବ୍ୟତୀତ ଅନ୍ୟ ସମସ୍ତ ଗ୍ରାମବାସୀ ମଳତ୍ୟାଗ କଲେ । 
ସେମାନେ ରନ୍ଧନଶାଳାରୁ ସୁନା ପାଇ ଖୁବ୍‌ ସୁଖରେ ରହିଲେ | ଧର୍ମବନଚ ବ୍ରାହ୍ମଣ ନିଜ 

ସାତପୁରୁଷର ଦେଇପିଣ୍ଡିରେ ମଳତ୍ୟାଗ କରିବାକୁ ଦ୍ଵିଧୀ ପ୍ରକାଶ କଲେ | ପତ୍ନୀ ବାରମ୍ବାର 
ଅନୁରୋଧ କଲେ ମଧ୍ୟ ବ୍ରାହ୍ମଣ ଏଥ୍‌ପ୍ରତି କର୍ଣ୍ଣପାତ କଲେ ନାହିଁ । କହିଲେ, ଏପରି ଅନୀତି 
କାର୍ଯ୍ୟ କରିପାରିବି ନାହିଁ । ଶେଷରେ ବ୍ରାହ୍ମଣ ଦଞ୍ପତି ଗ୍ରାମ ଛାଡ଼ି ଚାଲିଯିବା ପାଇଁ ମନସ୍ପ 
କଲେ । 

ଦିନେ ସେମାନେ ଗ୍ରାମ ଛାଡ଼ି ଚାଲିଗଲେ । ଗ୍ରାମର ଶେଷମୁଣ୍ଡରେ ପହଞ୍ଚନ୍େ ବ୍ରାହ୍ମଣ 
ତାଙ୍କ ପତ୍ନୀଙ୍କୁ କହିଲେ, ଯେଉଁ ଗ୍ରାମରେ ଆମେ ଜୀବନର ଦୀର୍ଘ ସମୟ ବିତାଇଲେ, ତାକୁ 
ଛାଡ଼ିଯିବା ପୂର୍ବରୁ ମନପୂରାଇ ଥରେ ପାଇଁ ଦେଖୁନିଅ ! ନିଜର ଭିଟାମାଟିକୁ ଶେଷ ପ୍ରଣତି 
ଜଣାଇ ଅନ୍ୟ ଗ୍ରାମର ସୀମାରେ ପାଦ ଦେବା ମାତ୍ରେ ନିଜ ଗ୍ରାମଟି ତତ୍କ୍ଷଣାତ୍‌ ଜଳିପେଡ଼ି 
ପାଉଁଶ ହୋଇଗଲା | ବ୍ରାହ୍ମଣଙ୍କ ପୁଣ୍ୟବଳରୁ ଗ୍ରାମଟି ଚିଷ୍ଠି ରହିଥୂଲା | ଅନାତି ମାର୍ଗରେ 
ଅର୍ଜିତ ଧନରାଶି ସହ ଗ୍ରାମବାସୀମାନେ ନିମିଷକ ମଧ୍ୟରେ ଶେଷ ହୋଇଗଲେ । 

ଏଠାରେ 'ଟଲଷ୍ଟୟ'କ୍କ ଗୋଟିଏ କାହାଣୀ ଅବତାରଣା କରୁଛି । ଥରେ ଜଣେ 
ରାଜା ଘୋଷଣା କଲେ ଯେ ଯେଉଁ ଲୋକ ସୂର୍ଯ୍ୟାସ୍ତ ପୂର୍ବରୁ ଯେତେ ବଡ଼ ସ୍କାନ ପରିକ୍ରମା 
କରିପାରିବ ସେ ସମସ୍ତ ନମିର ସେ ହେବ ମାଲିକ । ଏହା ଶୁଣି ଜଣେ ଲୋଭୀ ମନେ 
ମନେ ଅଜସ୍ର ଭୂସମ୍ପଭ୍ିର ମାଲିକ ହେବ ଭାବି ଦୌଡ଼ିବାକୁ ଆରମ୍ଭ କଲା । ସକାଳ ଯାଇ 
ମଧ୍ାହୃ ହେଲା, ତା ପରେ ଅପରାହ୍ଣ । ସୂର୍ଯ୍ୟ ପଶ୍ଚିମାକାଶକୂ ଗଲେଣି । କେବଳ ଅସ୍ତ 
ହେବାକୁ ବାକି । କିଛୁ ମଣିଷର ଆଶାର ଅନ ନାହିଁ ଆଉ ଯଦି ଖଣ୍ଡେ ଜମି ଅଧକ 
ବୁଲିଯାଏ, ତେବେ ଚାହା ନିଜ ଅକ୍ତିଆରକୁ ଆସିଯିବ | ଦେଖଣାହାରି ଓ ରାଜା ସମସ୍ତେ 
ଏକଲୟରେ ଲୋକଟିକୁ ଅପେକ୍ଷା କରିଥାଆନି । ଲୋକଟି ଦେଖାଗଲାଣି। ସୂର୍ଯ୍ୟ ଅସ୍ତ ଯିବା 
ଉପରେ । ଲୋକଟି ମଧ୍ୟ ଦିନତମାମ ଦୌଡ଼ି ଦୌଡ଼ି ଥକି ଗଲାଣି । ଶେଷରେ ପହଞ୍ଚ୍‌ 
ପାରିଲାନି ¦ ଅଳ୍ପ କେତେ ଗଜ ମାତ୍ର ଅଛି, ସେ ଟଳି ପଡ଼ିଲା । ସମସ୍ତେ ଦୌଡ଼ି ଯାଇ 
ଦେଷୁୂଲେ, ଲୋକଟି ମୃତ | ରାଜା ମୃତ ବ୍ୟଲ୍ତିଟିର ସଳ୍ଛାର ପାଇଁ ସାଢ଼େ ତିନିହାତ ଜମି 
ଛାଡ଼ିଦେଲେ; ପରିଶେଷରେ ସମସ୍ତଙ୍କ ପାଇଁ ଯେତିକି ଦରକାର ହୁଏ ¦ ପରିଣାମ ହେଲା - 
ଲୋଭରୁ ପାପ ଓ ପାପରୁ ମୃତ୍ୟୁ । ବିଷୟାବିଷ ପ୍ରତି ଅତ୍ୟଧଵକ ଲୋଭର ଶେଷ ଗରିଣତି 
କିପରି ନିର୍ମମ ଓ ଭୟଙ୍କର ! 

ସନ୍ଧ ପୁରନ୍ଦରଙ୍କ ଜୀବନର ଏକ ଘଟଣା । ସେ ରହୁଥାଆନି ବିଜୟନଗରରେ | ସେ 
ସମୟରେ ବିଜୟନଗରର ରାଜା ଥୁଲେ କୃଷ୍ଠଦେବରାୟ । ମହାରାଜାଙ୍କ କାନରେ 
ପୁରନ୍ଦରଙ୍କ ବିଷୟ୍ାବିଷ ପ୍ରତି ସଞମ୍ଚର୍ଣ ଅନାସକ୍ତ ଭାବ ଓ ତାଙ୍କର ସରଳ ଜୀବନ ଯାପନର 
ପ୍ରଶଂସା ଖବର ପହଞ୍ଚଲା । ସେ ଏହାକୁ ସହଜରେ ବିଶ୍ଵାସ କରିପାରିଲେ ନାହିଁ । ତେଣୁ 
ସନ୍ଧଙ୍କୁ ପରୀକ୍ଷା କରିବା ପାଇଁ ଚାହିଁଲେ । 

ପୁରନ୍ଦର ପ୍ରତ୍ୟହ ଭିକ୍ଷାକରି ନିଜର ଗୁଜୁରାଣ ମେଣ୍ଟାନି । ରାଜବାଟାରୁ ନିୟମିତ 
ଭିକ୍ଷାଗ୍ରହଣ କରିବାପାଇଁ ମହାରାଜା ମନ୍ତ୍ରୀଙ୍କ ଜରିଆରେ ଅନୁରୋଧ କଲେ । ତଦନୁଯାୟୀ 
ପୁରନ୍ଦର ରାଜଉଆସରେ ପହଞ୍ଚଲେ | ରାଜାଙ୍କ ଇଙ୍ଗିତରେ ଭିକ୍ଷା ତଣ୍ୁଳରେ କିଛି ହୀରା ଓ 
ମୋତି ମିଶାଇ ଦିଆଯାଇଥାଏ । ତା ପରଦିନ ମଧ୍ୟ ସନ୍ଧ ଭିକ୍ଷା ଗ୍ରହଣ ପାଇଁ ରାଜଦ୍ବାରକୁ 
ଆସିଲେ । ପୂର୍ବଭଳି ହୀରାମୋତିମିଶ୍ରିତ ତଣ୍ଡଳ ଗ୍ରହଣ କରି ସେ ଚାଲିଗଲେ । ସେ ଯିବା 
ପରେ ରାଜା ଓ ମନ୍ତ୍ରୀ ଭାବିଲେ ଯେ ପୁରନ୍ଦର ହୀରାମୋତିର ଲୋଭ ସମ୍ଭରଣ କରି ନ 
ପାରି ବାରତ୍ମାର ଆସୁଛନି । ପୁନଶ୍ବ ମହାରାଜ ଶୁଣିଥ୍‌ଲେ ଯେ ପୁରନ୍ଦର ଗୋଟିଏ ଘରୁ 
ଥରକରୁ ଅଧ୍ବକଦିନ ଭିକ୍ଷା ଗ୍ରହଣ କରନି ନାହିଁ । ତେଣୁ ସେ ନିଶ୍ଚିତ ହୋଇଗଲେ ଯେ 
ହୀରାମୋତିର ଲୋଭ ତାଙ୍କୁ ନୀତିଭ୍ରଷ୍ଟ କରିଛି ! ଏହା ପରୀକ୍ଷା କରିବା ନିମିତ୍ତ ରାଜା ଓ 
ମନ୍ତ୍ରୀ ଉଭୟେ ଛଦ୍ଧବେଶରେ ପୂରନ୍ଦରଙ୍କ କୂଟୀର ନିକଟରେ ସେଦିନ ସନ୍ଧ୍ୟାରେ 
ପହଞ୍ଚଲେ | ସେମାନେ ଶୁଣିବାକୁ ପାଇଲେ ପୁରନ୍ଦର ଓ ତାଙ୍କ ପନ୍ବୀକ୍କ କଥୋପକଥନ । 
ପନ୍ବୀ ଚାଉଳ ପାଛୁୂତ୍ିବା ସମୟରେ କହୁଥାଛି - ଆଜି ମଧ ଭିକ୍ଷା ଚାଉଳରେ ପୂର୍ବଭଳି 
ଦ୍ରବ୍ୟମାନ ରହିଛି । ସେଗୁଡ଼ିକୁ ଚାଉଳରୁ ବାଛି ସେ ଅଲଗା କରୁଥାନି । ଚାଉଳ ପାଛୁତ୍ରି 
ସାରିବା ପରେ ଅଲଗା କରି ରଖ୍ଥ୍ବା ହୀରା ଓ ମୋତିକୁ ନେଇ ଘର ବାହାରେ 
ଅଳିଆଗଦାରେ ଫିଙ୍ଗ ଦେଲେ | ଏହା ଲକ୍ଷ୍ୟ କରି ଛଦ୍ଧବେଶଧାରୀ ମନ୍ଧୀ ନିକଟକୁ ଆସି 
ପଚାରିଲେ - 'ମାଆ, ଏଗୁଡ଼ିକ ହୀରାମୋତି ଭଳି ପ୍ରତ୍ୟୟ ହେଉଛି | ଆପଣ ଫିଙ୍ଗ 
ଦେଉଛନି, କାହିଁକି ?' ପୁରନ୍ଦରଙ୍କ ପନ୍ଵୀ ଉତ୍ତର ଦେଲେ ଯେ ଏଗୁଡ଼ିକ ଅସଲି ହୀରାମୋତି । 
ରାଜଉଆସରୁ ମିଳିଥ୍ବା ତଣ୍ଡଳରେ ମିଶିକରି ଥୁଲା । ଏଗୁଡ଼ିକୁ ସାଇତି ରଖ୍ଵଲେ ଆମ 
ସାଧନାରେ ବ୍ୟାଘାତ ସୃଷ୍ଟି ହେବ । 
ଏହା ଶୁଣି ମହାରାଜ ଓ ମନ୍ତ୍ରୀ ଦୁହେଁ ନିଜର ପରିଚୟ ଦେଇ ସେମାନଙ୍କ ପାଦତଳେ 
ଲୋଟିଗଲେ | 
ଆଶା ସୀମାହୀନ ଓ ଅନହୀନ 1 ଯେତେ ମିଳିଲେ ମଧ୍ୟ ମଣିଷ କେଉଁଥୂରେ ସନୁଷ୍ଟ 
ନୁହେଁ । ସେ ଆହୁରି ଅଧକ ପାଇବା ପାଇଁ ଲାଳାୟିତ ହୁଏ । 
ସଂସ୍କୃତରେ ଅଛି - 
“ ନିଃସ୍ଟୋ ବଶ୍ଚି ଗତଂ ଶତୀ ଦଶଶତଂ ଲକ୍ଷଂ ସହସ୍ରତାଧୂବପୋ 
ଲକ୍ଷେଶଃ କ୍ଷିତିରାଜତାଂ କ୍ଷିତିପତିଶ୍ବଜ୍ରେଶତାଂ ବାଞ୍ଚଚି, 
ଚଜ୍ରେଶଃ ସୁଟଚରାଜତାଂ ସୁରପତି ରବୃହ୍ମାସପଦଂ ବାଞ୍ଚତି 
ବ୍ରହ୍ମା ବିଷ୍ଣପଦଂ ହରିଃ ଗିବପଦଂ ତୃଷ୍ଠାବଧ୍‌ଂ କୋ ଗତଃ ! ' 

ନିର୍ବନ ଶହେଟଙ୍କା ପାଇବାକୁ ଇଚ୍ଛା କରେ । ଶହେଟଙ୍କା ଥବା ବ୍ୟକ୍ତ ହଜାରେ 
ଚାହେ | ହଜାର ଟଙ୍କାର ଅଧକାରୀ ଲକ୍ଷପତି ହେବାକୁ ମନ ବଳାଏ । ଲକ୍ଷେର ଅଧ୍କାରୀ 
ରାଜଏଶ୍ବର୍ଯ୍ୟ ରାଜା ଚକ୍ରବର୍ଭୀ ପଦ, ଚକ୍ରବର୍ରୀ ଦେବରାଜ ଇନ୍ଦ୍ରପଦ, ଇନ୍ଦ୍ର ବ୍ରହ୍ମପଦ, ବ୍ରହ୍ମା 
ବିଷ୍ଣୁପଦ ଓ ବିଷ୍ଣୁ ଗିବପଦ ଲାଭ ପାଇଁ ବ୍ୟାକୁଳ ହୁଅନି । ଏହାହିଁ ତୃଷ୍ଠା । ଏହା ଅଶାନିର ମୂଳ 
କାରଣ । ଶାନି ପାଇବାକୁ ହେଲେ ଆତ୍ରସନ୍ତୋଷ ଆବଶ୍ୟକ | ଆତ୍ସସନ୍ତୋଷ ଲାଭ ପାଇଁ 
ଭଶ୍ଵର ଚିନ୍ତନ ହିଁ ଏକମାତ୍ର ପନ୍ନା । 
ଯେ ଧନସମ୍ପତ୍ତି ପାଇଁ ତିଳେମାତ୍ର ଗର୍ବ କରେ ନାହିଁ ଓ ନିଜର ଆବଶ୍ୟକତାଠାରୁ 
ଅଧକ ଅର୍ଥ ଅପବ୍ୟୟ ନ କରି ପରୋପକାରରେ ବିନିଯୋଗ କରେ, ସେ ଧନପ୍ରାପି ପାଇଁ 
ବାସ୍ତବରେ ଉପଯୁକ୍ତ । ଫକୀରମୋହନ କହିଛନି - 
'' ଆହେ ଧନୀ ଟଳଟଳ ହୁଅ ଗରବରେ 
ବୋଲ ବୋଲ କେତେ ଧନ ଅଛି ତୁମ୍ଭ ଘରେ । 
ଜଗତର ଧନରାଶି ପର୍ବତ ପ୍ରମାଣ 
ତୁମ ଘରେ ଥୁବା ଧନ ତହୁଁ ବିନ୍ଦୁ ଜାଣ । 
ଧନମାନ ପଦ ପାଇଁ ହୁଅ ଟଳଟଳ 
ନିଶ୍ଵୟ ସେ ଲୋକମନ ନିତାନ୍ତ ଦୁର୍ବଳ । 
ଧନ ମାନ ପଦ ପାଇଁ ଗର୍ବ କରେ ନାହିଁ 
ନିଶ୍ଵୟ ସେ ଉପଯୁକ୍ତ ସେହି ଦ୍ରବ୍ଯ ପାଇଁ । 

ନାରୀସ୍ତନଭରନାଭୀଦେଶଂ 
ଦୃଷ୍ଟା ମା ଗା ମୋହାବେଶମ୍‌ | 
ଏତନ୍‌ ମାଂସବସାଦିବିକାରଂ 
ମନସି ବିଚିଛ୍ୟ ବାରଂ ବାରମ୍‌ || 
ଭଜ ଗୋବିନ୍ଦଂ......... Im 
ଅର୍ଥ - ନାରୀର ପୀନପୟୋଧର ଓ ନାଭିଦେଶର ସୌନ୍ଦର୍ଯ୍ୟ ଦେଖ୍‌ କାମରେ 
ବିମୋହିତ ହୁଅ ନାହିଁ । ସଂଯମ ଅବଲମ୍ବନ କର | ବିପଥଗାମୀ ହୁଅ ନାହିଁ । ଆପଣା ମନକୁ 
ବାରମ୍ମାର ଚେତାଇ ଦିଅ ଯେ କୁଚଦୃୟ ଓ ଚାରୁଜଘନ କେବଳ ମାଂସ ଓ ଚର୍ବିର ରୂପାଛର 
ମାତ୍ର । ସେଥ୍‌ପ୍ରତି ଆକୃଷ୍ଠ ହୋଇ ଦୁର୍ଲଭ ଜୀବନ ନଷ୍ଟ କରିବା ଅନୁଚିତ | 
ଭାଷ୍ୟ - ସୌନ୍ଦର୍ଯ୍ୟ କ୍ଷଣସ୍କାୟୀ" ଓ ସମ୍ଭୋଗ ସୁଖ ଅଳୀକ - ଏହାକୁ ଲକ୍ଷ୍ୟକରି 
ଭର୍୍୍ହରି କହିଛନ୍ତି - 
“କାନା ନୁହେଁ ସେ ଯେ କାନାର 
ତାର କୁଚ ଯେ ପର୍ବତ ଦୁର୍ଗମ 
ତହିଁ ଲୁଚିଅଛି କାମ-ତସ୍ଲର 
ମନ-ପଥୂକ, ସେଥୂରେ ନ ଭ୍ରମ ।” 
(ଅନୁବାଦ - ଜାନକୀବଲ୍ଭ ପଟ୍ଟନାୟକ) 
ବିଭିନ୍ନ ଧର୍ମଗ୍ରନ୍ଧମାନଙ୍କରେ କାମ୍ଭିନୀ ଓ କାଞ୍ଚନଠାରୁ ଦୁରରେ ରହିବାକୁ ଉପଦେଶ 
ଦିଆଯାଇଛି; କିନୁ କୌଣସି ଗ୍ରନ୍ଧରେ କାମିନୀ କିମ୍ମା କାଞ୍ଚନକୁ ହେୟ ବା ତୁଚଭାବେ ଚିତ୍ରଣ 
କରାଯାଇ ନାହିଁ । ଅତ୍ୟଧ୍କ ଆସକ୍ତ ନ ହେବା ପାଇଁ ପ୍ରତି ପଦକ୍ଷେପରେ ସତର୍କ କରି 
ଦିଆଯାଇଛି | ମଣିଷର ଦୁଇଟି ଆବଶ୍ୟକତା - ଗୋଟିଏ ହେଲା ଦୁଃଖ ଓ ଯନ୍ତ୍ରଣାରୁ ନିଷ୍କୁଚି, 
ଅନ୍ୟଟି ସୁଖ ତଥା ଶନି ପ୍ରାପ୍ି । ନିଜର ସୁରକ୍ଷା ପାଇଁ ସେ ସମ୍ପତ୍ତି ପଛରେ ଗୋଡ଼ାଏ ଓ 
ଅର୍ଥବଳରେ ଏକ କାଳ୍ପନିକ ଦୁର୍ଗ ସୃଷ୍ଟି କରେ | ଅଧ୍କରୁ ଅଧ୍କ ଅର୍ଜନ କରିବାର ଦୁର୍ବାର 
ଲାଳସା କେବେ ତୃପ୍ତ ହୁ ନାହିଁ । 
ଅର୍ଥର ଆବଷ୍ୟକତା କିଞ୍ଚତ୍‌ ପରିମାଣରେ ମେଣ୍ଟିଯିବା ପରେ ମଣିଷ ଟାହେଁ 
ସ୍ବୀ ସଙ୍ଗ ସୁଖ | ଭଗବାନ୍‌କ୍କର ସୁନ୍ଦରତମ ସୃଷ୍ଟି ନାରୀ ଓ ପୁରୁଷ ! ନାରୀ ଓ ପୁରୁଷ 

୧୦ ଭଜ ଗୋବିନ୍ଦମ୍‌ 


ପରସ୍ପର ପ୍ରତି ଆକର୍ଷିତ ହେବା ସ୍ଵାଭାବିକ; କିନୁ ଏହି ଆକର୍ଷଣରେ ଶୃଙ୍ଗଳା, ସଂଯମ, 
ଶାଳୀନତା ଓ ପବିତୃତା ସର୍ବାଦୌ ଆବଶ୍ଯକ । ଏ ସମସ୍ତ ନୀତିନିୟମ ନ ମାନିଲେ 
ମଣିଷ ପଶୁ ପଦବାଚ୍ୟ ! ନିମ୍ନୋକ୍ତ ସଂସ୍କୃତ ଶ୍ଲୋକରେ ଯଥାର୍ଥରେ କୃହାଯାଇଛି - 
" ଆହାରନିଦ୍ରାଭୟମୈଥୁନଂ ଚ 
ସାମାନ୍ୟମେତତ୍‌ ପଶୁଭିର୍ନରାଣାଂ 
ଧର୍ମୋ ହି ତେଷାମଧୂବକୋ ବିଶେଷଃ 
ଧର୍ମେଣ ହୀନାଃ ପଶୁଭିଃ ସମାନାଃ ।"' 

ଦ୍ବିତୀୟ ଓ ତୃତୀୟ ଶ୍ଲୋକରେ ସଂସାରର ଦୁଇଟି ଅସାର ବସ୍ତୁ ସମ୍ପତି ଓ କାମିନୀ 
ପ୍ରତି ମଣିଷର ଥ୍ବା ଅହେତୁକ ମୋହ ତ୍ୟାଗ କରିବା ପାଇଁ ବାରମ୍ବାର କୁହାଯାଇଛି । ଏ 
ସମସ୍ତ ଦୁର୍ବଳମନା ମଣିଷପକ୍ଷେ ସହଜରେ ପରିତ୍ୟାଗ କରିବା ସମ୍ଭବ ନୁହେଁ । ଦୈହିକ ସୁଖ 
କେବଳ ଦୁଃଖର କାରଣ; କାମନାର ବିନାଶରେ ଦୁଃଖର ବିନାଶ | ଏହା ହୃଦୟଙ୍ଗମ 
କରିବାପାଇଁ ଏକନିଷ୍ଠ ସାଧନା ଦରକାର | ରଗ୍ବେଦର ଗୋଟିଏ ସୃଲ୍ତିରେ କୁହାଯାଇଛି - 

“ ଅପାଂ ମଧ୍ୟେତସ୍ପ ବାଂସଂ 
ତୃଷ୍ଠା ବିଦଢରିତାରମ୍‌ । 
ମୃଡ଼ା ସୁକ୍ଷତ୍ର ମୃଡ଼ୟ ॥ 

ଅର୍ଥାତ୍‌ - ଜଳ ମଧ୍ୟରେ ଦଣ୍ଡାୟମାନ କ୍ଷୀଣ ଓ ଅସଂଯମୀ ବ୍ୟକ୍ତିକୁ ତୃଷ୍ଠା ଅନୁଭୂତ 
ହୁଏ | ହେ ପ୍ରଭୁ, ତାହାକୁ ସୁଖୀ କର | 

ପରମାତ୍ସା ଜଳସଦୃଶ ବ୍ୟାପକ | ସବୁଠାରେ ତାଙ୍କର ଆନନ୍ଦର ସ୍ବୋତ ପ୍ରବାହିଁଚ | 
ତାଠାରୁ ଅମୃତର ଧାରା ଝରି ପଡୁଛି । ଯେ ବିଷୟାବିଷରେ ବୃଡ଼ିରହିଛି, ସେ ଅମୃତର 
ସ୍ଵାଦ ବୁଝେ ନାହିଁ । ଅମୃତ ତାକୁ 'ବିଷସଦ୍ଶ ପ୍ରତ୍ୟୟ ହୁଏ । ଯେ ବିଷୟଭୋଗକୁ ସଂଯମ 
କରେ, ସେ ବାସ୍ତବରେ ଅସରନି ସୁଖ ଶୀନି ପାଏ । 

ଅମୃତ ସାଗର ମଧ୍ୟରେ ରହି ଭୋଗ ଅନ୍ତେଷଣରେ ମଣିଷ ଅନବରତ ବ୍ୟସ୍ତ 
ରହୁଥ୍ବାରୁ ତାହାର ପିପାସା ମେଣ୍ଷେ ନାହିଁ । ଭୋଗର ପାରାବାର ମଧ୍ୟରେ ସେ ନିଜକୁ 
ଅସହାୟ ମନେ କରେ ! ଭୋଗୀ ପ୍ରତ୍ୟେକ କାମନାର ସ୍ଵାଦ ଚାଖୁ ଚାଖୁ ଶେଷରେ ଅତ୍‌ଡ୍ତ 
ଜୀବନ ବିତାଏ | 

ଏଠାରେ ଏକ ଏତିହାସିକ କିତ୍ମଦଛୀ ଉପସ୍କାପନ କରୁଛି । ଜଣେ ଅନିନ୍ଦ୍ୟ ସୁନ୍ଦରୀ 
ଦେବଦାସୀ ଯୋଗୁଁ ମାହମୁଦ ଗଜନୀ କିପରି ସୋମନାଥ ମନ୍ଦିର ଧ୍ଵଂସ କରିବାକୁ ସକ୍ଷମ 
ହେଲେ ? ଦେବଦାସୀ 'ଚୋଳା'ର ସୌନ୍ଦର୍ଯ୍ୟ ଦାବାନଳ ହୋଇ ଲେଲିହାନ ଶିଖା ବିସ୍ତାର 
କଲା | ସେହି ଅନଳରେ ଧ୍ଵଂସ ହୋଇଗଲେ ରାଜା ଭୀମ ଓ କୃତଗ୍ମ ଶିବଦର୍ଶୀ 

ଭଜ ଗୋବିନ୍ଦମ୍‌ ୧୧ 


ଦୁର୍ଗ ମଧ୍ୟରେ ସୋମନାଥ ମନ୍ଦିର । ସେ ସମୟରେ ଦେବଦାସୀ ପ୍ରଥା ପ୍ରଚଳିତ 
ଥାଏ | ଦେବଦାସୀମାନଙ୍କ ମଧ୍ୟରେ ଅପୂର୍ବ ସୁନ୍ଦରୀ ଥଲା ଚୋଳା | ଚୋଳାର ରୂପଲାବଣ୍ୟରେ 
ମୋହିତ ହୋଇଥଲା ମୁଖ୍ୟ ପୂଜାରୀର ପୁତ୍ର ଗିବଦର୍ଶା। ଚୋଳାର ମଧ୍ଯ ଶିବଦର୍ଶୀ ପ୍ରତି ଦୁର୍ବଳତା 
ଥାଏ । ସେ ସମୟରେ ରାଜତ୍ଵ କରୁଥ୍‌ଲେ ଭୀମ | ମାହମୂଦ ଗଜନୀ ବହୁସଂଖ୍ୟକ 
ସେୈନ୍ଯସାମନ ଧରି ଆକ୍ରମଣ କଲା | ରାଜା ଭୀମ ଅଳ୍ପସଂଖ୍ୟକ ସୈନ୍ଯ ଧରି ଦୁର୍ଗ ମଧ୍ୟରେ 
ଖାଦ୍ୟ-ଶସ୍ୟ ଏକତ୍ର କରି ଆକ୍ରମଣ ପ୍ରତିରୋଧ କରିବାର ଯୋଜନା କଲେ | ଯୋଜନା 
ଅନୁଯାୟୀ କିଛି ସେନ୍ୟ ଦୁର୍ଗ ମଧ୍ୟରେ ରହି ଶତୃ ସୈନ୍ଯକ୍କ ଉପରକୁ ଶର ବର୍ଷା କରିବେ ଓ 
ଅବଶିଷ୍ଟ ଦୁର୍ଗ ବାହାରକୁ ଯାଇ ଶତୃ ପକ୍ଷର ସାମନା କରିବେ । 

ଯୁଦ୍ଧର ପ୍ରଥମ ଦିନ ରାଜା ଭୀମ ସୈନ୍ୟ ସଞ୍ଚାଳନ କରି ଆଗକୁ ମାଡ଼ିଚାଲିଲେ । 
ଗଜନୀ ସୈନ୍ୟଗଣ ପଛଘୁଞ୍ଚା ଦେଲେ । ଦ୍ବିତୀୟ ଦିନ ମାହମୁଦ ଗଜନୀ ସୈନ୍ଯମାନଙ୍କୁ 
ଏକତ୍ର କରି ପୁନର୍ବାର ଆକ୍ରମଣ କଲେ; କିଛୁ ପରାଜୟ ବରଣ କଲେ । ରାଜା ଜୟଧ୍ବନି 
ମଧ୍ଧରେ ଦୁର୍ଗ ମଧ୍ୟରେ ପ୍ରବେଶ କଲେ | ତୃତୀୟ ଦିନ ଯୁଝରେ ରାଜା ଭୀମ ଦୁର୍ଗ ବାହାରକୁ 
ଯାଇ ଅସଂଖ୍ୟ ଗଜନୀ ସେନ୍ୟଙ୍କ ନିପାତ କଲେ ! ଭୀମଙ୍କ ସାହସ ଓ ବୀରତ୍ୃକୁ ସମସ୍ତେ 
ଭୂରି ଭୂରି ପ୍ରଶଂସା କଲେ | ରାଜା ଦୁର୍ଗକୁ ଫେରିବାକ୍ଷଣି ପ୍ରଥମେ ଚୋଳା ତାଙ୍କ ସ୍ଵାଗତ 
କଲା । କହିଲା, ମହାରାଜ ! ଆପଣ ଭଗବାନ୍‌ ଶିବଙ୍କ ସଦୃଶ ତାଣ୍ଡବ ନୃତ୍ୟ କରି ଶତ 
ସୈନ୍ୟଙ୍କ ସଂହାର କରୁଥୁଲେ | ମୁଁ ଆପଣଙ୍କର ବୀରତ୍ରେ ମୁଗ୍ଧ ! ରାଜା ଉତ୍ତର ଦେଲେ - 
ମୁଁ ବାସ୍ତବରେ ତୋ ସୌନ୍ଦର୍ଯ୍ୟରେ ଲୁବ୍ଧ । ଚୋଳା ନଇଁପଡ଼ି ରାଜାଙ୍କ ପ୍ରଣାମ କଲା | କହିଲା, 
ମୁଁ ଆପଣଙ୍କ ଦାସୀ । ଏ ଶରୀର ଆପଣଙ୍କ ପାଇଁ ଉଦ୍ଦିଷ୍ଟ । ଚୋଳା ଓ ମହାରାଜଙ୍କ 
କଥୋପକଥନ ଶିବଦର୍ଶୀ ଶୁଣୁଥୂଲା । ଏଥୂରେ ତା ହୃଦୟରେ ନିଆଁ ଜଳିଉଠିଲା । କାମ 
ଲାଳସାରେ ଅନ୍ଧ ହୋଇ ଭାବିଲା ମହାରାଜ ରହିଲେଂ ସିନା ଚୋଳା ତାଙ୍କର ହେବ - ନଚେତ୍‌ 
ସେ ହେବ ଏକାନ ଭାବେ ମୋର । ସେତେବେଳେ ତା ମୃଣ୍ଡରୁ ଜାତି, ରାଜ୍ୟ ଓ ଦେଶପ୍ରୀତି 
ଉଭାଇଗଲା ! କେବଳ ଦିଶିଲା ଚୋଳା | 

ନିଶାର୍ଵରେ ସେ ମାହମୁଦ ନିକଟକୁ ନିଜର ଗୋଟିଏ ଚର ପଠାଇଲା | ମାହମୁଦ 
ଗଜନୀ ଫେରିଯିବା ପାଇଁ ପ୍ରସ୍ତୁତ ହେଉଥାଏ | ଚରଜଣକ କହିଲା - ଫେରିବାର ଆବଶ୍ୟକତା 
ନାହିଁ । ଆଜି ଆକ୍ରମଣ କରନ୍ତୁ । ମୁଁ ଦୁର୍ଗର ଗୁ୍ତଦ୍ଵାର ଦେଖାଇଦେବି । ସର୍ଭ ହେଉଛି - 
ଆପଣ ଦୁର୍ଗ ଜୟ କରି ରାଜା ଭୀମଙ୍କ ହତ୍ୟା କରିବେ | ତା ପରେ ଶିବଦର୍ଶୀକୁ ରାଜ୍ୟାଭିଷେକ 
କରାଇବେ | ମାହମୁଦ ଗଜନୀ ସବୁ କଥା ଅନୁମାନ କରିନେଲା ! କହିଲା - ଗୁ ଦ୍ଵାର 
ଦେଖାଅ |! ଗଭୀର ରାତିରେ ଗୁପ୍ତ ଦ୍ଵାର ଦେଇ ମାହମୁଦର ସୈନ୍ୟ ଦୁର୍ଗ ମଧ୍ଯକୁ ପ୍ରବେଶ 
କଲେ ଓ ଭୀମଙ୍କ ସୈନ୍ୟଗଣଙ୍କୁ ନ୍ଶଂସ ଭାବେ ବଧ କଲେ | 

ଚତୁର୍ଥ ଦିନ ରାଜା ଭୀମ ଯୁଦ୍ଧକୁ ବାହାରିଲା ବେଳକୁ ଅର୍ବାଧ୍ଵକ ସୈନ୍ୟ ମୃତାହତ | 
ଭୀମ ବୀରତୃ ସହକାରେ ଲଢ଼ି ନିଜର ପ୍ରାଣ ଦେଲେ । ସେ ସମୟରେ ଶିବଦର୍ଶୀ ପହଞ୍ଚ 
ମାହମୁଦଙ୍କ ସ୍ଵାଗତ କରି ନିଜର ପରିଚୟ ଦେଲା | ମାହମୁଦ ତତ୍କ୍ଷଣାତ୍‌ ଚରବାରି ବାହାର 
କରି ତାହାର ମୁଣ୍ଡ ଗଣ୍ି ଅଲଗା କରିଦେଲା । ଚୋଳାର ସୌନ୍ଦର୍ଯ୍ୟର ଦାବାନଳରେ ପତଙ୍ଗ 
ସଦୃଶ ଧ୍ବଂସ ପାଇଲେ ରାଜା ଭୀମ ଓ ଶିବଦର୍ଶୀ । ମୃତ୍ୟୁରେ ସେମାନଙ୍କ କାମଲାଳସାର 
ସମାଧବ ହେଲା । 
ଶଙ୍କରକ୍କ ସଦୃଶ ଭର୍ତୃହରି ବୈରାଗ୍ୟଶତକରେ ଅନୁରୂପ ମତ ପୋଷଣ କରିଅଛନି | 
ତାହାର ଓଡ଼ିଆ ଭାଷାନ୍ତର ହେଲା - 
" ଖଣ୍ଡେ ମାଂସ ପିଣ୍ଡ ମାତ୍ର ଏହି ପୀନ ସ୍ତନ 
କନକ କଳସ ହୁଏ ଚାର ଉପମାନ । 
କଫ ଲାଳ ଭରିଥାଏ ମଧ୍ୟେ ଯେ ମୁଖର, 
ଚନ୍ଦ୍ର ସଙ୍ଗେ ତା' ଉପମା ଧନ୍ୟ କବିବର ! 
ମୃତ୍ର ସ୍ଵେଦ ଲାଗି ଯେ ଜଘନ କଳୁଷିତ 
କରୀ କର ଶିର ସଙ୍ଗେ ତାହା ଉପମିତ । 
ଥରେ ନୁହେଁ ବାରମ୍ବାର ଯାହା ନିନ୍ଦନୀୟ, 
କବି କଳ୍ପନାରେ ବଡ଼ ତାହାହିଁ ବିସ୍କୟ ।"' 
(ଅନୁବାଦ - ଜାନକୀବଲ୍ଭ ପଟ୍ଟନାୟକ) 
ବୁଝଦେବ ନାରୀମାନଙ୍କଠାରୁ ଦ୍ରେଇ ରହିବା ପାଇଁ ଶିଷ୍ୟମାନଙ୍କ ପରାମର୍ଶ 
ଦେଉଥ୍୍‌ଲେ। ଏ ସତ୍ଦନ୍ଧରେ ବୃଝଦେବ ଓ ତାଙ୍କ ଶିଷ୍ୟ ଆନନ୍ଦଙ୍କ କଥୋପକଥନର କିୟଦଂଶ 
ଉଲ୍ଲେଖଯୋଗ୍ୟ ! ଆନନ୍ଦ ପଟାରୁଛନି - 
— “ସ୍ବୀମାନଙ୍କ ସମ୍ମୁଖରେ ଆମକୁ କିପରି ଚଳିବାକୁ ହେବ ?' 
— “ତୁମେ ସେମାନଙ୍କ କଟାକ୍ଷଠାରୁ ଦୁରରେ ରହିବ ।' 
— ମହାଭାଗ ! ଆପଣ ଜଣେ ଅପୂର୍ବ ସୁନ୍ଦରୀ ସ୍ୀକୁ ଏହି ରାସ୍ତାରେ ଯିବାର 
ଦେଖୁଲେ କି ? 
— ପୁରୁଷ କିତ୍ମା ନାରୀ ଜଣେ କେହି ଏହି ରାଜରାସ୍ତାରେ ଗଲା | ମୁଁ ଏତିକି 
ଜାଣିଛି ଯେ ଗୋଟାଏ କିଛି ଅସ୍ପିମାଂସର ସମାହାର ଏହି ରାସ୍ତାଦେଇ ଚାଲିଗଲା | 
ଅସ୍ଥିମାଂସର ସମାହାର ପିଣ୍ଡ ଉପରେ ଅତ୍ୟଧୂକ ଆଗ୍ରହ, ଅନୁରାଗ ଓ ଲାଳସା ରଖୁବା 
ଅନୁଚିତ । 'ବିବେକ ଚୃଡ଼ାମଣି' ରେ ଅନୁରୂପ ଉପଦେଶ ଦିଆଯାଇଛି - 'ଅତୋଃଭିମାନଂ 
ତ୍ୟଜ ମାଂସ ପିଣ୍ଡେ ।' ଅର୍ଥାତ୍‌ ମାଂସପିଣ୍ଡ ଉପରୁ ଅଭିମାନ ତ୍ୟାଗ କର । ଆକୃଷ୍ଟ ହୁଅ ନାହିଁ | 
'ଧମ୍ମପଦ'ରେ କୁହାଯାଇଛି - 

"' ଯାବଂ ହି ବନଥୋ ନ ଛିଜ୍ଜତି 
ଅଣୁମଭ୍ୋ ପି ନରସ୍‌ସ ନାରିସୁ 
ପଟିବଦ୍ଧମନୋ ବ ତାବ ସୋ ବଚ୍ଛୋ 
କ୍ଷୀର ପାନୋ ବ ମାତରି ।" 

ଅର୍ଥାତ୍‌ ପୁରୁଷର ନାରୀପ୍ରତି ବାସନା ଯେତେ ଉଣା ହେଲେ ମଧ୍ୟ ଯେପର୍ଯ୍ୟଚ ତାହା 
ପୂରାପୂରି ନଷ୍ଟ ନ ହୋଇଛି; ସେପର୍ଯ୍ୟନ୍ତ ଦୁଧ ପିଉଥ୍‌ବା ବାଛୁରୀ ତା ମାଆପ୍ରତି ଆସକ୍ତ 
ଥୁଲା ଭଳି ତାହାର ମନ ବାନ୍ଧି ହୋଇଥାଏ । 

ଲୁଣପାଣିରେ କେହି ତୃଷ୍ଠା ନିବାରଣ କରିପାରେ ନାହିଁ । ଜ୍ଵଳନ୍ତ ନିଆଁରେ ଆହୁଚି 
ପ୍ରଦାନ କଲେ ଜ୍ୟୋତି ଅଧ୍ଵକ ପ୍ରଜ୍ବଳିତ ହୁଏ । ଉପଭୋଗରେ କାମନାର ବିନାଶ ହୁଏ ନାହିଁ; 
ବରଂ ବୃଝି ଘଟେ | 

ଏଠାରେ ରଷି 'ସୌଭରି' କକ ସ୍ପଳନ ସମ୍ବନ୍ଧରେ ଏକ କାହାଣୀ ଉପସ୍କାପନ କରୁଛି । 
ତପସ୍ବୀ ଯମୁନାରେ ସ୍କାନ କରୁଥାନି | ତାଙ୍କ ଦୃଷ୍ଟିରେ ପଡ଼ିଲା ମାଛ ଦଞ୍ପତିଙ୍କ ରତିକ୍ରୀଡ଼ା । 
ଏହା ଦେଖୁ ମୁନି କାମଜଵରରେ ପୀଡ଼ିତ ହେଲେ | କାମାଗ୍ନି କିପରି ଶାନ ହେବ ? ବହୁତ ଚିନା 
କରି ସେ ମହାରାଜା ମାନ୍ଧାତାଙ୍କ ନିକଟକୁ ଗଲେ ଏବଂ ତାଙ୍କ ମନକଥା ଖୋଲି କହିଲେ । 
ରାଜା କହିଲେ, ମୋର ପଚାଶ କନ୍ୟା | ରୂପରେ ଏକୁ ଆରେକ ବଳି । ଆପଣ ଜଣଙ୍କୁ 
ପତ୍ନୀ ରୂପେ ବାଛିପାରନି; କିନୁ କନ୍ଯା ମଧ୍ୟ ଆପଣଙ୍କୁ ସ୍ଵାମୀ ରୂପେ ଗ୍ରହଣ କରିବା ପାଇଁ 
ସମ୍ମତି ଦେବା ଆବଶ୍ୟକ | ରାଜା ଜାଣିଥୂଲେ, ଏଭଳି ବୃଦ୍ଧ ସନ୍ଧ୍ୟାସୀଙ୍କ କୌଣସି ସୁନ୍ଦରୀ 
ରାଜଜେମା ବିବାହ କରିବାକୁ ରାଜି ହେବ ନାହିଁ 

ରଷି ସୌଭରି ରାଜାଙ୍କ ମନକଥା ଜାଣିପାରିଲେ। ସେ ସଙ୍ଗେ ସଙ୍ଗେ ଯୋଗ ବଳରେ 
ସୁନ୍ଦର ଯୁବକ ରୂପ ଧାରଣ କଲେ | ଶରୀରରେ ପୂର୍ଣ୍ଣ ଯୌବନ, ଅଫୁରନ ସ୍ଵାସ୍ଥ୍ୟ ଓ ଅମୋଘ 
ଆକର୍ଷଣ । ଏପରି ଲୋଭନୀୟ ଚେହେରା ଦେଖ୍ଲେ ରାଜଜେମା କାହିଁକି; ସୃର୍ଗର 
ଅପ୍ସରାଗଣ ମଧ୍ୟ ଆକୃଷ୍ଟ ହେବେ । ଉଦ୍ଦାମ ଯୌବନ ନେଇ ରଷି ସୌଭରି 
ରାଜକନ୍ୟାମାନଙ୍କ ନିକଟକୁ ଗଲେ ! ଏପରି ଅପୂର୍ବ ରୂପଲାବଣ୍ୟକୁ ଦେଖୁ ପଚାଶଜଣ 
ରାଜକନ୍ୟାଙ୍କ ମନରେ କାମ ପିପାସା ଜାଗିଉଠିଲା। ସେମାନେ ସମସ୍ତେ ମୁଗ୍ଧ ଓ ଲୋଭାନ୍ବିତ । 
ରାଜା ଦୂରରୁ ଏହା ଲକ୍ଷ୍ୟ କରୁଥାଅନି | ଶେଷରେ ସେ ସବୁ କନ୍ୟାଙ୍କ ରଷିଙ୍କ ହାତରେ 
ସମର୍ପି ଦେଲେ । 

ରଷି କନ୍ଯାମାନଙ୍କୁ ସାଙ୍ଗରେ ଧରି ଆଶ୍ରମକୁ ଆସିଲେ । ଯୋଗ ବଳରେ ପତ୍ନୀମାନଙ୍କ 
ପାଇଁ ରାଜୋଚଟିତ ବ୍ୟବସ୍ଥା କଲେ । ରଷି ସେହି ରାଜକନ୍ୟାମାନଙ୍କ ସହ କିଛି ଦିନ ଭୋଗ 
ବିଳାସରେ ବିତାଇବା ପରେ ପାଞ୍ଚହଜାର ସନାନଙ୍କର ଜନକ ହୋଇପଡ଼ିଲେ । କାମନାଗ୍ରି 
କ୍ରମଶଃ ଶାନ ହୋଇ ଆସିଲା । ସେ ସୁଖଲାଭ ପରିବର୍ରେ କ୍ରମେ ଦୁଃଖ ଅନୁଭବ କଲେ । 


Digitized by srujanika@gmail.com 


୧୪ ଭଜ ଗୋବିନ୍ଦମ୍‌ 


ଘୃତାହୂତି ସଭ୍ତେ ଅଗ୍ନି ଯେପରି ଅଶାନ୍ତ ସେ ଆଜି ସେହିଭଳି ଅଶାନ । ସେ ହୃଦୟଙ୍ଗମ 
କଲେ ଯେ ତାଙ୍କର ସମସ୍ତ ସାଧନା ମାଟି ହୋଇଯାଇଛି । ସେ ତପସ୍ଵୀ ହୋଇ ମଧ୍ୟ ମାଛ 
ଦଞ୍ପତିଙ୍କର ଜଳକ୍ରୀଡ଼ା ଦେଖୁ ' ଆତୃଜ୍ଞାନ' ଭୁଲିଗଲେ | ଏହାଠାରୁ ଆଉ ଅଧକ ଲଢା କ'ଣ 
ଥାଇପାରେ ! 
କେବଳ ସୌଭରି ମୁନି କାହିଁକି; ବିଶ୍ଵାମିତ“ମେନକା, ଭରଦ୍ାଜ-ଘୃତାଚୀ ଓ 
ଗୌତମଙ୍କ ପୂତ୍ର ଶରଦ୍ଵାନ-ଜାନପଦୀଙ୍କ ପ୍ରେମ କାହାଣୀ ପୂରାଣ ବର୍ଣ୍ଣିତ । ସେହି 
ଅପ୍୍‌ସରାମାନଙ୍କ ଅପରୂପ କାନି ଓ ସୌନ୍ଦର୍ଯ୍ୟରେ ତପସ୍ଵୀମାନେ ବିମୋହିତ ହୋଇଥ୍‌ଲେ | 
ରଷି ପରାଶର ଓ କୈବର୍ରକନ୍ୟା ସତ୍ୟବତୀଙ୍କ ପ୍ରଣୟରୁ ବ୍ୟାସଙ୍କ ଜନ୍ମ । ଯଥାର୍ଥରେ 
'ମନୂସୃତି'ରେ କୁହାଯାଇଛି - 
''ନ ଜାତୁ କାମଃ କାମନାମୁପଭୋଗେନ ଶାମ୍ୟ”ତି 
ହବିଷା କୃଷଣ୍ବର୍ତଚ୍ଦେବ ଭୂୟ ଏବାଭିବର୍ଵତେ ।”' 
ସଂସାରୀମାନେ କହନି - କାମିନୀ ଓ କାଞ୍ଚନରୁ ଆସକ୍ତି ସହଜରେ ତୁଟେ ନାହିଁ; 
କାହିଁକି ? ଏହାର ଏକମାତ୍ର ଉତ୍ତର ହେଲା ପରମାତ୍ବାଙ୍କ ଲାଭକଲେ କାମିନୀକାଞ୍ଚନରୁ ଆସକ୍ତି 
ଚାଲିଯାଏ । ଥରେ ସେହି ବ୍ରହ୍ମାନନ୍ଦ ମିଳିଲେ ଇନ୍ଦ୍ରିୟସୁଖ ଭୋଗଲାଳସା କିମ୍ମା ଧନସଞ୍ପତ୍ି 
ପାଇଁ ମନ ବଳେ ନାହିଁ। ଅନ୍ୟ ସମସ୍ତ ଅଳୀକ ଓ ଚୁଚ୍ଚ ବୋଧ ହୁଏ । ତାଙ୍କ ପାଦପଦ୍ଧରେ ଲୟ 
ରହିଲେ କାମନା, ବାସନା, ମାୟାମୋହ ଆପେ କମିଯିବ | ଦୈହିକ ସୁଖ ଲାଳସା ରହିବ 
ନାହିଁ । ଅନ୍ୟର ସ୍ତ୍ରୀ ସମ୍ମାନନୀୟା ଓ ନିଜ ପତ୍ନୀ ଧର୍ମର ସହାୟକ ବୋଲି ବୋଧ ହେବ । 
ପାଣିରୁ ଜାତ ହୋଇ ମଧ୍ୟ ପଦ୍ଧପତ୍ରରେ ପାଣି ବୁନ୍ଦା ନ ଲାଗିବା ଭଳି ମଣିଷ ସଂସାରରେ 
ରହି ମଧ୍ଯ 'ଜୀବନ୍ଧୁ' ହୋଇପାରିବ । 

ନଳିନୀଦଳଗତଜଳମତିତରଲଂ 
ତଦ୍ବଜୀବିତମତିଶୟଚପଲମ୍‌ | 
ବିନି ବ୍ୟାଧ୍ୟଭିମାନ ଗ୍ରସ୍ତ 
ଲୋକଂ ଶୋକହତଂ ଚ ସମସ୍ତମ୍‌॥| 


ଭଜ ଗୋବିନ୍ଦଂ ......... ॥ ୪॥ 
ଅର୍ଥ - ପଦୃପତ୍ର ଉପରେ ଜଳଟୋପା ଯେପରି ଅସ୍ପିର ଓ ଚଳଚଳ, ମଣିଷ ଜୀବନ 
ସେହିପରି ଅସ୍କାୟୀ ଓ କ୍ଷଣଭଙ୍ଗୁର | ଜଳର ଅନ୍ୟ ନାମ ଜୀବନ | ପଦ୍ଧପତ୍ର ଉପରେ ଭାସମାନ 
ଜଳଚବିନ୍ଦୁ ସହ ମଣିଷ ଜୀବନ ତୁଳନୀୟ | ଏହା ନଶ୍ବର ଓ କ୍ଷଣସ୍କାୟୀ । ସଂସାର ଦୁଃଖ ଓ 
ଜଞ୍ଜାଳପୂର୍ଣ । ଜୀବନ ରୋଗ ଓ ଶୋକରେ ଭରା । ଏ ସମସ୍ତ ମଣିଷକୁ ହୃଦୟଙ୍ଗମ କରିବାକୁ 
ହେବ | 
ଭାଷ୍ୟ - ପଦୃପତ୍ରସ୍ଥିତ ଜଳବିନ୍ଦୁ ଉପରେ ସୂର୍ଯ୍ୟକିରଣର ଶୋଭା ଅବର୍ଣ୍ଣନୀୟ, କିନୁ 
ତାହାର ସ୍କାୟିତ୍ଵ ଅନିଶ୍ଚିତ । ସାମାନ୍ୟ ଦଲକାଏ ପବନରେ ପତ୍ର ଉପରୁ ଜଳବିନ୍ଦୁ ଖସିପଡ଼େ ! 
ମଣିଷ ଜୀବନ ତଦନୁରୂପ | ସର୍ବଗ୍ରାସୀ କାଳ କାହାକୁ କେତେବେଳେ ହରଣ କରିବ, ତାହା 
କେବଳ ସର୍ବନିୟନ୍ତାଙ୍କ ଜଣା ପୁନଶ୍ଚ ସଂସାରରେ ବିତୁଥ୍ବା ସମୟତକ ଦୁଃଖ ଓ ଜଞ୍ଜାଳରେ 
ପୂର୍ଣ । ଶରୀର ରୋଗବ୍ୟାଧୂର ଗନାଘର | ଭକ୍ତକବି ମଧୁସୂଦନଙ୍କ ଭାଷାରେ - 
“ ଚିରସ୍କାୟୀ ନୁହେଁ କିଛି ସକଳ ଅସ୍ଥିର 
ଜୀବନ ଯୌବନ ଧନ ପଦ୍ଧପତ୍ର ନୀର । 
ରାଜା ପ୍ରଜା, ମୂର୍ଗ, ଦୁଃଖୀ, ଜ୍ଞାନୀ ଧନବାନ 
ନିଷୁର ଶମନ ଦ୍ଵାରେ ସରବେ ସମାନ ।” 
ବୃଝଦେବଙକ୍କ ବାଣୀରେ ମଧ୍ୟ ଏହା ଝଙ୍କୃତ; 'ସର୍ବଂ ଦୁଃଖଂ ଦୁଃଖଂ, ସର୍ବଂ କ୍ଷଣିକଂ 
କ୍ଷଣିକଂ ।' ପଦ ପାଣିରୁ ଜାତ | ପାଣିରେ ବିକଶିତ ହୁଏ | ପାଣିରୁ ଖାଦ୍ୟ ଆହରଣ କରି 
ବଞ୍ଚେ ଓ ଶେଷରେ ପାଣିରେ ତାର ଢିଲୟ ଘଟେ । ସେହିପରି ମନୁଷ୍ୟ । ସେ ସୃଷ୍ଟିକର୍ରାଙ୍କର 
ଅମୃତ ସନ୍ାନ । ପୁନର୍ବାର ତାଙ୍କ କୋଳକୁ ଫେଟିଯାଏ ! ଏ ସଂସାର ଅନିତ୍ୟ, ଜୀବନ 
କ୍ଷଣଭଙ୍ଗୁର, ଶରୀର ପବନରେ ଆନ୍ଦୋଳିତ ପତାକା ସଦୃଶ; କେବଳ ଅଜ୍ଞମାନେ ହିଁ 
ସାଂସାରିକ ମୋହମାୟାରେ ଛନ୍ଦିହୋଇ ଜୀବନକୁ ସାର ମନେକରି ସଂସାର ଜଞ୍ଜାଳରେ 

ବୁଡ଼ିରହନି । ବୈରାଗ୍ୟ ଶତକରେ ଭର୍ତୃହରି ଏହା ଚେତାଇ ଦେଇଛନ୍ତି - 
'' ଜୀବନ କ୍ଷଣଭଙ୍ଗ୍‌ର' ଭୋଗକ୍ଷଣକର 
ଲହରୀପରି ଉଠି ସେ ପଡ଼େ ଖରତର 
ସଂସାର ଅସାର ବୋଲି ବୁଧେ କରି ଜ୍ଞାନ 
ପରୋପକାଗରେ କର ଆଚ୍ଛ ନିମଜନ । 
ରୋଗ, ଶୋକ, ନିନ୍ଦା, ଲାଞ୍ଚନା, ନୈରାଶ୍ୟ ଓ ବିଫଳତା ପ୍ରଭୃତି ଦୁଃଖ ସଂସାରୀ 
ମନୁଷ୍ଯର ଚିର ସହଚର । ସେ ଏ ସମସ୍ତରୁ କିଛି ଶିକ୍ଷାଲାଭ କଲା ଭଳି ମନେ ହୁଏନା । 
ମରୁଭୂମିରେ କଣ୍ଟାବୃଦାରୁ ଖାଇବା ସମୟରେ ଓଟ ପାଟିରୁ ରକ୍ତ ବୋହୂୁଥାଏ; ତାହାର କିନୁ 
ସେଥୁପ୍ରତି ନଜର ନ ଥାଏ | ମନୁଷ୍ୟର ଆଚରଣ ଠିକ୍‌ ଓଟସଦୃଶ । 
ପ୍ରାଣପ୍ରିୟା ପତ୍ସୀର ବିୟୋଗରେ ମନୁଷ୍ଯ ଶୋକ କରେ, ତା ପିଲାଛୁଆ ଭାସିଗଲେ 
ବୋଲି ମୁଣ୍ଡ କୋଡ଼େ । କିଛିଦିନ ପରେ ପୁନର୍ବିବାହ କରେ । ପୁତ୍ରର ଆକସ୍ମିକ ବିଢ଼େଦ 
ଘଟିଲେ ସେ ଭାଙ୍ଗ ପଡ଼େ । କ୍ରମଶଃ ମଧୁର ସ୍କୃତି ପାସୋର ଯାଏ ଓ ଜୀବନ ଜଞ୍ଜାଳରେ 
ନିଜକୁ ହଜାଇ ଦିଏ । ଦୁଇ ତିନୋଟି ଝିଅ ବିବାହ କରି ମନୁଷ୍ୟ ସର୍ବସ୍ବାନ ହୋଇପଡ଼େ; 
ତଥପି ସନ୍ତାନ ପ୍ରାପ୍ତିର ଆଶା ମନରୁ ଯାଏ ନାହିଁ । ସମ୍ପତ୍ତି ପାଇଁ ମାଲିମକଦ୍ଦମା ଭଳି ଦୃନ୍ଦ 
ବେଳେ ବେଳେ ଉପୁଜେ | ମନୁଷ୍ୟ ନା ସମ୍ପତ୍ତି ଲୋଭ ପରିତ୍ୟାଗ କରେ ନା ମକଦ୍ଦମାରୁ 
ନିଜକୁ ଦ୍ରରେ ରଖେ । କି ବିଚିତ୍ର ଏ ଦୁନିଆର ଗତି ! କି ଅଭୁତ ଏ ମଣିଷର ମନ ! 
ମନୁଷ୍ଯ ଜଞ୍ଜାଳରୁ ନିଜକୁ ମୁକ୍ତ କରିବା ପରିବର୍ତେ କ୍ରମଶଃ ଅଧ୍ଵକରୁ ଅଧକ ସେଥୁରେ 
ଘ୍ରାଶ୍ଚିହୁଏ । 
ମହାଭାରତର ବନପର୍ବରେ ଯକ୍ଷ ଯୁଧ୍ଷ୍ଠିରଙ୍କ ପ୍ରଶ୍ନ କରିଛି - ଦୁନିଆରେ ଆଶ୍ଚର୍ଯ୍ୟ 
କ'ଣ ? ମହାରାଜା ଯୁଧ୍ଵଷ୍ଠିର ଉତ୍ତରରେ କହିଛନି - 
“ ଅହନ୍ୟହନି ଭୂତାନି ଗଚ୍ଚଚୀହ ଯମାଳୟମ୍‌ 
` ଶେଷାଃ ଜୀବତୁ ମିକଚନି କିମାଶ୍ଚର୍ଯ୍ୟମତଃ ପରମ୍‌ ! 
ଅର୍ଥାତ୍‌ - ସଂସାରରେ ପ୍ରତିଦିନ ଜୀବଗଣ ଯମପୁରକୁ ଯାଉଛନି; ଏହା ଦେଖୁ ମଧ 
କେତେକ ଚିନ୍ତା କରନି ଯେ ସେମାନେ ଚିରକାଳ ବଞ୍ଚ ରହିବେ - ଏହାଠାରୁ ଆଉ ଆଶ୍ଚର୍ଯ୍ୟ 
କଥା କ'ଣ ଥାଇପାରେ ? ପୂନଶ୍ବ ଅନ୍ୟ ଏକ ପ୍ରଶ୍ନର ଉତ୍ତରରେ ଯୁଧ୍ଵଷ୍ଠିର ଯକ୍ଷକୁ 
କହିଛନ୍ତି ¬ 
"ଅସ୍ପିନ୍‌ ମହାମୋହମୟେ କଟାହେ, ସୂର୍ଯ୍ୟାଗ୍ମିନା ରାତ୍ରିଦିବେନ୍ଧକେନ। 
ମାସର୍ତୁ-ଦର୍ବୀ-ପରି ଘଙ୍ଚନେନ, ଭୂତାନି କାଳଃ ପଚତୀତି ବାଉ ॥ 

ଭଜ ଗୋବିନ୍ଦମ୍‌ ୧୭ 


ଅର୍ଥାତ୍‌ - ଏହି ମହାମୋହମୟ ସଂସାର ଏକ କଡ଼େଇ ସଦୃଶ ମହାକାଳ ପ୍ରାଣିଗଣକ୍କୁ 
ଏହି କଡ଼େଇରେ ସୂର୍ଯ୍ୟରୂପକ ଅଗ୍ନି ଦିବା ଓ ରାତ୍ରିରୂପକ ଇନ୍ଧନ ଦ୍ଵାରା ମାସ ଓ ରତୁ 
ରୂପକ ହତାରେ ନିତ୍ୟନୈମିତ୍ତିକ ରନ୍ଧନ କରିଚାଲିଛନି । ହେ ଯକ୍ଷ, ଏହାହିଁ ମୋର ବାଉ 

ଜଣେ ସାଧୁ ରାସ୍ତାରେ ଯିବାବେଳେ ତିନିଜଣ ବ୍ୟକ୍ତଙ୍କ ଦେଖୁଲେ | ପ୍ରଥମଜଣକ 
ରାଜପୁତ୍ର ଦ୍ଵିତୀୟଜଣକ ବ୍ରହ୍ମଚାରୀ ଓ ତୃତୀୟଜଣକ ବ୍ୟାଧ | ସାଧୁ ପ୍ରତ୍ୟେକଙ୍କୁ ଆଶୀର୍ବାଦ 
ଦେଲେ । ରାଜପୁତ୍ରଙ୍କ କହିଲେ, ତୁମେ ଦୀର୍ଘଜୀବୀ ହୁଅ | ବ୍ହ୍ମଚାରୀଙ୍କ କହିଲେ ତୁମେ ଶୀଘ୍ର 
ମୃତ୍ଯୁବରଣ କରିପାର । ଶେଷରେ ବ୍ୟାଧକୁ କହିଲେ, ତୁମେ ବଞ୍ଚ ନାହିଁ କିତ୍ପା ମର ନାହିଁ । 

ଏପରି ଭିନ୍ନ ଭିନ୍ନ ଆଶୀର୍ବାଦର ତାପ୍ୂର୍ଯ୍ୟ କ'ଣ ? ରାଜପୁତ୍ରଙ୍କର ଅଗାଧ ଧନସଞ୍ପତ୍ତି | 
ସାଧୁ ଚାଙ୍କ ଦୀର୍ଘାୟୁ ହେବାକୁ କହିଲେ, କାରଣ ସେ ବଞ୍ଥବା ପର୍ଯ୍ୟନ୍ତ ଜୀବନ ଉପଭୋଗ 
କରିବେ ଓ ମୃତ୍ୟୁ ପରେ ନରକଗାମୀ ହେବେ । 

ବ୍ରହ୍ମଚାରୀଜଣଙ୍କ ତ୍ୟାଗପୃତ ଓ ପବିତ୍ର ଜୀବନ ଯାପନ କରୁଥୁବା ହେତୁ ସେ ଶୀଘ୍ର 
ମରିଗଲେ ତାଙ୍କ ଆଉ କଠୋର ସାଧନା କରିବାକୁ ପଡ଼ିବ ନାହିଁ । ସେ ବୈକୁଣ୍ଠଧାମକୁ 
ଯିଜେ । ତାଙ୍କ ପାଇଁ ଜୀବନ ଓ ମୃତ୍ୟୁ ଉଭୟ ସମାନ ଏବଂ ଇହଜନ୍ଧ ଓ ପରଜନ୍ସ ମଧ୍ୟରେ 
କୌଣସି ପାର୍ଥକ୍ୟ ନାହିଁ । 

ବ୍ୟାଧ ଏକ ଭୟଙ୍କର ଜୀବନ ଯାପନ କରେ | ସେ ଜୀବଦ୍ଦଶାରେ ଅନେକ ପ୍ରାଣୀ 
ବଧ କରେ । ମୃତ୍ୟୁ ପରେ ନରକ ଭୋଗ କରେ | ସେଥ୍ପାଇଁ ସାଧୁ ତାକୁ କହିଲେ, 'ତୁମେ 
ବଞ୍ଚ ନାହିଁ କିମ୍ପା ମର ନାହିଁ ।' 

କ୍ଷଣଭଙ୍ଗର ସଂସାରରେ ମୃତ୍ୟୁ ସୁନିଶ୍ଚିତ । ଆଧୁନିକ ବିଜ୍ଞାନର ସକଳ ଚମ୍ଛାରିତା 
ମୃତ୍ୟୁର ପ୍ରତିରୋଧ କରିପାରି ନାହିଁ। ଯଦି ମୃତ୍ୟୁ ଅନିବାର୍ଯ୍ୟ ତେବେ ଦୁନିଆ ରଙ୍ଗମଞ୍ଚରେ 
ସଫଳ ଜୀବନ ଯାପନ ନ କରିବା କାହିଁକି ? ମାନବ ଜନ୍ଧ ସଫଳ ହେବ କିପରି ? 
ଭାଗବତରେ କୁହାଯାଇଛି - 

“ଚଚ୍‌ ଜନ୍ମ ତାନି କର୍ମାଣି 
ତଦାୟସ୍ତନ୍ଧନୋ ବଚୃଃ 
ନୃଣାଂ ଯେନେହ ବିଶ୍ନାତ୍ଣା 
ସେବ୍ୟତେ ହରିରାଷଶ୍ବରଃ ॥” 

ଅର୍ଥାତ୍‌“ ମନୁଷ୍ଯର ଯେଉଁ ଜନ୍ମଦ୍ଵାରା ଶ୍ରହରିଙ୍କର ସେବା ହୁଏ, ସେହି ଜନ୍ମ ହିଁ 
ସଫଳ ଜନ୍ମ । ଯେଉଁ କାର୍ଯ୍ୟଦ୍ଵାରା ପ୍ରଭୁଙ୍କର ସେବା ଅନୁକୂଳ ହୁଏ, ସେହି କାର୍ଯ୍ୟ ହିଁ ଏକମାତ୍ର 
କାର୍ଯ୍ୟ । ଯେଉଁ ଆୟୁଦ୍ଵାରା ତାଙ୍କର ସେବା ହୁଏ, ତାହାହିଁ ପରମାୟୁ । ମୋହ, ମାୟା ଓ 

୧୮ ଭଜ ଗୋବିନ୍ଦମ୍‌ 


ଜଞ୍ଜାଳପୂର୍ଣ୍ଣ ସଂସାରରୁ ନିସ୍ତାର ପାଇବା ପାଇଁ ଭଶ୍ଵରଙ୍କ ମନନ ଓ ଚିନ୍ତନ ହିଁ ଏକମାତ୍ର 
ପନ୍ନା । ପରିଶେଷରେ — 

"' ଷଣଭଙ୍କର ଜୀବନ କୀ କଳିକା 

କଲ ପ୍ରାଚ କୋ ଜାନେ ଖୁଲେ- ନ ଖୁଲେ । 

ମଳୟାଚଳ କୀ ଶୁଚୀ, ଶୀତଳ, ମନ୍ଦ 

ସୁଗନ୍ଧ ସମୀର ମିଲେ - ନ ମିଲେ। 

କୋଉ କାଳ କୁଠାର ଲିୟେ ଫିରତା, 

ତନ ନମ୍ର ହୈ ଚୋଟ ଝଲେ- ନ ଝଲେ । 

କହ ଲେ ହରିନାମ ମେରୀ ରସନା, 

ଫିର ଅନ୍ତ ସମୟ ୟହ ମିଲେ-ନ ମିଲେ !' 

ଅର୍ଥାତ୍‌ —କ୍ଷଣଭଙ୍ଗର ଜୀବନ ପୁଷ୍ପ ଆସନ୍ାକାଲିକୁ ପ୍ରସତୁଟିତ ହେବ କି ନା- କିଏ 

ଜାଣେ ? ମଳୟ ପର୍ବତରୁ ବୋହୂୁଥ୍‌ବା ଶୀତଳ ସୁଗନ୍ଧଯୁକ୍ତ ପବନ ମିଳିବ କି ନାହିଁ ! କାଳ 
ରାକ୍ଷସ ହାତରେ କୁରାଢ଼ି ଧରି ଘୂରୁଅଛି । ଦୁର୍ବଳ ଶରୀର ସେ ପ୍ରହାର ସହ୍ୟ କରିପାରିବ କି 


ନାହିଁ ! ହେ ମୋର ଜିହଵା, ପ୍ରଭୁଙ୍କ ନାମ ଗାନ କର | କିଏ ଜାଣେ ଶେଷ ସମୟରେ ହରିନାମ 
ଭଜନ କରିପାରିବି କି ନାହିଁ ? 

ୟାବତ୍ବିଭୋପାର୍ଜନସକ୍ତ- 

ସ୍ତାବନ୍ଧିଜପରିବାରୋ ରଲ୍ତଃ | 
ପଶ୍ଚାଜ୍ରୀବତି ଜର୍ଜରଦେନ୍ଦେ 

ବାଉାଂ କୋପୈ ନ ପୃକତି ଗେହେ | 


ଭଜ ଗୋବିନ୍ଦଂ......... I ୫॥ 
ଅର୍ଥଓ ଲୋକ ଯେତେଦିନ ପର୍ଯ୍ୟନ୍ତ ଧନ ଅର୍ଜନ କରିବାରେ ସମର୍ଥ ଥାଏ, ସେତେଦିନ 
ପର୍ଯ୍ୟନ ତାହାର ଆତ୍ଛୀୟସ୍ଵଜନ, ବନ୍ଧୁ ପରିଜନ୍ଞାଚିକୂଟୁମ୍ମ ଓ ପରିଚାରକମାନେ ତା ପ୍ରତି 
ଅନୁରକ୍ତ ଥାଅନି | ଧନ ଉପାର୍ଜନର କ୍ଷମତା ଚାଲିଗଲେ ଓ ପରିଣତ ବୟସରେ ଉପନୀତ 
ହେଲେ ତାହାର ଭଲମନ୍ଦ କେହି ବୁଝନି ନାହିଁ; ସତେଯେପରି ସେ ଅଲୋଡ଼ା ଓ ଅସାର ! 
ସେ ଅବସ୍ଥା ଆସିବା ପୂର୍ବରୁ ସାଧୁ ସାବଧାନ ! 
ଭାଷ୍ୟ- ସଂସାରରେ ବୋଧହୁଏ ମନୁଷ୍ଯଠାରୁ ଅଧ୍ବକ ସ୍ବାର୍ଥପର ପ୍ରାଣୀ କେହି 
ନାହାନି | ପାଇବାର ଆଶା ନ ଥଲେ ସେ କିଛି ଦେବାକୁ ଚାହେନା | ଗୋଟିଏ ହାତରେ କିଛି 
ଦେଲେ ଅନ୍ୟ ହାତରେ ତାର ପ୍ରତିଦାନ ଆଶା କରେ | ଆମେ ଦିନକୂଦିନ ଅଧୁକ ବସ୍ତୁବାଦୀ 
ଓ ଆତକେନ୍ଦ଼ିକ ହୋଇ ପଡ଼ୁଥବାରୁ ସ୍ଵାମୀ-ସ୍ସ ବାପ-ପୁଅ ଓ ଭାଇ-ଭଉଣୀ ମଧ୍ୟରେ ଥବା 
ଏଶ୍ବରିକ ବନ୍ଧନ କ୍ରମଶଃ ଶିଥୂଳ ହୋଇ ' ଦେବା-ନେବା' ସ୍ତରକୁ ଖସିଆସିଛି । ସମାଜରେ 
ନୈତିକ ମୂଲ୍ୟବୋଧର ଅବକ୍ଷୟ ଯୋଗୁଁ ଜ୍ଞାନ ପରିବର୍ଭେ ଧନ ଓ କର୍ତବ୍ୟ ପରିବର୍ଭେ 
କ୍ଷମତା ଆଦ୍ଚ ହେଉଛି । ତେଣୁ ବୃଦମାନେ ଅଭିଜ୍ଞ ଓ ଜ୍ଞାନୀ ହେବା ବଦଳରେ ଅଧୁନା 
ଅଲୋଡ଼ା ଓ ଅଦରକାରୀ ମନେ ହେଉଛନି | ଯେଉଁଦିନଠାରୁ ମଣିଷ ତାର ଅର୍ଥ ଆହରଣ 
ଶକ୍ତି ହରାଇ ବସୁଛି, ସେହିଦିନଠାରୁ ସେ ବୃଝଧ | ପରିଣାମସ୍ବରୂପ ବନ୍ଧୁବାନ୍ଧବ, ଜ୍ଞାତିକୂଟ୍ମଭ, 
ସଖା-ସହୋଦର ଦୂରେଇ ଯାଉଛନି | ଆଧୁନିକ ସମାଜରେ ଏହାହିଁ ନିଜ୍ରକ ବାସ୍ତବତା | 
ପଲ୍ଲୀକବି ନନ୍ଦକିଶୋର ଯଥାର୍ଥରେ କହିଛନି - 
'' ଯେତେଦିନ କରି ଅର୍ଥ ଅର୍ଜନ, କରିବୁ କୃଟୁମ ପ୍ରତିପାଳନ ! 
ତେତେଦିନ ପାନ୍ସ କୃତଜ୍ଞ ମନେ, କରିବେ ଆଦର ଆତ୍ଧୀୟ ଜନେ । 
ହେଲେ ବେଳ ଆସି ଘୋଟିବ ଜରା, ସେ ବେଳ ଏ ବେଳ ଅମେଳ ପରା । 
ହଟିଯିବ ବଳ ତୁଟିବ ଶିରୀ, ବୋଲୁଥ୍‌ବେ ଲୋକେ ଆମ୍ଭ ଡିମିରି । 

୨୦ ଭଜ ଗୋବିନ୍ଦମ୍‌ 


ଅକର୍ମା ହୋଇଲେ ଚରମ କାଳେ, ନ ଚାହିଁବେ କେହି ତୋ ମୁଖ ଢାଳେ 
ବର୍ଉମାନ ସର୍ବତୃ ଅର୍ଥର ଜୟ ଜୟକାର | ଧନାଢ଼୍ୟ ବ୍ୟକ୍ତ କୁଳୀନ ଭାବେ ବିବେଚିତ । 
ସେ ପଣ୍ଡିତ ଓ ଶାସ୍ତଜ୍ଞ ମଧ୍ୟରେ ଗଣ୍ୟ | ଅଧକ ଟାନ୍ଦା ଦେବାକୁ ସକ୍ଷମ ହୋଇଥ୍‌ବାରୁ ତାକୁ 
ମୁଖ୍ୟ ବକ୍ତାଭାବରେ ଭାଷଣ ଦେବାକୁ ସଭାସମିତିକୁ ତକାଯାଏ ସେ ଅସୁନ୍ଦର ଓ କୁସିତ 
ହୋଇଥ୍‌ଲେ ମଧ୍ୟ ଅର୍ଥବଳରେ ସୌମ୍ୟ ଓ କନ୍ଦର୍ପସଦୃଶ ପ୍ରତ୍ୟୟ ହୁଏ । ସର୍ବୋପରି ଯେ 
ଯେତେ ଅଧକ ସମ୍ପଦର ଅଧୂକାରୀ, ଅଧୂନା ସମାଜରେ ସେ ସେତେ ଅଧ୍କ ଗୁଣରେ ଭୂଷିତ, 
ପରିପୂର୍ଣ୍ଣ ମାନବ ରୂପେ ସମ୍ମାନିତ । ସତେଯେପରି ପ୍ରଭୂତ ଧନସଞ୍ପଭି ମଣିଷର କୁଳୀନତା, 
ଜ୍ଞାନ, ପାଣ୍ଚିତ୍ୟ, ଶାସପପାରଦର୍ଶିତା, ଗୁଣଜ୍ଞତା, ବାଗିତା ଓ ସୌମ୍ୟତାର ମାପକାଠି । ଏଠାରେ 
ଗୋଦାବରୀଶ ମହାପତ୍ରକ୍କ ଏକ ବ୍ୟଙ୍ଗ କବିତା ଉଦ୍ଧାର କରୁଛି । 
"ଟଙ୍କା ! 
ସଳଖକୁ କର ବଙ୍କା ! 
ବଙ୍କାକୁ କର କେବେ ବା ସଳଖ କାହିଁ 
କେହି ଜାଣିପାରେ ନାହିଁ । 
ଅସୁନ୍ଦରୀକୁ ସୁନ୍ଦରୀ କରି ତୁମେ - 
ବିବାହ ବେଦୀରେ ବିକ୍ରି ତୁମରି ନାମେ ! 
' ଲାଞ୍ଚ ଅପର ନାମ, 
ଭୋଟବେଳେ କର ରାଜନୀତି ଦଳେ କାମ !"' 
ଏହା ସତ୍ୟ ଯେ ଆଜିର ଦୁନିଆରେ ଟଙ୍କା ବଳରେ ମଣିଷ ମାନସନମ୍ଭାନଠାରୁ ଆରମ୍ଭ 
କରି ଯେକୌଣସି ଜିନିଷ କିଣିବାକୁ ସକ୍ଷମ । ଏହି ଟଙ୍କା ଯଦି ମଣିଷକୁ ସୁଖ ଦେଇପାରୁଛି, 
ତେବେ ଏହା ହାତରୁ ଖସିଗଲେ ଦୁଃଖ ଅନିବାର୍ଯ୍ୟ । ଏହି ଟଙ୍କା ଯଦି କ୍ଷମତାର ମାନଦଣ୍ଡ, 
ତେବେ ଉପାର୍ଜନର ଶଳ୍ତି ହରାଇବସିଲେ ସେ କ୍ଷମତାଶୂନ୍ଯ । ଯେଉଁ ଅର୍ଥ ଆହରଣ ପାଇଁ 
ଅନେକ ଦୁଃଖକଷ୍ଟ ଭୋଗିବାକୁ ହୁଏ, ଯାହାକୁ ହରାଇବାରେ ମନସ୍ତାପ ହୁଏ; ସେହି ମରୀଚିକା 
ପଛରେ ମଣିଷ ଅହର୍ନିଶ ଗୋଡ଼ାଏ କାହିଁକି ? 'ଅର୍ଥ ମନର୍ଥଂ ଭାବୟ ନିତ୍ୟଂ' - ଅର୍ଥରୁ କାଳେ 
କାଳେ ଅନର୍ଥ । ଏହା ଜାଣି ଜାଣି ମଧ୍ୟ ମଣିଷ ଅନ୍ଧ | ପିଣ୍ଡରୁ ପ୍ରାଣ ଚାଲିଗଲେ କଷ୍ଟୋୋପାର୍ଜିତ 
ଧନସମ୍ପଦ ଯଥାସ୍କାନରେ ରହିଯାଏ । ସ୍ତ୍ରୀ ମୁଣ୍ଡକୋଡ଼ି ଏରୁଶ୍ି ବନ୍ଧ ପର୍ଯ୍ୟନ୍ତ ଆସେ । 
ଆତ୍ଛାୟଗଣ ଶ୍ମଶାନ ପର୍ଯ୍ୟନ୍ତ ଯାଆନି । ଶରୀର ଚିତାରେ ଭସ୍ପ ହୁଏ ! କେବଳ କର୍ମ ହିଁ 
ଅନୁସରଣ କରେ | ସଂସ୍କୃତ ଶ୍ଲୋକରେ ଅଛି - 

"ଦ୍ରବ୍ୟାଣି ଭୂମୌ ପଶବଶ୍ବ ଗୋଷ୍େ 
ଭାର୍ଯ୍ୟା ଗୃହଦ୍ଵାରିଜନାଃ ଶୁଶାନେ 
ଦେହଷ୍ଧିଚାୟାଂ ପରଲୋକମାର୍ଗେ 
କର୍ମାନୁଗୋ ଗକ୍କତି ଜୀବ ଏକଃ ।" 
ଅନୁରୂପ ଉପଦେଶ ମଧ୍ୟ ' ମନବୋଧ ଚଉତିଶା' ରେ ଦିଆଯାଇଛି - 
“'ଗଲେଣି ତୋ ସଙ୍ଗରୁ ଯେତେକ ଜନ 
ଗଣ୍ଡିରେ ବାନ୍ଧିନେଲେ କେ କେତେ ଧନରେ | 
ଗୁରୁ ଗୋବିନ୍ଦ ନାମ ତୁଣ୍ଡେ ନ ବୋଲୁ 
ଗାଢ଼େ ମଜିଣ ନିତ୍ୟେ ଧନ ଅର୍ଜିଲୁ ରେ ।"' 
ବୈଭବ କେବେ କାହା ସାଥ୍‌ରେ ଯାଏ ନାହିଁ - କେବଳ ଯାଏ ସତ୍‌ କର୍ମ ! ସିକନ୍ଦର 
ବିଶ୍ଵବିଜୟ ପରେ କାବୁଲରେ ଅସୁସ୍ଥ ହୋଇ ପଡ଼ିଲେ । ବହୁବିଧ ଚିକିତ୍ସା ସତ୍ତେ ସ୍ବାସ୍୍ୁରେ 
ଉନ୍ନତି ହେଲା ନାହିଁ। ପତ୍ର ମନ୍ତ୍ରୀଙ୍କଠାରୁ ଆରମ୍ଭ କରି ସ୍ଵୟଂ ସିକନ୍ଦର ବୁଝିଗଲେ ଯେ ମୃତ୍ୟୁ 
ଆସନ୍ଧ। ଆଉ ବେଖି ଡେରି ନାହିଁ । ସିକନ୍ଦର ଆଦେଶ ଦେଲେ - ମୋ ରାଜକୋଷ ମୋ 
ନିକଟକୁ ଆଣ ! ମୁଁ ଆଖୂପୂରାଇ ଶେଷଥର ପାଇଁ ଦେଖୂନିଏ । ସଙ୍ଗେ ସଙ୍ଗେ ହୀରା, ନୀଳା, 
ମୋତି, ମାଣିକ୍ୟ, ପାନ୍ନା ପୋଖରାଜ ଓ ସୁନା ପ୍ରଭୃତି ଆସିଗଲା - ଯାହାକୁ ସିକନ୍ଦର ଲୁଣ୍ଠନ 
କରି ଅନ୍ୟାନ୍ୟ ଦେଶରୁ ବୋହି ଆଣିଥୁଲେ | ସିକନ୍ଦର ସେସବୁକୁ ଅନାଇ ଅଶ୍ପ ବିମୋଚନ 
କଲେ | ସେ ଜାଣିପାରିଲେ ଯେ ଅନ୍ିମ ସମୟ ଉପନୀତ ! ଏଥୁରୁ କିଛି ସାଥ୍‌ରେ 
ନେଇପାରିବେ ନାହିଁ । ତେଣୁ ସେ ନିର୍ଦ୍ଦେଶ ଦେଲେ - 
ବୋଇଲେ, ''ଏ ପ୍ରାଣ ଗଲେ ପିଣ୍ଡ ଛାଡ଼ି 
ନେବ ଯେବେ ମୋତେ କୋକେଇରେ କାଢ଼ି । 
ଵେଇଥ୍‌ବ ତହିଁ ମୋ ଶବ ଶୁଆଇ 
ବେନି ପାଶେ ବେନି କରକୁ ଝୁଲାଇ | 
ଯା ଦେଖ୍‌ ଜାଣିବେ ଜଗତେ ସମସ୍ତେ 
ଆସିଥୁଲି ଫେରିଗଲି ଶୂନ୍ୟ ହସ୍ତେ ।"' 
ମୁଁ ଲକ୍ଷ ଲକ୍ଷ ଲୋକଙ୍କୁ ସର୍ବହରା କରି ରକ୍ତର ନଦୀ ବୁହାଇ ସମସ୍ତ ବୈଭବ ଏକତ୍ରିତ 
କରିଥ୍ଲି | ସେସବୁ ଏଠାରେ ପଡ଼ିଥ୍ବ; ମୁଁ ଯେପରି ରିକ୍ତ ହସ୍ତରେ ଆସିଥୁଲି - ସେହିଭାବେ 
ଏହି ସଂସାରରୁ ମେଲାଣି ନେବି । 
ଉପରୋକ୍ତ ସଦୂପଦେଶରୁ ଜୀବଦ୍ଦଶାରେ କିଞ୍ଚତ୍‌ ହାସଲ କଲେ ମାନବଜୀବନ 
ସଫଳ ହେବ। 

ୟାବତ୍‌ ପବନୋ ନିବସତି ଦେହେ 

ତାବତ୍‌ ପୃକତି କୃଶଳଂ ଗେହେ । 
ଗତବତି ବାୟୋ ଦେହାପାୟେ 

ଭାର୍ଯ୍ୟା ବିଭ୍ୟତି ତସ୍ମିନ୍‌କାୟେ ॥ 


ଭଜ ଗୋବିନ୍ଦଂ ......... DH 
ଅର୍ଥ - ଶରୀର ଜୀବନ ଥୁବା ପର୍ଯ୍ୟନ୍ତ ବନ୍ଧୁ ପରିଜନ କୂଶଳ ଜିଜ୍ଞାସା କରନି । 
ଥରେ ପ୍ରାଣବାୟୁ ଉଡ଼ିଗଲେ ସେ ହୁଏ ମଡ଼ା । ଦେହ କ୍ରମଶଃ ପଟିବାକୁ ଆରମ୍ଭ କରେ । 
ସେତେବେଳେ ନିଜର ପ୍ରାଣପ୍ରିୟା ପଡ୍ୀ ମଧ୍ୟ ଭୟରେ ଦୁରେଇଯାଏ। 
ଭାଷ୍ୟ - 'ମନବୋଧ ଚଉତିଶା' ର କିୟଦଂଶ ଏଠାରେ ପ୍ରାସର୍ଗକ ମନେହୁଏ । 
“ ଘରବୋଲି ଅର୍ଜିଛୁ ଯେତେ ପଦାର୍ଥ 
ଘଟ ଛୁଟିଲେ ତୋତେ ବୋଲିବେ ଭୂତରେ । 
ଘର ଘରଣୀ ଦେହ କିଳାଉଥ୍‌ବେ 
ଘେନି ବନ୍ଧୁ କୃଟୁମ୍ମ ଶୁଦ୍ଧ ହୋଇବେ ରେ । 
x x x 
ଛୁଇଁବେ ନାହିଁ ତୋତେ ବୋଲିବେ ମଡ଼ା 
ଛ' ଖଣି କାଠ ହେବ ତୋ ପାଇଁ ଲୋଡ଼ାରେ |” 
ତାରୁଣ୍ୟରେ ଯେଉଁ ଶରୀର ପ୍ରତି ଏତେ ମୋହ ଥୁଲା, ଗାଢ଼ ଆଲିଙ୍ଗନରେ ଦିବାନିଶି 
ଏକାକାର ହୋଇଯାଉଥ୍‌ୁଲା; ନିଶ୍ବାସ ପ୍ରଶ୍ଧାସ ପ୍ରବାହିତ ହେବା ପର୍ଯ୍ୟନ ସେ ରୁଗ୍ଣ ଶରୀରର 
ସେବା ଶୁଶ୍ରଷା ସ୍ପୀ ହିଁ କରୁଥିବ । ଶରୀରରୁ ନିଶ୍ଵାସ ବାହାରିଯିବାକ୍ଷଣି ସେ ହେବ ଅଛୁଆଁ । 
ମଡ଼ାକୁ ଛୁଇଁବା ପାଇଁ ସେହି ସ୍ତୀ ମଧ୍ୟ ଭୟ କରିବ | ଏହା ସଂସାରର ଧାରା | ତଥାପି ମଣିଷର 
ଶରୀର ପ୍ରତି ଅହେତୁକ ମୋହ ଓ ମାୟା କାହିଁକି ? 
ଶଙ୍କର ବୈବାହିକ ଜୀବନ କିମ୍ମା ସ୍ତ୍ରୀ ସଙ୍ଗ ତ୍ୟାଗ କରିବା ପାଇଁ କହି ନାହାନି । 
ଭଗବାନ୍‌ ଶିବ, ବିଷ, ଶ୍ରୀରାମ ଓ ଶ୍ରୀକୃଷ୍ଣ ସମସ୍ତେ ଗୃହସ୍ପ ଥଲେ । ଧର୍ମରାଜ ଯୁଧ୍ଷ୍ଠିର 
ଦ୍ରୌପଦୀଙ୍କ ବିବାହ କରିଥ୍‌ଲେ । ମହର୍ଷି ଯାଜ୍ଞବଳକ୍ୟ ଓ ବେଦବ୍ୟାସ, ରାଜର୍ଷି ଜନକ ଏବଂ 
ସନ୍ଧ ନାନକ ପ୍ରଭୃତି ମହାତ୍ସାମାନେ ବୈବାହିକ ଜୀବନ ଯାପନ କରିଥଲେ । ସାଂସାରିକ 

ଜଞ୍ଜାଳରେ ଅତ୍ୟଧ୍‌ଵକ ଜଡ଼ିତ ନ ହୋଇ ସତ୍ୟଯାନୂସନ୍ଧାନରେ ବ୍ରତୀ ହେବାପାଇଁ ଉପଦେଶ 
ଦେଇଛନି । ପ୍ରତ୍ୟେକର ନିଜ ନିଜ ସୀମା ଅଛି । ସେଥୂମଧ୍ୟରେ ସୀମାବଦ୍ଧ ହୋଇ ଗୃହସ୍ଥ 
ଜୀବନଯାପନ ସହ ପ୍ରଭୁଙ୍କ ପାଦପଦ୍ଧରେ ଲୟ ରଖୁଲେ ସ୍ଵର୍ଗୀୟ ସୁଖ ଶାନି ମିଳିବ । 
ସଂସାରରେ ଅକ୍ସ କେତେଦିନ ପାଇଁ ବୃଥା ଆଡ଼ମ୍ମରର କ'ଣ ପ୍ରୟୋଜନ ? କବିବର 
ରାଧାନାଥଙ୍କ ଭାଷାରେ - 

"ମଣ ସିନା ଆପଣାକୁ ବତ କରି 

ମତ୍ର କଥା ବୃଷ ଦେହେ ମଶା ପରି । 

ମହୀରେ କାହାରି ପ୍ରବେଶ ପ୍ରୟାଣେ 

ଓଜନ ଉଶ୍ପାସ ମହୀ ତ ନ ଜାଣେ । 

x x x 

କେତେ ଦିନ ଲାଗି ମର୍ରୋୟ ଅବା ଘର 

ଏଥୁଲାଗି କିପାଁ ଏତେ ଆଡ଼ମ୍ବର ! 

ମର୍ରଗୟେ ପଡ଼ି କାନ୍ଦି ଲୋଡ଼ ଦୁଧ ଥୋଡ଼ା 

ଯିବାବେଳେ ଛଅଖଣ୍ଡି କାଠ ଲୋଡ଼ା । 

ପାଶ୍ଚାତ୍ୟ ପଶ୍ଡିତଗଣ ଏହି ଶ୍ଲୋକର ଗୃଢ଼ ତତ୍ତ ନ ବୁଝି ଭାରତୀୟ ଦାର୍ଶନିକମାନଙ୍କୁ 
ଅଯଥା ସମାଲୋଚନା କରନ୍ତି | ସେମାନଙ୍କ ମତରେ ପ୍ରାଚ୍ୟ ଦର୍ଶନ କେବଳ ନୈରାଷ୍ୟବାଦର 
ପ୍ରଚାର କରେ | ବଞ୍ଚୁବାପାଇଁ କିତ୍ମା ଜୀବନରେ ଉନ୍ୃତି କରିବା ପାଇଁ ମାର୍ଗ ସେଥୁରେ ପ୍ରଦର୍ଶିତ 
ହୋଇ ନାହିଁ । ସେମାନଙ୍କର ଏପରି ଧାରଣା ଭ୍ରମାତ୍ସକ । ଆମ ଦେଶର ମୁନିରଷିମାନେ 
ଜୀବନର ବାସ୍ତବ ରହସ୍ୟ ଉନ୍ମୋଚନ କରିଛନି । ନିଜ ଶରୀର ପାଇଁ ବଞ୍ଚରହିବା ଓ କେବଳ 
ତାହାର ପୁଷ୍ଟି ସାଧନ କରିବା ରାକ୍ଷସମାନଙ୍କର ପ୍ରକୃତି । ଭଗ୍ବାନ୍‌ଙ୍କର ମନୁଷ୍ୟ ଏକ ଦୁର୍ଲଭ 
ସୃଷ୍ଟି । ସେ ଶ୍ରେଷ୍ଠ । ତାର ବୁଝି ଓ ବିବେକ ଅଛି | ସେ ବିଚାରବନ | ଜୀବନଧାରଣ ନିମିତ୍ତ 
ତାକୁ ପରିଶ୍ରମ କରିବାକୁ ହେବ, ଖାଦ୍ୟ ଓ ବସ୍ତ ସଂଗ୍ରହ କରିବାକୁ ପଡ଼ିବ ଏବଂ ସେ ଗୃହ 
ସଂସାର ମଧ୍ୟ କରିବ । ଏ ସମସ୍ତ ପ୍ରୟୋଜନ । ଏହାର ଅର୍ଥ ନୁହେଁ ଯେ ଜୀବନର ସମସ୍ତ 
ସମୟ କେବଳ ନିଜ ଶରୀରର ପାଳନ ପୋଷଣରେ ଅତିବାହିତ କରିବ । 
ଏକ ପୌରାଣିକ କାହାଣୀ | କୁରୁକ୍ଷେତରରେ କୌରବ ଓ ପାଣ୍ଡବମାନଙ୍କ ମଧ୍ୟରେ 

ଯୁଦ୍ଧ ଯୋଗୁଁ ଉଭୟ ପକ୍ଷରୁ ଅନେକ ମୃତାହତ ହେଲେ । ନିଜ ବଂଶଧରମାନଙ୍କ କ୍ଷୟ ଯୋଗୁଁ 
ବ୍ୟାସଦେବଙ୍କର ମନସ୍ତାପ ହେଲା | ସେ ଯୁଦଧକ୍ଷେତ୍ରଠାରୁ ବହୁତ ଦ୍ରକୁ ଚାଲିଯିବା ପାଇଁ 
ସ୍ଥିର କଲେ । ସେ ଯିବା ବାଟରେ ଦେଖ୍ବଲେ ଯେ ଗୋଟିଏ ବୁଢ଼ିଆଣୀ ପ୍ରାଣ ବିକନଝର୍‌ 

୨୪ ଭଜ ଗୋବିନ୍ଦମ୍‌ 


ଧାଉଁଛି । ବ୍ୟାସ ତାକୁ ଏତେ ବେଗରେ ଯିବାର କାରଣ ପଚାରିଲେ । ବୁଢ଼ିଆଣୀ ତରବରରେ 
ରାସ୍ତା ଆରପଟେ ଥ୍‌ବା ଏକ ଉଇଛହୃଙ୍କା ଉପରକୁ ଚଢ଼ିଯାଇ କହିଲା, ମୁନିଶ୍ରେଷ୍ଠ ! ଆପଣ 
କ'ଣ ଜାଣି ନାହାନି ଯେ ଅର୍ଜୁନଙ୍କ ରଥ କିଛି ସମୟ ପରେ ଏହି ରାସ୍ତାଦେଇ ରଣାଙ୍ଗନକୁ 
ଯିବ । ଦୈବାତ୍‌ ରଥଚକ ତଳେ ପଡ଼ିଗଲେ, ଜୀବନ ରହିବଟି ? 

ଏହା ଶୁଣି ବ୍ୟାସ ହସ ସମ୍ଭାଳିପାରିଲେ ନାହିଁ । କହିଲେ, ପ୍ରତ୍ୟହ ହଜାର ହଜାର 
ବୀର ପ୍ରାଣବଳି ଦେଉଛନ୍ତି । ସାମାନ୍ୟ ବୁଢ଼ିଆଣୀ ପାଇଁ କିଏ କାହିଁକି କାନ୍ଦିବ ? ତୋ ବିନା 
କେଉଁଠି କିଛି ଶୂନ୍ୟ ରହିବ ନାହିଁ ? 

ଏହା ଶୁଣି ବୁଢ଼ିଆଣୀକୁ ବହୁତ ବାଧଲା | ସେ କହିଲା - ଆପଣ ଜ୍ଞାନୀ ହୋଇ ଏପରି 
ଭାବୁଛନି କାହିଁକି ? ମୋର ପିଲାଛୁଆ ଓ ସ୍ବୀ ଘରେ ଅଛି । ସେମାନେ ମୋର ଅତି ପ୍ରିୟ | 
ତାଙ୍କ ନିକଟରେ ମୋ ଜୀବନ ଅତୀବ ମୂଲ୍ୟବାନ୍‌ । ମୋ ମୃତ୍ୟୁରେ ସେମାନେ ମଧ୍ଯ 
ମୁଣ୍ଡକୋଡ଼ି କାନ୍ଦିବେ । ଆତ୍ଧାୟମାନଙ୍କ ମୃତ୍ୟୁ ଆମକୁ ଶୋକସାଗରରେ ଭସାଇଦିଏ । 
ମଣିଷମାନଙକ୍କ ଭଳି ଆମର ମଧ୍ଯ ସୁଖଦୁଃଖ, ଆନନ୍ଦନିରାନନ୍ଦ, ସ୍ପେହପ୍ରୀତି ଓ ମାୟାମମଚା 
ଅଛି । 

ବ୍ୟାସଦେବ ଏହା ଶୁଣି ଭାବିଲେ - ସମସ୍ତ ପ୍ରାଣୀମାନଙ୍କଠାରେ ଏହି ପାର୍ଥିବ ଗୁଣ 
ସମାନ । ନିଜର ବିବେକ ଓ ଚିନାଶକ୍ତ ପାଇଁ ମଣିଷ ଶ୍ରେଷ୍ଠ ଜୀବ ! ଏହାହିଁ ମନୁଷ୍ୟର 
ବିଶେଷତ୍ଵ । 

ସଂସାରର ସମସ୍ତ ଜୀବଜନ୍ତୁ ଓ କୀଟପତଙ୍ଗକୁ ସାଗର ସହ ଓ ମନୁଷ୍ୟକୁ ଏକ 
ବେଗମୟୀ ଝରଣା ସହ ତୁଳନା କରାଯାଇପାରେ ! ଝରଣା କ୍ଷୁଦ୍ର ଅଥଚ ତାହାର ଜଳ 
ମଧୁର ଓ ତୃଷପ୍ତିକର ! ଅନ୍ୟ ପକ୍ଷରେ ସାଗର ବିଶାଳ କିନ୍ୁୁ ତାହାର ଜଳରାଶି ଲବଣଙକ୍ତ | 
ଏହାର ରହସ୍ଯ କ'ଣ ? ସାମାନ୍ୟ ଟିନା କଲେ ଏହି ରହସ୍ୟ ଭେଦକରି ହେବ | ଅର୍ଥାତ୍‌ 
ଝରଣା ଗ୍ରହଣ କରୁଥ୍‌ବା ଜଳରାଶିକୁ ଅକାତରରେ ଦାନକରିବା ପାଇଁ ଦିନରାତି ଦୌତୁଛି । 
ସେ ନିଜ ପାଖରେ କିଛି ରଖ୍ବାକୁ ଚାହେନା | ସମୁଦ୍ର କ୍ଷେତ୍ରରେ ଠିକ୍‌ ବିପରୀତ | ସେ 
କେବଳ ଗ୍ରହଣ କରୁଛି । ସାମାନ୍ୟ କିଛି ଦାନ କରୁ ନାହିଁ। ତେଣୁ ତାର ସଞ୍ଚଚ ଜଳ ଲବଣାକ୍ତ | 
ଭଶ୍ବରଙ୍କର ଶ୍ରେଷ୍ଠ ସୃଷ୍ଟି ମଣିଷ ଝରଣାରୁ ଶିକ୍ଷା ଲାଭ କରୁ । କେବଳ ନିଜ ଶରୀର ପ୍ରତି 
ନୁହେଁ; ସମାଜ ପ୍ରତି ତାର କର୍ଉବ୍ୟ ସମ୍ପାଦନ କରୁ | ତାହାହେଲେ ମନୁଷ୍ୟ ଦେବତ୍ଧ ଲାଭ 
କରିବ | 

ବାଳସ୍ତାବତ୍‌ କ୍ରୀଡ଼ାସକ୍ତଃ 

ତରୁଣସ୍ତାବତ୍‌ ଚରୁଣୀସକ୍ତଃ | 
ବୃରସ୍ତାବତ୍‌ ଚିଛ୍ତାସକ୍ତଃ 

ପରମେ ବ୍ରହ୍ମଣି କୋପୈ ନ ସକ୍ତଃ || 


ଭଜ ଗୋବିନ୍ଦଂ......... ॥୭॥ 

ଅର୍ଥ - ବାଲ୍ୟକାଳ ଖେଳକୁଦରେ ବିତିଯାଏ | ଯୁବାବସ୍ଥାରେ ସୁନ୍ଦରୀ ତରୁଣୀ ପ୍ରତି 
ଆସଲ୍ତି ଜନ୍ସେ । ବାର୍ଵକ୍ୟରେ ସାଂସାରିକ ଜଞ୍ଜାଳ ଯୋଗୁଁ ମଣିଷ ଅତ୍ୟଧ୍‌କ ଚିନ୍ଥାରେ ମଗ୍ନ 
ହୁଏ । ତେଣୁ ଜୀବନକାଳ ମଧ୍ୟରେ ପରମବ୍ରହ୍ମଙ୍କ ପାଦ ପଦ୍ଧରେ ଲୟ ରଖୁବାକୁ ଆଦୌ 
ସମୟ ପାଏ ନାହିଁ । 

ଭାଷ୍ୟ - ସନୃଧ ଯଶୋବନ୍ତଙ୍କ ନିମ୍ଲୋଲ୍ତ ଭଜନରେ ମଧ ଏତାଦୃଶ ଟିଛାଧାରା 
ପ୍ରତିଫଳିତ । 

"ବଡ଼ ମାୟାବୀ ଜୀବ ନୋହେ କାହାରି, ଦିନେ ନ ଭଜୁ ରାମକ୍ଷ୍ଠ ଶ୍ରୀହରି । 

x x x 
ଦଶ ବରଷେ ଧୂଳିଘର ଖେଳିଲୁ ତୁହି, ବାର ବରଷେ ବସ୍ତ ପିନ୍ଧୁ ହରଷ ହୋଇ 
ତେବେ ନ ବୋଲୁ ମୁଖେ ଶ୍ରୀହରି | 
ପନ୍ଦର ବରଷେ ହେଲୁ ଅମରମତା, କୋଡ଼ିଏ ବରଷେ କଲ୍‌ କାମିନୀ ଚିନା | 
କାମିନୀ ସଙ୍ଗେ ରହି ଦିନ ହରିଲୂ ତୁହି, ସେ ର୍ପେ ଗଲା ତୋର ଯୟୁୂବା 
ବୟସ ବହି । 
ତେବେ ନ ବୋଲୁ ମୁଖେ ଶ୍ରୀହରି | ¦ 

ହରି କଥାକୁ ଦିନେ ମନେ ନ କଲୁ ତୁହି, ହେବୁ କେମନେ ଏ ଭବୁ ପାରି | 
ବୃଦ୍ଧ ବୟସ ଯେ ଏବେ ହେଲା ତୋହରି, ଅବଷ୍ୟ ଦେଖୁବୁ ଦିନେ ଶମନପୂରୀ |' 

ମନୁଷ୍ୟ ଜୀବନ ନଶ୍ବର; କିନୁ ଯାତ୍ରା ପଥ ଦୀର୍ଘ ଓ ଦୁର୍ଗମ । ତାର ଯେଉଁ ସୃକ୍ଷ 
ବିଚାରବୁଵି ରହିଛି, ସେହି ବଳରେ ସେ ଅସାଧ୍ୟ ସାଧନ କରିବାକୁ ସକ୍ଷମ | ଅନାୟାସରେ 
ସେ ଶଶ୍ବରତ୍ଵ ଲାଭ କରିପାରିବ । ଆଶ୍ଚର୍ଯ୍ୟ ! ସେ ତାର ଅନ୍ତର୍ନିହିତ ଶଲ୍ତିକୁ ଜାଗ୍ରତ ନ କରି 
ଏଁନ୍ଦ୍ରଜାଲିକ ମାୟା ପଛରେ ଧାଉଁଛି । ଖାଣ୍ଟି ବଦଳରେ ଭେଜାଲ ଅଜି ପ୍ରିୟ | କାମନା, 
ଲାଳସା ଓ ବାସନା ମଣିଷକୁ ମୋହଗ୍ରସ କରୁଛି । 


Digitized by srujanika@gmail.com 


୨୬ ଭଜ ଗୋବିନ୍ଦମ୍‌ 


ବାଲ୍ୟକାଳରେ ଖେଳପ୍ରତି ଅଗ୍ରହ ସୃଷ୍ଟି ହେବା ସ୍ଵାଭାବିକ ¦ ମଣିଷ କ୍ରମଶଃ ଶୈଶବରୁ 
କୈଶୋର ଏବଂ କୈଶୋରରୁ ଯୁବାବସ୍ପୀ ପ୍ରାପ୍ତ ହୁଏ। ଯୁବାକାଳରେ ସୁନେଲି ସ୍ବପ୍ନରେ ମସଗୁଲ 
ରହେ, କଳ୍ପନାର ସୌଧ ନିର୍ମାଣ କରେ ! କାମିନୀ, କାଞ୍ଚନ ପଛରେ ଗୋଡ଼ାଏ । ନାରୀର 
ସୌନ୍ଦର୍ଯ୍ୟ ତାକୁ ପ୍ରଲୁଦ୍ଧ କରେ । ସେ ମାୟାଜାଲରେ ଛନ୍ଦି ହୋଇଯାଏ । ମୁନିରଷିମାନେ 
ମଧ୍ୟ ପଥଭ୍ରଷ୍ଟ ହୁଅନି । 

ଏକଦା ଶ୍ରୀକ୍ଷ୍ଠ ଓ ନାରଦ ମହର୍ଷି କୌଣସି ସ୍କାନକୁ ଯାଉଥାନି । ପଥରେ ନାରଦ 
ମାୟାର ସ୍ଵରୂପ କ'ଣ ବୋଲି ପ୍ରଭୁଙ୍କ ପଚାରିଲେ | କିଛି ସମୟ ନୀରବ ରହି କୃଷ୍ଠ କହିଲେ- 
ମୋତେ ଭାରି ଶୋଷ ହେଉଛି | ତୁମେ ମୋ ପାଇଁ ପାଣି ଆଣିପାରିବ ? ନାରଦ ତତ୍କ୍ଷଣାତ୍‌ 
ପାଣି ଆଣିବାକୁ ଗଲେ | ଏକ ଘର ନିକଟରେ ପହଞ୍ଚ୍‌ କବାଟରେ ମୃଦୁ ଆଘାଚ କଲେ |! 
ଦ୍ଵାର ଖୋଲିବାରୁ ସେ ଏକ ଅପୂର୍ବ ସୁନ୍ଦରୀ ନାରୀକୁ ଦେଖୁ ତାର ରୂପଲାବଣ୍ୟରେ ମୁଗ୍ଧ 
ହୋଇଗଲେ । ଶ୍ରୀକୃଷ୍ଣଙ୍କ ପାଇଁ ପାଣିନେବା କଥା ସମ୍ପର୍ଣ୍ଣ ଭୁଲିଗଲେ । 

ସେ ରମଣୀ ସହ ନାରଦଙ୍କର ସମ୍ପର୍କ ବଢ଼ିଲା । ପରେ ବିବାହ ହେଲା ଓ ସନ୍ତାନ- 
ସନତି ହେଲେ | କିଛି କାଳ ଉତ୍ତାରୁ କ୍ଷାମକୁ ଭୟଙ୍କର ବଢ଼ି ଆସିଲା । ଗାଆଁଗଣ୍ଡୀ ଭାସିଗଲା ! 
ବନ୍ଯା ଦାଉରୁ ରକ୍ଷା ପାଇବା ପାଇଁ ନାରଦ ପତ୍ରୀ ଓ ପିଲାଛୁଆଙ୍କ ସହ ଜୀବନ ବିକଳରେ 
ଦୌଡ଼ିଲେ । ହାୟ ! ପ୍ରଖର ସ୍ରୋତରୁ ସେ ପତ୍ନୀ ଓ ପିଲାଛୁଆଙ୍କ ରକ୍ଷା କରିପାରିଲେ ନାହିଁ 
ସମସ୍ତେ ବନ୍ୟାଜଳରେ ଭାସିଗଲେ । ନାରଦ ଦାରୁଣ ଦୁଃଖରେ ମ୍ରିୟମାଣ ହୋଇ କାନ୍ଦିବାକୁ 
ଲାଗିଲେ | ଅଳ୍ପ ସମୟ ପରେ ସ୍ଵୟଂ ଶ୍ରୀକୃଷ୍ଣ ସେଠାରେ ପହଞ୍ଚ୍‌ ଜଳ ମାଗିଲେ । ନାରଦ ସବୁ 
ରହସ୍ୟ ବୁଝିଗଲେ | କୃଷ୍ଠଙ୍କ ପାଦଡଳେ ପଡ଼ି କହିଲେ ! ପ୍ରଭୁ , ମୋତେ ଏ ମୋହ ମାୟାରୁ 
ଉଦ୍ଧାର କରନ୍ତୁ 

ଯୁବାବସ୍ଥା ପରେ ବାର୍ଵକ୍ୟ ଆସେ । ଚାହା ଜୀବନର ସାୟଂକାଳ | ସମସ୍ତ ସାଂସ୍ସପାରିକ 
ବନ୍ଧନ ତୁଟାଇ ପ୍ରଭୁଙ୍କ ପାଦରେ ଶରଣ ନେବାର ପ୍ରକୃଷ୍ଣ ସମୟ | ଥରେ ଜଣେ ବ୍ୟକ୍ତି 
କବୀରଙ୍କ ନିକଟରେ ପହଞ୍ଚ ପଚାରିଲେ, ଭଶ୍ବର ପ୍ରାପ୍ତିର ପଥ କ'ଣ ? ଏହା ଶୁଣି କବୀର 
ନୀରବ ରହିଲେ | ସାୟଂକାଳ ହେବାରୁ ଝରକା ଖୋଲି ସେ ଲୋକକୁ କହିଲେ, ସୂର୍ଯ୍ୟ ଅସ୍ତ 
ହେବାକୁ ବସିଲେଣି | ଏହା ଶୁଣି ସେ ବ୍ୟକ୍ତଜଣକ ଆସନରୁ ଉଠିଲେ ଓ କବୀରଙ୍କୁ ପ୍ରଣାମ 
କରି ଚାଲିଗଲେ । 

ନିକଟରେ ବସିଥ୍‌ବା ଲୋକମାନେ ଭାବୁଥାନି; ଉକ୍ତ ବ୍ୟକ୍ତ ପଚାରିଲେ କ'ଣ ଓ 
କବୀର ତାହାର ଉତ୍ତର ଦେଲେ କ'ଣ ? ସେମାନେ କବାରଙ୍କ ପଚାରିଲେ, ଆପଣ ସେ 
ବ୍ୟଲ୍ତିଙ୍କ ପ୍ରଶ୍ନକୁ ଏଭଳି ଏଡ଼ାଇ ଦେଲେ କାହିଁକି ? କବୀର ଯଥାର୍ଥ ଉତ୍ତର ଦେଇଛି ବୋଲି 
କହିବାରୁ ସେମାନେ ସଂଶୟରେ ପଡ଼ି ସେ ଲୋକଟିର ପଛେ ପଛେ ଗଲେ। ତାଙ୍କ ପଚାରିଲେ, 

ଆପଣ କ'ଣ କବୀରଙ୍କ ଉତ୍ତରରେ ସନୁଷ୍ଟ । ଲୋକଟି ହଁ ଭରିଲା ! କହିଲା, ମୋ ଜୀବନର 
ସନ୍ଧ୍ୟା ନଇଁ ଆସିଲାଣି । ସମସ୍ତ ମୋହ ମାୟା ଛିନ୍ନକରି ପ୍ରଭୁଙ୍କ ଶରଣାପନ୍ନ ହେବାର 
ସମୟ ଉପସ୍ମିତ ବୋଲି ପ୍ରଭୁ ମୋତେ ଚେତାଇ ଦେଲେ । 

ରମଣ ମହର୍ଷିଙ୍କ ସମ୍ପର୍କିତ ଅନୁରୂପ ଏକ ଘଟଣା | ଥରେ ଆନ୍ଧରପ୍ରଦେଶର ଜଣେ 
ଯୁବକ ତାଙ୍କ ନିକଟକୁ ଆସିଥାନି । ସେ ମହର୍ଷିଙ୍କୁ ପଚାରିଲେ, ପ୍ରଭୁ - ମୁଁ ମୋକ୍ଷ ସମ୍ବନ୍ଧରେ 
ଜାଣିବାକୁ ଚାହୁଁଛି | ମୁଁ ବେଦାନ ବିଷୟରେ ଅନେକ ପଢ଼ିଛି । ଅନେକ ସାଧୁସନ୍ଧଙ୍କ ସାକ୍ଷାତ୍‌ 
କରିଛି । ପ୍ରତ୍ୟେକଙ୍କର ଭିନ୍ନ ମତ ଓ ଭିନ୍ନ ମାର୍ଗ । ମୁଁ କୌଣସି ସିଦ୍ଧାନ୍ତରେ ପହଞ୍ଚ୍‌ ନ ପାରି 
ଆପଣଙ୍କ ନିକଟକୁ ଆସିଛି । 

ମହର୍ଷି ସ୍ପିତହାସ୍ୟ ସହକାରେ କହିଲେ, ଠିକ୍‌ ଅଛି; ତୁମେ ଯେଉଁଭାବେ ଆସିଛ, 
ସେପରି ଯାଅ । ଅଧୁକାଂଶ ଭକ୍ତ ଏହା ଶୁଣି ହସିଲେ । ଯୁବକଟି କ'ଣ କହିବ, ଭାବିପାରିଲା 
ନାହିଁ । ରମଣ ମହର୍ଷି କୋଠରିରୁ ବାହାରିବା ପର୍ଯ୍ୟନ୍ତ ଅପେକ୍ଷା କଲା । ତା'ପରେ 
ମନୋଦୁଃଖରେ ଉପସ୍ଥିତ ଭକ୍ତଗଣଙ୍କ ପଚାରିଲା - ମୁଁ ନିଜର ସୁଖସ୍ବାଜନ୍ଦ୍ୟ ପ୍ରତି ନଜର ନ 
ଦେଇ ଏତେ ଦୂରରୁ ଦୌଡ଼ି ଆସିଥ୍ଲି, ପ୍ରଭୁଙ୍କ :ଶ୍ରୀମୁଖରୁ ମୋକ୍ଷ ସମ୍ବନ୍ଧରେ କିଛି 
ଜାଣିବାପାଇଁ । ‘ମୁଁ ଯେଉଁଭାବେ ଆସିଛି - ସେପରି ଫେରିଯିବା ପାଇଁ କହିବା କ'ଣ ଠିକ୍‌ 
ହେଲା ? ଏହା ମୋ ପ୍ରତି ପରିହାସ ନୁହେଁ କି ? 

ଭକ୍ତଗଣଙ୍କ ମଧ୍ୟରୁ ଜଣେ କହିଲେ, ନା ଆଜ୍ଞା - ଏହା ଥଟ୍ଟା କିତ୍ମା ପରିହାସ ନୁହେଁ | 
ଏହାହିଁ ଯଥାର୍ଥ ଉତ୍ତର ! 'ମୁଁ କିଏ ?' - ଏହାହିଁ ମୋକ୍ଷର ଠିକ୍‌ ଉତ୍ତର | ଆପଣ ପଚାରିଲେ, 
'ମୁଁ କେଉଁ ମାର୍ଗରେ ଯିବି ?' ପ୍ରଭୁଙ୍କର ଉତ୍ତର ହେଲା - ତୂମେ ଯେଉଁ ମାର୍ଗରେ ଆସିଛ - 
ସେହିପରି ଯାଅ | ଏହାର ସାରମର୍ମ ଗଭୀର ଭାବେ ଅନୁଧ୍ୟାନ କର | ତୁମେ ଯେଉଁ ମାର୍ଗରେ 
ଆସିଛ, ସେହି ପଥ ଅନୁସରଣ କର | ତେବେ ମୋକ୍ଷଲାଭ ସହଜ ଓ ସୁଗମ ହେବ । 

କା ତେ କାଛା କସ୍ତେ ପୁତ୍ରଃ 
ସଂସାରୋଦୟମତୀବ ବିଚିତ୍ରଃ ! 
କସ୍ୟ ତୃଂ କଃ କ୍ତ ଆୟାତ - 
ସ୍ତତ୍ତ୍ୃଂ ଚିନ୍ତୟ ତଦିହ ଭ୍ରୀତଃ॥ 
ଭଜ ଗୋବିନ୍ଦଂ......... Noa 
ଅର୍ଥ - କିଏ ତୁମର ପ୍ରାଣପ୍ରିୟା ସ୍ପ କିଏ ତୁମର ପ୍ରୀାଣାଧ୍‌କ ପୁତ୍ର ? ତୁମେ ଯେଉଁ 
ପୁତ୍ର କନ୍ୟା ଓ ପତ୍ନୀପାଇଁ ବ୍ୟାକୂଳ ସେମାନେ କିଏ ? ତୁମେ ନିଜେ କିଏ ? ତୁମେ କେଉଁଠାରୁ 
ଏ ସଂସାରକୁ ଆସିଛ ? ଏ ସଂସାର ବାସ୍ତବରେ ବଡ଼ ବିଚିତ୍ର । ସଂସାରର ମାୟା ପ୍ରପଞ୍ଚରେ 
ଭୁଲି ନ ଯାଇ ପ୍ରକୃତ ସତ୍ୟ କ'ଣ - ତାହା ଚିଛାକରି ଦେଖ ! 

ଭାଷ୍ୟ - 'ମନୁଷ୍ୟ ଏକ ସାମାଜିକ ପ୍ରାଣୀ । ଯାରିବାରିକ ବନ୍ଧନରେ ସେ ବନ୍ଧା | 
ସେଥୁରେ ତାହାର ବ୍ୟକ୍ତିତ୍ଵର ବିକାଶ ହୁଏ | ପରିବାରରେ ପିତାମାତା, ପୁତ୍ରକନ୍ୟା, 
ଭାଇଭଉଣୀ, ପତ୍ନୀ ଓ ସଖା ସହୋଦରଙ୍କ ମଧ୍ୟରେ ଚଳି ତାର ସ୍ଵାର୍ଥପରତା ଓ ଆତ୍ଛକେନ୍ଦରିକତା 
ସ୍ଵଭାବତଃ ହ୍ରାସ ପାଏ । ପତି ଓ ପତ୍ନୀ ସ୍ପେହ ଓ ପ୍ରେମରଜୁରେ ବନ୍ଧା ହୋଇ ସମୟାନୁକ୍ରମେ 
ସନଛାନସନତିର ଜନକ ଓ ଜନନୀ ହୁଅନି । ପରିବାରରେ ପରସ୍ପର ପ୍ରତି ଥବା ଶ୍ରଦ୍ଧା ଓ ପ୍ରୀତି 
କ୍ରମଶଃ ମନୁଷ୍ୟକୁ ମାୟା ଫାଶରେ ଆବଦ୍ଧ କରେ । ସେ ସାଂସାରିକ ଜଞ୍ଜାଳରେ ବୁଡ଼ିଯାଏ । 
ଏଥୂରୁ ଉଦ୍ଧାର ପାଇବାର ମାର୍ଗ କ'ଣ ? ଶଙ୍କର ତାହାହିଁ ଚେତାଇ ଦେଇଛନି । 

ତୁମେ ଯେଉଁ ସ୍ବୀକୁ ପ୍ରାଣାଧ୍ଵକ ଭଲ ପାଅ, ସେ ବାସ୍ତବରେ ତୁମର କିଏ ? ଯେଉଁ 
ପୁତ୍ରକୁ ତୁମେ ନିଜ ଜୀବନରୁ ଅଧୂକ ସ୍ନେହ କର, ସେ ମଧ୍ୟ ତୁମର କିଏ ? 

ଏ ସଂସାର ଯେତିକି ବୈଚିତ୍ର୍ୟପୂର୍ଣ୍ଣ ସେତିକି ରହସ୍ୟମୟ | ତୁମେ ନିଜେ କେଉଁଠୁ ଏ 
ସଂସାରକୁ ଆସିଲ ? ତୁମେ ଏହା ପୂର୍ବରୁ ଥଲ କେଉଁଠି ? ତୁମେ ନିଜେ କ'ଣ ନିଜର ସଭା 
ଲାଭ କଲ ? - ନା ସେଥ୍ନିମିର ଅନ୍ୟ କାହାର ଅବଦାନ ଅଛି ? ତୂମେ ଯେଉଁ 
ପ୍ରିୟଜନମାନଙ୍କ ପାଇଁ ଏତେ ବ୍ୟସ୍ତ, ବ୍ୟାକୁଳ; ସେମାନେ ପ୍ରକୃତରେ ତୁମର କିଏ ? 
ସେମାନଙ୍କ ପାଇଁ କାହିଁକି ଏତେ ଉଚ୍ଲଣ୍ଡା, କାହିଁକି ଅହେତୁକ ଆସକ୍ତି ? ଏହାକୁ ଗଭୀରଭାବେ 
ଅନୁଶୀଳନ କଲେ ଭ୍ରାନ ଧାରଣା ମନଘୁ ଅପସରି ଯିବ ଓ ନୈସର୍ଗିକ ଶାନି ମିଳିବ । 
କ୍ଷଣଭଙ୍ଗର ଶରୀର ଓ ଅଜର ଅମର ଆତ୍ସା ମଧ୍ଯରେ ଥୁବା ପାର୍ଥକ୍ୟକୁ ହୃଦୟଙ୍ଗମ 
କରିହେବ | 

ଭଜ ଗୋବିନ୍ଦମ୍‌ ୨୯ 


ଦୁନିଆରେ ଆମ ପ୍ରତ୍ୟେକଙ୍କର ଜନ୍ମ ନେବା ସମୟ ଭିନ୍ନ ପ୍ରୟାଣ ସମୟ ମଧ୍ଯ 
ଭିନ୍ନ । ଥ୍୍‌ବା ସମୟ ହେଉଛି ରେଳଗାଡ଼ିର ଯାତ୍ରୀସଦୃଶ । ଗନ୍ତବ୍ୟ ସ୍ପଳରେ ପହଞ୍ଚୁଗଲେ 
ଗାଡ଼ିରୁ ଓହ୍ଲାଇ ଯିବାକୁ ହୁଏ । ସେହିପରି ସଂସାରରୁ କର୍ମ ସରିଗଲେ ପ୍ରତ୍ୟେକଙ୍କ ମେଲାଣି 
ନେବାକୁ ପଡ଼େ । କେହି ଅନ୍ୟପାଇଁ ପ୍ରତୀକ୍ଷା କରିବାର ନାହିଁ 

ନିଜର ସନାନସନତି ସହ ଥ୍‌ବା ସମ୍ପର୍କ ସମ୍ବନ୍ଧରେ ଚିନା କର | ସେ ସଂସାରରେ 
ଜନ୍ମଲାଭ କଲା ପରେ ହିଁ ତୁମର ପୁତ୍ର । ଜନ୍ମ ପୂର୍ବରୁ ଭୁଣ ଅବସ୍କାରେ ଥୁଲା | ତାହା ପୂର୍ବରୁ 
ବୀଜ ଅବସ୍ମା । ବୀଜର ଉତ୍ପତି ଖାଦ୍ୟରୁ ! ଖାଦ୍ୟ ଧରିତ୍ରୀମାତା ଦିଏ ଓ ତାହା ମାଟିରୁ ଉତ୍ପନ୍ନ 
ହୁଏ | ମୋଟ ଉପରେ ସବୁର ମୃଳପିଣ୍ଡ ମାଟି । ମୃତ୍ୟୁ ପରେ ନଶ୍ବର ଦେହ ମାଟିରେ ମିଶିଯିବ । 
ମାଟିରୁ ଆରମ୍ଭ; ମାଟିରେ ଶେଷ | ବାସ୍ତବରେ ଏହାହିଁ ବିଚିତ୍ରତା । ଏହା ପ୍ରହେଳିକା; ଏହା 
ମାୟା । 

'ମୁଁ କିଏ' ? ଏହି ପ୍ରଶ୍ନର ଠିକ୍‌ ଉତ୍ତର ପାଇବା ପାଇଁ ଜଣେ ଆଗନୁକ ବୁଦ୍ଧଦେବଙ୍କ 
ପାଖରେ ପହଞ୍ଚଲେ | ଆଗନୁକଜଣଙ୍କର ଗୃଢ଼ ' ଆତ୍ଜ୍ଞାନ” ତତ୍ତ ଜାଣିବା ପାଇଁ କେତେ 
ନିଷ୍ଠା ଓ ଆଗ୍ରହ ଅଛି - ତାହା ବୃବଦେବ ପରୀକ୍ଷା କରିବା. ପାଇଁ ଚାହିଁଲେ ¦ ଚା ପରଦିନ 
ସକାଳେ ତାକୁ ଗୋଟିଏ ଜଳପୂର୍ଣ୍ଣ ଥାଳି ଧରାଇ ଦେଇ କହିଲେ - ତୁମେ ଏହି ଥାଳି ଧରି 
ନଗର ପରିକ୍ରମା କରିବ । ସାବଧାନ, ଥାଳିରୁ ଯେପରି ବୁନ୍ଦାଏ ଜଳ ତଳେ ନ ପଡ଼େ । 
ଫେରିବା ପରେ ନଗରରେ ଘଟିଥ୍‌ବା ସମସ୍ତ ଘଟଣାବଳୀ ମୋତେ ଜଣାଇବ | ବୁଝ ଜଣେ 
ଶିଷ୍ୟକୁ ତରବାରି ଦେଇ ତା ପଛେ ପଛେ ଅନୁସରଣ କରିବାକୁ କହିଲେ | ଆଦେଶ ଦେଲେ 
ଯଦି କୌଣସି ସମୟରେ ଚୁନ୍ଦାଏ ଜଳ ତଳେ ପଡ଼େ, ତେବେ ତତ୍କ୍ଷଣାତ୍‌ ଏହାକଂ ହାଚ 
କାଟିଦେବ | 

ନଗରବାସୀ ବଡ଼ ଉଳ୍ମଣ୍ଡାର ସହ ଦେଖୁଥାଛି ! ଜଣେ ଆଗନୁକ ଜଳପୂର୍ଣ୍ଣ ପତ୍ର 
ଧରି ଚାଲିଛି; ଚା ପଛେ ପଛେ ତରବାରି ହସ୍ତରେ ଜଣେ ଶିଷ୍ୟ । ଜଳପାତ୍ର ଧରିଥ୍‌ବା ଲୋକଟି 
ସମ୍ପର୍ଣ୍ଣ ନୀରବ; କେବଳ ପାତ୍ର ଉପରେ ଚୀକ୍ଷ ଦୃଷ୍ଟି ଥାଏ । ସେମାନେ ସନ୍ଧ୍ଯାକୁ ଫେରି 
ବୁଝଦେବଙ୍କୁ ପ୍ରଣାମ କଲେ | ବୁଦ୍ଧ ନଗରୀର ସମାଚାର ପଚାରିଲେ | ମାତ୍ର ଆଗନୁକଜଣକ 
ନଗରୀର ଘଟଣାବଳୀ ସମ୍ବନ୍ଧରେ କିଛି କହିପାରିଲେ ନାହିଁ । ସେ କହିଲେ, କେବଳ ଜଳପାତ୍ର 
ଉପରେ ମୋର ଦୃଷ୍ଟି ନିବଦ୍ଧ ଥୁଲା ଓ ତରବାରି ସର୍ବଦା ଭୟ ସଞ୍ଚାର କରୁଥଲା | ତେଣୁ 
ମୋତେ କ୍ଷମା କରନ୍ତୁ | 

ବୁଧ କହିଲେ, ବର୍ଭମାନ ତୁମେ 'ଆଚୃଜ୍ଞାନ' ଶିକ୍ଷା ଲାଭ କରିବା ପାଇଁ ଉପଯୁକ୍ତ | 
ନଗରର କୋଳାହଳ ଓ ସାଜସଜା ପ୍ରଭୃତି ଚୁମ ଏକାଗ୍ରତାରେ ବ୍ୟାଘାତ ସୃଷ୍ଚି କରିପାରିନି । 
ତୁମେ ଏପରି ଏକାଗ୍ର ଚିତ୍ତ ହେଲେ, ଆଚୁଜ୍ଞାନ ଲାଭ କରିବାକୁ ସମର୍ଥ ହେବ | ମନେରଖ, 
ଏହାହିଁ ମୋ ପ୍ରଦର୍ଶିତ ମାର୍ଗ ! 

ପ୍ରତ୍ୟେକ ବସ୍ତୁର ଦୁଇଟି ରୂପ - ଗୋଟିଏ ସୁଳ ଓ ଅନ୍ୟଟି ସୃକ୍ଷ୍ମ । ବୀଜ ମଧ୍ଯସ୍ମ ବୃକ୍ଷ 
ବୀଜ ମଧ୍ୟରେ ଦେଖାଯାଏ ନାହିଁ । ବୀଜରୁ ବୃକ୍ଷ ଉତ୍ପନ୍ନ ହେବା ପରେ ବୀଜର ଅସ୍ତିତ୍ବ 
ଲୋପପାଏ । ଏହା ନିଶ୍ଚିତ ଯେ ବୀଜ ମଧ୍ୟରେ ବୃକ୍ଷର ଅସ୍ତିତ୍ଵ ସଦୃଶ ବୃକ୍ଷ ମଧ୍ୟରେ ବୀଜର 
ଅସ୍ତିତ୍ଵ ମଧ୍ୟ ଅଛି | ଆତ୍ଛା ଠିକ୍‌ ସେହିପରି ବୀଜ ଓ ବୃକ୍ଷସଦୃଶ ଦେହ ମଧ୍ୟରେ ଥାଏ । ଆତ୍ସା 
ସୃକ୍ଷ୍ମାତିସୃକ୍ଷ୍ମ ହୋଇଥବାରୁ ତାହାକୁ ପ୍ରତ୍ୟକ୍ଷ କରିବାପାଇଁ ଅତ୍ୟନ ଶକ୍ତିଶାଳୀ ମାଧ୍ୟମ ଆବଶ୍ୟକ 
¬ ସେହି ମାଧମ ହେଉଛି ' ଆତୃଜ୍ଞାନ' | କେବଳ ଜ୍ଞାନଚକ୍ୁରେ ହିଁ ପରମାତ୍ସାଙ୍କ ପ୍ରତ୍ୟକ୍ଷ 
କରାଯାଇପାରେ । 

ପୂର୍ବେ ସୂର୍ଯ୍ୟବଂଶରେ ଖଟ୍ଟାଙ୍ଗ ନାମରେ ଜଣେ ରାଜା ଥୂଲେ | ସେ ଥୂଲେ 
ମହାପ୍ରତାପୀ | ଥରେ ଦେବଗଣ ଅସୁରମାନଙ୍କ ଦ୍ଵାରା ନିର୍ଯାତିତ ହୋଇ ତାଙ୍କର ଶରଣ 
ପଶିଲେ । ଖଟ୍ଧାଙ୍ଗ ଅସୁରମାନଙ୍କ ପରାସ୍ତ କରି ଦେବଗଣଙ୍କ ଅଭୟ ପ୍ରଦାନ କଲେ | ଇନ୍ଦ୍ର 
ସନୁୂଷ୍ଠ ହୋଇ ରାଜାଙ୍କ ବର ମାଗିବାକୁ କହିଲେ ! ରାଜା ପ୍ରଥମେ ଅନିଜୁକ ଥୁଲେ | ଇନ୍ଦ୍ର 
ବାଧ୍ୟ କରିବାରୁ ରାଜା ନିଜର ଆୟୁଷ ବିଷୟରେ ପଚାରିଲେ । ଇନ୍ଦ୍ର କହିଲେ, ଆପଣ 
ମାତୁ ଆଉ ଗୋଟିଏ ମୁହ୍‌ଉଁ ବଞ୍ଚବେ | ଏହା ଶୁଣି ଖଟ୍ଵାଙ୍ଗ କହିଲେ, ମୁଁ ଦୀର୍ଘ ଜୀବନ କିମ୍ଭା 
ଇହ ପରକାଳ ପାଇଁ ଭୋଗବିଳାସର ବର ମାଗୁ ନାହିଁ । “' ମୁହୃଉଁଂ ଜୂଳିତଂ ଶ୍ରେୟଃ ନ ତୁ 
ଧୂମାୟିତଂ ଚିରମ୍‌"' - ଅର୍ଥାଚ୍‌ ଚିରଦିନ ଲାଗି ଧୂଆଁ ହୋଇ ରହିବା ଅପେକ୍ଷା କ୍ଷଣକପାଇଁ 
ଜଳିଯିବା ବରଂ ଶ୍ରେୟ | ରାଧାମୋହନ ଗଡ଼ନାୟକଙ୍କ ଭାଷାରେ - 

"ସୁଗୁଣ ବିକ ଶି ନିମିଷେ ମରିବା ଶ୍ରେୟ 
ଅର୍ଥହୀନ ଏ ଦୀର୍ଘ ଜୀବନ 
ବିଶ୍ଵରେ ଅତି ହେୟ ।”' 

ମୁଁ ଜନ୍ସ ମୃତ୍ୟୁ ଚକ୍ରକୁ ଆସିବାକୁ ଚାହେ ନାହିଁ । କେବଳ ଆଅତ୍ଜ୍ଞାନ ଲାଭ କରି 
ପରମଧାମ ପାଇବାକୁ ଇଚ୍କଚା କରେ | ଇନ୍ଦ୍ର ତଥାସ୍ୁ କହି ଚାଲିଗଲେ | ରାଜା ଧ୍ୟାନମଗ୍ନ 
ହେଲେ ଓ ପରମଧାମ ପ୍ରାସ୍ତ ହେଲେ | ନାରୀକବି କୃଚଳାକୁମାରୀ ଯଥାର୍ଥରେ କହିଛନି - 


କେ କା'ର ସନ୍ତତି କେ କାହାର ପିତା 
କେ ମାତା କେ ସୁତ କହ ? 
ମାୟାନେତ୍ରେ ସବୁ ଦିଶେ ଛନ୍ଦାଛନ୍ଦି 


ମାୟା ଅନେ ଶୂନ୍ଯମୟ | 
ଶୃଙ୍ଖଳେ ଶୃଙ୍ଖଳ ଛନ୍ଦିଥିଲଭଳି 
ମାୟା ଡୋରେ ଛନ୍ଦାଛନ୍ଦି 
ପିତା, ମାତା, ଭ୍ରାତା, ଭଗିନୀ ସନ୍ତାନ 
ପତି, ପତ୍ନୀ ବନ୍ଧାବନ୍ଧି |" 

ସତ୍ସଙ୍ଗତ୍ବେ ନିଃସଙ୍ଗତୃଂ 
ନିଃସଙ୍ଗତ୍ଵେ ନିର୍ମୌହତୃମ୍‌ । 
ନିର୍ମୋହତ୍ତେ ନିଶ୍ଚଳତତ୍ତୃଂ 
ନିଶ୍ଚଳିତତ୍ତ୍ତେ ଜୀବନ୍ଧୁଲ୍ତଃ ॥| 
ଭଜ ଗୋବିନ୍ଦଂ......... IS 

ଅର୍ଥ - ସତ୍ସଙ୍ଗ ଲାଭ କଲେ ନିଃସଙ୍ଗ ଭାବ ମନରେ ଆସେ ଅର୍ଥାତ୍‌ ମହତ୍ଜନଙ୍କ 
ସଂସର୍ଗ ଯୋଗୁଁ ସାଂସାରିକ ବିଷୟବସ୍ତୁ ପ୍ରତି ଅନାସକ୍ତି ଭାବ ଜାଗୃତ ହୁଏ । ଏହି ଅନାସକ୍ତି 
ଭାବ ଯୋଗୁଁ ମନରୁ ମୋହମାୟା ଦ୍ରେଇଯାଏ । ମନରୁ ମୋହମାୟା ଦୂରେଇ ଗଲେ ଚିତ୍ତ 
ଶୁଦ୍ଧ ହୁଏ | ଟିର ଶୁଦ୍ଧ ହେଲେ ପରମ ବ୍ରହ୍ମ ଲାଭ ହୁଅନି | ପରମବ୍ରହ୍ଧ ଜ୍ଞାତ ହେଲେ ଜୀବନ୍ଧୁଲି 
ଅବସ୍କା ଆସେ। 

ଭାଷ୍ୟ - ଭର୍ଗ୍ହରି 'ନୀତିଶତକ' ରେ ସୁସଙ୍ଗଲାଭ ସମ୍ବନ୍ଧରେ କହିଛନି - 

“ଗୁଣୀ ଜନର ସଙ୍ଗ ଥଲେ 
ଆଉ କି ଲାଭେ ପ୍ରୟୋଜନ 
ମୂର୍ଖର ସଙ୍ଗ ଏ ଜଗତେ 
ସକଳ ଦୁଃଖର କାରଣ |” 

ଖଳ ଓ ଦୁର୍ଜନ ବ୍ୟକ୍ତର ସଙ୍ଗ ସର୍ବଥା ବର୍ଜନୀୟ | ସେମାନେ ବିଷଧର ସର୍ପଠାରୁ 
ମଧ ଅଧ୍ୂକ ମାରାତ୍ଧକ | ଇଂରାଜୀରେ ଏକ ପ୍ରବାଦ ଅଛି - “A man is known by 
the company he keeps”. ପୁନଶ୍ଚ 

"'କାଚଃ କାଞ୍ଚନ ସଂସର୍ଗାଦ୍ଧତତେ ମାରକତୀଂ ଦ୍ୟୁଚିମ୍‌ 
ତଥା ସସ୍ନ୍ଧିଧାନେନ ମୂର୍ଖୌୋଯାତି ପ୍ରବୀଣତାମ୍‌ ।"' 

ଅର୍ଥାତ୍‌ - ସୁବର୍ଣ୍ଣ ସଂଯୋଗରେ କାଟ ମରକତ ମଣିର ଦ୍ୟୁତି ଧାରଣ କରେ । 
ସେହିପରି ସଜନଙ୍କ ସାନ୍ନିଧ୍ୟ ଲାଭ କରି ମୂର୍ଖ ପ୍ରବୀଣ ହୁଏ ! 

ସାଧୁଜନମାନଙ୍କ ବନ୍ଧୁତା କ୍ଷୀର ନୀରର ସଞ୍ପର୍କ ସଦୃଶ; ଅବିଳ୍ଛେଦ୍ୟ ଓ ଅବିଭାଜ୍ୟ। 
କ୍ଷୀରରେ ନୀର ମିଶାଇଲେ ପ୍ରତ୍ୟେକ ପରସ୍ପରର ସଭା ବା ନିଜସ୍ବ ହରାଇ ଏକ 
ହୋଇଯାଅନଛି । ମିଶ୍ରିତ କ୍ଷୀରକୁ ଗରମକଲାରୁ ପାଣି ଅଂଶ ଯେତେବେଳେ କମି ଆସେ, 
କ୍ଷୀର ବନ୍ଧୁର ଦୁଃଖ ସହ୍ୟ କରି ନ ପାରି ଉତୁରି ନିଆଁରେ ଝାସ ଦିଏ । ଉତୁରିବା ଅବସ୍କାରେ 
ପୁଣି ଥଣ୍ଡାପାଣି ମିଶାଇଲେ ବନ୍ଧୁର ମିଳନ ଯୋଗୁଁ କ୍ଷୀର ଶାନ ହୁଏ । ସାଧୁଜନମାନଙ୍କ 

୩୨ ଭଜ ଗୋବିନ୍ଦମ୍‌ 


ବନ୍ଧୁତା ବାସ୍ତବରେ ଏହିପରି । ସାଧୁସଙ୍ଗ ସର୍ବଦା ବିପଥମାର୍ଗରୁ ନିବ୍ର କରାଏ । କୁସଙ୍ଗୀ 
ନରକଟଗାମୀ କରାଏ |! 'ନୀତିଶତକ' ରୁ ଏକ ଉଦ୍୍ତାଂଶ ଏଠାରେ ଯଥାଯଥ ମନେହୁଏ | 
''ତାତିଲା ଲୁହାରେ ପାଣିଟୋପାଏ ସେ 
କାହାର ବା ମନ ଲୋଭଇ 
ମାତ୍ର ସେ ଟୋପାଟି ପଦ୍ଧପତ୍ରେ ଥଲେ 
ମୁକ୍ତାର ଆକାରେ ଶୋଭଇ । 
ସ୍ଵାତି ନକ୍ଷତ୍ରର ଯୋଗରେ ସେ ପୁଣି 
ସାଗରେ ଶାମୁକା ଗରଭେ 
ପଡ଼ି ମୁକ୍ତା ହୁଏ ସଂସର୍ଗରୁ ଜାତ 
ଭଲମନ୍ଦଗୁଣ ସରବେ ।”' 
ଶଙ୍କର ମୁକ୍ତି ଲାଭ ପାଇଁ ଶିଡ଼ିରେ ପାହାଚ ପରେ ପାହାଚ ଚଢ଼ି ଶୀର୍ଷ ସ୍ଥାନରେ 
ପହଞ୍ଚବା ପାଇଁ ମାର୍ଗ ଦର୍ଶାଇଛନି । ସତ୍ସଙ୍ଗ ଲାଭ କରି ମାନସିକ ସ୍ତର ଉନ୍ନତ ହେଲେ 
ମନ୍ଷ୍ଯ କ୍ରମେ ବିଷୟବାସନା ପ୍ରତି ବୀତସ୍କୃହ ହୋଇପଡ଼େ । ମନରୁ ମୋହମାୟା 
ଦୂରେଇଯାଏ ! ଭଶ୍ବର ପ୍ରାପ୍ତି ପାଇଁ ସେ ବ୍ୟାକୂଳ ହୁଏ । କ୍ରମଶଃ ' ଜୀବନ୍ଧୁି' ଅବସ୍ଥା ଲାଭ 
କରେ । 
ଶିଡ଼ିରେ ଅଧୋଗାମୀ ହୋଇ ମଣିଷ କିପରି ଚଳକୁ ତଳକୁ ଖସିଯାଏ ତାହା ଗୀତାର 
ସାଂଖ୍ୟଯୋଗରେ କୁହାଯାଇଛି । 
“ ଧ୍ୟାୟତୋ ବିଷୟାନ୍‌ ପୁଂସଃ 
ସଙ୍ଗସ୍ତେଷୂପଜାୟତେ 
ସଙ୍ଗାଚ୍‌ ସଞ୍ଚାୟତେ କାମଃ 
କାମାତ୍‌ ଜ୍ରୋଧୋଃଭୈଜାୟତେ । 
ଜ୍ରୋଧାଦ୍‌ ଭବତି ସଂମୋହଃ 
ସଂମୋହାତ୍‌ ସ୍କୃତି ବିଭ୍ରମଃ 
ସ୍ପତିଭ୍ରଂଶାତ୍‌ ବୁଝିନାଶଃ 
| ବୁଝିନାଶାଡ୍‌ ପରଣଗ୍ୟତି ।”' ( ୨1୬୨-୬୩) 
କୌଣସି କାମୋଦ୍ଦୀପକ ବସ୍ତୁ ଦେଖୁଲେ ମନୁଷ୍ୟର ସେଥୂପ୍ରତି ଆସକ୍ତ ଜାଡ ହୁଏ । 
ଆସଲିରୁ କାମନା ଜନ୍ମେ । ସେଥୁରୁ କ୍ରୋଧ ଉପୁଜେ | କ୍ରୋଧରୁ ଭ୍ରାନଚ ଧାରଣା ମନକୁ 
ଆସେ | କ୍ରମଶଃ ସ୍କତି ବିଭ୍ରାଟ ଘଟେ । ସ୍ଵୃତି ନାଶ ହେବାରୁ ସେ ରସାତଳଗାମୀ ହୁଏ । 
.ଷଶେଷରେ ବିନଷ୍ଟ ହୁଏ | ଏଠାରେ ଏକ ପୌରାଣିକ କାହାଣୀ କହୁଛି | 

ଭଜ ଗୋବିନ୍ଦମ୍‌ ୩୩ 


ଜୀବନକାଳ ମଧ୍ୟରେ ମଣିଷ ଅନେକ ବ୍ୟଳ୍ତଙ୍କ ସଂସ୍ପର୍ଶରେ ଆସେ ¦ ସେ 
କେଉଁମାନଙ୍କ ସହ ସମ୍ପର୍କ ସ୍କାପନ କରିବ ତାହା ନିଜର ବୁଝି ଓ ବିବେକ ଉପରେ ନିର୍ଭର 
କରେ । କୌଣସି କାରଣରୁ ମଣିଷ କୂସଙ୍ଗରେ ପଡ଼ିଗଲେ, ତାହାର ସମସ୍ତ ଜୀବନ କଳୁଷିତ 
ହୋଇଯାଏ । ସତ୍ସଙ୍ଗ ଲାଭ କଲେ ଆଧ୍ୟାତ୍ସିକ ଉତ୍ତରଣ ସହ ଜୀବନ ସର୍ବତୋଭାବେ 
ବିକଗିତ ହୁଏ | 

ଥରେ ନାରଦ ବିଷୁଙ୍କୁ ପଚାରିଲେ - ପ୍ରଭୁ, ସତ୍ସଙ୍ଗରୁ କ'ଣ ଲାଭ ମିଳେ ? ମୋତେ 
କ୍ପାକରି ଏହା ବୁଝାଇ ଦିଅନୁ | ପ୍ରଭୁ କହିଲେ, ବୃଝିବା ପାଇଁ ତୁମେ ଅବିଳମ୍ବେ ଏକ ନିର୍ଦ୍ଦିଷ୍ଟ 
ଜଙ୍ଗଲକୁ ଯାଅ | ସେଠାରେ ବିରାଟ ବୃକ୍ଷର କୋରଡ଼ରେ ଗୋଟିଏ କଳା ଭଅଁର ଅଛି । ସେ 
ଭଅଁର ତୁମକୁ ସତ୍ସଙ୍ଗର ଫଳ କ'ଣ - ତାହା ବୂଝାଇ ଦେଇପାରିବ | 

ନାରଦ ମର୍ର୍ୟକୁ ଯାଇ ସେହି ବୃକ୍ଷ ନିକଟରେ ପହଞ୍ଚଲେ। ସତକୁ ସତ କଳା ଭଅଁରଟି 
ଶବ୍ଦ କରି ବୁଲୁଥାଏ | ନାରଦ ବ୍କ୍ଷର କୋରତ଼ ମଧ୍ଯକୁ ଉହହୁଁକି ଚାହିଁଲା ମାତ୍ରେ ଭଅଁରଟି ଶବ୍ଦ 
କରି ତଳେ ପଡ଼ି ମରିଗଲା | 

ନାରଦ ଫେରିଆସି ମନଦୂଃଖରେ ସବୁକଥା ବିଷ୍ଣୁଙ୍କୁ ଜଣାଇଲେ | ବିଷ୍ଣୁ ପୁନର୍ବାର 
ନାରଦଙ୍କୁ ମର୍ଭ୍ୟକୁ ପଠାଇଲେ | କହିଲେ, ଓଗାଟିଏ ଗ୍ରାମରେ ଗାଇ୍ତଟିଏ ସଦ୍ୟ ବାଛୁରୀ ପ୍ରସବ 
କରିଛି । ସେ ବାଛୁରୀ ତୁମ ପ୍ରଶ୍ନର ଠିକ୍‌ ଉତ୍ତର ଦେଇପାରିବ । 

ସେ ଗ୍ରାମରେ ପହଞ୍ଚ୍‌ ନାରଦ ଜାଣିଲେ ଯେ ଏହିକ୍ଷଣି ବାଛୁରୀ ଛୁଆଟି ଜନ୍ମ ହୋଇଛି । 
ଦେହରୁ ଲାଳ ଛାଡ଼ିନି | ବତ ସଂକୋଚନରେ ନାରଦ ଯାଇ ବାଛୁରୀ ଛୁଆକୁ ପ୍ରଣାମ କରି 
ତାକୁ ଚାହିଁବାମାତ୍ରେ ସେ ଚିରଦିନ ପାଇଁ ଆଖୁ ବୁଜିଦେଲା | ଦୁଇ ଦୁଇଟି ଜୀବ ହତ୍ୟା ପାଇଁ 
ନିଜକୁ ଦୋଷୀ ମନେ କରି ନାରଦ ବିଷୁଙ୍କ ପାଖରେ ପହଞ୍ଚୁଗଲେ | ବିଷ୍ଣୁ କହିଲେ, ଜନ୍ 
ହେଲେ ମୃତ୍ୟୁ ଅବଶ୍ୟମ୍ଭାବୀ ! ସେଥୁପାଇଁ ଏତେ ବ୍ୟାକୁଳ କାହିଁକି ? ଶେଷଥର ପାଇଁ ଅନ୍ୟ 
ଏକ ଗ୍ରାମକୁ ଯାଅ । ସେଠାରେ ଏକ ଶିଶୁପୁତ୍ର ବର୍ଭମାନ ଜନ୍ମଗ୍ରହଣ କରିଛି । ସେ ନିଶ୍ବୟ 
ତୁମର ସଂଶୟ ମୋଚନ କରିବ | ଅଗତ୍ୟା ନାରଦ ସେ ଗ୍ରାମ ଅଭିମୁଖେ ଚାଲିଲେ । 

ଗ୍ରାମର ସେହି ଗୃହ ନିକଟରେ ପହଞ୍ଚ୍‌ ଦେଖୁଲେ, ପିଲାଟି ବଡ଼ ଡଉଲଡାଉଲ ହୋଇଛି ! 
ମାଆ ସ୍ତନ୍ୟରୁ କ୍ଷୀର ପିଇବାରେ ଲାଗିଛି | ନାରଦଙ୍କ ମନରେ ଦୟା ଆସିଲା । ଭାବିଲେ, ମୁଁ 
ଦେଖ୍ବାମାତ୍ରେ ଯୋଡ଼ିଏ ନିରୀହ ଜୀବ ଭଅଁର ଓ ବାଛୁରୀର ମୃତ୍ୟୁ ହେଲା | ମୋର ସନ୍ଦେହ 
ମୋଚନ ନ ହେଉ ପଛେ ମୁଁ ଶିଶୁମୃତ୍ୟୁର କାରଣ ହେବି ନାହିଁ। ନାରଦମୁନି ଫେରିଆସିବାକୁ 
ବସିଛନି - ହଠାତ୍‌ ସଦ୍ୟଜାତ ଶିଶୁର ଡାକ ଶୁଭିଲା |! ଭିତରକୁ ଆସନ ମହର୍ଷି । ନାରଦ 
ଆଶ୍ବର୍ଯ୍ୟ ହୋଇ ଘର ମଧ୍ଯକୁ ଗଲେ । ଆପଣ ସତ୍ସଙ୍ଗର ଫଳ ଜାଣିବାକୁ ଟାହାନି ନା ? 
ଶୁଣନ୍ତୁ । ମୁଁ ହିଁ ପ୍ରଥମେ ଭଅଁର ଥ୍ଲି - ପରେ ହେଲି କଅଁଳା ବାଛୁରୀ । ବର୍ରମାନ ମଣିଷ 
ଶିଶୁ । ଆପଣ ସେହି ସିବପୁରୁଷ, ଯାହାଙ୍କ କ୍ଷଣକ ପାଇଁ ଦର୍ଶନ କରି ମୁଁ ଭଅଁର ଯୋନିରୁ 
ଗାଇ ଏବଂ ଗାଶରୁ ମଣିଷ ଜନ୍ସ ପ୍ରାପ୍ତ ହେଲି । ଆପଣଙ୍କ ଦର୍ଶନ ମୋ ପାଇଁ ଥୁଲା ସତ୍ସଙ୍ଗ 

୩୪ ଭଜ ଗୋବିନ୍ଦମ୍‌ 


ନଚେତ୍‌ ଭଅଁରରୁ ମଣିଷ ଜନନ ଲାଭକରିବା ପାଇଁ ମୋତେ କେତେ ସହସ୍ର ଯୁଗ ଲାଗିଥ୍ା 
ଏହାହିଁ ବାସ୍ତବରେ ସତ୍ସଙ୍ଗର ଫଳ । 

ମହର୍ଷି ନାରଦ ସ୍ଵପ୍ରଶ୍ଧର ଉତ୍ତର ପାଇଗଲେ ଓ ବୀଣା ବଜାଇ ବଜାଇ ସ୍ଵର୍ଗପୁରୀକୁ 
ଫେରିଗଲେ । 

ଶ୍ରୀ ରାମକୃଷ୍ଠଙ୍କ ଗୋଟିଏ କାହାଣୀର ଅବତାରଣା ପ୍ରାସଙ୍ଗକ ମନେହୁଏ । ଆଶ୍ରମରେ 
ଜଣେ ସନ୍ଧ୍ୟାସୀ ଥାଆନି । ପାଖରେ ଜଣେ ବେଷ୍ୟା ରହୁଥାଏ | ବେଷ୍ୟାଘରକୁ ଅନେକ 
ଲୋକଙ୍କର ଯିବାଆସିବା ଲାଗିଥାଏ । ବେଶ୍ୟାର ଏପରି ପାପପୂର୍ଣ୍ ଜୀବନଯାପନ ଲାଗି 
ସନ୍ୟାସୀ ବେଷ୍ୟାକୁ ଧକ୍ଟାରୁଥାଆନି | ମୃତ୍ୟୁ ପରେ ସେ ନର୍କକୁ ଯିବ ବୋଲି ମଧ୍ଯ ସନ୍ଧ୍ୟାସୀ 
ଚେତାଇ ଦେଇଥନି । 

ଯଦିଓ ଏପରି କର୍ମପାଇଁ ବେଷ୍ୟା ଅନୁତପ୍ତ, ସେ କିଂକର୍ରବ୍ୟ ବିମୂଢ଼ । ବଞ୍ଚବାପାଇଁ 
ବେଷ୍ୟାବ୍ରି ଥୁଲା ତା ନିମିତ୍ତ ଏକମାତ୍ର ପନ୍ମା । 

ସନ୍ଧ୍ୟାସୀ କ୍ଷୁକ୍ଧହୋଇ ବେଷ୍ଯା ଘରକୁ ଯାଉଥ୍‌ବା ଲୋକଙ୍କ ସଂଖ୍ୟା ଗଣିବା ପାଇଁ 
ଗୋଟିଏ ଗୋଟିଏ ଗୋଡ଼ି ଜମା କଲେ | କିଛିଦିନ ପରେ ଗୋଡ଼ିର ଏକ ଛୋଟ ପାହାଡ଼ ସୃଷ୍ଟି 
ହେଲା । ସନ୍ଧ୍ୟାସୀ ବେଷ୍ଯାକୁ ଡାକି ଗୋଡ଼ିର ପାହାତ୍ର ତା ପାପର ପ୍ରତୀକ ବୋଲି 
ସୂଚାଇଦେଲେ। ଏହା ବେଷ୍ୟାକୁ ବତ ବାଧୂଲା। ସେ ଅନୁତପ୍ତ ହୋଇ ପ୍ରଭୁଙ୍କ ବତ ବିକଳରେ 
ଡାକିଲା ଓ ପାପମୟ ଜୀବନର ଅବସାନ ପାଇଁ ପ୍ରାର୍ଥନା କଲା। ସେହିଦିନ ରାତିରେ ବେଷ୍ୟାର 
ମୃତ୍ୟୁ ଘଟିଲା । ଦୈବଯୋଗକୁ ସନ୍ଧ୍ଯାସୀ ମଧ୍ୟ ସେହିଦିନ ଶରୀର ତ୍ୟାଗ କଲେ ! 

ଯମଦ୍ତଗଣ ସନ୍ଧ୍ୟାସୀଙ୍କ ସୃକ୍ଷ୍ମ ଶରୀରକୁ ଯମାଳୟ ନେବାବେଳେ ବିଷ୍କୁଦୃତମାନେ 
ବେଷ୍ୟାକୁ ସ୍ଵର୍ଗପୁରୀକୁ ନେଉଥାନି । ସନ୍ଧ୍ୟାସୀ ଚିଳାର କରି କହିଲେ, ଏ କି ଅନ୍ୟାୟ ? 
ବେଷ୍ୟା ସ୍ଵର୍ଗପୁରୀକୁ ଯିବ ଓ ସନ୍ଧ୍ଯାସୀ ନର୍କପୁରୀକୁ ! 

ବିଷୁଦୂତମାନେ ସନ୍ଧ୍ୟାସୀଙ୍କୁ ବୁଝାଇଦେଲେ ଯେ ପଶଷ୍ଚାତ୍ତାପ ଯୋଗୁଁ ବେଷ୍ଯାର 
ଅନରାତ୍ଛା ପବିତ୍ର । ତେଣୁ ସେ ସ୍ଵର୍ଗପୁରୀକୁ ଯାଉଛି । ଆପଣ ସନ୍ଧ୍ଯାସୀର କର୍ମ ନ କରି 
ବେଷ୍ୟାର ପାପକର୍ମ ପ୍ରତି ଅଧ୍ୟକ ସଚେତନ ଥୂବାରୁ ଆପଣ ନର୍କପୁରୀକୁ ଯାଉଛନି । 

ସାଧୁ-ସଜନମାନଙକ୍କ ଗହଣରେ କିଛି ସମୟ ଅତିବାହିତ କଲେ, ସେମାନଙ୍କ 
ସଦ୍ବାକ୍ୟ ଶ୍ରବଣ କଲେ ଆମ ମନ ଓ ହୃଦୟ ନିର୍ମଳ ତଥା ପବିତ୍ର ହୁଏ । ସେମାନେ ଆମ 
ବିବେକର ଜାଗ୍ରତ ପ୍ରହରୀ | ସେମାନଙ୍କ ସାନ୍ଧିଧ୍ୟ ବିନା କେହି ପରମାତ୍ସାଙ୍କ କୃପା ଲାଭ 
କରିପାରନି ନାହିଁ । ତୁଳସୀ ଦାସ 'ରାମଚରିତମାନସ'ରେ କହିଛନି - 

“ବିନୁ ସାଧୁସଙ୍ଗ ବିବେକ ନ ହୋଇ 
ରାମ କ୍ପା ବିନୁ ସୁଲଭ ନ ସୋହି !"' 

ବୟସି ଗତେ କଃ କାମବିକାରଃ 
ଶୁଷ୍ଠେ ନୀରେ କଃ କାସାରଃ | 
କ୍ଷୀଣେ ବିତ୍ତେ କଃ ପରିବାରଃ 
ଜ୍ଞାତେ ତତ୍ତ୍ଵ କଃ ସଂସାରଃ ॥ 
ଭଜ ଗୋବିନ୍ଦଂ......... I ୧୦॥ 
ଅର୍ଥ - ବୟସ ଅତିକ୍ରାନ ହୋଇଗଲେ ଯୌବନର ଉଦ୍ଦାମତା କମିଯାଏ । କାମ 
ଲାଳସାର ଉଚ୍ଚ୍ଙ୍ଗଳତା ନ ଥାଏ | ଜଳାଶୟରୁ ଜଳ ଶୁଖୁଗଲେ ତାହା ଶୁଷ୍କ ଓ ନୀରସ 
ଦେଖାଯାଏ । ପାଖରୁ ଧନସଖରଭି ନିଃଶେଷ ହୋଇଗଲେ ଜ୍ଞାତି ପରିଜନ ଦୂରେଇ ଯାଆନି ¦ 
ପରିବାରର ଭାର ଦୁର୍ବିଷହ ହୋଇପତ଼ଡ଼ । ସେହିପରି ଆତ୍ଛତତ୍ତ୍‌ ଜ୍ଞାନ ଲାଭକଲା ପରେ 
ଅଳୀକ ସଂସାରର ଅସାରତା ସହଜରେ ଜ୍ଞାତ ହୁଏ ¦ 
ଭାଷ୍ୟ - ମଣିଷ ଜୀବନ କ୍ଷଣଭଙ୍ଗ୍‌ର | ଜୀବନର ଚାରୋଟି ଅବସ୍କା ମଧ୍ଯରୁ 
ଯୌବନାବସ୍ପା ଅନ୍ୟତମ । ତାହାର ସ୍କାୟିତ୍ଵ କେତେ ଦିନ ? ସେହି ସମୟ ମଧ୍ୟରେ ମଣିଷ 
ଅମରମତା ହୁଏ, ଧରାକୁ ସରା ଜ୍ଞାନ କରେ | କୂଚଳା କୁମାରୀ ଏହାର ବିଷମୟ ପରିଣାମ 
ସମ୍ବନ୍ଧରେ ଚେତାଇ ଦେଇଛନ୍ି - 
"ଦେଖୁଛ ସରବେ ପଳାଶ ଫୁଲଟି 
ତାର କି ରକତ ଶିରୀ 
ସଉରଭ ବିନା ତୋରା ତନୁ ସିନା 
ଯଉବନ ସେହିପରି । 
ଯଉବନ ଦେସ୍‌ ନ ଭୁଲା ତୋ ଆଷ୍ବ 
ଦୁନିଆର ଦୁଇଦିନିଆ ଖେଳ 
ମୁକୂତା ନୁହେଁ "ଏ ଶିଶିର ବିନ୍ଦୁ 
ଜଡ଼ ଅନ୍ଧାର ଏ ପୂର୍ଣ୍ଣିମାଇନ୍ଦୁ 

୩୬ ଭଜ ଗୋବିନ୍ଦମ୍‌ 


କାଞ୍ଚନ ନୁହଁଇ ଭେଲ 
ଏ ତ ମହାକାଳ ଫଳ 
ଦୁଇଦିନ ପାଇଁ କିପାଁ ଉଷତ 
ବନ୍ଧୁ ନୁହେଁ ଏ ତ ବଇରୀ ସତ, 
ମଣି ଦେଖୁ ଯଦି ବରିବୁ ଫଣୀକୁ 
ସାର ହେବ ହଳାହଳ ।” 
ସଂସ୍କୃତରେ ଏକ ଶ୍ଲୋକରେ କୁହାଯାଇଛି - 
“ ନିର୍ବାଣଦୀପେ କିମୁ ତୈଳଦାନଂ 
ଚୌରେ ଗତେ ବା କିମୁ ସାବଧାନଂ 
ବୟୋଗତେ କିଂ ବନିତାବିଳାସଃ 
ପୟୋଗତେ କିଂ ଖଳୁ ସେତୃୂବନ୍ଧଃ | 
ଅର୍ଥାତ୍‌ - ଦୀପ ଜଳି ଲିଭିଗଲା ପରେ ତେଲ ପକାଇବାର ଆବଶ୍ୟକତା ନାହିଁ । 
ଘରୁ ଚୋର ଚୋରି କରିସାରିବା ପରେ ହୁସିଆର ହେବା ନିରର୍ଥକ । ଯୌବନ ଅତିକ୍ରାନ୍ତ 
- ଉତ୍ତାରୁ ସ୍ତ୍ରୀ ସଙ୍ଗ ଅନୁଚିତ । ଜଳ ନିଷ୍କାସିତ ହୋଇଯିବା ପରେ ବନ୍ଧ ପକାଇବା ଏକ ବୃଥା 
ପ୍ରୟାସ । 
ଶଙ୍କରଙ୍କ ମତରେ କାର୍ଯ୍ୟକାରଣ ନ ଥୂଲେ ଫଳ ବା ପରିଣାମ ଆସିବ କେଉଁଠୁ ? 
ଏହି ଚିରନ୍ତନ ସତ୍ୟର ଉପଲବଵ୍ଧି ପାଇଁ ଆବଶ୍ୟକ ' ଆଦୃଜ୍ଞାନ' | 
' ଆଦଢୃଜ୍ଞାନ' ଲାଭ ସମ୍ବନ୍ଧରେ ଏଠାରେ 'ନଚିକୈତା ଉପାଖ୍ୟାନ ପ୍ରଣିଧାନଯୋଗ୍ୟ । 
ଥରେ ରଷି ବାଜଶ୍ରବସ ଗୋଟିଏ ଯଜ୍ଞ କରୁଥାନି । ଯଜ୍ଞ ଶେଷରେ ରଷି ନିଜର ସକଳ 
ସଞ୍ପଭି ଦାନ କରିଦେଲେ। ଦକ୍ଷିଣାସ୍ଵରୂପ ଗୁଡ଼ିଏ ରୋଗିଣା ଓ ବୁଢ଼ୀ ଗାତ୍ତ ଦେଲେ। ନଚିକେତା 
ରଷିକ୍କର ଏକମାତ୍ର ବାଳୁତ ପୁତ୍ର । ସେ ଏହି ତୁଚ୍ଛ ଦକ୍ଷିଣାକୁ ଠିକ୍‌ ଭାବୁ ନ ଥାଏ | ହଠାତ୍‌ ଚା 
ମୁଣ୍ଡକୁ ଗୋଟିଏ କଥା ଜୁଟିଲା । ଭାବିଲା, ଯଜ୍ଞ ଶେଷରେ ରଷିଙ୍କର ସବୁକିଛି ଦାନ କରିବା 
କଥା | ମୁଁ ଏକମାତ୍ର ପୁତ୍ର ହେତୁ ତାଙ୍କର ଅତି ପ୍ରିୟ । ମୋତେ ଦାନ ନ କଲେ ତାଙ୍କର ଯଜ୍ଞ 
ଅପୂର୍ଣ ରହିଯିବ । ଏହା ଭାବି ନଚିକେତା ବାରମ୍ବାର ରଷିଙ୍କୁ ପଚାରିଲା, ' ପିଚା ମୋତେ 
ଆପଣ କାହାକୁ ଦାନ କଲେ ? ଏହି ପ୍ରଶ୍ନରେ ବାଜଶ୍ରବସ ବିରକ୍ତ ହୋଇ କହିଲେ, ‘ତୋତେ 
ଯମକୁ ଦେଲି ।' 

ଭଜ ଗୋବିନ୍ଦମ୍‌ ୩୭ 


ଏହା ଶୁଣି ନଚିକେତା ପ୍ରଥମେ ଅଶ୍ଚର୍ଯ୍ୟ ହେଲା; କିନୁ ପିତାଙ୍କ ଆଦେଶ ମାନି ଯମପୁର 
ଦିଗରେ ଅଗ୍ରସର ହେଲା । ନଟିକେତା ସେଠାରେ ପହଞ୍ଚ୍‌ ଦେଖ୍ଲଲା ଯମଙ୍କ ଉଆସ ଭିତରୁ 
ବନ୍ଦ ଅଛି | ଯମରାଜ ବାହାରକୁ ଯାଇଛନି । ତିନିଦିନ ପରେ ଫେରିବେ | ସେପର୍ଯ୍ୟନ୍ତ ବିନା 
ଖାଦ୍ୟ, ପାନୀୟ ଓ ନିଦ୍ରାରେ ନଚିକେତା ଅପେକ୍ଷା କରି ବସିଥାଏ। ଯମରାଜ ଫେରି ଦେଖୁଲେ, 
ତାଙ୍କ ଦ୍ବାରରେ ଜଣେ ବ୍ରାହ୍ମଣ ଅତିଥ୍‌ । ଯମରାଜ କହିଲେ 'ତୂମକୁ ତିନିଦିନ ଉପବାସରେ 
ରଖାଇ ମୁଁ ତିନୋଟି ପାପ ଅର୍ଜନ କରିଛି । ସେଥ୍ପାଇଁ ତୁମକୁ ତିନୋଟି ବର ଦେବି । ଯାହା 
ଇଚ୍ଛା, ମାଗ !' 

ନଚିକେତା ଏହା ଶୁଣି ଅତ୍ୟନ୍ତ ଖୁସି ହେଲା । କହିଲା, 'ହେ ଯମରାଜ! ମୁଁ ପିତାଙ୍କୁ 
ଛାଡ଼ି ଆସିଥ୍ବାରୁ ସେ କାନ୍ଦୁଛନି । ପ୍ରଥମ ବର ଦିଅନୁ - ଯେପରି ପିତାଙ୍କର ଦୁଃଖ ଦ୍ର 
ହେବ ଓ ମୁଁ ଫେରିଗଲେ ମୋତେ ସାଦରେ ଗ୍ରହଣ କରିବେ ! ‘ଯମରାଜ ତଥାସୁ କହି 
ସହାସ୍ୟ ବଦନରେ ପଚାରିଲେ, 'ହେ ବାହୁଣକୂମାର ! ତୁମେ ଅସୀମ ଧନସଞ୍ପଭି ମାଗୁ 
ନାହଁ କାହିଁକି ?' ନଟିକେତା ଉତ୍ତର ଦେଲା - ସମ୍ପଭି ହିଁ ମନୂଷ୍ୟର ସବୁ ଦୁଃଖର କାରଣ | 
ଯେଉଁ ଅଗ୍ନି ବିଦ୍ୟା ବଳରେ ଦେବଗଣ ସର୍ବଦା ଆନନ୍ଦରେ ଥାଆନି, ମୋତେ ସେହି ବିଦ୍ୟା 
ପ୍ରଦାନ କରନ୍ଧୁ । ନଟିକେତଚାର ଆଗ୍ରହ ଦେଖୁ ଯମରାଜ ସେହି ମନ୍ତ୍ର ଶିଖାଇ ଦେଲେ । 
କହିଲେ, 'ଏ ପର୍ଯ୍ୟନ୍ତ ମୋର କେହି ଶିଷ୍ୟତଵ ଗ୍ରହଣ କରି ନ ଥୁଲେ । ତୁମେ ମୋର ପ୍ରଥମ 
ଶିଷ୍ୟ । ଏବେ ତୃତୀୟ ବରଟି ମାଗ।' 

ନଚିକେତା ନିଜକୁ ଧନ୍ୟ ମନେ କରି କହିଲା, 'ମୃତ୍ୟୁରାଜ ! ମଣିଷ ମୃତ୍ୟୁ ପରେ 
କୁଆଡ଼େ ଯାଏ ଓ ଆତ୍ଛାର ରହସ୍ୟ କ'ଣ ? ଏହା ଶୁଣି ଯମରାଜ କହିଲେ 'ଏ ଗୂଢ଼ କଥା 
ଦେବତାମାନେ ମଧ୍ୟ ଜାଣନି ନାହିଁ । ଏହି ରହସ୍ୟ ବ୍ୟତୀତ ତୁମେ ଧନ, ରତ୍ନ ରାଜ୍ୟ ଏପରିକି 
ଅମରତୃ ମାଗିଲେ ମଧ୍ୟ ମୁଁ ଦେବାକୁ ପ୍ରସୂତ । ବର୍ଭମାନ ଏଥ୍‌ମଧ୍ଯରୁ କିଛି ମାଗ !' 

ନଚିକେତାର ମନ ଥୁଲା ଶୁଦ୍ଧ ଓ ପବିତୃ । ସେ କହିଲା, “ଧର୍ମରାଜ ! ମୃତ୍ୟୁର ରହସ୍ୟ 
ଜାଣିବା ବ୍ୟତୀତ ମୋର ଆଉ କିଛି ଦରକାର ନାହିଁ। ମୋତେ ସେହି ' ଆତୃଜ୍ଞାନ ହିଁ ଦିଅନୁ !"' 
ଧର୍ମରାଜ ନଟିକେତାର ଦୃଢ଼ତା ଓ ଜ୍ଞାନ ଲାଭ କରିବାର ପ୍ରବଳ ଆକାଂକ୍ଷା ଦେଖୁ ଆନନ୍ଦରେ 
କହିଲେ, 'ନଚିକେତା ! ତୁମେ ହିଁ ମୋଠାରୁ ମହାଜ୍ଞାନ ମାଗିନେବାରେ ପ୍ରଥମ | ଏବେ ଏହି 
ଜ୍ଞାନ ଗ୍ରହଣ କରି ପିତାଙ୍କ ପାଖକୁ ଫେରିଯାଅ |"' ଆତୃଜ୍ଞାନ ଜ୍ଞାଚା ନଚିକେତା ଜଣେ 
ମହାଜ୍ଞାନୀ ଓ ମୃତ୍ୟୁଞଜୟୀ ରଷି ହେଲେ | 

ମଣିଷର ସମସ୍ତ କାର୍ଯ୍ୟକଳାପ ଦୁଇ ଭାଗରେ ବିଭକ୍ତ ଗୋଟିଏ ପ୍ରେୟ ଓ ଅନ୍ୟଟି 


ଶ୍ରେୟ | ସକଳ ପ୍ରକାର ଭୋଗ୍ୟବସ୍ତୁୂ ପ୍ରେୟ ଶ୍ରେଣୀଭୁକ୍ତ | ମଣିଷ କେବଳ ପ୍ରେୟ ପଛରେ 

ଧାଏଁ । ବାସନା ଓ କାମନା ଚରିତାର୍ଥ କରିବାପାଇଁ ଅବିରତ ଲାଗିଥାଏ ! ଶ୍ରେୟ କଥା ଚିନା 
କରିବାକୁ ଚାର ସମୟ କାହିଁ ? କିନୁ ଏଥ୍‌ରେ କୃଚିତ୍‌ ବ୍ୟତିକ୍ରମ ଘଟିଥାଏ । କେତେକ 
ସତ୍ୟାନ୍ଵଷୀ କେବଳ ସତ୍ୟ, ଧର୍ମ ଓ ନ୍ୟାୟ ମାର୍ଗରେ ଚାଲି ଶ୍ରେୟ କଥା ହିଁ ଚିନା କରନି । 
ଯୋଗ ଓ ଆଧ୍ୟାତ୍ମିକ ଭାବନା ଶ୍ରେୟ ଶ୍ରେଣୀଭୁକ୍ତ । ଏହା ମନରୁ ଅହଂଭାବ ଦ୍ର କରେ | 
ଭୋଗ, ଲାଳସା, ବାସନା ଓ କାମନା ମନରୁ ଉଭେଇ ଯାଏ | ସତ୍ୟ ଉନ୍ମୋଚିତ ହୁଏ ଓ 
ଅହଂତୃଵ ଲୋପପାଏ । ସେ ବ୍ରହ୍ମଜ୍ଞାନ ପ୍ରାପ୍ତ ହୁଏ । ତେଣୁ ସମୟ ଥାଉ ଥାଉ ଶ୍ରେୟ ତୁମର 
ଧ୍ରେୟ ହେଉ | ବୈରାଗ୍ୟଶତକରେ କୁହାଯାଇଛି - 

"“ନୀରୋଗ ସୁସୁ ଏ ଶରୀର ବୃଦ୍ଧ ଅବସ୍ଥା ଅଛି ଦୁର । 

ବୟସ ହୋଇ ନାହିଁ ଗତ, ଇନ୍ଦ୍ରିୟ ନୁହେଁ ଶିଥୂଳିତ । 

ଆତ୍ଛାର ଶ୍ରେୟଲାଭ ପାଇଁ, ପ୍ରକୃଷ୍ଟ ସମୟଟି ଏହି । 

ହେବା ବେଳରେ ଗୃହ ଦାହ କି ଲାଭ ଅଛି ଖୋଳି କୂଅ ?” 

(ଅନୁବାଦ - ଜାନକୀବଲ୍ଭ ପଟ୍ଟନାୟକ) 


ଯଥାର୍ଥରେ ଫକୀରମୋହନ କହିଛନି ¬ 
"“ ଶ୍ରେୟ ଓ ପ୍ରେୟ ଏ ଉଭୟ, କରନି ମାନବେ ଆଶ୍ରୟ | 
ଯେ ସର୍ବ ଲୋକ ଶୁଝ୍ମନା କରନ୍ତି ଏହା ବିବେଚନା । 
ବିଶେଷ ବୁଝି ଜ୍ଞାନିଗଣ, ଷ୍ରେୟକୁ କରନି ଗ୍ରହଣ । 
ହୀନ ବୁଝିଏ ସହଜରେ, ପ୍ରେୟକୁ ଲୋଡ଼ଚି ଆଦରେ ।” 

ହରତି ନିମେଷାତ୍‌ କାଳଃ ସର୍ବମ୍‌ | 


ମାୟାମୟମିଦମଖୁଳଂ ବୁଧ୍ଠା 
ବ୍ରହ୍ମପଦଂ ତୃଂ ପ୍ରବିଶ ବିଦିତ୍ବା ॥ 
ଭଜ ଗୋବିନ୍ଦଂ ......... ॥ ୧୧॥ 
ଅର୍ଥ - ଧନ, ଜନ ଓ ଯୌବନ କ୍ଷଣସ୍ପାୟୀ । ଏଥୂପାଇଁ ବୃଥା ଗର୍ବ କର ନାହିଁ | କାଳ 
ସର୍ବଗ୍ରାସୀ। ସେ ନିମିଷକ ମଧ୍ୟରେ ସମସ୍ତ ହରଣ କରିନିଏ । ସଂସାରରେ ଏ ସମସ୍ତ ନିଚ୍ଛକ 
ମାୟା | ଏହା ହୃଦୟଙ୍ଗମ କରି କିପରି ବ୍ରହ୍ମପଦ ବା ବ୍ରହ୍ମତ୍ଵ ଲାଭ କରିହେବ ସେ ବିଷୟରେ 
ଚେଷ୍ଟିତ ହୁଅ | 
ଭାଷ୍ୟ- ମଧୁସୂଦନଙ୍କ କବିତାରେ ଅନୁରୂପ ଟିଛଥାଧାରା ପ୍ରତିଫଳିତ । 
“ସ୍ଵପ୍ନ ସମ ନିଦ୍ରା ପାରାବାରେ 
କ୍ଷଣକେ ହୁଅଇ ଲୀନ ଗର୍ବ ଦମ୍ଭ ଅଭିମାନ 
ସଂସାରର ଆଡ଼ମ୍ବର ବୃଦ୍ବୁଦ ଆକାରେ 
ସକଳ ଗ୍ରାସଭ କାଳମୁଖ ନିର୍ବିଚାରେ ! 
x x x 
ଧନ ମାନ ଯଶ ଆଦି ଯାହା 
ଭାଗ୍ୟଦେବୀ ପ୍ରସାଦରେ ଏ ଭବେ ଲଭନି ନରେ 
କାଳ ଚକ୍ର ଆବର୍ରନେ କି ବେଗରେ ଆହା 
ପଳାନିରେ ଅନୁସରି ନିଜ ନିଜ ରାହା ॥ 
ଧନ ସଞ୍ପଭି, ସାମାଜିକ ପ୍ରତିଷ୍ଠା ପାରିବାରିକ ସମ୍ପର୍କ ଓ ଉବ୍ଦାମ ଯୌବନ ପ୍ରଭୃତି 
ନଶ୍ବର | ଏଗୁଡ଼ିକ ମନୁଷ୍ୟକୁ ଭୋଗ ବିଳାସ ଦିଗକୁ ଆକର୍ଷିତ କରେ | ବାସନା ଓ କାମନାର 
ଶେଷ ପରିଣତି କେଡ଼େ ଦୁଃଖଦ, ତାହା ପୂର୍ବ ଶ୍ଲୋକମାନଙ୍କରେ ଆଲୋଚନା କରାଯାଇଛି | 
ଧନ ସମ୍ପତି ଓ ଭୋଗ ବିଳାସ ମନୁଷ୍ୟକୁ ଅଧୋଗାମୀ କରେ ! ଏଗୁଡ଼ିକ ପାର୍ଥିବ 
କାମନା, ଯାହାକୁ ଦେବଗଣ ବିନା ଦ୍ବିଧାରେ ପୂରଣ କରିଥାନି । ସେମାନେ ଜାଣନି ଯେ 
ଇଶ୍ଵରଙ୍କ ସୃଷ୍ଟିରେ ମନୁଷ୍ୟ ଶ୍ରେଷ୍ଠ ଜୀବ | ସେହି ମନୁଷ୍ୟ ଏଶ୍ଵରିକ ଗୁଣର ଅଧ୍‌କାରୀ ହେଲେ 

ଦେବାସନ ଟଳମଟଳ ହୋଇପାରେ ! ତେଣୁ ମନୁଷ୍ୟ ସମାଜକୁ ଆତ୍ଧଜ୍ଞାନରୁ ବଞ୍ଚୁତ 
କରିବାପାଇଁ ଧନସମ୍ପଭିର ପ୍ରଲୋଭନ ଦେଖାନ୍ି ଓ ଏହାଦ୍ଵାରା ମନୁଷ୍ୟ ବଶୀଭୂତ ହୋଇ 
ରହେ | ଏଥୁପାଇଁ ଆୟ୍ଧ ହେଲା — କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ, ନିଦ୍ରା 
ଓ ଆଳସ୍ୟ | ଏଥୁରୁ ଏକ ବା ଏକାଧ୍କ ପାଶରେ ଆବଦ୍ଧ ହୋଇ ମନୁଷ୍ୟ ଜୀବନରେ ଅଶେଷ 
ଦୁଃଖ ଭୋଗ କରିଥାଏ; ସୁଖ ଶାନି କ୍ରମଶଃ ଦ୍ରେଇ ଯାଅନଛି । 
“'ଯୌବନଂ ଧନସଖରଭିଃ ପ୍ରଭୁତୃମବିବେଜିଚା 
ଏକୈକମପ୍ୟନଥ୍ଥାୟ କିମୁ ଯତ୍ର ଚତୁଷ୍ଟୟମ୍‌ ।” 

ଅର୍ଥାତ୍‌ଂ ଯୌବନ, ଧନସମ୍ପରି, ପ୍ରଭୁତ ଓ ବିବେକହୀନତା— ଏମାନଙ୍କ ମଧ୍ୟରୁ 
ପ୍ରତ୍ୟେକ ଅନର୍ଥର କାରଣ | ଯେଉଁ ବ୍ୟକ୍ତଠାରେ ଏହି ଚାରୋଟିଯାକ ବଦ୍ଗୁଣ ଥାଏ, ତାହାର 
ହିନସ୍ତା ସମନ୍ଧରେ ଅଧୁକ କ'ଣ କହିବା ? 

ଏଠାରେ ଏକ ଗ୍ରୀକ୍‌ କାହାଣୀ କହୁଛି | ଗୋଟିଏ ସ୍ପିଙ୍ସ (Sphinx) ମୂ୍ଭି ପାଖକୁ 
ଅନେକ ଦର୍ଶକ ଆସନି । ମୃରି ମୁହଁରେ ଫୁଟି ଉଠିଥ୍୍‌ବା ହାସ୍ୟରେଖାକୁ ଦେଖୁ ଅନେକ 
ବିସ୍ମିତ ହୁଅନି | 

ଥରେ ଜଣେ ଦର୍ଶକ ଏହି ମୂ୍ଜିକୁ ଅଗାଧ ଧନସଖତ୍ତି ପାଇଁ ମିନତି କଲେ । ସ୍ପିଙ୍କସ 
ତାଙ୍କର ମନୋବାଞ୍ଚା ପୂରଣ କଲେ ଏବଂ ହସିଲେ । ସେହି ବ୍ୟଲିଜଣଙ୍କ ପ୍ରଭୂତ ଧନସମ୍ପତ୍ତିର 
ଅଧୂକାରୀ ହେଲେ | ମନରେ ଗର୍ବ ହେଲା | କ୍ରମଶଃ ସ୍ପେହ, ମମତା ଓ ପ୍ରୀତି ଆଦି ସଦ୍ଗୁଣ 
ତାଙ୍କଠାରୁ ଉଭେଇଗଲା | ଧନସମଭିର ମୋହ ହୃଦୟର ଜ୍ଵାଳାକୁ ବଢ଼ାଇଦେଲା | ସମ୍ପଭିର 
ଚିନ୍ତାରେ ଅହର୍ନିଶ ବୁଡ଼ି ରହିଲେ । ଏବେ ସ୍ପିଙ୍କସ କାହିଁକି ହସୁଥ୍‌ଲେ, ସେ ଜାଣିଲେ ଏବଂ 
ଅନୁଭବ କଲେ ଯେ ଧନସମ୍ପରି ହିଁ ମାୟା । 

ଆଉ ଜଣେ ବ୍ୟକ୍ତି ଦିନେ ଗୋଟିଏ ଅନିନ୍ଦ୍ୟ ସୁନ୍ଦରୀ ସ୍ତ୍ରୀ ପାଇଁ ପ୍ରାର୍ଥନା କଲେ । 
ସ୍ପିଙ୍କସ ତାଙ୍କର କାମନା ପୂରଣ କଲେ | ଦୁର୍ଭାଗ୍ୟ —ସ୍ୀଜଣକ ଅତ୍ୟନ ନୀଚ ପ୍ରକୃତିର 
ଥୁଲା | ଚାର ମନ ଥୁଲା କଠୋର ଓ ହୃଦୟ ସଂକୀର୍ଣ୍ଣ । ସ୍ତର ଏପରି ପ୍ରକୃତି ଯୋଗୁଁ ତାଙ୍କ 
ହୃଦୟରୁ ଅନୁରାଗ ହଜିଗଲା |! ସେ ଅନୁଭବ କଲେ ସ୍ପିଙ୍କସ ହସୁଥୂଲେ କାହିଁକି ? ଏବେ 
ଜାଣିପାରିଲେ, ଶାରୀରିକ ସୌନ୍ଦର୍ଯ୍ୟ ହେଉଛି ମାୟା | 

ସେହିପରି ଅନ୍ୟଜଣେ ସମାଜରେ ପ୍ରତିଷ୍ଠିତ ହେବା ପାଇଁ ଗୁହାରି କଲେ | ତାଙ୍କର 
ଅଭିଳାଷ ସ୍ପିଙ୍୍ସ ପୂରଣ କରି ହସିଲେ | ସେହି ଭଦ୍ରବ୍ୟକ୍ତ ସମାଜରେ ପ୍ରତିଷ୍ଠା ଲାଭ କଲେ । 
ଦିନରାତି ଅନେକ ଲୋକ ତାଙ୍କ ପାଖକୁ ଆସିଲେ | ଫଳତଃ ସେ ନିଜର ସ୍ତ, ପୁତ୍ର ଓ 
ଆତ୍ଧୀୟମାନଙ୍କର ଖବରଅନର ବୁଝିବାକୁ ସମୟ ପାଇଲେ ନାହିଁ । କ୍ରମେ ସେମାନଙ୍କଠାରୁ 

ସମ୍ପର୍କ ଛିଡ଼ି ଆସିଲା । ସେ ହୃଦୟଙ୍ଗମ କଲେ ଯେ ଲବ୍ଧପ୍ରତିଷ୍ଠ ହେବାଦ୍ବାରା ପ୍ରକୃତ ଆନନ୍ଦ 
ମିଳେ ନାହିଁ । ସେ ଜାଣିପାରିଲେ ଯେ ପ୍ରତିଷ୍ଠା ମଧ୍ୟ ମାୟା | 
ସଂସାରରେ ବାସ୍ତବରେ ସୁଖୀ ହେବାକୁ ଚାହିଲେ ସାଂସାରିକ ମାୟାଠାରୁ ଦୂରରେ 
ରୁହ | କାମନା ବାସନା ଯେତେ ପ୍ରବଳ ହେବ, ମୃତ୍ୟୁ ସେତେ ନିକଟ ହେବ | ଏହା କେବଳ 
ମଣିଷକୁ ଦୁଃଖ ଓ ହତାଶା ମଧ୍ୟକୁ ଠେଲିଦେବ | 
ଭର୍ତ୍ୃହରି 'ବୈରାଗ୍ୟଶତକ' ରେ କହିଛନ୍ତି - 
“ ଇନ୍ଦ୍ରିୟର ତୃପ୍ତି ବିଷୟଆସକ୍ତି 
ତହିଁରୁ ବିରତ ହୁଅ 
ଅସାରସଂସାର ଦୁଃଖମୟ ଘୋର 
ସାରପଥ ବାଛିନିଅ । 
ଛାତୃ ଚପଳତା କର ଆତ୍ସୀୟତା 
ସେ ଆତ୍ୃପୁରୁଷ ଷଙ୍ଗ 
ଯେ ସୁଖ ଶାଶୃତ ତହିଁ ରଖ ଚିତ୍ତ 
ଭଙ୍ଗୁର ଏ ଭବରଙ୍ଗ | ”' 
(ଅନୁବାଦ - ଜାନକୀବଲ୍ଭ ପଟ୍ଟନାୟକ) 
ଥରେ ମହାଲକ୍ଷ୍ମୀ ନାରାୟଣଙ୍କ ପଚାରିଲେ ପ୍ରଭୁ ! ଚୁମର ଭକ୍ତମାନେ ନିଃସ୍ବ 
କାହିଁକି ? ପ୍ରଭୁ କହିଲେ, '' ଧନସମ୍ପଦ ସକଳ ଅନର୍ଥର କାରଣ । ତାହା ଯୋଗୁଁ ମଣିଷ 
ମନରେ ମୋହ, ମାୟା, ଗର୍ବ ଓ ଅଭିମାନ ପ୍ରଭୃତି ଜନ୍ମେ ଏବଂ ମୁଲ୍ତିରେ ପ୍ରତିବନ୍ଧକ ସୃଷ୍ଟି 
କରେ ! ”' 
ଏହି ଉକ୍ତିର ସତ୍ୟତା ପରୀକ୍ଷା ପାଇଁ ଲକ୍ଷ୍ମୀ“ନାରାୟଣ ବୃଦ୍ଧ ବ୍ରାହ୍ମଣ ବ୍ରାହ୍ମଣୀ ବେଶରେ 
ଜଣେ ଧନୀ ଲୋକର ଦ୍ବାରରେ ପହଞ୍ଚଲେ | ସେଠାରେ ଭଜନକୀର୍ଭନ ଚାଲିଥାଏ | ଧନୀ 
ବ୍ୟକ୍ତିଜଣକ ମୁଣ୍ଡରେ ଚିତା ତିଳକ ଲଗାଇ, ରୁଦ୍ରାକ୍ଷ ମାଳା ବେକରେ ଲମ୍ବାଇ ଜପତପ 
କରୁଥାନି| ଘରେ ଶତାଧ୍କ ଦୁଧ୍ଆଳୀ ଗାଇ ବନ୍ଧା ହୋଇଥନି। ବୃଝ ବ୍ରାହୁଣଦଞ୍ପତଚି ଜୋର୍‌ରେ 
ମାଆ, ମାଆ ଡାକିଲେ | ମାଲିକାଣୀ ମାଳି ଗଡ଼ାଇ ଗଡ଼ାଇ ବାହାରକୁ ଆସିବାରୁ ବ୍ରାହ୍ମଣ 
ଟିକିଏ କ୍ଷୀର ମାଗିଲେ । ଗୃହିଣୀ ଖୁଙ୍କାରି ଉଠି କହିଲେ, କାମଧନ୍ଦା କରୁନ | ଯେମିତି କ୍ଷୀର 
ପାଣି ଭଳି ମାଗଣା ମିଳୁଛି । ବ୍ରାହ୍ମଣ କାକୂତି ମିନତି କରି କହିଲେ - ମାଆ! ଦେହ ବହୁତ 
ଅସୁସ୍ପ । ସେଥୁପାଇଁ କ୍ଷୀର ଟିକେ ମାଗୁଥୁଲି । ମାଲିକାଣୀ କହିଲେ- ହଉ, କ୍ଷୀର ଓ ଘିଅ ସବୁ 

ଠାକୁରଙ୍କ କାର୍ଯ୍ୟରେ ଲାଗିବ । ଦହି ଦେଉଛି, ପିଇ ଦେଇ ଯାଅ | ଦହି ପିଇ ବ୍ରାହୁଣ ଆଶୀର୍ବାଦ 
କଲେ - ତୁମର ହଜାର ହଜାର ଗାଇ ହୁଅନୁ | 

ସେଠାରୁ ଲକ୍ଷ୍ମୀ“ନାରାୟଣ ଗ୍ରାମ ଶେଷ ମୁଣ୍ଡରେ ଥ୍‌ବା ଗୋଟିଏ କୁଡ଼ିଆ ଘରକୁ 
ଗଲେ । ଘରେ ସ୍ବାମୀ, ସ୍ପୀ ଓ ଗୋଟିଏ ପୁଅ | ଦୁହେଁ ଭକ୍ତ । ଦୁଆରେ ଗୋଟିଏ ଗାଇ ବନ୍ଧା 
ହୋଇଥାଏ | ବ୍ରାହ୍ମଣ ବାହାରେ ଛିତ଼ା ହୋଇ ଡାକିବାରୁ ଘରଣୀଜଣକ ଆସିଲେ । ବ୍ରାହ୍ମଣ 
ପୂର୍ବ ଭଳି କ୍ଷୀର ମାଗିଲେ । ଘରଣୀ ସାଙ୍ଗେ ସଙ୍ଗେ ବ୍ରାହ୍ମଣ ଦଞ୍ଚତିଙ୍କୁ ଘରକୁ ତାକି ବସିବା 
ପାଇଁ ଆସନ ଦେଲେ | ଗୃହସ୍ବାମୀ ଆସିଲେ । କହିଲେ, ଗାଇଟି ମାତ୍ର ଅଧ ସେର କ୍ଷୀର ଦିଏ । 
କୌଣସିମତେ ଗୁଜୁରାଣ ମେଣ୍ଢିଯାଏ । ପୁଅ ପାଇଁ ତା ମାଆ ଅଳ୍ପ କିଛି ରଖୁଥୁଲା | ଆପଣ 
ଅସୁସ୍ପ । ତେଣୁ କ୍ଷୀର ଆପଣଙ୍କର ଦରକାର | ବ୍ରାହ୍ମଣ କ୍ଷୀର ପିଇ ଆଶୀର୍ବାଦ କଲେ । 
କହିଲେ, ତୁମର ଗାର ଶୀଘ୍ର ନଷ୍ଟ ହୋଇଯାଉ । ଗୃହସ୍ମ ଖୁସି ହୋଇ କହିଲେ, ଗାଭ ପାଳିବା 
ବଡ଼ କଷ୍ଟକର | ଯାହାହେଉ, ମୋତେ ବର୍ରମାନ ଭଜନ କୀଉଁନ ପାଇଁ ଢେର ସମୟ ମିଳିବ । 

ସେଠାରୁ ଆସିବା ପରେ ନାରାୟଣ ଲକ୍ଷ୍ମୀଙ୍କୁ କହିଲେ- ଏହାର ମୁକ୍ତ ପଥ ସୁଗମ 
ହୋଇଗଲା । ସେ ମୋ ସେବାରେ ଅଧଵକ ସମୟ ବିତାଇବ ! ଧନୀ ବ୍ୟଲ୍ତିଜଣକ ହଜାରେ 
ଗାର ପାଇ ଅଧ୍କ ଜଞ୍ଜାଳରେ ବ୍ୟସ୍ତ ରହିବ | ବିଷୟାବିଷ ଯୋଗୁଁ ସେ ମୋତେ ଭୁଲିଯିବ ଓ 
ସାଂସାରିକ ମୋହ ମାୟାରେ ଘାଣ୍ଟି ହେବ | 

ଶିଶିରବସକ୍ତୌ ପୁନରାୟାତଃ | 
କାଳଃ କ୍ରୀଡ଼ତି ଗଚ୍ଚତ୍ୟାୟ୍‌ - 


ସଦପି ନ ମୁଞ୍ଚତ୍ୟାଶାବାୟ୍ଃ || 


ଭଜ ଗୋବିନ୍ଧଂ.........|| ୧୨ ॥| 

ଅର୍ଥ - ଦିନ ପରେ ରାତି, ସଂଧ୍ୟା ପରେ ସକାଳ, ଶିଶିର ଅନେ ବସନ୍ତ ବାରମ୍ମାର 
ଆସେ ଓ ଯାଏ। ଏହା ସଂସାରର ଗତି । କାଳର ଆବର୍ଭନ ମଧ୍ୟରେ ମନୁଷ୍ୟର ଆୟଃ ଦିନକୁ 
ଦିନ କ୍ଷୀଣ ହେବାରେ ଲାଗେ ଓ ସେ ମୃତ୍ୟୁର ସନ୍ଧିକଟ ହୁଏ । ତଥାପି ତାର ଆଶା ଆକାଂକ୍ଷାର 
ପରିସମାପ୍ତି ଘଟିବା ପରିବର୍େ ବୃଵି ପାଏ | ଏହାହିଁ ବିଚିତ୍ରତା ! 

ଭାଷ୍ୟ - ଦିନ ଶେଷ ହୁଏ ରାତିର ଆଗମନରେ ପୁନଶ୍ଚ ସୂର୍ଯ୍ୟୋଦୟ ହେଲେ ରାତ୍ରି 
ଅପସରି ଯାଏ । ମଧ୍ୟାହ୍ନ ହୁଏ, ସଂଧ୍ୟା ଆସେ । ସେହିପରି ରତୂଚକ୍ରରେ ପରିବର୍ତନ ଘଟେ । 
ଶୀତ ଯାଏ, ବସନ୍ଥ ଆସେ । ଏହା ସଂସାରର ନିୟମ | ସାଧାରଣ ମନୁଷ୍ୟ ବୁଝିପାରେ ନାହିଁ 
ଯେ କିପରି ପ୍ରତିଦିନର ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତ ତାର ଆୟୁଃ ହରଣ କରି ନେଉଛି ! 
ଜୀବନର ଅସଲ ମୂଲ୍ୟବୋଧ କ'ଣ ନ ବୁଝି ଯେଉଁ ବ୍ୟକ୍ତ ସର୍ବଦା ଆମୋଦ ପ୍ରମୋଦ ଓ ସ୍ତ୍ରୀ 
ସଙ୍ଗରେ ସମୟ ବିତାଏ, ତାର ବାସ୍ତବରେ ଚେତନା ଜାଗୃତ ହୋଇ ନାହିଁ । ସେ ଜାଣିପାରେ 
ନାହିଁ ଯେ ତାର ଆୟୁଷ ପ୍ରତିକ୍ଷଣରେ ହ୍ବାସ ହେବା ସହ ମୂଲ୍ୟବାନ୍‌ ଜୀବନ କିପରି ବୃଥାରେ 
ନଷ୍ଟ ହେଉଛି । 

“ ଆୟ୍ହଁରତି ବୈ ପୁଂସାମ୍‌ ଉଦ୍ୟନ୍ନସ୍ତଂ ଚ ଯନ୍ନସୌ | 
ତସ୍ୟର୍ତେ ଯତ୍ଷଣୋ ନୀଚ ଉତ୍ତମଷ୍ପୋକବାର୍ତୟା ।”' 

ଅର୍ଥାତ୍‌ - ପ୍ରତ୍ୟହ ସୂର୍ଯ୍ୟଙ୍କର ଉଦୟ ଓ ଅସ୍ତ ସହ ମଣିଷର ଆୟୁଃ ଉଣା ହେଉଛି; 
କିନୁୁ ଯେ ଇଶ୍ଵରଙ୍କ ଧ୍ୟାନ, କୀରଇରଁନ ଓ ମନନରେ ସମୟ ଅତିବାହିତ କରୁଛି, ପ୍ରତିଦିନର 
ସୂର୍ଯ୍ୟୋଦୟ ଓ ସୂର୍ଯ୍ୟାସ୍ତରେ ସେମାନଙ୍କ ଆୟୁଷ କ୍ଷୀଣ ହେଉ ନାହିଁ 

ସମୟ ଗଡ଼ିଚାଲେ ! ଏହା କାହାପାଇଁ ପ୍ରତୀକ୍ଷା କରେନା | ଯାହା ଆଜି ବା ବଉଁମାନ, 
ଆସନ୍ତାକାଲି ପାଇଁ ତାହା ଅତୀତ | ମଣିଷ କ୍ରମଶଃ ଶିଶୁରୁ ବଢ଼ି କିଶୋର, ଯୁବକ ଓ ଶେଷରେ 
ବାର୍ଵକ୍ୟରେ ଉପନୀତ ହୁଏ । ବୟସର ବୃଵି ସହ ମୃତ୍ୟୁ ନିକଟତର ହୁଏ । ଏହା ନଚିକେତା 
ଉପଲବ୍ଧି କରିଥଲେ | ସେ ଯମରାଜଙ୍କ-କହିଥୂଲେ, ଆପଣ ମୋତେ ଯେତେ ଅଧ୍କ ପରମାୟୁ 

ଦେଲେ ମଧ୍ୟ ତାହା ଅମରତ୍ୃ ନୁହେଁ । ଉପନିଷଦରେ କୁହାଯାଇଛି ' ଅପି ସର୍ବଂ ଜୀବିତମ୍‌ 
ଅକ୍ସମେବ ବାହାସ୍ତବ ନୃତ୍ୟଗୀତେ' | ଭର୍ର୍ହରି ବୈରାଗ୍ୟ ଶତକରେ କହିଛି - 
'' ଆୟର୍ବଷଶତଂ ନ୍ଣାଂ ପରିମିତଂ ରାତ୍ରୌ ତଦର୍ଷଂ ଗତଂ 
ତସ୍ୟାର୍ବସ୍ୟ ପରସ୍ୟ ଚାର୍ମପରଃ ବାଳତ୍ୃ ବୃଝତୃୃୟୋଃ । 
ଶେଷଂ ବ୍ୟାଧ୍‌ବିଯୋଗଦୁଃଖସହିତଂ ସେବାଦିଭିର୍ନୀୟତେ 
ଜୀବେ ବାରିତରଙ୍ଗବୁଦ୍ବୁଦସମେ ସୌଖ୍ୟଂ କୂତଃ ପ୍ରାଣିନାମ୍‌ ।" 
ଅର୍ଥାତ୍‌ - ବିଧାତା ମଣିଷକୁ ଯେଉଁ ଏକଶତବର୍ଷ ପରମାୟୁ ଦେଇଛନି; ସେଥ୍ରୁ 
ଅଧା ରାତ୍ରି ଶୟନରେ ଅତିବାହିତ ! ଅବଶିଷ୍ଟ ଅର୍ବେକରୁ ଅଧେ ଶୈଶବ ଓ ବାର୍ଵକ୍ୟରେ 
ବିତିଯାଉଛି | ବାକି ସମୟ ରୋଗ, ଶୋକ, ସେବା, ଦୁଃଖ ଓ ବିରହରେ କଟୁଅଛି | ଜୀବନ 
ପାଣିଫୋଟକାସଦ୍‌ୃଶ କ୍ଷଣସ୍ଥାୟୀ । ତେଣୁ ସୁଖ ଖୋଜିଲେ ସୁଖ କିପରି ମିଳିବ ? ଭର୍ଗ୍ହରି 
ଭୋଗବିଳାସ ଓ କାଳର କରାଳ ଗତି ସମ୍ବନ୍ଧରେ ମଧ୍ୟ ଏକ ଚେତାବନୀ ଶୁଣାଇଛନି - 
“ଭୋଗା ନ ଭୁକ୍ତା ବୟମେବ ଭୁକ୍ତା 
“ସ୍ରପୋନ ତପ୍ତଂ ବୟମେବ ତତ୍ତାଃ 
କାଳୋ ନ ଯାତୋ ବୟମେବ ଯାତା 
ସ୍ତଷ୍ଠା ନ ଜୀର୍ଣ୍ଣା ବୟମେବ ଜୀର୍ଣ୍ଣାଃ ।” 
ଅର୍ଥାତ୍‌ -'' ଭୋଗକୁ ଯେ ଆମେ ଭୋଗକରୁ ବୋଲି ଭାବୁ 
ମତ୍ର ତାହା ନୁହେଁ ଆମକୁ ସେ ଭୋଗ କରେ 
ଯେଉଁ ଚପ କରୁ, କାହିଁ ଚାର ଫଳ ସବୁ ? 
ଆମକୁ ତାପିଚ କରେ ତାହା, ଭାବ ଥରେ | 
ବିଶ୍ଵାସ ଆମର; କାଳ ହୋଇଯାଏ ଗତ 
ଜାଣୁ ନାହିଁ ଆମେ, ବୟସ ଯାଉଛି ଟାଲି, 
କାମନା ଚତ କେବେ ହୁଏ ନାହିଁ ଶିଥୂଳିତ 
ଶିଥୂଳ ହୁଅଇ ଆମର ଶରୀର ଖାଲି । 
(ଅନୁବାଦ-ଜାନକୀବଲ୍ଭ ପଟ୍ଟନାୟକ) 
ବୁବ୍ଧଦେବକଂ ମତରେ ଏହି ତୃଷ୍ଠା ହିଁ ସକଳ ଦୁଃଖର କାରଣ | ଏହି ତୃଷ୍ଠା ହେତୁ 
ମନୁଷ୍ୟ ବାରମ୍ବାର ଜନ୍ମ ନିଏ ଓ ତୃଷ୍ଠାର ଅଗ୍ମିରେ ଦଗ୍ଧ ହୋଇ କଷ୍ଟ ପାଏ ! ଗୋଟିଏ ତୃଷ୍ଠାର 
ପୂର୍ଭି ଘଟିଲେ, ଅନ୍ୟ ଏକ ତାହାର ସ୍ଥାନ ଦଖଲ କରେ | 'ଧନ୍ମାପଦ' ରେ କୁହାଯାଇଛି - 
'ନତ୍ଥ୍‌ ରାଗସମୋ ଅଗ୍ଗି' - ଅର୍ଥାତ୍‌ ବାସନାସଦୃଶ ଆଉ ଅଗ୍ନି ନାହିଁ । ତେଣୁ ତୃଷ୍ଠାର 

ଉପଭୋଗରେ ସୁଖ ମିଳେ ନାହିଁ; ବରଂ ତାହାର ବିନାଶ ଦ୍ଵାରା ସୂଖ ଲାଭ ହୁଏ | 
'ବୃହଦାରଣ୍ୟକ ଉପନିଷଦ ' ରେ ଠିକ୍‌ ଏହିପରି ବାଣୀ ଦେଖୁବାକୁ ମିଳେ । 
"' ଯଦା ସର୍ବେ ପ୍ରମୁଚ୍ୟନେ କାମା ଯେସ୍ୟନହ୍‌ଦି ଶ୍ରିତାଃ 
ଅଥ ମର୍ଭ୍ୟୋଃମୃତୋ ଭବତ୍ୟତ୍ର ବ୍ରହ୍ମ ସମଶୁତ ଇତି ।" 
ଅର୍ଥାତ୍‌ - ଯେତେବେଳେ ମନୁଷ୍ୟ ହୃଦୟରେ ଥ୍ବା ସକଳ କାମନା ବିନଷ୍ଟ ହୁଏ, 
ସେତେବେଳେ ମନୁଷ୍ୟ ଅମରତ୍ଵ ଲାଭ କରେ ଓ ଏହି ଶରୀରରେ ବ୍ରହ୍ମଙ୍କ ଉପଲବ୍ଧି କରେ | 
ମଣିଷର ପରମାୟୁ ଯେତିକି ସରି ସରି ଆସେ, ତାର ଲୋଭ ଲାଳସା ସେତିକି ବଢ଼ି 
ବଢ଼ି ଚାଲେ | ଏଠାରେ ଗୋଟିଏ ମରାଠୀ କାହାଣୀ କହୁଛି | ଜଣେ ଧନବାନ୍‌ ଯୁବକ | ତାର 
ଥାଏ ସୁନ୍ଦରୀ ଯୁବତୀ ସ୍ତ୍ର ପୁତ୍ର କନ୍ଯା, ଏଶବର୍ଯ୍ୟ ଓ ପ୍ରତିଷ୍ଠା । ତଥାପି ସେ ଅଧ୍ବକ ଧନ ଓ 
ପ୍ରତିଷ୍ଠା ପାଇଁ ପାଗଳ ହୋଇଉଠିଛି | ଏହି ସମୟରେ ତାର ଏକ ଯକ୍ଷ ସହ ଭେଟ ହୁଏ । ସେ 
ଯକ୍ଷକୁ ଅଜସ୍ର ଟଙ୍କା ଓ ସୁନା ଦେବା ପାଇଁ ପ୍ରାର୍ଥନା କରେ | କ୍ଷଣକରେ ଯକ୍ଷ ଗୋଟିଏ 
ଥିଳିରେ ସତକୂସତ ଟଙ୍କା ଓ ସୁନା ନେଇଆସେ | ଦେବା ପୂର୍ବରୁ ଏକ ଛୋଟିଆ ସର୍ତ । 
ଲୋକଟିକୁ ଗୋଟିଏ ମାତ୍ର ବୋନ଼ାମ ଚିପିବାକୁ ହେବ | ବୋତାମ ଚିପିଲେ ଦୂନିଆରେ କେଉଁଠି 
ନା କେଉଁଠି ଜଣେ ମଣିଷ ମରିଯିବ | ବର୍ଭମାନ ଯୁବକଟି ଦୃନ୍ଦ୍ରରେ ପଡ଼ିଯାଇଛି । ଗୋଟିଏ 
ଦିଗରେ ବିବେକ, ନୈତିକତା ଓ ମାନବିକତା; ଅନ୍ୟ ପାଖରେ ପ୍ରଭୂତ ଧନସଞ୍ପରି ପାଇଁ 
ଲୋଭ ଓ ପେୈଶାଟିକ ମନୋବ୍‌ରି । ଯୁବକର ମଣିଷପଣିଆ ହାରମାନିଛି । ଶେଷରେ ସେ 
ବୋତାମ ଚିପି ଦେଇଛି । ପର ମୁହୂର୍ରରେ ଯକ୍ଷ ପୁଣି ଥଳିଭରା ଅର୍ଥ ଆଣିଛି, ବୋତାମ 
ଚିପିବା ପାଇଁ ଅନୁରୋଧ କରିଛି । ଅନ୍ୟଜଣେ ମଣିଷର ଜୀବନ ବିନିମୟରେ ଅଜସ୍ର ଅର୍ଥ 
ପାଇଁ ଯୁବକଟି ବୋତାମ ଚିପି ଚାଲିଛି । ଆଜି ସମାଜକୁ ଲୋଭ ଲାଳସା ଏହିପରି ଭାବେ 
ଗ୍ରାସ କରିଛି । ବ୍ୟକ୍ତିଗତ ସ୍ବାର୍ଥ ପାଇଁ ସେ ମାନବ ସମାଜକୁ ଧ୍ଵଂସ ମୁଖକୁ ଠେଲି ଦେବାକୁ 
ପ୍ରସୂତ | 
ଶରୀର ଅନିତ୍ୟ, ଧନ କ୍ଷଣସ୍ପାୟୀ | ମୃତ୍ୟୁ ସର୍ବଦା ଦ୍ଵାରଦେଶରେ। ସୁବର୍ଣ୍ଣ ହରିଣୀ 
ପାଇଁ ଲୋଭ କରି ସୀତା ଅଶେଷ ଦୁଃଖ ଭୋଗିଲେ | ତେଣୁ ବାସନା ପରିତ୍ୟାଗ କରି ସତ୍ୟ 
ଓ ନ୍ୟାୟ ମାର୍ଗରେ ଚାଲି ଧର୍ମ ଅର୍ଜନ କର | 
“ଅନିତ୍ୟାନି ଶରୀରାଣି ବିଭବୋ ନୈବ ଶାଶ୍ଵତଃ 
ନିତ୍ୟଂ ସନ୍ଧିହିତୋ ମୃତ୍ୟୁଃ କର୍ଉବ୍ୟୋ ଧର୍ମସଂଗ୍ରହଃ ।"' 
ଅର୍ଥାତ୍‌ - ଶରୀର ଅନିତ୍ୟ, ଧନସମ୍ପତ୍ତି ଅସ୍ଥାୟୀ | ମୃତ୍ୟୁ ଦ୍ଵାରଦେଶରେ ଅପେକ୍ଷା 
କରିଛି । ତେଣୁ ମଣିଷର କର୍ଭବ୍ୟ ହେଉଛି ଧର୍ମ ଅର୍ଜନ କରିବା | I 

ଜା ତେ କାଛା ଧନଗତଚିଛ୍ା 
ବାତୁଲ କିଂ ତବ ନାସି ନିୟନ୍ତା। 
ତ୍ରିଜଗତି ସଢ୍ରନସଙ୍ଗତିରେକା 
ଭବତି ଭବାର୍ଣବତରଣେ ନୌକା ॥ 
ଭଜ ଗୋବିନ୍ଦଂ......... ॥ ୧୩॥ 


'ଅର୍ଥ - ହେ ଅସିରମନା ପାଗଳ ! ସୀ ଓ ଧନସମ୍ପତ୍ତି ପାଇଁ ଏତେ ଚିନିତ କାହିଁକି ? 
ତୁମେ କ'ଣ ଜାଣ ନାହିଁ ଯେ ବିଶଵବୃହ୍ମାଣଡରେ ଜଣେ ସର୍ବନିୟନ୍ତା ଅଛନି ଯାହାକ୍କ ନିର୍ଦ୍ଦେଶରେ 
ସାରା ସୃଷ୍ଟି ପରିଚାଳିତ ! ତିନି ଭୁବନରେ ଜନ୍ମ ମୃତ୍ୟୁ ସଦୃଶ ସଂସାର ସାଗରରୁ ଉଦ୍ଧାର 
ପାଇବା ନିମିତ ସତ୍ସଙ୍ଗ ହିଁ ଏକମାତ୍ର ନୌକା ¦ 

ଭାଷ୍ୟ - ସ୍ବୀ ଓ ଧନସମ୍ପତ୍ତି ପାଇଁ ଏତେ ବ୍ୟାକୂଳ କାହିଁକି ? ଦୁନିଆ ସ୍ତ୍ରୀ କିମ୍ବା 
ଅର୍ଥସର୍ବସ୍ବ ନୁହେଁ । 'କାଚାଧରଗତ ଚିଛା' ରେ ଶରୀର ଓ ମନ କ୍ଷୟ କରିବା ଅନୁଚିତ ! 
ବ୍ୟସ୍ତ ଓ ବ୍ୟଥ୍ତ ହେଲେ ମାନସିକ ଶଲ୍ତିର ଅପଚୟ ଘଟେ ! ଥରେ କାମନା ଓ ବାସନା 
ମଣିଷକୁ ଗ୍ରାସ କଲେ ତାର ମାନସିକ ପଙ୍ଗୁତା ଆସିଯାଏ | ବ୍ୟଲ୍ତତ୍ଵ ବିକଶିତ ହୁଏ ନାହିଁ। ସେ 
ଜୀବନଯୁଦ୍ଧରେ କ୍ଳନ୍ଚ ହୋଇପଡ଼େ । କୌଣସି ସମସ୍ୟାର ସମ୍ମୁଖୀନ ହୋଇପାରେ ନାହିଁ । 

ଏକଦା ପ୍ରସିଦ୍ଧ ବୁଝ୍ଧପୀଠର ମଠାଧୀଶ ବସନ୍ତଗୁପ୍ତ ଭିକ୍ଷା ନିମିତ୍ତ ପାଟଳିପୂତ୍ର ନଗରରେ 
ଘରକୂଘର ବୂଲ୍ଥାଚି | ସେ ଆସି ପହଞ୍ଚଲେ ଅପୂର୍ବ ଲାବଣ୍ୟମୟୀ “ କୋଶା'କ 
ଦ୍ଵାରଦେଶରେ ! ଭିକ୍ଷା ଗ୍ରହଣ ସମୟରେ କୋଶାଙ୍କ ଉପରେ ତାଙ୍କର ନଜର ପଡ଼ିଲା ! 
କୋଶାଙ୍କ ସୌନ୍ଦର୍ଯ୍ୟରେ ସେ ମୁଗ୍ଧହୋଇ ସ୍ଵକୀୟ ଧର୍ମ ଭୁଲିଗଲେ । ଦ୍ଵାର ଦେଶରେ ଭିକ୍ଷା 
ଗ୍ରହଣ ନ କରି ସେ ତାଙ୍କ ପ୍ରାଙ୍ଗଣ ମଧ୍ଯକୁ ଚାଲିଗଲେ | କୋଶା ଭାବିଲେ ବୋଧହୁଏ ବସନ୍ତଗୁପ୍ତ 
ସ୍ଵତନ୍ତ୍ର ମର୍ଯ୍ୟାଦା ସହ ଭିକ୍ଷା ଗ୍ରହଣ କରିବାକୁ ଚାହୁଁଛନି । ତେଣୁ କୋଶା ଭିକ୍ଷୁକଙ୍କୁ ଯଥୋଚ଼ିତ 
ସଳାର କରିବାକୁ ପରିଚାରିକାକୁ ନିର୍ଦ୍ଦେଶ ଦେଲେ | କିନଛୁ ଭିକ୍ଷ୍‌ ଏଥୁରେ ଅରାଜି । ସେ 
କୋଷଶାଙ୍କ ସହ ନିଭୃତ ସାକ୍ଷାତ୍‌ ପାଇଁ ଇଚ୍ଛା ପ୍ରକାଶ କଲେ | ସାକ୍ଷାତ୍ରେ ବସନ୍ତଗୁପ୍ତ ପ୍ରଣୟ 
ନିବେଦନ କଲେ। ପସିବ ଧର୍ମପୀଠର ମଠାଧୀଶକ୍କ ଏପରି ଆଚ଼ରଣ ଦେଖୁ କୋଶା ମ୍ରିୟମାଣ 
ହୋଇପଡ଼ିଲେ ସେ ଅତିଥ୍‌ଙ୍କ ଅପମାନିତ କରିବାକୁ କିମ୍ବା ଧର୍ମପଥରୁ ବିଚ୍ୟୁତ କରିବାକୁ 
ଚାହୁଁ ନ ଥୁଲେ | ସେ ବସନ୍ତଗୁପ୍ତକ୍କ ସର୍ଉମବଳକ ସ୍ଵୀକୃତି ପ୍ରଦାନ କଲେ | ସର୍ଭ ଥୂଲା ଯେ 
ମଠାଧୀଶ ନିର୍ଦ୍ଦିଷ୍ଟ ପରିମାଣର ଅର୍ଥ କୋଶାଙ୍କ ଦେବା ପରେ କୋଶା ତାଙ୍କ ମନସ୍ଟାମନା 
ପୂର୍ଣ୍ଣ କରିବେ ! 

ଭଜ ଗୋବିନ୍ଦମ୍‌ ୪୭ 


ଅର୍ଥ ସଂଗ୍ରହର ଉଦ୍ଦେଶ୍ୟ ନେଇ ବସନ୍ତଗୁପ୍ତ ନଗରୀର ଧନାଢ଼୍ୟ ଶ୍ରେଷ୍ଠୀମାନଙ୍କ ଦ୍ଵାରସ୍ମ 
ହେଲେ | ଆବଶ୍ୟକ ଧନରାଶି ସଂଗୃହୀତ ହେବା ପରେ ସେ ପହଞ୍ଚଲେ କୋଶାଙ୍କ ନିକଟରେ । 
କୋଷା ତାଙ୍କ ହାତରୁ ଅର୍ଥତକ ନେଇ ନିଜ ପାଦତଳେ ରଖ ତାହାକୁ ପାଦରେ ଦଳିଲେ ଓ 
ପରେ ପରେ ନର୍ଦ୍ଦମାକୁ ଫିଙ୍ଗ ଦେଲେ । ବସନ୍ତଗୁପ୍ତ ବିସ୍ମୟ ସହକାରେ ଏହା ଦେଖୁଥାନି । 

' ଏହା ପରେ କୋଷଶା କହିଲେ - ଆପଣ ସାଧୁ ଓ ପୁଣ୍ୟବନ୍ଥ ପୂରୁଷ । ଆପଣଙ୍କୁ 
ଦେଶବଵଲେ ଲୋକଙ୍କ ମନରେ ଧର୍ମଭାବ ଆସେ; ମୁଁ ନଗରବଧୂ ଓ ବାରାଙ୍ଗନା । ମୋତେ 
ଦେଖୁ ଲୋକମାନେ କାମ ଜର୍ଜରିତ ହୁଅନି ଓ ଘୃଣା ମଧ୍ୟ କରନି | ବୟସ ବୃଦ୍ଧି ସହ ମୋ 
ରୂପକାନି ମ୍ବାନ ପଡ଼ିଯିବ । ନର୍ଦ୍ଦମା ନିକ୍ଷିପ୍ତ ଧନରାଶିସଦୃଶ ମୋ ଶରୀର ପୂତିଗନ୍ଧମୟ 
ହେବ । ଆପଣଙ୍କ ଶରୀର ପୃଷ୍ଠରେ ମଣ୍ଡିତ ହେବାବେଳେ ମୋ ଶରୀର ଶେଷରେ ନର୍ଦ୍ଦମାର 
କୀଟମାନଙ୍କ କ୍ରୀଡ଼ାସ୍ସ୍ରଳୀ ହେବ | ସେହି ଶରୀର ସଂସ୍ପର୍ଶରେ ଆସିଲେ ଆପଣଙ୍କର ଅଧୋଗତି 
ହେବ ଓ ଆପଣ ମୋ ଅବସ୍ପା ପ୍ରାପ୍ତ ହେବେ ! 

କୋଶାଙ୍କ ନର୍ଦ୍ଦମା ବର୍ଣନା ଶୁଣିବା ପରେ ବସନ୍ତଗୁପ୍ତଙ୍କ ସୁପ୍ତ ବିବେକ ଜାଗୃତ 
ହେଲା | ସେ କୋଗଶାଙ୍କୁ ପ୍ରଣତି ଜଣାଇ ନିଜ ପୀଠକୁ ଫେରି ଆସିଲେ । 

ସ୍ବୀ ଚଳତି ସମ୍ପଭି ନୁହେଁ କିତ୍ା ଏକ ଭୋଗ୍ୟବସୁ ନୁହେଁ! ଏହି ମଧ୍ୟଯୁଗୀୟ ଚିନାଧାରା 
ମଣିଷକୁ ରସାତଳଗାମୀ କରାଏ ! କାମୁକ ଓ ଅର୍ଥଗୃଧ୍ଧ ଲୋକକୁ ବାତୁଳ ଆଖ୍ୟା ଦିଆଯାଇଛି । 
ଅର୍ଥଲୋଭୀ ଓ କାମବିକାରଗ୍ରସ୍ତ ମଣିଷ କେବଳ ନକ ପଥରେ ଅଗ୍ରସର ହୁଏ ! ଏଥୁରୁ ନିବୃତ୍ତ 
ହେବା ପାଇଁ ସଜଢନମାନଙ୍କ ସାନ୍ଧିଧ୍ୟ ହିଁ ଏକମାତ୍ର ପନ୍ଧା । ଆଳଙ୍କାରିକ ଭାବରେ 
ସଜନସଙ୍ଗତିକୁ ନୌକା ରୂପେ ବ୍ୟବହାର କରାଯାଇଛି । ସଂସାରରୂପକ ସାଗର ପାରିହେବା 
ପାଇଁ ସତ୍ସଙ୍ଗରୂପକ ନୌକା ପ୍ରୟୋଜନ ! 

ସତ୍ସଙ୍ଗ ସମ୍ଭନ୍ଧରେ ଏକ ପୌରାଣିକ କାହାଣୀ ଏଠାରେ ଉପସ୍ଥାପନା କରୁଛି । 
ଦିନେ ମହର୍ଷି ବଶିଷ୍ଠ ବିଷ୍ଧାମିତ୍ରଙ୍କ ଆଶ୍ରମରେ ପହଞ୍ଚଲେ | ବିଷ୍ବାମିତ୍ର ତାଙ୍କ ଯଥାବିଧୁ ସଳ୍ଛାର 
କଲେ | ବିଦାୟ ସମୟରେ ଅତିଥୃଙ୍କ ନିଜ ତପସ୍ୟା ଫଳର ଅର୍୍େକ ଦାନ କଲେ । 
ପ୍ରତିଦାନରେ ବଶିଷ୍ଠ ତାଙ୍କ ନିଜ ସତ୍ସଙ୍ଗର ମୁହୂଉଁକର ଫଳ ପ୍ରଦାନ କଲେ। ଏହା ବିଶ୍ବାମିତ୍ରଙ୍କୁ 
ବଡ଼ ବାଧୂଲା | ସେ ଭାବିଲେ ବଶିଷ୍ଠ ତାଙ୍କ ହେୟଜ୍ଞାନ କରି ଏପରି କରିଛନି । ତାଙ୍କର 
କଠୋର ତପସ୍ୟା ବିଷୟରେ ସେ କ'ଣ ଅବଗତ ନୂହନି ? କେତେ ଅସୀମ ତାଙ୍କ ଚପସ୍ୟାର 
ଫଳ | ବଶିଷ୍ଠ ବିଶ୍ବାମିତ୍ରଙ୍କ ମନ କଥା ଜାଣିପାରିଲେ । ସେ ବୁଝାଇଲେ ଯେ ସତ୍ସଙ୍ଗର 
ଫଳ ତପସ୍ୟାର ଫଳଠାରୁ ଯଥେଷ୍ଟ ଅଧୁକ । ବିଶ୍ଵାମିତ୍ର କିନୁ ମାନିବାକୁ ପ୍ରସୁଚ ନୁହତି । 
ଦୃହିଁକ୍କ ମଧ୍ୟରେ ଯୁକ୍ତିତର୍କ ଚ!ନିଲଭା । ଶେଷରେ ସମାଧାନ ପାଇଁ ସେମାନେ ବ୍ରହ୍ମାଙ୍କ ପାଖକୁ 
ଗଲେ | 

ବିଶ୍ନାମିତ୍ର ବଡ଼ କ୍ରୋଧ । ଯୁଲ୍ତି ତାଙ୍କ ସପକ୍ଷରେ ନ ଗଲେ ଅନର୍ଥ ଘ୍ରଟିବାର ସମ୍ଭାବନା 
ଥ୍ବାରୁ ବ୍ରହ୍ମା ସୃଷ୍ଟି କାମରେ ଅତ୍ଯନ୍ତ ବ୍ଯସ୍ତ ଅଛନି କହି ସେମାନଙ୍କ ଶିବଙ୍କ ପାଖକୁ 

୪୮ ଭଜ ଗୋବିନ୍ଦମ୍‌ 


ପଠାଇଲେ । ଶିବ ଅନୂରୂପ ନାସ୍ତିବାଣୀ ଶୁଣାଇଲେ ଏବଂ ବିଷୁକ୍କ ପାଖକୁ ଯିବାକୁ କହିଲେ । 
ବିଷ୍ଣୁଙ୍କ ନିକଟରେ ମୁନିଦୃୟ ପହଞ୍ଚବାରୁ ବିଷ୍ଣୁ କହିଲେ, ଲକ୍ଷ୍ମୀଙ୍କ ଭଳି ଚଞ୍ଚଳା ଓ ସରସ୍ବତୀଙ୍କ 
ଭଳି ମୁଖରା ସ୍ତ ପାଇ ମୁଁ ଦାରୁଭୂଚ ପାଲଟିଯାଇଛି । ଆପଣମାନେ ନାଗରାଜ ବାସୁକିକ୍କ 
ସାହାଯ୍ୟ ନିଅନୁ | ବାସୁକିକ୍କ ପାଖରେ ପହଞ୍ଚି ମୁନିଦ୍ଵୟ ସେମାନଙ୍କ କଥାର ମୀମାଂସା ପାଇଁ 
ଅନୁରୋଧ କଲେ । ସବୁ ଶୁଣିବା ପରେ ବାସୁକି କହିଲେ, ମୁଣ୍ଡରେ ପୃଥବୀର ବୋଝ ବୋହି 
ମୁଁ କିପରି ସମାଧାନ କରିବି । ମୁହ୍ରେ ପାଇଁ କେହି ପୃଥବୀକୁ ଟେକି ଧରିଲେ ମୁଁ ନିଷ୍ୃରି 
କରିଦେବି । ବିଶ୍ଵାମିତୁ ତତ୍ଷଣାତ୍‌ ଆଗଭର ହେଲେ | ଭାବିଲେ ତପସ୍ୟାବଳରେ ମୁଁ ବ୍ରହ୍ଧର୍ଷି 
ହୋଇପାରିଛି | ଯଦିଓ ଅର୍ଶେକ ଫଳ ମୁଁ ବଶିଷ୍ଠଙ୍କୁ ଦେଇସାରିଛି, ଅବଶିଷ୍ଟ ଅର୍ଵେକରେ 
ପୃଥ୍ବୀ ଟେକି ହୋଇ ରହୁ | କିନୁ ପୃଥ୍ବୀ ଚିଳେମାତୃ ଉଠିଲା ନାହିଁ । ସେ ଲଜିତ ହେଲେ ! 
ବାସୁକି ବଗିଷ୍ଠଙ୍କ ଚାହିଁଲେ । ବଶିଷ୍ଠ କହିଲେ, ମୋର ମୁହ୍ରଁକର ସତ୍ସଙ୍ଗର ଫଳ ଦେଉଛି; 
ପୃଥ୍ବୀ ଟେକି ହୋଇ ରହୁ ¦ ସଙ୍ଗେ ସଙ୍ଗେ ପୃଥୁବୀ ବାସୁକିଙ୍କ ମଥାରୁ ଯାଇ ଉପରେ ରହିଲା ! 
ଏହା ଦେଖ୍ବ ବିଶ୍ନାମିତ୍ର ତଳକୁ ମୁଣ୍ଡପୋତି ଠିଆହେଲେ ! ସତ୍ସଙ୍ଗର ଫଳ କେତେ - ଏହି 
ଉପାଖ୍ୟାନରୁ ସହଜରେ ଜାଣିହେବ । 

ଜୀବନରେ ସତ୍ସଙ୍ଗର ମହର୍ତ୍‌ ବୁଝାଇବାକୁ ଯାଇ ଗୋସ୍ଵାମୀ ଚୁଳସୀଦାସ କହିଛନି- 
"ହାନି କୂସଙ୍ଗ ସୁସଙ୍ଗତି ଲାହୃ, ଲୋକହୁଁ ବେଦ ବିଦିତ ସବ କାହ୍‌ | ଗଗନ ଚଢ଼ଇ ରଜ ପୱନ 
ପ୍ରସଙ୍ଗା, କୀଚହିଁ ମିଳଇ ନୀଚ ଜଲ ସଂଙ୍ଗା | ଗ୍ରହ ଭେଷଜ ଜଲ ପଓୱନ ପଟ ପାଇ କୂଜୋଗ 
ସୁଜୋଗ, ହୋହିଁ କୁବସୁ ସୁବସ୍ତୁ ଜଗ ଲଖହିଁ ସୁଲଜ୍ଥନ ଲୋଗ ॥'' ଅର୍ଥାତ୍‌ କୁସଙ୍ଗ ସର୍ବନାଶର 
କାରଣ ହୋଇଥାଏ । ସୁସଙ୍ଗ ଲାଭକଲେ ଦୁର୍ଲଭ ମନୁଷ୍ୟ ଜନ୍ମ ସାର୍ଥକ ହୁଏ । ଏହା ବେଦ ଓ 
ପୁରାଣରେ ବର୍ଣ୍ଣିତ । ସାମାନ୍ୟ ଧୂଳିକଣା ପବନ ସଂଯୋଗରେ ଆସି ଆକାଶକୁ ଉଠିଥାଏ | 
ଆକାଶରୁ ପଡୁଥ୍ବା ଜଳ ପଙ୍କ, କାଦୁଅ ସଂସର୍ଶରେ ଆସିବାରୁ ଲୋକମାନଙ୍କ ବ୍ୟବହାରରେ 
ଲାଗେ ନାହିଁ। ଗ୍ରହ, ଓଁଷଧ, ପାଣି ଓ ପବନ ପ୍ରଭୃତି ସୁଯୋଗ ପାଇଲେ ଉତ୍ତମ ଫଳ ପ୍ରଦାନ 
କରିଥାନି । କୋଷ୍ଠୀରେ ଉତ୍ତମ ଘରେ ଥୁଲେ ଗ୍ରହ ମଙ୍ଗଳ କରେ; ନୀଚ ଗ୍ରହ ସହ ଯୁକ୍ତ 
ହେଲେ ହାନି ଘଟାଏ | ଜଳରେ ବିଷ ମିଶିଲେ ମୃତ୍ୟୁର କାରଣ ହୁଏ ! ଜଳରେ ଓୀଷଧ 
ମିଶାଇଲେ ମଣିଷ ଆରୋଗ୍ୟ ଲାଭ କରେ | ଯଥାର୍ଥରେ କୃହାଯାଇଛି— 

“ ଦୁର୍ଜନ ସଙ୍ଗେ କଲେ ବାସ 
ନିଶ୍ବ ଘଟିବ ସର୍ବନାଶ ।”' 

ପ୍ରଥମ ଶ୍ଲୋକ 'ଘୋଷା' କୁ ବାଦ୍‌ ଦେଲେ ଅବଶିଷ୍ଟ ବାରଗୋଟି ଶ୍ଲୋକ ' ଦ୍ଵାଦଶ 
ମଞ୍ଜରିକା ସ୍ତୋତ୍ର' ନାମରେ ଅଭିହିତ - ଯାହାକୁ ସୃୟଂ ଶଙ୍କର ରଚନା କରିଛି | ପରବର୍ରୀ 
ଚଉଦଟି ଶ୍ଲୋକ 'ଚତୁର୍ଦଶ ମଞ୍ଜରିକା ସ୍ତୋତ୍ର' ଶଙ୍କରଙ୍କ ଅନୁଗାମୀ ଶିଷ୍ୟମାନଙ୍କ ଦ୍ଵାରା 
ରଚିତ । 

ଜଟିଲୋ ମୁଣ୍ଡୀ ଲୁଞ୍ୁତକେଶଃ 
କାଷାୟାନ୍ମରବହୃକ୍ତ ବେଶଃ | 
ପଶ୍ୟନଧପି ଚ ନ ପଶ୍ୟତି ମୂଢ଼ଃ 
ଉଦରନିମିତ୍ତଂ ବହୁକ୍ତବେଶଃ || 
ଭଜ ଗୋବିନ୍ଧଂ......... | ୧୪ ॥| 

ଅର୍ଥ - କେହି ମସ୍ତକରେ ଜଟା ଧାରଣ କରି, କେହି ଲଣ୍ିତ ମୁଣ୍ଡ ହୋଇ, କେହି 
ଗୋଟି ଗୋଟି କରି କେଶୋପ୍ବାଟନ କରି, କେହି ଗୈରିକ ବସ୍ତ ପରିଧାନ କରି ଭଣ୍ଡ 
ସନ୍ୟାସୀଭାବେ ଘୂରି ବୁଲୁଛନି । ସେମାନେ ବହୁ ପ୍ରକାର ବେଶଧାରଣ କରି ଦୁନିଆକୁ 
ପ୍ରତାରଣା କରିବା ସହ ନିଜେ ପ୍ରତାରିତ ହେଉଛନି । ସେମାନେ ଆଖୁ ଥାଉଁ ଥାଉଁ ଅନ୍ଧ | 
କେବଳ ଉଦରଫେେଷଣ ନିମିତ୍ତ ସେମାନଙ୍କର ଏହି ବହୂରୂପୀ ଛଦୃଧବେଶ । 

ଭାଷ୍ୟ - ଏହି ଶ୍ଲୋକଟି ଶିଷ୍ୟ ପଦ୍ଧପାଦଙ୍କ ଦ୍ଵାରା ରଚିତ । ପ୍ରାରମ୍ଭରୁ ଜଣେ ଭଣ୍ଡ 
ସନ୍ଧ୍ୟାସୀଙ୍କ କାହାଣୀ କହୁଛି | ସେ ହିମାଳୟର ଉପରିଭାଗରେ ଗୋଟିଏ ଆଶ୍ରମ କରିଥାଆନି | 
ଧ୍ୟାନ, ଜପ ଓ ଭଜନ-କୀର୍ଉନରେ ତାଙ୍କର ସମୟ ଅତିବାହିତ ହେଉଥାଏ | ସେ ଅନେକ 
ଅସାଧାରଣ ତଥା ଏଁନ୍ଦ୍ରଜାଲିକ ବିଦ୍ୟା ହାସଲ କରିଥାନି । ଥରେ ତାଙ୍କର ହିମାଳୟ ତ୍ୟାଗକରି 
ସମତଳ ଅଞ୍ଚଳରେ ଫକୀର ଭାବେ ସମୟ ବିତାଇବାକୁ ମନ ହେଲା ! ସେ ସମତଳ 
ଅଞ୍ଚଳରେ ପ୍ରବେଶ କଲା ପରେ ଲୋକମାନେ ତାଙ୍କର ବ୍ୟଲ୍ତିଚ୍ଟ ଆଧ୍ୟାତ୍ମିକ ପ୍ରବଚନ, ଭାଷଣ 
ଓ ଉପଦେଶାବଳୀ ମନ୍ତମୁଗ୍ଧ ହୋଇ ଶୁଣିଲେ | ତାଙ୍କ ମୁହଁରେ ଖୁଚ୍‌ ସୁନ୍ଦର ଦାଢ଼ି ଥାଏ ଓ 
ମୁଣ୍ଡର ଜଟା ସୁନା ଭଳି ଝଲକୁଥାଏ | ସେଥ୍ପାଇଁ ଲୋକମାନେ ତାଙ୍କୁ ମହାତ୍ସା ' ସଵର୍ଣ୍ଣିକେଶ' 
ବୋଲି କହୁଥାନି । 

ଦିନେ ସେ ଗୋଟିଏ ଗାଆଁ ଦାଣ୍ଡରେ ଯାଉଥବା ବେଳେ ଜଣେ ସ୍ତ୍ରୀଲୋକ ପିଲାଟିଏ 
ଧରି ବିକଳରେ କାନ୍ଦି କାନ୍ଦି ଆସି ପହଞ୍ଚଲା | ପିଲାଟି ଅସୁସ୍ପ ଥାଏ । ପୂର୍ବରୁ ତାର ଛଅଟି ପିଲା 
ମରିଯାଇଥାନି । ଏହି ଏକୋଇରବଳା ବିଶିକେସନକୁ ରକ୍ଷାକରିବା ପାଇଁ ସେ ମହାତ୍ସାଙ୍କୁ 
ବହୁ ମିନତି କଲା । ସ୍ଵାମିଜୀଙ୍କର ସ୍ତାଲୋକଟି ପ୍ରତି ଦୟା. ହେଲା | ସେ ମୁଣ୍ଡରୁ ଗୋଟିଏ 
କେଶ ଉପାଡ଼ି ସ୍ତୀଲୋକକୁ ଦେଲେ ଏବଂ କହିଲେ ଯେ ତୋର ପୁତ୍ର ଶୀଘ୍ର ଆରୋଗ୍ୟ ଲାଭ 
କରିବ । ସତକୂସତ ପିଲାଟି ଆରୋଗ୍ୟ ହେଲା । ଏହି କଥା ବିଜୁଳି ବେଗରେ ଚାରିଆଡ଼େ 
ବ୍ୟାପିଗଲା । ହଜାର ହଜାର ସଂଖ୍ୟାରେ ଲୋକ ଆସି ନିଜର ଦୁଃଖଦୁର୍ଦଦଶା ଜଣାଇ ସ୍ବଵାମିଜୀଙ୍କ 

୫୦ ଭଜ ଗୋବିନ୍ଦ 


ଠାରୁ ତାର ପ୍ରତିକାର ଲୋତ଼୍ିଲେ | ଯେଉଁମାନଙ୍କର ପ୍ରକୃତରେ ଆବଶ୍ୟକତା ଅଛି, ସ୍ବାମିଜୀ 
ମୁଣ୍ଡରୁ ଗୋଟିଏ ଗୋଟିଏ କେଶ ଉପାତ୍ରି ସେମାନଙ୍କ ଦେଲେ | ଏହା କିନ୍ୁ ସମସ୍ତଙ୍କ ସନୁଷ୍ଟ 
କରିପାରିଲା ନାହିଁ । ଶେଷରେ ଉତ୍ତେଜିତ ଜନତା ସ୍ଵାମୀଙ୍କ ମୁଣ୍ଡରୁ ନିଜର ସ୍ାର୍ଥସାଧନ 
ପାଇଁ ଗୋଟିଏ ଗୋଟିଏ କେଶ ଉପାଡ଼ିବାରେ ଲାଗିଲେ ! ସ୍ବାମିଜୀ ଯନ୍ତ୍ରଣାରେ ଚିଚ୍ଛାର 
କରୁଥାରି । କ୍ଷତବିକ୍ଷତ ହୋଇ ଶେଷରେ ପ୍ରାଣତ୍ୟାଗ କଲେ । ନିଜର ନାଆଁ ପାଇଁ, ପ୍ରତିଷ୍ଠା 
ବୃଵି ପାଇଁ ଆଶାୟୀ ହୋଇ ଅକାଳରେ ନିଜର ଜୀବନ ଦେଲେ । ଶୃନ୍ୟରେ ଉଡ଼ିବା, ଅମୃ 
ପିଇବା, ଲୁହାକଣ୍ା ଗିଳିବା, ନିଆଁରେ ଚାଲିବା ଓ ମାଟି ତଳେ ପୋତି ହୋଇ ଦୀର୍ଘଦିନ 
ରହିବା ଜାବନ୍ଧୁକ୍ତ ବା ସିଦ୍ଧ ପୁରୁଷମାନଙ୍କର କାର୍ଯ୍ୟ ନୁହେଁ; ଏହା ଯାଦୁକରମାନଙ୍କର କାର୍ଯ୍ୟ । 
ମହାତ୍ସାମାନଙ୍କର କାର୍ଯ୍ୟ ହେଲା ଇଶ୍ଵର ଚିନ୍ତନ କରି ଆବ୍ଜ୍ଞାନ ଲାଭ କରିବା ଏବଂ ଘୃଣା, 
ଲୋଭ, କ୍ରୋଧ, କାମନା ଓ ବାସନା ବିରହିତ ବାଣୀ ସମାଜରେ ପ୍ରସାର କରିବା । ବିନା 
ପରିଶ୍ରମରେ ରାତାରାତି କୋଟିପତି ହେବା ଓ ବିଳାସପୂର୍ଣ୍ଣ ଜୀବନ ବିତାଇବା ଭଳି ଘୃଣ୍ୟ 
ଚିଛାଧାରା ସମାଜକୁ ପତନୋନ୍ସଖୀ କରାଉଛି । ଏଭଳି ଦର୍ଶନ ସମସ୍ତ ଅଧାର୍ମିକ, ଅନୈତିକ, 
ଅମାର୍ଜିତ ଓ ହିଂସ୍ର 'ଳାର୍ଯ୍ୟକଳାପର ମୂଳ କାରଣ । ଚଥାକଥୁତ ସାଧୁସନ୍ଧମାନେ ଏ ସମସ୍ତ 
ଅପକର୍ମରୁ ଲୋକଙ୍କ ନିବର୍ଭୀଇବୀ ପରିବର୍ଗେ ନିଜର ବଢ଼ିମା ଦେଖାଇବାରେ ବ୍ଯସ୍ତ । 

ଥରେ ତିନିଜଣ ସାଧୁ କଠୋର ତପସ୍ୟା କଲେ | ଏହି ସାଧନା ବଳରେ ଜଣେ 
ପାଣି ଉପରେ ଚାଲିବା, ଦ୍ବିତୀୟଜଣକ ଆକାଶରେ ଉତ଼୍ିବା ଓ ତୃତୀୟଜଣକ ମାଟିତଳେ 
ପେତି ହୋଇ ଦୀର୍ଘଦିନ ଜୀବିତ ରହିବା ବିଦ୍ୟା ହାସଲ କଲେ । ସେମାନେ ଏହି ଚମଳ୍ଛାରିତା 
ଲୋକମାନଙ୍କୁ ଦେଖାଇ ଅଜସ୍ର ଧନପ୍ରାପ୍ତ ହେଲେ । ସେମାନଙ୍କର ଖ୍ୟାତି ମଧ୍ୟ ବଢ଼ିଲା । 
ଜଣେ ପ୍ରକୃତ ଜ୍ଞାନୀ ସେମାନଙ୍କର ଏହି ଏଁନ୍ଦିଜାଲିକ ଖେଳ ଦେଖୁସାରିବା ପରେ ତିନିଜଣଙ୍କ 
ନିକଟକୁ ଯାଇ ପଚାରିଲେ ଏହି ବିଦ୍ୟା ଶିକ୍ଷାଲାଭ କରିବା ପାଇଁ ଆପଣମାନଙ୍କ କେତେ 
ବର୍ଷ ଲାଗିଲା | ସମସ୍ତେ ସମସ୍ବରରେ କହିଲେ - ବାରବର୍ଷ ! ଜ୍ଞାନୀଜଣକ କହିଲେ, ଏହା 
ବଡ଼ ଦୁର୍ଭାଗ୍ୟର କଥା | ଯେଉଁ କାର୍ଯ୍ୟ ଶିଖଵବା ଏକ ମାଛ, ଏକ ମାଛି ଏବଂ ଏକ ମୂଷା ପକ୍ଷେ 
ନିତାଚ ସହଜ, ଆପଣମାନେ ତାହା ସାଧନ ପାଇଁ ଜୀବନର ମୂଲ୍ୟବାନ୍‌ ବାରବର୍ଷ ନଷ୍ଟ 
କରିଦେଲେ | ମାଛ, ମାଛି ଓ ମୂଷାର ସହଜାତ ଗୁଣ ହାସଲ କରି ମଣିଷ ସମାଜର କ'ଣ 
ଲାଭ ହେବ ? ସିବି ଲାଭ କରିବାର ଥଲେ ଆତୃସିଵି ପାଇଁ ସାଧନା କର | 

ଅଙ୍ଗ ଗଳିତଂ ପଳିତଂ ମୁଣ୍ଡଂ 
ଦଶନବିହୀନଂ ଜାତଂ ତୁଣ୍ଡଂ | 
ବ୍ରୌୋ ୟାତ ଗୃହୀତ୍ଵା ଦଣ୍ଡଂ 
ତଦପି ନ ମୁଞଚତ୍ୟାଶାପିଣ୍ଡମ୍‌॥ 
ଭଜ ଗୋବିନ୍ଦଂ......... ॥ ୧୫॥ 
ଅର୍ଥ - ବୃବାବସ୍କାରେ ଶରୀର ଜୀର୍ଣ୍ଣ ହୁଏ, ଇନ୍ଦ୍ରିୟ ଶିଥିଳ ହୁଏ ଓ ଚର୍ମ ଲୋଳିତ 
ହୋଇଯାଏ । କେଶ ପାଟି ଧୂସର ହେବା ସହ ମୁଖ ଦନ୍ତଶୂନ୍ୟ ହୁଏ ! ଶରୀରର ଭାରସାମ୍ୟ 
ରକ୍ଷାକରିବା ପାଇଁ ଯଷ୍ଚି ଆବଶ୍ଯକ ହୁଏ । ଏଭଳି ପରିସ୍ଥିତିରେ ମଧ୍ୟ ମନୁଷ୍ଯ ଆଶାରୂପକ 
ଭାଣ୍ଡଟିକୁ ପଗିତ୍ୟାଗ କରିପାରେ ନାହିଁ । 
ଭାଷ୍ୟ- ବୈତ୍ତାଗ୍ୟଶତକରେ ବୃଦ୍ଧାବସ୍ଥା ସମ୍ବନ୍ଧରେ ଭର୍ବହରି କହିଛନି - 
ଗାତ୍ରଂ ସଙ୍କଚିତଂ ଗତିର୍ବିଗଳିଚା ଭ୍ରଷ୍ଟାଚ ଦନ୍ତାବଳି- 
ର୍ଦଶ୍ଚର୍ନଶ୍ୟତି ବର୍ଧତେ ବଧ୍ରତା ବକ୍ତ୍ରଂ ଚ ଲାଳାୟତେ । 
ବାକ୍ୟଂ ନାଦ୍ରିୟତେ ଟ ବାନ୍ଧବ ଜନୋଭାର୍ଯ୍ୟା ନ ଶୁଶ୍ପଷତେ 
ହା କଷ୍ଟଂ ପୁରୁଷସ୍ୟ ଜୀର୍ଣ୍ଣବୟସଃ ପୁତ୍ରୋଃପ୍ୟମିତ୍ରାୟତେ ॥| 
ଅର୍ଥାତ- "ଶୁତି ଶକତି କ୍ଷୀଣ ଅତି ନ ଶୁଣନି ବନ୍ଧୁଜନ 
ଘରଣୀ ନ କରେ ସେବା ପୁତ୍ରର ଶତ୍ରୁତା ପଣ ! 
ଚାଲିବା ଶକ୍ତ ନ ଥାଏ ମୁହଁରୁ ବହଇ ଲାଳ 
ଦନ୍ତହୀନ, ଦୃଷ୍ଟିହୀନ ଅତି କଷ୍ଟ ବୃଝଧକାଳ ॥"' 
ବ୍ୟାସକବି ଫକୀରମୋହନଙ୍କ ଚିନ୍ଚାଧାରା ମଧ୍ୟ ଅନୁରୂପ । ସେ ବାର୍ଵକ୍ୟର କରୁଣ 
ଛବି ନିଖୁଣ ଭାବେ ତାଙ୍କ କବିତାରେ ଫୁଟାଇଛନ୍ି- 
“ନ ରହିବ ରୂପକାନି ଦେହର ସାମର୍ଥ୍ୟ 
କାଳଚକ୍ର ପେଷି ସବୁ କରିଦେବ ବ୍ୟର୍ଥ । 
ନାହିଁ ତ ଦେହର ସୁଖ, ଦୁଃଖର ଆଳୟ 
ଯାହାର ବାର୍ଝକ୍ୟ ପୀଡ଼ା ମରଣ ନିଶ୍ବୟ | 

୫୨ ଭଜ ଗୋବିନ୍ଦମ୍‌ 


ଦେହର ସାମର୍ଥ୍ୟ କାଳ ନେଉଅଛି ହରି 
ଚାଲିବାକୁ ହେବ ଠୂକୁ ଠୁକୁ ବାଡ଼ି ଧରି 
କ୍ରମେ କ୍ରମେ ପଡ଼ିଯିବ ଦଶନ ସକଳ 
ହେବ ମସ୍ତକର କେଶ ତୁଷାର ଧବଳ । 
ଗଳିତ ପଳିତ ମାଂସ, ଇନ୍ଦ୍ରିୟ ବିକଳ 
ଏହି ଦେହ ହେବ ଦୁଃଖ-ଆଧାର କେବଳ | 
ପ୍ରଣୟ ମମତା ସ୍ପେହ ସୁଖ ଆଶା ମାୟା 
ଏହି ସବୁ ଜୀବନର ଚିରସ୍କାୟୀ ଛାୟା |" 
ଯେଉଁ ଚାରିଗୋଟି ଘଟଣା ରାଜପୁତ୍ର ସିଦ୍ଧାର୍ଥଙ୍କ ସିଂହାସନ ତ୍ୟାଗ କରି ବନସ୍ତକୁ 
ଯିବାକୁ ପ୍ରଭାବିତ କରିଥୂଲା, ସେଥୂମଧ୍ୟରୁ ଜରାଗ୍ରସ୍ତ ବୃଦ୍ଧ ଅନ୍ୟତମ । ବୃଦ୍ଧାବସ୍ଥାରେ ଯଦିଓ 
ମଣିଷ ତାର ସମସ୍ତ ଶାରୀରିକ ସାମର୍ଥ୍ୟ ହରାଇଥାଏ, ତାର ଶୁଶାନକୁ ଯିବା ଦିନ ପାଖେଇ 
ଆସୁଥାଏ; ତଥାପି ସେ କାମନା ବାସନା! ପରିତ୍ୟାଗ କରିପାରେ ନାହିଁ । ଏହାହିଁ ମାୟା, 
ଏହାହିଁ ମୋହ | ଏହା ଦୁଃଖର ଅଥଳ ସାଗରକୁ ମଣିଷକୁ ଠେଲିଦିଏ । ମଣିଷର ବୟସ ବୃଝି 
ସହ ସମତାଳରେ କାମନାର ବୃଦି ଘଟେ । ବାର୍ଵକ୍ୟରେ ସେ ଚଳତ୍ଶକ୍ତବିହୀନ ହେଲେ 
ମଧ କାମନାର ହାସ ହୁଏ ନାହିଁ। ସେ କେବଳ ସଂସାରରୁ ବିଦାୟ ନେଲେ ତା ସହ କାମନାର 
ବିନାଶ ହୁଏ । 
ଏକଦା ନାରଦମୁନିଙ୍କର ଯମରାଜଙ୍କ ସହ ସାକ୍ଷାତ୍‌ ହେଲା | ନାରଦ ପଚାରିଲେ - 
ଯମରାଜ, ଯେଉଁମାନେ ପରିଣତ ବୟସରେ ଉପନୀତ ହେଲେଣି, ରୋଗ-ଯନ୍ତ୍ରଣାରେ 
ଅଶେଷ ଦୁଃଖକଷ୍ଟ ଭୋଗୁଛନି ଓ କ୍ଷୁଧାର ତାତୃନାରେ ଜର୍ଜରିତ; ସେମାନେ ସଂସାର ତ୍ୟାଗ 
କରିବାକୁ ଚାହୁ ନାହାଚି । ଏହାର ରହସ୍ୟ କ'ଣ ? 
ଯମରାଜ ତାଙ୍କ ସହ ଅଦ୍ୃଶ୍ୟଭାବେ ପୃଥ୍ବୀ ପରିଭ୍ୂମଣରେ ଯିବାକୁ କହିଲେ | 
ଦ୍ରିପ୍ରଦର | ଅସହ୍ୟ ଗରମ । ଜଣେ ଅଶୀତିପର ବୃଦ୍ଧା ତରଭୁଜ ଟୋକେଇ ମୁଣ୍ଡେଇ ହାଟକୁ 
ଚାଲିଥାଏ। ରାସ୍ତା ମଝିରେ କ୍ଟାଚ ହୋଇ ଗୋଟିଏ ଗଛମୂଳେ ବିଶ୍ରାମ ନେଲା | ଛଦୃବେଶଧାରୀ 
ନାରଦମୂନି ଚା ପାଖକୁ ଯାଇ ପଚାରିଲେ -ଆଇ, କେମିତି ଅଛ ? ବ୍ବାଜଣକ କହିଲା, 
'ନିଷୁର ଯମର ସୃତିଶସ୍ତ ଲୋପ ପାଇଲାଣି ! ଦେଖୁନା, ମୁଁ ସଂସାର ଜଞ୍ଜାଳରେ କେତେ 
ଘାଣ୍ଟି ହେଉଛି ! ତଥାପି ମୋତେ ନେଉ ନାହିଁ ।' 
ଏହା ଶୁଣି ନାରଦ ଯମରାଜଙ୍କୁ ଅନାଇଲେ । ଯମରାଜ ହସିଲେ; କିଛି କହିଲେ 
ନାହିଁ । ବୃଦ୍ଧାଜଣକ ସାମାନ୍ୟ ବିଶ୍ରାମ ପରେ ତରଭୁଜଭରା ଟୋକେଇଟି ମୁଣ୍ଡକୁ ଉଠାଇବାକୁ 
ଚେଷ୍ଟା କରୁଥାଏ | ଗୁଣୁଗୁଣୁ ହୋଇ କହୁଥାଏ, ଯମ କେବେଠୁ କାଲ ହୋଇଗଲାଣି | 

ଭଜ ଗୋବିନ୍ଦମ୍‌ ୫୩ 


ନାରଦମୁନି ଯମରାଜଙ୍କ ଅନାଇଥାନି | ପଟାରିଲେ, 'ଏ କଥାରେ ଆପଣଙ୍କର 
ପ୍ରତିକ୍ରିୟା କ'ଣ ? ଯମରାଜ କହିଲେ, କିଛି ନାହିଁ । ନାରଦ ରହସ୍ୟ ଜାଣିବାକୁ ଚାହିଁବାରୁ 
ଯମରାଜ ନାରଦଙ୍କ ସହ ପ୍ରକୃତ ରୂପରେ ବୃଦ୍ଧା ଆଗରେ ଛିଡ଼ା ହେଲେ | ବୃଝା ଆଶ୍ଚର୍ଯ୍ୟ 
ହୋଇ ପଚାରିଲା - ତୁମ୍ଭେମାନେ କିଏ ? 

'ମୁଁ ନାରଦମୂନି ଓ ମୋ ସାଥୀଜଣକ ଯମ - ତୁମେ ଯାହାଙ୍କ ବହୁତ ସରଣ 
କରୁଥୂଲ | ତୁମେ କିଛିକ୍ଷଣ ଆଗରୁ ବାରମ୍ବାର ମୃତ୍ୟକୁ ଝୁରୁଥୁଲ | ତୁମକୁ ଜୀବନର ଅସହ୍ୟ 
ଯନ୍ତ୍ରଣାରୁ ମୁଲ୍ତ ଦେବାପାଇଁ ମୃତ୍ୟଦେବତା ସଶରୀରେ ଆସିଛନ୍ତି ।' 

ବୃଦ୍ଧା ଉତ୍ତର ଦେଲା - 'କ'ଣ: ? ବାଟ ମଝିରେ ମୁଁ ମୃତ୍ୟୁବରଣ କରିବି । ତରଭୁଜ 

କି ମୋ ନାତି ପାଇଁ ମିଠାଇ ନେବି ବୋଲି କହି ଆସିଛି । ମୋ ମଝିଆଁ ନାତୁଣୀର ଏବେ 
ନ୍ଦ ହୋଇଛି । ଆସନା ତିଥ୍‌ରେ ତା'ର ବାହାଘର | ବଡ଼ ନାତୁଣୀର ପିଲାପିଲି ହେବାର 

ଏମିତି କେତେ ଅସମାପ୍ତ କାମର ତାଲିକା..... ।' 

ନାରଦ କହିଲେ - ' ହଉ, ବ୍ୟସ୍ତ ହୁଅ ନାହିଁ। ତୁମେ ଆକୁଳରେ ଯମରାଜଙ୍କ ଡାକୁଥ୍ଲ 
ବୋଲି ମୁଁ ଚାଙ୍କ ନେଇ ଆସିଥୁଲି । ବର୍ଉମାନ, ଯେତେଦିନ ଇଚ୍ଛା ମର୍ର୍ୟରେ ଘାଣ୍ଟି ହୁଅ ।' 

ବୃବାଜଣକ କହିଲା - ' ମୁଁ କ'ଣ ସତରେ ମୃତ୍ୟୁ ଟାହୁଥଲି । ବୋଝ ଟୋକେଇଟି 

ମୁଣ୍ଡକୁ ଉଠାଇପାରୁ ନ ଥୂଲି ବୋଲି ଗୁଣୁଗୁଣୁ ହୋଇ ଅନେକ ବାଜେ କଥା କହି ପକାଉଛି । 

ଦେବତାମାନେ କ'ଣ ଥଟ୍ଟା ପରିହାସ ବୁଝିପାରନି ନାହିଁ ?' 

ଯମ ଓ ନାରଦ ପରସ୍ପରକୁ ଅନାଇଲେ | ଯମରାଜ ଟୋକେଇଟିକୁ ବୃଦ୍ଧା ମୁଣ୍ଡକୁ 
ଟେକିଦେଲେ । 

ସ୍ଵାମୀ ଶିବାନନ୍ଦଙ୍କର ଗୋଟିଏ କାହାଣୀ ଏଠାରେ ଉଦ୍ଧାର କରୁଛି | ବିନ୍ଦ୍ୟ ପର୍ବତର 
ପାଦଦେଶରେ ବିଠଲ ନାମରେ ଜଣେ ବ୍ଦ ବାସ କରୁଥୁଲେ | ନିଜର ମୁଣ୍ଡ ଗୁଞ୍ଜିବା ପାଇଁ 
ଖଣ୍ଡେ କୂଡ଼ିଆ ବ୍ୟତୀତ ତାଙ୍କର ଆଉ କିଛି ନ ଥାଏ । ଅଦ୍ରରେ ଜଣେ ସାଧୁଙ୍କର ଅଲୌକିକ 
ଶକ୍ତି ଥବାର ଖବର ବୃଦ୍ଧ ବିଠଲ ପାଇଲେ | ସେ ତାଙ୍କ ନିକଟରେ ପହଞ୍ଚ୍‌ ଧନସମ୍ପତ୍ତି ପାଇଁ 
ବହୁ କାକୁତି ମିନତି କଲେ | ସାଧୁଙ୍କ ହୃଦୟ ତରଳିଗଲା | ସାଧୁ ଗୋଟିଏ ମ୍ୟାଜିକ୍‌ ଆସନ 
ବୃଦ୍ଧଙ୍କ ଦେଇ କହିଲେ ଯେ ତୁମେ ଏହି ଆସନରେ ବସି ଯେତେବେଳେ ଯାହା ଟାହିଁବ, ତାହା 
ତୁମ୍ଭଙ୍କୁ ଅନାୟାସରେ ମିଳିଯିବ । 

ବୃଦ୍ଧ ସାଧୁଙ୍କ ଧନ୍ୟବାଦ ଦେଇ ସଙ୍ଗେ ସଙ୍ଗେ କୁଡ଼ିଆକୁ ଫେରିଆସିଲେ | ସେ 
ଗାଧୋଇ ସାରି ଆସନ ଉପରେ ବସିଲେ | ଭାରି ଭୋକ ହେଉଥାଏ ¦ ମନେ ମନେ ସୁସ୍ଵାଦୁ 
ଖାଦ୍ୟସାମଗ୍ରୀ ପାଇଁ ଟିଛ୍ଥାକଲେ | ତୃପ୍ତିକର ଖଦ୍ୟ ଆସିଲା । ପରେ ବିଶ୍ରାମପାଇଁ ଟାହିଲେ 
ଆରାମଦାୟକ ଶଯ୍ୟା | ତାହା ମଧ୍ୟ ଅଚିରେ ପୂରଣ ହେଲା | ବିଛଣାକୁ ଦେଖ୍‌ ମନେହେଲା, 

ବି 
ନିର୍ବ 
ଅଛି । 


@୪ ଭଜ ଗୋବିନ୍ଦମ୍‌ 


ଏହା କେବଳ ପ୍ରାସାଦରେ ପଡ଼ିବା ପାଇଁ ଯୋଗ୍ୟ | ଆସନରେ ବସି ବ୍ଝଧ ବିଠଲ ରାଜଉଆସ 
ଭଳି ଏକ ପ୍ରାସାଦ ଚାହିଲେ । କୁଡ଼ିଆ ସ୍କାନରେ ଏକ ବଡ଼ ଉଆସ ଠିଆ ହେଲା । ତା'ପରେ 
ଭାବିଲେ ଏତେ ବଡ଼ ଘରେ ସୁନା, ରୂପା, ହୀରା, ନୀଳା, ମୋତି ପ୍ରଭୃତି ରହିବା ଦରକାର | 
ଚାହୁଁ ଚାହୁଁ ଘର ମୂଲ୍ୟବାନ୍‌ ଧାତୁରେ ପରିପୂର୍ଣ ହୋଇଗଲା | ବୃଦ୍ଧ ପୁଣି ଚାକରବାକର ଓ 
ଦାସଦାସୀ ଚାହିଁଲେ । ସେମାନେ ଆସି ଯୋଡ଼ ହସ୍ତରେ ଠିଆହେଲେ । ବୃଦ୍ଧ ଆନନ୍ଦରେ 
ଅଧୀର ହୋଇ ପଡ଼ିଲେ । ମନକୁ ଅନେକ ଭାବନା, ଦୁର୍ଭାବନା ଆସୁଥାଏ । ବ୍ଦ ହଠାତ୍‌ 
ଭାବିଦେଲେ, ଭୂମିକପ ହେଲେ କ'ଣ ହେବ ? ତତ୍କ୍ଷଣାତ୍‌ ପ୍ରଚଣ୍ଡ ଭୂମିକଥ ହେଲା | ପ୍ରାସାଦ 
ଭାଙ୍ଗିରୁଜି ମାଟିରେ ମିଶିଗଲା । ବୃ ବିଠଲ ଦାସଦାସୀମାନକ୍କ ସହ ମୃତ୍ୟୁବରଣ କଲେ । 
ବିୟୋଗରେ ହିଁ ତାକ୍କ କାମନାରେ ଅନ୍ତ ହେଲା । 

ଅନ୍ୟ ଏକ ପୌରାଣିକ କାହାଣୀ | ମୁନି ହୟଗ୍ରୀବ ରାଜର୍ଷି ଜନକଙ୍କ ଭେଟିଲା 
ପରେ ମହର୍ଷି ନାରଦଙ୍କ ନିକଟକୁ ଗଲେ । କହିଲେ, ଜନକ ବିଷୟବାସନାକୁ ଜାବୋଡ଼ି 
ଧରିଛନି । ଆପଣ ତାଙ୍କ ଏତେ ପ୍ରଶଂସା କରୁଛି କାହିଁକି ? ଜନକ କାମନା ବାସନା ତ୍ୟାଗ 
କରି ବନରେ ତପସ୍ୟା କଲେ ତାଙ୍କର ମୋକ୍ଷ ସୁଗମ ହୁଅନା | 

ନାରଦ ମୁନିଙ୍କ କହିଲେ, ଆପଣ କିଛି ଦିନ ଜନକଙକ୍କ ସହ ଏକତ୍ର ବାସ କରନ୍ଧୁ | 
ତେବେ ଆପଣ ତାଙ୍କର ଅସଲ ସ୍ଵରୂପ ଜାଣିପାରିବେ । ନାରଦଙ୍କ କଥାରେ ହୟଗ୍ରୀବ 
ଜନକକ୍କର ଅତିଥ୍‌ ହେଲେ | ରାଜନଅରର ଏକ ସ୍ଵତନ୍ଧ କକ୍ଷରେ ରହିଲେ | ବାଙ୍କର ସଞ୍ପତି 
ମଧ୍ୟରେ କମଣ୍ଡଳୁ ଓ କେତେଖଣ୍ଡ କଉପୁନୀ ! 

ଦିନେ ମୁନି ଜନକକ୍କ ସହ ରାଜସଭାରେ ବସିଥାନି । ରାଜକାର୍ଯ୍ୟ ଚାଲିଥାଏ । 
ହଠାତ୍‌ ନଅରରେ ଅଗ୍ନିକାଣ୍ଡ ଘଟିଲା | ପୁରବାସୀଗଣ ବ୍ୟସ୍ତ ଓ ବ୍ୟଥ୍ତ ହୋଇ ପାଟିତୁଣ୍ଡ 
କରୁଥାଅନି । ଏହା ଦେଖ୍‌ ହୟଗ୍ରୀବ ନିଜ କକ୍ଷକୁ ଦୌଡ଼ିଲେ । କମଣ୍ଡଳୁ ଓ କଉପୂନୀ 
କେତେଖଣ୍ଡ ଧରି ରାଜସଭାକୁ ଫେରି ଆସିଲେ | ଦେଖୁଲେ, ଜନକ ଅବିଚଳିତ ଭାବେ 
ନିଜର ରାଜକାର୍ଯ୍ୟ କରି ଚାଲିଛନି । ସାମାନ୍ୟ ବିବ୍ରତ ହେବାର ଲକ୍ଷଣ ତାଙ୍କ ମୁହଁରେ 
ପ୍ରକାଶ ପାଉ ନ ଥାଏ । ହୟଗ୍ରୀବ ଆଶ୍ଚର୍ଯ୍ୟ ହୋଇ ଜନକଙ୍କ ଚାହିଁଥାନ୍ତି । 

ଏହି ସମୟରେ ମହର୍ଷି ନାରଦ ସେଠାରେ ପହଞ୍ଚଗଲେ । ମୁନିଙ୍କୁ କହିଲେ, ଆପଣ 
ବନବାସୀ; ସଂସାରର ସବୁକିଛି ତ୍ୟାଗ କରିଛି । ଅଥଚ କେତେଖଣ୍ଡ ପୂରୁଣା କଉପୁନୀ ଓ 
କମଣ୍ଡଳୁ ଲୋଭ ଛାଡ଼ି ନ ପାରି ବିକଳରେ ସେଗୁଡ଼ିକୁ ଉଦ୍ଧାର କରିବାକୁ ଦୌଡ଼ିଲେ । 
ଜନକଙ୍କର ରାଜନଅର ଜଳିପୋଡ଼ି ଧ୍ବଂସ ହୋଇଗଲା । ତଥାପି ସେ ଅବିଚଳିତ ଓ ନିର୍ବିକାର । 

ତେଣୁ ସର୍ବସ୍ବ ତ୍ୟାଗ କରି ବନବାସୀ ହେବାର ଲାଭ କ'ଣ ? ମୁନି ହୟଗ୍ରୀବ ଲଜିତ 
ହେଲେ ଓ ଜନକଙ୍କ ଭୂରି ଭୂରି ପୁଶଂସା କଲେ । ଅଗ୍ନିକାଣ୍ଡ ମହର୍ଷି ନାରଦଙ୍କ ମାୟାବଳରେ 

ଭଜ ଗୋବିନ୍ଦମ୍‌ ୫୫ 


ସୃଷ୍ଟି ହୋଇଥଲା | ତାଙ୍କ ଶୁଭ ଦୃଶ୍ଚି ବଳରେ ପୁନଶ୍ଚ ପୂର୍ବ ଶ୍ରୀ ଫେରିଆସିଲା | ଜନକ ନିଜର 
ସୁଖର କାରଣ ସମ୍ବନ୍ଧରେ କହିଛନି - 
'"ସୁ ସୁଖଂ ବତ ଜୀବାମି ଯସ୍ୟ ମେ ନାସ୍ଚି କାଞ୍ଚନ 
ମିଥୂଳାୟାଂ ପ୍ରଦୀପ୍ତାୟାଂ ନ ମେ ଦହ୍ୟତି କିଞ୍ଚନ | ' 
ଅର୍ଥାତ୍‌ - ମୋ ନିଜର କିଛି ନାହିଁ; ତେଣୁ ମୁଁ ପ୍ରକୃତରେ ସୁଖୀ | ସାରା ମିଥୂଳା 
ଜଳିପୋଡ଼ି ଧ୍ବଂସ ହେଲେ ମଧ୍ୟ ମୋର କିଛି ଯାଏ ଆସେ ନାହିଁ । ସର୍ବପଲ୍ଲୀ ରାଧାକ୍ତିଷ୍ଠନ 
କହିଛନି - “ Desire is never satisfied by enjoyment of the objects 
of desire; it grows more and more as does the fire to which 
fuel is added.” 
ଇନ୍ଦ୍ରିଯୟଭୋଗ୍ୟ ସୁଖ ବିଇଞ୍ଚ୍‌ ବା କୁଣ୍ିଆସଦୃଶ । ଖୁବ୍‌ ଜୋର୍‌ରେ କୂଣ୍ାଇଲେ ତାହା 
ଆନନ୍ଦ ଦିଏ; କିନୁ ଚର୍ମରୋଗ କ୍ରମଶଃ ବୃଦି ପାଏ | ଥରେ ଏହି ସୁଖ ଭୋଗ କଲାପରେ 
ମଣିଷ ଦୂରେଇ ଦେବାକୁ ଚାହିଲେ, ସେ ସେଥୂରେ ଅଲକ୍ଷ୍ୟରେ ଅଧକ ଛନ୍ଦି ହୋଇପଡ଼େ । 
ଯେଉଁମାନେ କାମନା ବାସନୀର ଦାସ, ସେମାନେ ସଂସାରରେ ସମସ୍ତଙ୍କର ଦାସ 
ହୋଇଯାଆନି | ଅପରପକ୍ଷରେ ଯେଉଁମାନେ ଏହି ସବୁର ଉର୍ଶ୍ବରେ ବା କାମନା ବାସନାକୁ 
ନିଜର ଦାସୀ କରିପାରିଛନି, ସମସ୍ତ ଜଗତ ସେମାନଙ୍କ ନିକଟରେ ଦାସତ୍ବ ସ୍ଵୀକାର କରିଛି । 

ଅଗ୍ରେ ବହିଃ ପୃଷ୍ଷେ ଭାନୁଃ 

ରାତ୍ରୌ ଚିବୂକସମର୍ପିତଜାନୃଃ | 
କରତଳ ଭିକ୍ଷସ୍ତରୂତଳ ଚାସ - 

ସଦପି ନ ମୁଞ୍ଚତ୍ୟାଶାପାଶଃ ॥ 


ଭଜ ଗୋବିନ୍ଧଂ......... ॥୧୬॥ 


ଅର୍ଥ - ତପସ୍ବୀ ଶୀତର ପ୍ରକୋପରୁ ରକ୍ଷା ପାଇବା ପାଇଁ ଅଗ୍ନି ସମ୍ମୁଖରେ କିମ୍ମା 
ସୂର୍ଯ୍ୟକିରଣରେ ବସେ। ଗରମ ବସ୍ବ ଅଭାବରେ ଦୁଇଆଣ୍ଟୁ ମଧ୍ଯରେ ମୁଣ୍ଡ ଗୁଞ୍ଜି ରାତ୍ରି ବିତାଏ । 
କରପତ୍ରରେ ଭିକ୍ଷା ଗ୍ରହଣ କରି ବୃକ୍ଷ ମୂଳରେ ଆଶ୍ରୟ ନିଏ । ତଥାପି ସେ ଆଶାର ବନ୍ଧନରୁ 
ନିଜକୁ ମୁକ୍ତ କରିପାରେ ନାହିଁ । 

ଭାଷ୍ୟ - ପଞ୍ଚଦଶ ଶ୍ଲୋକରେ ଆଲୋଚନା କରାଯାଇଛି ଯେ ମୃତ୍ୟୁ ପାଇଁ 
ଅପେକ୍ଷାରତ ବୃଦ୍ଧ କିପରି ଆଶା ପରିତ୍ୟାଗ କରିପାରୁ ନାହିଁ । ସନ୍ଧ୍ୟାସୀର ଅବସ୍ଥା ମଧ୍ଧ 
ତଦନୁରୂପ । ସେ ସଂସାରର ସମସ୍ତ ବିଳାସପୂର୍ଣ ସାମଗ୍ରୀ ପରିହାର କରିଛି । ତା'ର ମୁଣ୍ଡ 
ଗୁଞ୍ଜିବାକୁ ଘର ନାହିଁ, ପେଟକୁ ଦାନା ନାହିଁ, ଦେହ ପାଇଁ ବସ୍ବ ଖଣ୍ଡେ ନାହିଁ । ଶୀତର ଦାଉରୁ 
ରକ୍ଷା ପାଇବା ପାଇଁ ସୂର୍ଯ୍ୟତାପ ଓ ଅଗ୍ନି କେବଳ ଆଶା ଭରସା | ଅସହ୍ୟ ଥଣ୍ଡା ଯୋଗୁଁ ଗୋଡ଼ 
ଲମାଇ ଶୋଇ ନ ପାରି ଦୁଇଅଃଣୁ ମଧ୍ୟରେ ମୁଣ୍ଡ ରଖୁ ରାତ୍ରି କଟାଉଛି । ଆଜି ଅର୍ଵଭୂକ୍ତ । 
ଆସନ୍ତାକାଲି ଭୋଜନ ମିଳିବ କି ନାହିଁ ତାହା ଦାତାର ଦୟା ଉପରେ ନିର୍ଭର କରେ | ଯଦିଓ 
ସଂସାରରେ ବଞ୍ଚରହିବା ପାଇଁ ଉପର୍ଯ୍ୟୁକ୍ତ ଆବଶ୍ୟକତାଗୁଡ଼ିକୁ ସେ ତ୍ୟାଗ କରିଛି, ତଥାପି 
ଆଶାରୂପକ ରଢୁକୁ ଛିଡ଼ାଇପାରି ନାହିଁ । ସଂସାରର ଭୋଗ୍ୟ ବସ୍ତୁକୁ ଦୁରେଇ ଦେଲେ ଜଣେ 
ସନ୍ଧ୍ୟାସୀ ଭଳି ଦୁନିଆକୁ ପ୍ରତ୍ୟୟ ହୋଇପାରେ; କିନୁ ସକଳ ବାହ୍ୟସୁଖ ଓ ଆସଲ୍ତି ପରିତ୍ୟାଗ 
ନ କଲେ ସେ ଭଣ୍ଡ ସନ୍ନ୍ୟାସୀ ହୋଇ ରହିଯିବ ! ଏହା ଅସୁରଙ୍କର ତପସ୍ୟା ସହ ସମାନ । 
ଆଶା ଓ ଲୋଭକୁ ଜଳାଞ୍ଜଳି ଦେବାକୁ ହେଲେ ମାନସିକ ଦୃଢ଼ତା ଦରକାର । 

ଏଠାରେ ଗୋଟିଏ କାହାଣୀ କହୁଛି । ଏକଦା ଜଣେ ରାଜା ପାରିଧ୍‌ରେ ଯାଇଥନି । 
ହଠାତ୍‌ ସେ ଗୋଟିଏ ହିଂସ୍ର ବ୍ୟାଘ୍ର ଓ ତାର ତିନୋଟି ଛୁଆ ହାବୁଡ଼ରେ ପଡ଼ିଲେ ! ସେ 
ପ୍ରାଣବିକଳରେ ଦୌଡ଼ିବାକୁ ଲାଗିଲେ । ଦୌଡ଼ୁ ଦୌଡୁ ସେ ଏକ ଗଭୀର, ଅନ୍ଧକାରାକନ୍ତ 
ପରିତ୍ୟକ୍ତ ବା ମଧ୍ୟକୁ ଖସି ପଡ଼ିଲେ । ବାମ୍ପୀର କଡ଼ରୁ ବାହାରିଥିବା ଗୋଟିଏ ଗଛର 
ଡାଳକୁ ଧରି ଝୁଲି ରହିଲେ | ଉପରେ ବାଘ ଜଗିବସିଥାଏ | ଛୋଟ ଗଛଟି ରାଜାଙ୍କର ଓଜନ 

ଭଜ ଗୋବିନ୍ଦମ୍‌ ୫୭ 


ସମ୍ଭାଳିବାକୁ ଅକ୍ଷମ | ଦୁର୍ଯୋଗକୁ ପାଣିଭିତରେ କୂମ୍ଭୀରଟିଏ ପାଟି ମେଲାଇ ବସିଛି । ଡାଳ 
ଭାଙ୍ଗ ପଡ଼ିଲେ ରାଜା ସିଧା କୁମ୍ଭୀର ମୁହଁରେ ପଡ଼ିବେ । ଏତିକିରେ ତାଙ୍କ ବିପରିରେ ପରିସମାପ୍ତି 
ଘଟି ନାହିଁ । ଯେଉଁ ଡାଳଟି ଧରି ରାଜା ଓହଳିଛନି, ସେହି ଡାଳରେ ଏକ ବିଷାକ୍ତ ଗୋଖର 
ସାପ ମଧ୍ଯ ଅଛି । ସେ ରାଜାଙ୍କ ଦଂଶିବାକୁ ଏକଲୟରେ ଚାହିଁଛି । ସତେଯେପରି 
ଯମଦ୍ତମାନେ ତାଙ୍କ ଚାରିକଡ଼ରେ ଘେରି ବସିଛନ୍ତି । ମୃତ୍ୟୁମୁହଁରୁ ଖସିବାର ଲେଶମାତ୍ର 
ସମ୍ଭାବନା ନାହିଁ | ଏପରି ଘଡ଼ିସନ୍ଧି ମୁହୂର୍ଗରେ ବାପ ଉପରେ ଥୁବା ମହୁଫେଣାରୁ ଦୂଇବୁନ୍ଦା 
ମହୁ ତଳକୁ ଖସି ପଡୁଛି । ସେହି ମହୁଫେଣାରେ କୌଣସି ଏକ ବିଷାକ୍ତ କୀଟ ତାହାର 
ଗରଳ ପୂର୍ବରୁ ଛାଡ଼ି ଦେଇଥ୍‌ବାରୁ ସମଗ୍ର ମହୁ ହଳାହଳ ପାଲଟିଯାଇଛି | ତାହା କିଏ ବା 
କିପରି ଜାଣିବ ? ରାଜା ଜାଣୁଛନି ଯେ ମୃତ୍ୟୁ ଅନିବାର୍ଯ୍ୟ । ଆଉ ନିସ୍ତାର ନାହିଁ। ତଥାପି ସେ 
ଜିହ୍ଵାଲାଳସାକୁ ଦମନ କରିପାରି ନାହାନି । ସେ ଝୁଙ୍କତଡ଼ି ତଳକୁ ଖସୁଥ୍‌ବା ମହୁଜୁ ଜିଭ 
ବଢ଼ାଇ ଦେଇଛନି । ତା'ପରେ ସବୁ ଶେଷ । କବିବର ରାଧାନାଥଙ୍କ କବିତାରେ ଅନୁରୂପ 
ଚିନଛାଧାରା ଦେଖୁବାକୁ ମିଳେ । 
“ଦେଖ ଦେଖ ଅଗ୍ରତେ ସରସୀ ଜଳେ 
ପଡ଼ି ମଣ୍ଡକ କୁର ଅହି କବଳେ 
ବିକଳେ ରାବୁ ରାବୁ ଉର୍ଚ୍ଚେ ଉତ୍କୀନ 
ଉହୁଁକି ଶିଶୁ କଙ୍କ ଦିଏ ଗିଳିଣ | 
କାଳ କବଳେ ସିନା ଏ ରୂପେ ଭାଇ 
ଆରତେ ନର ଘାରି ହେଉଣ ଥାଇ |” 
ଡାକ୍ତରଖାନାରେ ଜଣେ ଭିକ୍ଷୁକ ଚିକିତ୍ସା ପାଇଁ ଭର୍ରି ହୋଇଥାଏ | ଡାକ୍ତରମାନଙ୍କ 
ଶତ ଚେଷ୍ଟା ସତ୍ତ୍ଵେ ଅବସ୍ଥାରେ ଉନ୍ନତି ହେଲା ନାହିଁ। ମୃତ୍ୟୁ ଆସନ୍ଧ । ଏହି ଖବର ପାଇ 
ଜଣେ ପାଦ୍ରି ପରମାତ୍ସାଙ୍କ ଅନିମ ପ୍ରାର୍ଥନା କରାଇବା ପାଇଁ ଭିକାରି ନିକଟରେ ପହଞ୍ଚଲେ । 
ପାଦ୍ରି ଦୁଇହାତ ଯୋଡ଼ି ପରମାତ୍ସାଙ୍କ ଡାକିବାକୁ ରୋଗୀକୁ କହିଲେ । ରୋଗୀ କିନୁ 
ଗୋଟିଏ ହାତ ଉଠାଇଲା 1 ଅନ୍ୟ ହାଚଟି ମୁଠା ହୋଇଥାଏ | ପାଦ୍ରି ବାରତ୍ମାର ଦୁଇହାତ 
ଯେଡ଼ିବା ପାଇଁ ଅନୁରୋଧ କରୁଥାନି ! 
ଶେଷରେ ଅତି ଧୀର କଣ୍ଠରେ ଭିକାରିଜଣକ କହିଲା, ସେ ଅନ୍ୟ ହାତଟିର ମୁଠା 
କଦାପି ଖୋଲିବ ନାହିଁ । ଏତିକି କହି ଭିକାରିଟି ଟଳି ପଡ଼ିଲା ! ମୃତ ରୋଗୀଟିର ହାତ ମୁଠା 
ଖୋଲି ଦେଖୁବାରୁ ତାହା ମଧ୍ୟରେ କିଛି ମଇଳା ଟଙ୍କା ଥ୍ବାର ଦେଖାଗଲା ! 

#୮ ଭଜ ଗୋବିନ୍ଦମ୍‌ 


ଭିକାରି ଜାଣୁଛି ଯେ ସେ ମରିବାକୁ ଯାଉଛି; କିନୁ ପଇସାର ମମତା ଛାଡ଼ି ପାରୁ 

ନାହିଁ । ଏହାହିଁ କାମନା, ଆଶା ଅଥବା ଲୋଭ । ଏହି ସ୍ମିତି ପ୍ରାୟ ସବୁ ଲୋକଙ୍କ ପାଖରେ 
ଅଛି । ଶେଷ ପ୍ରାଣବାୟ୍‌ ଚାଲିଥ୍‌ବା ପର୍ଯ୍ୟନ୍ତ ମଣିଷର ଆଶା ଥ୍‌ବ | ସଂସାର ଅନିତ୍ୟ ଓ 
ଦୁଃଖପୂର୍ଣ୍ଣ । ଆଶା ମଣିଷକୁ ଦୁଃଖୀ କରାଏ । ଆଶା ପୂର୍ଣ୍ଣ ହେବାର ସମ୍ଭାବନା ନ ଥାଇ 
ମନରେ ଆଶାର ଉଦ୍ରେକ ହେଲେ ତାହା ମଣିଷକୁ ଅମଣିଷରେ ପରିଣତ କରେ ଓ ସେ 
କୂପଥଗାମୀ ହୁଏ । ଆଶାର ଅନ୍ତ ନାହିଁ। ସେ ସର୍ବଦା ଶାଖାପ୍ରଶାଖା ମେଲାଇ ବଢ଼ି ଚାଲେ । ଏ 
ଭବ ସଂସାର ଏକ ମାଠିଆସଦୃଶ । ଆମ ପରିବାର ହେଉଛି ମାଠିଆର କ୍ଷୁଦ୍ର ମୁହଁ । 
କାମନାଗୁଡ଼ିକ ଖଦ୍ୟସାମଗ୍ରୀ | ସଂସାରରୂପକ ମାଠିଆ ମଧ୍ଯରୁ କାମନାରୂପକ ସୁସ୍ଵାଦୁ ଖାଦ୍ୟ 
ସଂଗ୍ରହ କରିବାରେ ଆମ୍ଭେମାନେ ବ୍ୟସ୍ତ । ଏହି କାମନାଗୁଡ଼ିକୁ ତ୍ୟାଗ କରିପାରିଲେ ଆମ୍ଭେ 
ସଂସାରରେ ସ୍କନ୍ଦ ଭାବେ ଜୀବନ ବିତାଇ ପାରନ୍ତେ | ଅନ୍ୟତ୍ର ମଣିଷର କାମନା 
ବାସନାଗୁଡ଼ିକୁ ବନସ୍ତ ସହ ତୁଳନା କରାଯାଇଛି । ପ୍ରତ୍ୟେକ କାମନା ଗୋଟିଏ ଗୋଟିଏ 
ବୃକ୍ଷ । କାମନାର ବନସ୍ତ ଅତୀବ ଭୟଙ୍କର ¦ ଏହି ବନସ୍ତରୁ ଗୋଟିଏ ବୃକ୍ଷ କାଟିଲେ କିଛି 
ଲାଭ ମିଳିବ ନାହିଁ । ସମଗ୍ର ବନରାଜିକୁ କାଟି ସଫା କରିବାକୁ ହେବ | ତା ହେଲେ ପରମ 
ଲକ୍ଷ୍ୟ ପ୍ରାପ୍ତି ସହଜ ହେବ । ଯଥାର୍ଥରେ 'ଧନ୍ଭାପଦ'ରେ କୂହାଯାଇଛି- 

“ବନଂ ଛିନ୍ଦଥ ମା ରୁକ୍ଖଝଂ ବନତୋ ଜାୟତୀ ଭୟମ୍‌ 

ଛେର୍ଵା ବନଂ ଚ ବନଥଂ ଚ ନିବ୍ବନା ହୋଥ ଭିକ୍ଖବେ | ”' 
ବ୍ୟାସକବି ଫକୀରମୋହନ ଯଥାର୍ଥରେ କହିଛନ୍ତି - 

"ଜ୍ଞାନୀ ତାପସ ଶୂର କବି, ବିବିଧ ଶାସ୍ବ ଅନୁଭବୀ 

ଲୋଭ ହସ୍ତରୁ ପରିତ୍ରାଣ,ପାଇ ନାହାନି କେହି ଜାଣ ।" 

କ୍ର୍ତେ ଗଙ୍ଗାସାଗରଗମନଂ 
ବତପରିପାଳନମଥବା ଦାନଂ | 
ଜ୍ଞାନ ବିହୀନଃ ସର୍ବମତେନ 
ଭଜତି ନ ମୁଲିଂ ଜନ୍ମଶତେନ ॥ 
ଭଜ ଗୋବିନ୍ଦଂ........ ॥୧୭॥ 


ଅର୍ଥ- ତୀର୍ଥଯାତ୍ରାରେ ଯାଇ ଜଣେ ଗଙ୍ଗାସାଗର ଆଦି ପୁଣ୍ୟସ୍ମଳୀ ପର୍ଯ୍ୟଟନ 
କରିପାରେ କିମତ୍ମା ବ୍ରତ, ଉପବାସ, ଦାନ, ଧର୍ମ ପ୍ରଭୃତି କରିପାରେ ! ଆଧ୍ୟାତ୍ଧିକ ଜ୍ଞାନ ଲାଭ ନ 
କରି ଏପରି ବାହ୍ୟ ଉପଚାର ବା ସାଧନା ସେ ଶହେ ଜନ୍ମ କଲେ ମଧ୍ୟ ସଂସାରରୁ ମୁଲି ଲାଭ 
କରିପାରିବ ନାହିଁ । 

ଭାଷ୍ୟ- ଜଣେ ତୀର୍ଥଯାତ୍ରାରେ କାଶୀ, ବଦ୍ରିନାଥ, ପୁରୀ, ଦ୍ଵାରକା ଓ ରାମେଶ୍ବରମ୍‌ 
ଭଳି ପବିତ୍ର ସ୍ଥାନ ଦର୍ଶନ କରି ସେଠାରେ ଦେବଦେଦୀଙ୍କ ପୂଜାର୍ଚ୍ଚନା ସହ ଦାନ ଇତ୍ୟାଦି 
କଲେ ମନରେ ଧର୍ମଭାବ ସୃଷ୍ଟି ହେବା ସ୍ଵାଭାବିକ । ଗଙ୍ଗାସ୍ମାନ, ବ୍ରତ, ଉପବାସ ଓ ସନ୍ଧ୍ୟାସ 
ଜୀବନ ଯାପନ କରିବା ଦ୍ଵାରା ମନୁଷ୍ଯର ମନ ସ୍ଵତଃ ଭଶ୍ଵରାଭିମୁଖୀ ହୁଏ । ଶଶ୍ବର ପ୍ରାପ୍ତି 
ପାଇଁ ଏହା ଯଥେଷ୍ଟ ନୁହେଁ । ବିଦ୍ୟାଭ୍ୟାସ କରିବା ଗୋଟିଏ କଥା, କିନୁ ସେଥୁରୁ ପ୍ରକୃଚ ଜ୍ଞାନ 
ଆହରଣ କରିବା ଅନ୍ୟ ଏକ କଥା । ଜଣେ ଗୁଣୀ, ଜ୍ଞାନୀ ଓ ପଣ୍ଡିତ ହୋଇପାରେ, ଭାଷଣ 
ଏବଂ ପ୍ରବଚନ ଦ୍ଵାରା ଶ୍ରୋତାଙ୍କ ମନ୍ତ୍ରମୁଗ୍ଧ ରଖୁପାରେ; ତାହାର ଅର୍ଥ ନୁହେଁ ଯେ ସେ 
ସାଂସାରିକ ମୋହମାୟାରୁ ମୁକ୍ତ ଓ ଏଁଶ୍ଵରୀୟ ଜ୍ଞାନର ଅଧୂକାରୀ | ଏପରି ବାହ୍ୟାଡ଼ମ୍ମର 
ଦ୍ଵାରା ସେ ସମ୍ଭୀନ ଓ ପ୍ରତିଷ୍ଠା ଲାଭ କରିପାରେ; କିନୁ ଜୀବନ୍ଧକ୍ତ ହେବା ଅସମ୍ଭବ | ଗୀତାରେ 
ଷୋଡ଼ଶ ଅଧ୍ୟାୟରେ ଯଥାର୍ଥରେ କୁହାଯାଇଛି- 

“ ଆତ୍ସଂଭାଦିଚାଃ ସ୍ତବ୍ଧା ଧନମାନମଦାନ୍ତିତାଃ 
ଯଜନ୍ତେ ନାମଯଜ୍ଞୈସ୍ତେ ଦମ୍ଭେନାବିଧ୍ପୂର୍ବକମ୍‌ ।''( ୧୬/୧୭) 

ଅର୍ଥାତ୍‌ - ଆତୃପ୍ରବଞ୍ଚକ, ଜିଦ୍ଖୋର, ଗର୍ବୀ ଓ ଧନାଢ଼୍ୟ ବ୍ୟକ୍ତିମାନେ କେବଳ 
ଆତ୍ସବଡ଼ିମା ତଥା ବାହ୍ୟାଡ଼ମ୍ର ପ୍ରଦର୍ଶନ ପାଇଁ ଦାନ ଓ ଯଜ୍ଞ ଇତ୍ୟାଦି କରିଥାନି | ନିଜର 
ଡିଣ୍ଡିମ ପିଟିବା ପାଇଁ ମନ୍ଦିର ନିର୍ମାଣ କରନି ଓ ବଡ଼ ଜାକଜମକରେ ପୂଜାପାଠ କରନି | 
ରାତ୍ରିରେ ମଦ୍ୟପାନ କରି ସକାଳୁ ମନ୍ଦିର ଯାଇ ପୂଜାପାଠ କରିବା ସହ ଏହା ସମାନ । 

ଭଶ୍ଵର ଦର୍ଶନ ସମ୍ବନ୍ଧରେ ରୋମ୍‌ ଦେଶର ଏକ କାହାଣୀ ଏଠାରେ ଉପସ୍କାପନ 
କରୁଛି । ଥରେ ରୋମ୍‌୍ର ସମ୍ଭାଟ୍‌ ହାଡ଼ିଆନ ଇହୁଦୀ ଧର୍ମଯାଜକ ଯୋଶୁଆଙ୍କ ଭଗବାନ୍‌ଙ୍କୁ 
ଦେଖାଇବାକୁ କହିଲେ | ଏହା ଏକ ଅସମ୍ଭବ ବ୍ୟାପାର ବୋଲି ଧର୍ମଯାଜକ ସମ୍ରାଟଙ୍କୁ 


Digitized by srujanika@gmail.com 


୬0 ଭଜ ଗୋବିନ୍ଦମ୍‌ 


ଜଣାଇଦେଲେ । ' ରାଜା ଗୋଜା' | ସେ ସହଜରେ ନିଜ କଥାରୁ ଓହରିଯିବାକୁ ଚାହାନି 
ନାହିଁ । ସେ କ୍ରୋଧାନ୍ଵିତ ହୋଇ ଯୋଷୁଆଙ୍କ ଆଦେଶ ଦେଲେ, ମୋତେ ନିଶ୍ବୟ ଭଶ୍ଵର 
ଦେଖାଇବାକୁ ପଡ଼ିବ | ଧର୍ମଯାଜକ ହଡ଼ବଡ଼େଇ ଗଲେ । ଏହି ସମୟରେ ତାଙ୍କ ମୁଣ୍ଡକୁ ଏକ 
ବୁଝି ଜୁଟିଲା । ସେ ଉଦୁଉଦିଆ ଖରାବେଳେ ସମ୍ରାଟଙ୍କ ଏକ ଖୋଲାସ୍କାନକୁ ନେଇ ସୂର୍ଯ୍ୟଙ୍କୁ 
ନିରୀକ୍ଷଣ କରିବାକୁ ଅନୁରୋଧ କଲେ | ମଧ୍ୟାହୃର ପ୍ରଚୃଣ୍ଡ ସୂର୍ଯ୍ୟକିରଣକୁ ଚାହିଁବା ସମ୍ରାଟ୍‌ 
ପକ୍ଷେ ଦୂଷ୍ଷର ଥୁଲା । ସମ୍ରାଟ୍‌ ନିରୀକ୍ଷଣ କରିପାରିବେ ନାହିଁ ବୋଲି କହିଲେ । 

ଧର୍ମଯାଜକ ସମ୍ରାଟଙ୍କ ବୁଝାଇ ଦେଲେ ଯେ କେବଳ ଗୋଟିଏ ସୂର୍ଯ୍ୟ ନୂହନି, ଅସଂଖ୍ୟ 
ଗ୍ରହ, ନକ୍ଷତ୍ର ତଥା ଇନ୍ଦ୍ର ବରୁଣ ଓ କୂୃବେରସଦୃଶ ଅଗଣିତ ଦେବଦେବୀ ଇଶ୍ଵରଙ୍କ ସେବାରେ 
ନିୟୋଜିତ । ଆପଣ ଯେତେବେଳେ ଗୋଟିଏ ସୂର୍ଯ୍ୟକୁ ଅନାଇପାରୁ ନାହାଛି, ସେତେବେଳେ 
ଯିଏ କୋଟି କୋଟି ସୂର୍ଯ୍ୟର ସମାହାର; ତାଙ୍କୁ ଏତେ ସହଜରେ ଦେଖୁପାରିବେ କିପରି ? 
ସମ୍ରାଟ୍‌ ନିଜ ଆଦେଶ ଭୁଲ ବୋଲି ହୃଦୟଙ୍ଗମ କଲେ । ଆଧାମ୍ଭିକ ଦିଗକୁ ମନ ଆକର୍ଷିତ ନ 
ହେଲେ କ୍ଷମତା ବଳରେ ଭଗବାନ୍‌ଙ୍କ ଦର୍ଶନ ଲାଭ କରିବା ଶତ ସହସ୍ର ଜନ୍ମରେ ମଧ୍ଧ 
ଅସମ୍ଭବ । 

ଏଠାରେ ରାମକୃଷ୍ଠଙ୍କ ଉପଦେଶାବଳୀରୁ ଗୋଟ୍ରିଏ କଥା କହୁଛି | ଥରେ ଦୁଇବନ୍ଧୁ 
ରାତ୍ରି ଉପଭୋଗ କରିବା ଉଦ୍ଦେଶ୍ୟରେ ବାହାରିଲେ । ରାସ୍ତାରେ ଗୋଟିଏ ଧର୍ମମହାସଭା 
ବସିଥ୍ବାର ଦେଖୁଲେ | ସେଠାରେ ଧାର୍ମିକ ତତ୍ଵ ଉପରେ ତର୍କ ଚାଲିଥାଏ । ଜଣେ ବନ୍ଧୁ ଏହି 
ସଭାରେ ବସି ଭଗବାନ୍‌ଙ୍କ ନାମକୀର୍ରନ ଶୁଣିବା ପାଇଁ କହିଲେ । ଅନ୍ୟଜଣକ କିନୁ ନିକଟରେ 
ଥବା ବେଷ୍ୟାଘରକୁ ଯାଇ ରାତ୍ରି ଉପଭୋଗ କରିବାକୁ ଚାହିଁଲେ | କିଛି ସମୟ ତାର୍ତିକ 
ଆଲୋଚନା ଶୁଣିବା ପରେ ପ୍ରଥମ ବନ୍ଧୁଜଣକ ଭାବିଲେ ଯେ ସେ ନିଜେ ସମସ୍ତ ଆମୋଦ 
ପ୍ରମୋଦରୁ ବଞ୍ଚତ ହେଲେ ! ତା'ର ବନ୍ଧୁଟି କେଡ଼େ ଆନନ୍ଦରେ ରାତ୍ରି ବିତାଉଥ୍‌ବେ । 
ଅପରପକ୍ଷରେ ଦ୍ବିତୀୟ ବନ୍ଧୁଜଣକ ନିଜର କୂକର୍ମ ପାଇଁ ଅନୁତପ୍ତ । ସେ ଭାବୁଥାଏ ଯେ 
ବେଦାନିକ ପ୍ରବଚନ ନ ଶୁଣି ଜୀବନରେ ମସ୍ତବଡ଼ ଭୁଲ୍‌ କରିଛି ! ପ୍ରଥମ ବନ୍ଧୁଜଣକ ଧାର୍ମିକ 
ପରିବେଶ ମଧ୍ୟରେ ଥାଇ ସବୁ କୂକଥା ଟିଛା କରୁଥ୍ବା ବେଳେ ଦ୍ଵିତୀୟଜଣକ ପକକିଳ ପରିବେଶ 
ମଧ୍ୟରେ ରହି ଭଶ୍ଵର ଚିଛନରେ ମନୋନିବେଶ କରିଛି । ଗୀତାର କର୍ମଯୋଗରେ 
କୃହାଯାଇଛି - 

“କର୍ମେନ୍ରିୟାଣି ସଂଯମ୍ୟ ଯେ ଆସ୍ତେ ମନସା ସ୍ମରନ୍‌ 
ଇନ୍ଦିୟାର୍ଥାନ୍‌ ବିମୂଢ଼ାତ୍ସା ମିଥ୍ୟାଚାରଃ ସ ଉଚ୍ଚତେ ।' (୩/୬) 

ଅର୍ଥାତ୍‌“ ମୁଖ, ହସ୍ତ, ପାଦ, ପାୟ୍‌ ଓ ଉପସ୍ପଥଏହି ପାଞ୍ଚୋଟି କର୍ମେନ୍ଦ୍ରିୟକୁ ସୁସଂଯତ 
କରି ଯେଉଁ ବ୍ୟକ୍ତି ମନମଧ୍ୟରେ ଇନ୍ଦ୍ରିୟଭୋଗ୍ୟ ବସ୍ତୁକୁ ମାଳାକରି ଜପୁଥାଏ, ସେ ଭଣ୍ଡ ଓ 
ମିଥ୍ୟାଚାରୀ ନୁହେଁ ତ ଆଉ କ'ଣ ? ଏହିପରି ଶତ କାହିଁକି ସହସ୍ର ଜନ୍ମ ବାହ୍ୟ ଉପଚାର 
କଲେ ମଧ୍ୟ ସେ ଭବସାଗରରୁ ନିସ୍ତାର ପାଇପାରିବ ନାହିଁ । 

ସୁରମନ୍ଦିରତରୁମୂଳନିବାସଃ 
ଶୟ୍ୟା ଭୂତଳମଜିନଂ ବାସଃ | 
ସର୍ବ ପରିଗ୍ରହଭୋଗତ୍ୟାଗଃ 
କସ୍ୟସୁଖଂ ନ କରୋତି ବିରାଗଃ ॥ 
ଭଜ ଗୋବିନ୍ଦଂ ......... ॥୧୮॥ 
ଅର୍ଥ - ଦେବ ମନ୍ଦିରରେ ବା ବୃକ୍ଷମୂଳରେ ବାସ କରିବା, ଭୂମି ତଳକୁ ଶଯ୍ୟାକରି 
ଶୋଇବା, ମୃଗଛାଲ ପିନ୍ଧିବା ଓ ସମସ୍ତ ଭୋଗ୍ୟବସ୍ତୁକୁ ସମ୍ପର୍ଣ୍ଣ ଭାବେ ତ୍ୟାଗ କରିବା ଦ୍ଵାରା 
ମନରେ ଯେଉଁ ବୈରାଗ୍ୟଭାବ ଆସେ, ତାହା ବାସ୍ତବରେ କାହାକୁ ସ୍ଵର୍ଗୀୟ ସୁଖ ନ ଦେବ ? 
ଭୋଗ ଅପେକ୍ଷା ତ୍ୟାଗ ହିଁ ଅତ୍ୟଧୂକ ଆନନ୍ଦ ପ୍ରଦାନ କରିଥାଏ । 
ଭାଷ୍ୟ - ଭର୍ଚୃହରିକ୍କ 'ବୈରାଗ୍ୟଶତକ"ର ଓଡ଼ିଆ ଅନୂବାଦରୁ ଏଠାରେ କିଛି ଅଂଶ 
ଉଦ୍ଧାର କରୁଛି । 
"ବାହୁ ତକିଆ ହୁଏ ଶେଯ ଏ ଧରାଚଳ 
ଆକାଶ ସାମିଆନା ପଙ୍ଖା ମଳୟାନିଳ ! 
ଶାରଦ ରଜନୀର ଚନ୍ଦ୍ରମା ଦୀପ ଚାର 
ସଙ୍ଗମ ସୁଖ ମିଳେ ବୈରାଗ୍ୟ ବନିତାର ! 
ଶୟନ କରେ ମୁନି ଆନନ୍ଦ ମନେ ଭରି 
ଏକାଙ୍ଗ ଚକ୍ରବର୍ଭୀ ରାଜାଧ୍ରାଜ ପରି ।' 
ଏଫ୍‌ଟି. ଚେଙ୍କ ଚିଛାଧାରା ଅନୁରୂପ | ସେ କହିଛନି - '“ With only coarse 
rice as meal and only plain water as drink, and only my arm 
as pillow, I still find joy in the midst of these conditions. 
Wealth and honour acquired contrary to righteousness are 
to me like the passing cloud. 
ଷୋଡ଼ଶ ଶ୍ଲୋକରେ ଭଣ୍ଡ ସନ୍ଧ୍ଯାସୀର ଚିତ୍ରଣ କରାଯାଇଛି; କିନୁ ଏହି ଶ୍ଲୋକରେ 
ବାସ୍ତବ ଯୋଗୀ ବା ତ୍ୟାଗୀ ପ୍ରକୃତିରୁ କିପରି ଅଫୁରନ୍ତ ଆନନ୍ଦ ପାଉଛି, ତାହା ବର୍ଣ୍ତନା 
କରାଯାଇଛି | 

୬୨ ଭଜ ଗୋବିନ୍ଦମ୍‌ 


ପୃଥ୍ବୀରେ କେହି ସନୁଷ୍ ନୂହନି | ରାଜା ଚକ୍ରବର୍ଭୀ ପଦ ପାଇ ବ୍ୟାକୁଳ ହୁଏ, ଲକ୍ଷପତି 
କୋଟିପତି ହେବାକୁ ମନ ବଳାଏ; ସୁନ୍ଦରୀ ମହିଳା ବିଶ୍ବସୁନ୍ଦରୀ ଆଖ୍ୟା ନ ପାଇଲେ ହତାଶ 
ହୁଏ ¦ ଜଣେ ଅନ୍ୟଜଣଙ୍କର ଶ୍ରୀ ଦେଖୁପାରେ ନାହିଁ। ଶର୍ଷ୍ୟା ଓ ପରଶ୍ରୀକାଚରତା ଯୋଗୁଁ ତା 
ମନ ଅଶାନିରେ ଭରିଯାଏ। ସୁଖ ଓ ଶାଛି ଏକ ମାନସିକ ଅବସ୍ଥା । ଏହା କୌଣସି ପଣ୍ୟ`ଦ୍ରବ୍ୟ 
ନୁହେଁ ଯେ ଜଣେ ଚାହିଁଲେ କିଛି ବିନିମୟରେ ହାସଲ କରିପାରିବ ! 

ରର୍ଷ୍ୟା ଯୋଗୁଁ ମନୁଷ୍ୟ କିପରି ଭାରଣ୍ଡ ପକ୍ଷୀର ଦଶା ଭୋଗେ; ସେ ସମ୍ବନ୍ଧରେ 
' ପଞ୍ଚଚନ୍ତ୍ର'ର ଏକ ବିଚିତ୍ର କାହାଣୀ ମନକୁ ଆସେ । ସମୁଦ୍ର କୂଳରେ ଗୋଟିଏ ଅଭୁତ ପକ୍ଷୀ 
ବାସ କରୁଥାଏ | ତାହାର ଯୋଡ଼ିଏ ମୁଣ୍ଡ | ଥରେ କୂଳରେ ବୁଲୁବୁଲୁ ଏହି ଭାରଣ୍ଡ ପକ୍ଷୀ 
ଗୋଟିଏ ସୁନ୍ଦର ପାଚିଲା ଫଳ ପାଇଲା ! ଗୋଟିଏ ମୁଣ୍ଡ ଖାଉ ଖାଉ କହିଲା - ଏହାର ସ୍ଵାଦ 
ଅପୂର୍ବ । ସତେ ଯେପରି ଭଗବାନଙ୍କ ପ୍ରେରିତ ଅମୃତ ଫଳ । ଏହା ଶୁଣି ଅନ୍ୟ ମୁଣ୍ଡଟି କହିଲା, 
ମୋତେ କିଛି ଚାଝୁବାକୁ ଦିଅ । ମୁଁ ମୋ ଜିହ୍ନା ଲାଳସା ମେଣ୍ଟାଇବି । ଏହା ଶୁଣି ପ୍ରଥମ ମୁଣ୍ଡ 
କହିଲା - ଆରେ ଭାଇ, ଆମ ଦୃହିଁକ୍ର ତ ଗୋଟିଏ ଉଦର | ତେଣୁ ମୁଁ ଖାଇବା ଯାହା, 
ତୁମେ ଖାଇବା ମଧ୍ୟ ଚାହା | ଦିତୀୟ ମୁଣ୍ଡକୁ ଏହା ବଡ଼ ବାଧୂଲା' | ସେ ଅପମାନରେ ନିଜକୁ 
ଧୂକ୍ଟାର କଲା ଓ ସମୟ ଦେଖୁ ପ୍ରତିଶୋଧ ନେବାକୁ ମନେ ମନେ ପଞ୍ଚଲା। 

ଆଉ ଦିନକର କଥା। ସମୁଦ୍ର କୂଳରୁ ଗୋଟିଏ ବିଷଫଳ ମିଳିଲା । ଦ୍ଵିତୀୟ ମୁଣ୍ଡ ଏହି 
ଫଳକୁ ଖାଇବା ପାଇଁ ଆଗ୍ରହ ପ୍ରକାଶ କଲା । ପ୍ରଥମ ମୁଣ୍ଡ ଯେତେ ବାରଣ କଲେ ମଧ୍ୟ ସେ 
ମାନିଲା ନାହିଁ । କହିଲା - ଆରେ ମୂର୍ର ମୋତେ ଦେଇଥ୍‌ବା ଅପମାନର ପ୍ରତିଶୋଧ ପାଇଁ 
ଏହି ବିଷଫଳ ମୁଁ ନିଶ୍ଚୟ ଖାଇବି । ଏହା କହି ସେ ବିଷଫଳକୁ ଖାଇଲା ଓ ଭାରଞଣ୍ଡ ପକ୍ଷୀର 
ମୃତ୍ୟୁ ହେଲା । 

ଏଠାରେ ଅନ୍ୟ ଏକ ମଜାକାହାଣୀ କହୁଛି । ବହୁବର୍ଷ ତଳେ ଜଣେ ରାଜା ଥଲେ | 
ତାଙ୍କର କୌଣସିଥୂରେ ଅଭାବଂନ ଥାଏ। ଅପ୍ସରାସଦୃଶ ସୁନ୍ଦରୀ ରାଣୀ, ଅଚଳାଚଳ ସମ୍ପତ୍ତି, 
ମନ୍ତ୍ରୀ ପାରିଷଦ, ସୈନ୍ଯସାମନ୍ତ ଦାସଦାସୀ ସବୁଥ୍‌ରେ ଭରପୂର ! ଏସବୁ ସତ୍ତ୍ବେ ରାଜାଙ୍କ 
ମନରେ କେବେ ସୁଖ ନ ଥଲା । ସେଥ୍ପାଇଁ ତାଙ୍କର ଦିବାରାତ୍ଧି ଚିନ୍ତା - କିପରି ସୁଖ ମିଳିବ ? 

ସେ ମନ୍ଧୀ, ପାରିଷଦ ଓ ବିଶ୍ବସ୍ତ ଭୃତ୍ୟମାନଙ୍କ ଡାକି ନିଜ ମନକଥା କହିଲେ । 
ପଚାରିଲେ, ତୁମ ଭିତରୁ କେହି ଉପାୟ ଜାଣିଥ୍‌ଲେ ମୋତେ କୁହ | ଜଣେ ଭୃତ୍ୟ ସାହସ 
କରି କହିଲା! ମହାରାଜ ସଙ୍ଗୀତ ମନରେ ଆନନ୍ଦ ଭରିଦିଏ । ଆପଣ ସକାଳୁ ସଞ୍ଚଯାଏ 
କେବଳ ସଙ୍ଗୀତ ଶୁଣନ୍ତୁ । ରାଜା ଏହା ଶୁଣି ଜୋର୍‌ରେ ଚିଛାର କଲେ। କହିଲେ, କି ଆଶ୍ଚର୍ଯ୍ୟ ! 
ସଙ୍ଗୀତ ମୋତେ ଆନନ୍ଦ ଦେବ ? ଅନ୍ୟ ଜଣେ ଭୃତ୍ୟ କହିଲା, ମଣିମା ¦ ପ୍ରକୃତିର ସୌନ୍ଦର୍ଯ୍ୟକୁ 
ଉପଭୋଗ କରନ୍ତୁ । ସବୁଜ ପୃଥ୍ବୀ, ସୁନେଲି ସନ୍ଧ୍ୟା, ଚାରକାଖଚିତ ଆକାଶ ଓ 

ଭଜ ଗୋବିନ୍ଦମ୍‌ ୬୩ 


ଜ୍ୟୋସ୍ଥାବିଧୌତ ରଜନୀ ଏହା ଆପଣଙ୍କ ମନକୁ ବଦଳାଇ ଦେବ । ଆପଣ ସୁଖ ଶାନି 
ନିଶିତଭାବେ ପାଇବେ । ରାଜା ଆହୂରି ଜୋର୍ରେ ଚିଳାର କରି ଭଣ୍ଡାରଘର ଆଡ଼କୁ 
ଦୌଡ଼ିଲେ । ଭଣ୍ଡାର ରକ୍ଷକ ବିନମ୍ର ସହକାରେ କହିଲା, ଛାମୁ - ମୁଁ ଗୋଟିଏ ଛୋଟିଆ କଥା 
କହିବି । ଆପଣ ଜଣେ ସୁଖୀ ଲୋକକୁ ନଅରକୁ ଡାକି ଆଣନ୍ତୁ । ସେ ପିନ୍ଧିଥ୍ବା କୂର୍ଭାକୁ ଡା 
ଦେହରୁ ଖୋଲି ଆପଣ ପିନ୍ଧନୁ । ଦେଖୁବେ ଏହାଦ୍ଵାରୀ ଆପଣ ସୁଖରେ ଦିନ ବିତାଇବେ । 
କଥାଟା ରାଜାଙ୍କ ମନକୁ ବେଶ୍‌ ପାଇଲା | ସେ ସଙ୍ଗେ ସଙ୍ଗେ ସିପାହିଁମାନଙ୍କୁ ଡାକି 
ଆଦେଶ ଦେଲେ, ଆମ ରାଜ୍ୟରେ ଯିଏ ସବୁଠାରୁ ସୁଖୀ ଲୋକ, ତାକୁ ଶୀଘ୍ର ମୋ ପାଖକୁ 
ଆଣ । ସିପାହିଁମାନେ ରାଜ୍ୟସାରା ବୁଲି ଜଣେହେଲେ ସୁଖୀଲୋକ ପାଇଲେ ନାହିଁ । 
ମନଦୁଃଖରେ ଫେରୁଥାନି ! ଦେଖୁଲେ ଜଣେ ଜଟାଧାରୀ ସନ୍ଧ୍ୟାସୀ ଗୋଟିଏ ଗଛ ମୂଳରେ 
ବସି ନାମକୀର୍ରନ କରୁଛନି ! ତାଙ୍କ ମୁଖମଣ୍ଡଳରୁ ଜ୍ୟୋତି ପ୍ରକାଶ ପାଉଥାଏ । ସିପାହୀମାନେ 
ତାଙ୍କ ପଚାରିଲେ, ମହାତ୍ଛା, ଦୁନିଆରେ ସବୁଠାରୁ ସୁଖୀ ମଣିଷ କିଏ ? ସନ୍ଧ୍ଯାସୀ ଜଣଙ୍କ 
ନିଜେ ବୋଲି କହିଲେ । ସିପାହୀମାନେ ସନ୍ଧ୍ୟାସୀଙ୍କ ରାଜାଙ୍କ ପାଖକୁ ଧରିନେଲେ | ସନ୍ଧ୍ୟାସୀ 
ଜଣଙ୍କ କେବଳ ହସୁଥାନି ଓ ଗୁଣୁଗୁଣୁ ହୋଇ ଭଗବାନ୍‌ଙ୍କ ନାମ ଜପୁଥାନି । ରାଜା 
ସନ୍ଧ୍ୟାସୀଙ୍କ ନିକଟକୁ ଆସି ତୀଙ୍କୁ ପ୍ରଣାମକରି କହିଲେ, ମୁଁ ଆପଣଙ୍କ ଭଳି ସୁଖରେ ରହିବାକୁ 
ଚାହେ | ମୋତେ ଦୟାକରି ଆପଣଙ୍କ ଜାମାଟି ଶାଘ୍ର ଦିଅନୁ । କି ଆଶ୍ଚର୍ଯ୍ୟ ! ଦୁନିଆର 
ସୁଖୀଲୋକଟି ଦେହରେ ଜାମା ଖଣ୍ଡେ ନାହିଁ । ତାର ଦେହଟା ଫୁଙ୍ଗୁଳା । ରାଜା କିଛିକ୍ଷଣ 
ମୁଣ୍ଡରେ ହାତ ଦେଇ ବସିଲେ | ଏହି ଘଟଣା ତାଙ୍କ ମନରେ ପରିବର୍ଭନ ଆଣିଲା । ସେ 
ଜ୍ରମେ ନିରାସକ୍ତ ଜୀବନ ଯାପନ କଲେ | ସର୍ବପଲ୍ଲୀ ରାଧାକ୍ରିଷ୍ଠନ୍‌ କହିଛନି - “' We 
should reduce our wants and be prepared'to suffer in the 
interest of truth. Austerity, chastity, solitude and silence are 
the ways to attain self control.” 
ଏଠାରେ 'ବୈରାଗ୍ୟଶତକ'ର ଏକ ଗ୍ଲୋକ ପ୍ରାସଙ୍ଗକ ମନେହୁଏ | 
“ବୟମିହ ପରିତୁଷ୍ଠା ବଳ୍କଳେସ୍ତଂ ଦୁକ୍‌ଳୈଃ 
ସମଇବ ପରିତୋଷୋ ର ନିର୍ବିଶେଷୋ ବିଶେଷଃ 
ସ ତୁ ଭବ ତୁ ଦରିଦ୍ରୋ ଯସ୍ୟ ତୃଷ୍ଠା ବିଶାଳା 
ମନସି ଚ ପରିତୁଷ୍ଟେ କୋର୍ଥବାନ୍‌ କୋ ଦରିଦ୍ରଃ |” 


ଅର୍ଥତ୍‌ ଓ “ତୁମେ ତୃଷ୍ଟ ହୁଅ ପିନ୍ଧି ସୁଝିନ ବସନ 
ବକଳରେ ତୋଷ ଆମ ମନ; 
ଆମେ ଦୁହେଁ ପ୍ରସନ୍ନତା ଗୁଣରେ ସମାନ 
ମାତ୍ର ଏତିକିରେ ଥାଉ ତୁଳନା ଆମର 

୬୪ ଭଜ ଗୋବିନ୍ଦମ୍‌ 


ଯେତେ ଧନ ମିଳିଲେ ବି ତୁମ ମନ ସବଦା ଅସ୍ଥିର 
ଧନୀ ତୁମେ, ମାତ୍ର ତମ ମନ ଦରିଦ୍ରର 
ଆମେ କିନୁ ସଦା ତୁଷ୍ଟ ମନ 
ଆସୁ ଧନ, ଯାଉ ଚାଲି ଆମ ପକ୍ଷେ ଏ ଦୁହେଁ ସମାନ ।"' 

ଏହାହିଁ ବୈରାଗୀର ଲକ୍ଷଣ । ପୁନଶ୍ଚ କବି ଭର୍ର୍ହରି ରାଜା ଏବଂ ଯୋଗୀଙ୍କ ମଧ୍ୟରେ 
ଯୋଗୀଙ୍କ ଶ୍ରେଷ୍ଠ ବୋଲି ପ୍ରତିପାଦନ କରିଛନି । ବୈରାଗ୍ୟ ପାଇଁ କେବେ ସୁଦିନ ଆସିବ, 
ସେଥ୍ପାଇଁ ସେ ସ୍ଵପ୍ନ ଦେଖୁଛନି - 

' ଖୋଜୁଛି ଏ ମନ କେବେ ସେ ସୂଦିନ ଆସିବରେ ମୋର ଆସିବ 

ସଂସାର ଭୋଗରୁ ରହି ମନ ଦୂରେ ଜାହ୍ନବୀର ତୀରେ ରସିବ, 
ଚାନ୍ଦିନୀ ରାତିରେ ଅତି ପ୍ରଶାନିରେ ବାଲୁକା ଶେଯରେ ବସିବ, 
ଶିବ, ଶିବ, ଗିବ, ବୋଲି କହିହେବ, ପ୍ରେମ ଅଶମନୀରେ ଭାସିବ ।"' 

ଜଣେ ପ୍ରକୃତ ଯୋଗୀ ବା ସନ୍ଧ୍ୟାସୀ ସମସ୍ତ ବାସନା କାମନା ମନରୁ ଦୂରେଇ 

ଦେଇଥାଏ । ଗୀତାର ସାଂଖ୍ୟଯୋଗରେ କୁହାଯାଇଛି- 
" ପ୍ରଜହାତି ଯଦା କାମାନ୍‌ ସର୍ବାନ୍‌ ପାର୍ଥ ! ମନୋଗତାନ୍‌ 
ଆତ୍ନ୍ୟେବାତ୍ଛନା ତୁଷ୍ଟଃ ସ୍ପିତପ୍ରଜ୍ଞସ୍ଥଦୋଚ୍ୟତେ ।"' ( ୨୫୫) 

ଅର୍ଥାତ୍‌ - ହେ ଅର୍ଜୁନ, ବ୍ୟକ୍ତ ଯେତେବେଳେ ମାନସିକ କଳ୍କନାରୁ ସଂଜାତ ସମସ୍ତ 
ଇନ୍ଦୁ ୟଭୋଗ ଲାଳସା ତ୍ୟାଗ କରେ ଏବଂ ଅନ୍ତରାତ୍ଵାରେ ଆନନ୍ଦ ଲାଭ କରେ, 
ସେତେବେଳେ ତାକୁ 'ସ୍ପିତପ୍ରଜ୍ଞ' କୁହାଯାଏ । ଉତ୍ତାପ ଯେପରି ଅଗ୍ନିର ସହଜାତ ଗୁଣ, ଆନନ୍ଦ 
ସେହିପରି ଆତ୍ଛାର । ଆଚ୍ଛା ଆନନ୍ଦମୟ ।! ଏହା ନ ଜାଣି ଅଜ୍ଞାନମାନେ ବାହ୍ୟ ପଦାର୍ଥରେ 
ଆନନ୍ଦ ଖେଜନି। ତାହାହିଁ କ୍ରାମନା | ମନରୁ କାମନା ଅପସରି ଗଲେ, ମନ ଦିବ୍ୟ ଆନନ୍ଦରେ 
ଭରିଯାଏ । ଆତ୍ସସୁଖରେ ମଜି ରହିଥୁବା ଜ୍ଞାନୀମାନେ ହିଁ ସ୍ପିତପ୍ରଜ୍ଞ । ବସ୍ତୁବାଦୀମାନେ ଯୁକ୍ତି 
କରନି ଯେ କାମନା ବାସନା ଲୋପ ପାଇଲେ ଜଣେ କର୍ମକ୍ଷେତ୍ରରେ ଦକ୍ଷତା ହାସଲ 
କରିପାରିବ ନାହିଁ । ଏହି ଧାରଣା ଭ୍ରମାତ୍ସକ । ଅନାସକ୍ତ ଭାବେ କଉଁବ୍ୟ ପାଳନ କଲେ 
କର୍ମଦକ୍ଷତା ବୃଧି ପାଏ । 

ଅଜ୍ଞତାରୁ ଅହଙ୍କାରର ସୃଷ୍ଟି । ଅହଂକାରରୁ କାମନା ବାସନା, ଆସକ୍ତି, ମୋହ ଓ 
ମମତା ପ୍ରଭୃତିର ଜନ୍ମ । ଅହଙ୍କାର ମନରୁ ଦୁର ହୋଇ ଦିବ୍ୟଭାବ ପ୍ରକାଶ ପାଇଲେ, ଅଜ୍ଞାନ 
କୁହୃଡ଼ିସଦୃଶ ମିଳାଇଯାଏ । ଥରେ ଅହଙ୍କାର ଲୋପ ପାଇଲେ, ହୃଦୟ ଶୁ ଓ ନିର୍ମଳ ହୁଏ | 
ଆଚ୍ଧ ଅନୁଭୂତି ଲାଭ ସହଜ ହୁଏ ଓ ବ୍ୟକ୍ତି 'ସ୍ପିତପ୍ରଜ୍ଞ' ହୁଏ । 

ଯୋଗରତୋ ବା ଭୋଗରତୋ ବା 
ସଙ୍ଗରତୋ ବା ସଙ୍ଗବିହୀନଃ | 
ଯସ୍ୟ ବ୍ରହ୍ମଣି ରମତେ ଚିତ୍ତଂ 
ନନ୍ଦତି ନନ୍ଦତି ନନ୍ଦତ୍ୟେବ॥ 
ଭଜ ଗୋବିନ୍ଦଂ......... ॥ ୧୯॥ 

ଅର୍ଥ - କେହି ଯୋଗ ସାଧନାରେ ରତ ରହୁ କିତ୍ମା ଭୋଗବିଳାସରେ ନିମଜିଥାଉଁ, 
ସଙ୍ଗ ସୁଖରେ ମାତି ରହୁ ଅଥବା ଲୋକାରଣ୍ୟରୁ ଦ୍‌ରେଇଯାଇ ନିର୍ଜନ ବାସ କରୁ; ଯଦି 
ତାହାର ମନ ସର୍ବଦା ପରମବ୍ରହ୍ମଙ୍କଠାରେ ନିବିଷ୍ଟ, ସେ ହିଁ ପ୍ରକୃତ ଆନନ୍ଦ ଉପଭୋଗ କରିବ ! 

ଭାଷ୍ୟ - ଗୀତାରେ ନବମ ଅଧ୍ୟାୟରେ କୁହାଯାଇଛି - 

" ମନ୍ନନା ଭବ ମଦଭକ୍ତୋ ମଦ୍ଯାଜୀ ମାଂ ନମସ୍ତୁରୁ 
ମାମେବୈଷସି ଯୁକ୍ତେବମାତ୍ସାନଂ ମତ୍ପରାୟଣଃ !'' ( ୯୩୪) 

ଅର୍ଥାତ୍‌ - ତୁମର ମନକୁ ସର୍ବଦା ମୋ ଚିଛାରେ ଲଗାଅ । ମୁଁ ସର୍ବଶଲ୍ତମାନ୍‌, 
ପରମେଶ୍ବର, ସଚ୍ଚିଦାନନ୍ଦ | ନିଷ୍କାମ ଭକ୍ତିରେ ମୋର ପୂଜାର୍ଚନା କରି ନିଜକୁ ସଞ୍ଚର୍ଣଭାବେ 
ସମର୍ପଣ କର | ତେବେ ତୁମେ ମୋତେ ନିଶ୍ଚୟ ପାଇବ । 

ଜଣେ ଯେକୌଣସି ପରିସ୍ଥିତିରେ ଥାଉ - ଆତୃସଂଯମ ସହ ଯୋଗାଭ୍ୟାସ କରୁ ବା 
ମଉଜ ମଜଲିସରେ ଲିପ୍ତ ରହୁ, ସଙ୍ଗ ମେଳରେ ସମୟ ବିତାଉ ଅଥବା ହିମାଳୟରେ ନିଃସଙ୍ଗ 
ଜୀବନ ଯାପନ କରୁ; ଶଶ୍ଵର ପ୍ରାପ୍ତି ପାଇଁ ଏକଲୟରେ ଧାନ କଲେ, ସେ ନିଶ୍ବୟ ମିଳିବେ । 
ସେ ବନସ୍ତରେ ମୃଗିଣୀକୁ ରକ୍ଷା କରିଛନି, କୂମ୍ଭୀର ମୁହଁରୁ ହାତୀକୁ ବଞ୍ଚାଇଛନି, ସ୍ତମ୍ଭରୁ: 
ବାହାରି ହିରଣ୍ୟକଶିପୁର ବକ୍ଷ ବିଦାରଣ କରିଛନି ଓ କୂରୁସଭାରେ ଦ୍ରୌପଦୀର ସମ୍ଭାନ 
ରଖୁଛନି ! ଯିଏ ମନରେ ସାମାନ୍ୟତମ ଅହଂଭାବ ନ ରଖୁ ଆବତ୍ଧସସମର୍ପଣ କରିଛି, ସେ 
ସମସ୍ତଙ୍କ ଦୁଃଖ ଶୁଣିଛନି | 

ଥରେ ଜଣେ ଶିଷ୍ୟ ସ୍ବାମିଜୀଙ୍କ ପଚାରିଲେ ଆପଣ ଭଶୃରଙ୍କ ସର୍ବଜ୍ଞ ସର୍ବବ୍ୟାପୀ 
ଓ ସର୍ବଶଲ୍ତିମାନ୍‌ ବୋଲି କହୁଛନି; ମୁଁ କିନୁ ତାଙ୍କ ସତ୍ତା ଆଦୌ ଉପଲବ୍ଧି କରିପାରୁ ନାହିଁ । 
ମୋତେ କାଳେ ଆପଣ ନାସ୍ତିକ କହି ଉପହାସ କରିବେ, ମୁଁ ସେଥ୍ପାଇଁ ଭରସି ପଚଟାରିପାରୁ 
ନ ଥ୍ଲି ! ସାଧୁଜଣକ୍କ କହିଲେ, ବସ ! ମୁଁ ଚୂମ ପ୍ରଶ୍ନରେ ସନୁଷ୍ଟ। ଭଶ୍ଵରଙ୍କ ସରା ଉପଲବ୍ଧି 

୬୬ ଭଜ ଗୋବିନ୍ଦମ୍‌ 


କରିବାକୁ ଚାହୁଁଥଲେ ମୋ ସାଙ୍ଗରେ ଆସ। ଦୁହେଁ ସାଥୀହୋଇ ଗୋଟିଏ ପୁଷ୍କରିଣୀ ମଧ୍ୟରେ 
ପଶିଲେ | ହଠାତ୍‌ ସାଧୁ ଶିଷ୍ୟର ମୁଣ୍ଡକୁ ପାଣି ଭିତରେ ମାଡ଼ି ଧରିଲେ । ଅଣନିଶ୍ବାସୀ ହୋଇ 
ଶିଷ୍ୟଟି ପାଣି ମଧ୍ୟରେ କିଛି ସମୟ ଛଟପଟ ହେଲା ପରେ ସାଧୁଙ୍କ ଜୋର୍‌ରେ ଧକ୍କା ମାରି 
ପାଣିରୁ ମୁଣ୍ଡ ବାହାର କଲା । ସାଧୁଙ୍କ ଚିଳାର କରି ପଚାରିଲା, ଆପଣ କ'ଣ ମୋତେ 
ମାରିବା ଉଦ୍ଦେଶ୍ୟରେ ପୋଖରୀକୁ ଆଣିଥୁ୍‌ଲେ ? 

ଗୁରୁ ଶାନ ହୋଇ କହିଲେ - ଶିଷ୍ୟ, ତୁମେ ପାଣି ଭିତରେ ଥ୍ବାବେଳେ କ'ଣ 
ଭାଚୁଥ୍ଲ ? ଶିଷ୍ୟ ଉତ୍ତର ଦେଲା — ମୋର ଏକମାତ୍ର ଚିଛ୍ଥା ଥାଏ କିପରି ପାଣିଭିତରୁ 
ଉଦ୍ଧାର ପାଇ ନିଃଶ୍ବାସ ଟିକେ ନେବି । ଆବଶ୍ୟକ ପଡ଼ିଥ୍‌ଲେ ଆପଣଙ୍କୁ ପାଣିରେ ବୁଡ଼ାଇ 
ମାରିବା ପାଇଁ ପଛାଇ ନ ଥି | ଗୁରୁ ଚତ୍୍ଷଣାତ୍‌ କହିଲେ- ହେ ମୋର ପ୍ରିୟ ଶିଷ୍ୟ, 
ନିଃଶ୍ବାସ ନେବା ପାଇଁ ତୁମର ସେତେବେଳେ ଯେତିକି ବ୍ୟାକୁଳତା ଥୁଲା; ଭଗବାନଙ୍କୁ 
ପାଇବା ପାଇଁ ସେତିକି ବ୍ୟାକୁଳତା ଦରକାର | ଏକାଗ୍ରତା ଓ ଏକନିଷ୍ଠତା ବିନା ଶଶ୍ବର ପ୍ରାପ୍ତି 
ଅସମ୍ଭବ | 

ସ୍ଵାମୀ ବିବେକାନନ୍ଦ ଆମେରିକାରେ ଥୂବବା ସମୟର ଗୋଟିଏ ଘଟଣା କହୁଛି । 
କେତେକ ଛାତ୍ର ବନ୍ଧୁକ ଚାଳନା ଶିକ୍ଷା କରୁଥାନି । ତିନୋଟି ଅଣ୍ଡାର ଖୋଳପା ଗୋଟିଏ 
ସୂଚାରେ ବନ୍ଧାହୋଇ ଝରଣାରେ ଭାସୁଥାଏ। ଛାତ୍ରମାନେ ତାକୁ ଲକ୍ଷ୍ୟକରି ଗୁଳି ଚଳାଉଥାନି; 
କିନୁ କୃତକାର୍ଯ୍ୟ ହେଉ ନ ଥାନି। ଏହା ଦେଖୁ ବିବେକାନନ୍ଦ ହସିଲେ । ଜଣେ ବିଦେଶୀଲୋକ 
ସେମାନଙ୍କ ଅସଫଳତାରେ ହସିବାରୁ ପିଲାମାନେ ଉତ୍ତେଜିତ ହୋଇ ସ୍ଵାମିଜୀଙ୍କ ନିକଟକୁ 
ଆସିଲେ ଓ ତାଙ୍କ ହାତକୁ ବନ୍ଧୁକ ବଢ଼ାଇଦେଲେ | ଜୀବନରେ ପ୍ରଥମଥର ପାଇଁ ବିବେକାନନ୍ଦ 
ବନ୍ଧୁକ ଧରିଲେ ଓ ଅଣ୍ଡାର ଖୋଳପାଗୁଡ଼ିକୁ ଲକ୍ଷ୍ଯ କରି ଗୁଳି ଟିପିଲେ | ଛାତ୍ରମାନେ 
ଆଶ୍ଚର୍ଯ୍ୟ ହୋଇ ପଚାରିଲେ - ଜୀବନରେ ପ୍ରଥମଥର ବନ୍ଧୁକ ଧରି ଆପଣ କୃତକାର୍ଯ୍ୟ 
ହେଲେ କିପରି ? ସ୍ବାମିଜୀ ମୃଦୁ ହସି ଉତ୍ତର ଵେଲେ, ପ୍ରତି କାର୍ଯ୍ୟରେ କୃତକାର୍ଯ୍ୟ ହେବାର 
ଏକମାତ୍ର ରହସ୍ୟ ହେଉଛି ସଂକଳ୍ପ ଓ ଏକାଗ୍ରତା | 

ସଂସାରୀ ହୋଇ ମଧ୍ୟ ଜଣେ ଅନାସକ୍ତ ଭାବେ ନିଜର କର୍ମ ସମ୍ପାଦନ ସହ ଭ୍ତଶ୍ବରକ୍କ 
ଠାରେ ମନ ନିବିଷ୍ଠ କଲେ ସେ ପରମଗତି ପ୍ରାପ୍ତ ହେବ । ଏଠାରେ ଗୋଟିଏ ଛୋଟିଆ 
ଉଦାହରଣ ଦେଉଛି । ଜଣେ ଅଭାବୀ ଗୃହିଣୀ | ନିଜ ଘର କାମରେ ସର୍ବଦା ବ୍ୟସ୍ତ । ଚିକ୍କିରେ 
ଚୂଡ଼ା କୂଟାହେଲାବେଳେ ସେ ଗୋଟିଏ ହାତରେ ଧାନକୁ ଢିଙ୍କିକୁ ଠେଲି ଦେଉଥାଏ ଏବଂ 
ଅନ୍ୟ ହାଚରେ ନିଜର ଛୋଟ ଛୁଆକୁ ଧରି କ୍ଷୀର ଦେଉଥାଏ କେହି ଗ୍ରାହକ ଚୂଡ଼ା ନେବାକୁ 
ଆସିଲେ ତାଙ୍କ ସହିତ ଦରଦାମ ମଧ୍ୟ କଷେ । ଏ ସବୁ କାମ ମଧ୍ୟରେ ତା'ର ମନ ନିବଵ 
ଥାଏ ଯେପରି ଚିଙ୍କ ଚା ହାତରେ ନ ପଡ଼େ । ଏହାହିଁ ଏକାଗ୍ରତା । ବାଉଁଶରାଣୀ ଖେଳ 

ଭଜ ଗୋବିନ୍ଦମ୍‌ ୬୭ 


ଦେଖଃଉଥ୍ବା ବ୍ୟକ୍ତି ନିଜ ପାଦ ଉପରେ ସମ୍ପୂର୍ଣ ଧାନ ଦେଇ ବାଉଁଶ ଉପରେ ଚଢ଼ି ନାନାବିଧ 
ଖେଳ ପ୍ରଦର୍ଶନ କରେ; ସେହିପରି ଭଗବାନ୍କ୍କଠାରେ ନିରନ୍ତର ଧ୍ୟାନ ରଖୁ ବର୍ଣ୍ଣାଶ୍ରମର 
ସକଳ କାର୍ଯ୍ୟ ସୁଚାରୁରୂପେ ସମ୍ପାଦନ କରିବା ସମ୍ଭବ । 

ଏଠାରେ ରାଜର୍ଷି ଜନକଙ୍କ କଥା ପ୍ରାସଙ୍ଗିକ ମନେହୁଏ । ଥରେ କାମପାଳ ମୁନି 
ତାଙ୍କ ଶିଷ୍ୟକୁ ବୁଝାଉଥାନି । ମନ ହିଁ ସବୁ ବନ୍ଧନର କାରଣ | ସମସ୍ତ ସାଂସାରିକ ଭୋଗ୍ୟବସୁ 
ତ୍ୟାଗ କରି ବନରେ କଠୋର ତପସ୍ୟା କଲେ ଜଣେ ମୋକ୍ଷ ଲାଭ କରିପାରିବ - ତାହା 
ନୁହେଁ । ମହାରାଜ ଜନକକ୍କସଦୃଶ ସଂସାର ଜଞ୍ଜାଳରେ ରହି ବିଶୁଦ୍ଧମନା ହେଲେ ମନୁଷ୍ୟ 
ବ୍ରହ୍ମଙ୍କୁ ଟିହ୍ନିପାରିବ । କାମପାଳ ମୁନିକ୍କଠାରୁ ଏହା ଶୁଣି ଶିଷ୍ଯଜଣକ ଜନକଙ୍କ ରାଜବାଟୀକୁ 
ଗଲେ | ସେଠାରେ ଦେଖ୍ଲେ, ଜନକ ଧ୍ୟାନମଗ୍ନ। ବାମ ଜଙ୍ଘ ଉପରେ ତାଙ୍କ ସ୍ରୀ ବସିଛନି । 
ଫେରିଆସି ଶିଷ୍ୟ ରଷିଙ୍କୁ କହିଲେ ଜନକଙ୍କ ପରି କେହି ନିର୍ଲଜ ଓ ଭଣ୍ଡ ନାହାନି । 
ଆପଣ ତାଙ୍କ ଅଯଥାରେ ପ୍ରଶଂସା କରୁଥଲେ । 

କାମପାଳ ଏଥ୍‌ରେ ବିଚଳିତ ନ ହୋଇ ଶିଷ୍ୟଙ୍କ ଧରି ଜନକଙ୍କ ପାଖରେ ପହଞ୍ଚଲେ । 
ସେ ଜନକଙ୍କର ଗୋଟିଏ ହାତରେ ଖଣ୍ଡେ ଜଳନ୍ତା ଅଙ୍ଗାର ରଖୁଦେଲେ । ତାଙ୍କ ହାଚ 
ପୋଡ଼ିଯାଇ ଚମଡ଼ା ପୋଡ଼ା ଗନ୍ଧ ହେଲା | ତାଙ୍କ ମନରେ ତଥାପି ବିକାର ଭାବ ନ ଥାଏ। 
ସେ ଏକାଗ୍ର ଚିତ୍ତରେ ଧାନମଗ୍ନ ଥାଆନି । ସେ ବ୍ରହ୍ମରେ ବିଲୀନ ହୋଇଥ୍‌ବାରୁ ମୁଖମଣ୍ଡଳରେ 
ଜ୍ୟେତି ପ୍ରକାଶ ପାଉଥାଏ । କିଛି କଷ୍ଟ ଜାଣିପାରୁ ନ ଆନି । ସେ ଥୁଲେ ନିର୍ଲିପ୍ତ, ନିର୍ବିକାର । 
ସଂସାର ଜଞ୍ଜାଳ ତାଙ୍କ ବାନ୍ଧିପାରି ନ ଥୁଲା । ଶିଷ୍ୟ ନିଜର ଭୁଲ ବୁଝିପାରି ଅନୁତାପ କଲେ | 
ଜନକ ଆସନରୁ ଉଠି ସହାସ୍ୟ ବଦନରେ ଗୁରୁ ଓ ଶିଷ୍ୟ ଉଭୟଙ୍କ ଅଭ୍ୟର୍ଥନା କଲେ । 
ସଂସାରରେ ରହି ସାଂସାରିକ କର୍ଭବ୍ୟ ସହ ଶଶ୍ବରଙ୍କ ଏକାଗ୍ର ଚିଭରେ ଡାକିଲେ ସେ ନିଶ୍ଚୟ 
ପ୍ରାପ୍ତ ହେବେ । 

ଭଗବଦ୍ଗୀତାକିଞ୍ଚଦଧୀତା 
ଗଙ୍ଗାଜଳଲବକଣିକା ପୀତା ! 
ସକ୍ଦପି ଯେନ ମୁରାରିସମର୍ଟା 
ଜ୍ରିୟତେ ତସ୍ୟ ଯମେନ ନ ଚର୍ଚା ॥ 
ଭଜ ଗୋବିନ୍ଦଂ ......... ॥ ୨୦॥ 

ଅର୍ଥ - ଯେଉଁ ଲୋକ ପ୍ରତ୍ୟହ ଭଗବଦ୍ଗୀତାରୁ କିଞ୍ଚଚ୍‌ ଅଧ୍ୟୟନ କରେ, କଣିକାଏ 
ମାତ୍ର ଗଙ୍ଗାଜଳ ସେବନ କରେ ଓ ପ୍ରଭୁଙ୍କ କିଛି କ୍ଷଣ ଭଜନପୂଜନ କରେ; ତା'ର 
ମୃତ୍ୟୁଦେବତା କୌଣସି ଅନିଷ୍ଟ କରିପାରନି ନାହିଁ । ତାହାର ମୁଲ୍ତି ଅବଶ୍ୟମ୍ଭାବୀ ! 

ଭାଷ୍ୟ - ଗୀତାଧ୍ୟୟନ, ଗଙ୍ଗାଜଳ ସେବନ ଓ ଇଶ୍ଵର ଚିନ୍ତନ ଆଧ୍ୟାତ୍ଧିକ ଦିଗରେ 
ଅଗ୍ରସର ହେବା ପାଇଁ ସହଜ ଓ ସୁନ୍ଦର ମାର୍ଗ । ସବୁ ଧର୍ମର ଗୋଟିଏ ଗୋଟିଏ ସାରଗ୍ରନ୍ଛ 
ଅଛି, ଯଥା - ଖୀଷ୍ଟଧର୍ମର ବାଇବେଲ, ଇସଲାମ ଧର୍ମର କୋରାନ୍‌, ଶିଖମାନଙ୍କର 
ଗ୍ରନ୍ଧସାହେବ, ପାର୍ଶୀମାନଙ୍କର ଜେନ୍ଦାଭେସ୍ତା ଇତ୍ୟାଦି । ସେହିପରି ହିନ୍ଦୁଧର୍ମର ଯଦି ଗୋଟିଏ 
ସାରଗ୍ରନ୍ଧ ଅଛି ବୋଲି କହାଯାଏ, ତାହା ହେଉଛି ଶ୍ରୀମଦ୍‌ ଭଗବଦ୍ଗୀତା | ଗୀତାକୁ ଏପରି 
ମୁଖ୍ୟ ସ୍କାନ ଦିଆଯାଇଛି କାହିଁକି ? କାରଣ ସଂସାର ମଧ୍ୟରେ ଜୀବନ ସଂଗ୍ରାମରେ ଯେଉଁସବୁ 
ସମସ୍ୟାମାନ ଆସେ ,: ତାହାର ସମାଧାନର ଉତ୍ତର ଭଗବଦ୍ଗୀତାରେ ନିହିତ । ଗାନ୍ଧିଜୀ 
ପ୍ରତ୍ୟେକ କ୍ଷେତ୍ରରେ ଗୀତାରୁ ପନ୍ନା ଖୋଜି ଅହିଂସା ସଂଗ୍ରାମରେ ଆଗଭର ହେଉଥୁଲେ । 
ଏକ ଶାନିମୟ, କର୍ମମୟ ଜୀବନ ଯାପନ କରିବାପାଇଁ ଗୀତା ମାନବ ସମାଜକୁ ପ୍ରେରଣା 
ଦିଏ । କିପରି ଏକ ଅନାସକ୍ତ ଜୀବନ ଯାପନ କରିହେବ, ଫଳପ୍ରାପ୍ତିର ଆଶା ନ ରଖ କର୍ମ 
କରିହେବ; ସେ ସମ୍ବନ୍ଧରେ ଗୀତାରେ ଅମୂଲ୍ୟ ଉପଦେଶ ଦିଆଯାଇଛି । ଗୀତାର ମାହାତ୍ସ୍ୟ 
ବର୍ଣ୍ଣନା କରିବାକୁ ଯାଇ କୁହାଯାଇଛି - 

''ସର୍ବୋପନିଷଦୋ ଗାବୋ ଦୋଗ୍ଧା ଗୋପାଳନନ୍ଦନଃ 
ପାର୍ଥୋ ବସଃ ସୁଧୀର୍ଭୋକ୍ତା ଦୁଗ୍ଧଂ ଗୀତାମୃତଂ ମହତ୍‌ ।” 

ଅର୍ଥାତ୍‌ - ଉପନିଷଦଗୁଡ଼ିକ ଗୋମାତା | ଗୀତାରୂପକ ଅମୃତ ହେଉଛି ଗୋମାତାର 

ଦୁଗ୍ଧ | ଶ୍ରୀକୃଷ୍ଣ ଗାଭୀକୁ ଦୋହନ କରି ଅର୍ଜୁନଙ୍କ ପିଇବାକୁ ଦେଉଛନି | ପୁନଶ୍ବ 

ଭଜ ଗୋବିନ୍ଦମ୍‌ ୬୯ 


''ଗୀତାର୍ଥଂ ଧାୟତେ ନିତ୍ୟଂ କୃତ୍ଵା କର୍ମାଣି ଭୂରିଶଃ 
ଜୀବନ୍ଧୁକ୍ତଃ ସ ବିଜ୍ଞୟୋ ଦେହାନତେ ପରମଂ ପଦମ୍‌ ।" 

ଯେଉଁ ବ୍ୟକ୍ତି ନିଜର କର୍ମସମ୍ପାଦନ ମଧ୍ଯରେ ନିୟମିତ ଗୀତା ପାଠ କରେ ସେ ଜାବନ୍ଧୁକ୍ତ | 
ସେ ଦେହାନରେ ସ୍ଵର୍ଗଲୋକ ପ୍ରାପ୍ତ ହୁଏ । 

ହିନ୍ଦୁ ଧର୍ମରେ ଗଙ୍ଗାଜଳର ପବିତ୍ରତା ସମ୍ବନ୍ଧରେ କହିବା ନିଷ୍ଠୟୋଜନ ! ପୌରାଣିକ 
ମତରେ ରାଜା ଭଗୀରଥ ନିଜର ପିତୃପୁରୁଷଙ୍କ ଉଦ୍ଧାର ପାଇଁ ଗଙ୍ଗାଙ୍କ ସ୍ବର୍ଗରୁ ଆଣିଥ୍‌ଲେ | 
ଗଙ୍ଗା ବିଷ୍କୁଙ୍କ ନଖକୋଣରୁ ବାହାରି ଗିବଙ୍କ ଜଟା ଦେଇ ଆସିଥ୍‌ବାରୁ ପବିତ୍ର । ଏହା ହିମାଳୟରୁ 
ବାହାରି ସମତଳ ଭୂମିରେ ପ୍ରବେଶ କରିଛି । ହିନ୍ଦୁଧର୍ମର ଅନେକ ତୀ୍ଥସ୍କାନ ଗଙ୍ଗାକ୍ଳରେ । 
ଆମ୍ଭମାନଙ୍କର ବିଶ୍ବାସ ଯେ ମୃତ୍ୟୁପୂର୍ବରୁ ଗଙ୍ଗାଜଳ ପାଟିରେ ଦେଲେ ମନୁଷ୍ୟ ମୋକ୍ଷଲାଭ 
କରେ ଓ ଗଙ୍ଗାରେ ବୃଡ଼ ପକାଇଲେ ପୁଣ୍ୟ ହୁଏ ! ଗଙ୍ଗା ଆମ ଧର୍ମ ଓ ସଂସ୍କୃତିର ପ୍ରତୀକ ! 
କେତେକ ଆଧୁନିକବାଦୀ ଏହାକୁ କୂସଂସ୍ବାର କହି ହସି ଉଡ଼ାଇଦିଅନି । ଅନୁରୂପ ଯୁକ୍ତ କଲେ 
ଆମର ଜାତୀୟ ପତାକା ଯାହା ବିଭିନ୍ନ ରଙ୍ଗର ତିନିଖଣ୍ଡ କନାରେ ତିଆରି ଓ ମଝିରେ ଚକ୍ର 
ଶୋଭା ପାଉଥାଏ; ତାହାକୁ କେତେଖଣ୍ଡ କନାର ସମଷ୍ଚି କହି ହସି ଉଡ଼ାଇଦେଇପାରିବା 
କି ? ଜାତୀୟ ପତାକା ଆମ ଜାତୀୟ ସଂହତିର ପ୍ରତୀକ; ପ୍ରତ୍ୟେକ ଭାରତୀୟଙ୍କ ପାଇଁ ଏହା 
ଗର୍ବ ଓ ଗୌରବ । ସେହିପରି ଗଙ୍ଗାମାତା ପ୍ରତ୍ୟେକ ହିନ୍ଦୁ ପାଇଁ ଅତ୍ୟଛ ପୂତ ଓ ପବିତ୍ର । 

ଅନ୍ୟ ଏକ ପନ୍ମା ହେଲା ଶଶ୍ଵର ଚିନ୍ତନ | ଦସ୍ୟୁ ରତ୍ଛାକର ରାମ ରାମ ଜପି ବାନ୍ଧୀକି 
ମୁନି ହେଲେ, ଅଜାମିଳ ମୃତ୍ୟୁ କାଳରେ ନାରାୟଣ ନାରାୟଣ ଡାକି ସ୍ଵର୍ଗଲୋକକୁ ଗଲା । 
ରାମ ନାମର ମାହାତ୍ସ୍ୟ ସମ୍ନ୍ଧରେ ଏକ କାହାଣୀ ଅବତାରଣା କରୁଛି । 

ନଦୀ କ୍ଳରେ ଜଣେ ପଣ୍ଡିତ ଥାଆନି | ନଦୀର ଅନ୍ୟ ପାଖରେ ଗୋଟିଏ ଗଉଡୁଣୀ 
ରହୁଥାଏ । ସେ ସକାଳୁ କ୍ଷୀର ଆଣି ଦିଏ । ପଣ୍ଡିତେ ପୂଜାପାଠ କରନି । ଦିନେ ଗଉଦୁଣୀ 
କ୍ଷୀର ଆଣିବାକୁ ବହୁଚ ଡେରି କଲା| ପଶିତେ ପୂଜା ନ କରି ଅପେକ୍ଷା କରିଥାଛି। ଗଉଦଡ଼ୁଣୀ 
ଆସି ପହଞ୍ଚବାରୁ ଚାକୁ ବହୁତ ଗାଳିଗୁଲଜ କଲେ | ଗଉଡ଼ୁଣୀ କହିଲା - ଗୋସେଇଁ, ଭରା 
ନର | ମୁଷଳ ଧାରାରେ ବର୍ଷା ହେଉଛି । ନାଉରିଆ ଘରୁ ଆସି ନ ଥୁଲା । ମୁଁ ଆସିଥନି 
କିପରି ? ପଣ୍ଡିତେ କହିଲେ, ନଭ ପାର ହେବାକୁ କ'ଣ ଡଙ୍ଗା ଦରକାର ? ଲୋକେ ରାମନାମ 
ଜପି ସଂସାର ସାଗର ପାରି ହେଉଛନି । ତୁ ନ୍ତଟା ପାର ହୋଇ ପାରିଲୁନି । 

ତା ପରଦିନ ଖୁବ୍‌ ଭୋରରୁ ଗଉଡ଼ୁଣୀ କ୍ଷୀର ଆଣି ପହଞ୍ଚାଇ ଦେଲା | ପଣ୍ଡିତେ 
ଆଅଶ୍ର୍ଯ୍ୟ ହୋଇ ପଚାରିଲେ - ଆଜି କ'ଣ ଏତେ ସକାଳୁ ନାଉରିଆ ଡଙ୍ଗା ଲଗାଇଥିଲା | 
ଖଉଡ଼ୁଣୀ ହସି ହସି କହିଲା - ଆପଣ ତ ମୋତେ କାଲି ମନ୍ ବତେଇ ଦେଇଥୁଲେ | ମୁଁ 

୭୦ ଭଜ ଗୋବିନ୍ଦମ୍‌ 


ରାମନାମ ଜପି ପାଣି ଉପରେ ଚାଲି ଚାଲି ନଇଁ ପାର ହୋଇଗଲି । ଏହା ଶୁଣି ପଣ୍ିତଙ୍କର 
ଆଖୁ ମଥାରେ ଖୋସି ହୋଇଗଲା । ତଥାପି ତାଙ୍କର ବିଶ୍ଵାସ ହେଉ ନ ଥାଏ । 

ପଣ୍ଡିତେ ଗଉଡ଼ୁଣୀ ପଛେ ପଛେ ନଇଘାଟକୁ ଚାଲିଲେ | ଗଉଡ଼ୁଣୀ ରାମନାମ ଜପି 
ଜମି ଉପରେ ଚାଲିଲା ଭଳି ପାଣିରେ ଚାଲିଗଲା ! ପଣ୍ଡିତେ ରାମନାମ କହି ଲୁଗାପଟା 
ଟେକି ନଭରେ ପଶିବାକୁ ଉଦ୍ଯତ ହେଲେ । ଗଉଡ଼ୁଣୀ ନଇ ଆରପଟୁ ପାଟି କରୁଥାଏ - 
ଗୋସାଇଁ, ରାମନାମ ଭଜନ କରୁଛ ତ, ଲୁଗା ଟେକୁଛ କାହିଁକି ? ତୁମର ନାମରେ ବିଶ୍ଵାସ 
ନାହିଁ; ଭବସାଗରରୁ ଉଦ୍ଧାର ହେବ କିପରି ? ପଣ୍ଚିତେ ଗଉଡ଼ୁଣୀର ସରଳ ବିଶ୍ବାସକୁ ମୁଣ୍ଡିଆ 
ମାରି ଘରକୁ ଫେରିଲେ | କଥାରେ ଅଛି - 

'ବିଶ୍ଵାସେ ମିଳଇ ହରି ତର୍କେ ବହୂଦ୍ର |' 

ପୁନରପି ଜନନଂ ପୁନରପି ମରଣଂ 
ପୁନରପି ଜନନୀ-ଜଠରେ ଶୟନମ୍‌ 
ଇହ ସଂସାରେ ବହୁଦୁସ୍ତାରେ 
ଜ୍ପୟାଃପାରେ ପାହି ମୁରାରେ || 
ଭଜ ଗୋବିନ୍ଦଂ ......... ॥୨୧॥ 


ଅର୍ଥ - ପ୍ରାଣୀର ଜନ୍ମ ପରେ ମୃତ୍ୟୁ ଓ ମୃତ୍ୟୁ ପରେ ଜନ୍ମ ଲାଗି ରହିଛି। ସେ ଥରକୁଥର 
ମାତୃଗର୍ଭରେ ଅବସ୍ଥାନ କରୁଛି । ଏହା ଅତୀବ ଯନ୍ତ୍ରଣାଦାୟକ । ପରମେଶ୍ବରଙ୍କ କୃପାବିନା 
ଜନ୍ମ-ମୃତ୍ୟୁ ଚକ୍ରରୁ ମୁଲ୍ତ ପାଇବା ସମ୍ଭବ ନୁହେଁ । ହେ ମୁରାରି ! ମୋତେ ଏ ସଂସାରରୁ 
ଉଦ୍ଧାର କର | 
ଭାଷ୍ୟ - ଗୀତାର ସାଂଖ୍ୟଯୋଗରେ କୁହାଯାଇଛି - 
"'ଜାତସୀ୍ୟ ହି ଧୁବୋ ମୃତ୍ୟୁ ଧ୍ବଂ ଜନ୍ମ ମୃତସ୍ୟ ଚ 
ତସ୍କାଦପରିହାର୍ଯ୍ୟେଃର୍ଥେ ନ ତ୍ବଂ ଶୋଚିତୁମହହଁସି ।"' ( ୨।୨୭) 
ଅଥାତ୍‌ -ଜଣେ ଜନ ହେଲେ ମୃତ୍ୟୁ ନିଶ୍ଚିତ ଏବଂ ମୃତ୍ୟୁ ହେଲେ ଜନ୍ଧ୍‌ ସୁନିଶ୍ଚିତ । 
ଜନ୍ମଂମୃତ୍ୟୁ ଏକ ଚକ୍ର । ଏହା ଅପରିହାର୍ଯ୍ୟ । ଏଥୁପାଇଁ ଦୁଃଖ କରିବା ଅନୁଚିତ । ପୁନଶ୍ଚ 
ଗୀତାର ଅମର ବାଣୀ - 
"ନ ବ୍ରେବାହଂ ଜାତୁ ନାସଂ ନ ତଂ ନେମେ ଜନାଧ୍ପାଃ 
ନ ଟୈବ ନ ଭବିଷ୍ୟାମଃ ସର୍ବେ ବୟମତଃ ପରମ୍‌ !''( ୨।୧୨) 
ଅର୍ଥାତ୍‌ - କୌଣସି କାଳରେ ମୁଁ ନ ଥ୍ଲି, ତୁମେ ନ ଥୂଲ ଓ ଏହି ନୃପତିଗଣ ଯେନ 
ଥିଲେ, ଏ କଥା ନୂହେଁ; ଏବଂ ଭବିଷ୍ୟତ୍‌ରେ ଆମେ ସମସ୍ତେ ରହିବା ନାହିଁ - ଏ କଥା ମଧ୍ୟ 
ନୁହେଁ। 
“"ଦେହିନୋସସ୍କିନ୍ଯଥା ଦେହେ କୌମାରଂ ଯୌବନଂ ଜରା 
ତଥା ଦେହାନରପ୍ରା୍ତିଧୀରସ୍ତତ୍ର ନ ମୁହ୍ୟଚି ।' "୯ ୨1୧୩) 

୭୨ ଭଜ ଗୋବିନ୍ଦମ୍‌ 


ଅର୍ଥାତ୍‌ ''ଦେହଧାର' ଆତ୍ମା ଯେହ୍ନେ ଏ ଦେହେ ଭୋଗଇ, 


କୌମାର ଯୌବନ ଜରା - ଏ ଅବସ୍ପା ତ୍ରୟୀ ! 
କାଳର ଗତିରେ ତେହ୍ନେ ଦେହାନ୍ତର ଲଭେ, 
ଧୀର ଜନେ ତହିଁ ଦୁଃଖ ନ କରନି ଲବେ ।”' 
(ଅନୁଦାନ - ସନ ଚଚରାୟ) 
ପୁନଶ୍ବ 
"ଅବ୍ୟକ୍ତାଦୀନି ଭୂତାନି ବ୍ୟକ୍ତମଧ୍ୟାନି ଭାରତ ! 
ଅବ୍ୟକ୍ତ ନିଧନାନ୍ୟେବ ତତ୍ର ତା ପରିବେଦନା | ''( ୨।୨୮) 
ଅର୍ଥାତ୍‌ - ହେ ଅର୍ଜୁନ ! ସମସ୍ତ ପ୍ରାଣୀ ଜନ୍ମ ପୂର୍ବରୁ ଅବ୍ୟକ୍ତ ଥଲେ, ମୃତ୍ୟୁ ପରେ 
ଅବ୍ୟକ୍ତ ମଧ୍ୟ ହୋଇଯିବେ | କେବଳ ମଧ୍ୟ ଅବସ୍ଥାରେ ସେମାନେ ଚ୍ର୍ୟକ୍ତ ଭଳି ପ୍ରତୀତ ହୁଅନି । 
ତେଣୁ ଏଥୁପାଇଁ ଚିନା ଓ ଶୋକ କାହିଁକି ? 
ଏହି ବିଷଚକ୍ରରୁ ମୁଲ୍ତି ପାଇବା ନିମିତ୍ତ ମଣିଷ ପ୍ରେୟକର୍ମକୁ ପରିତ୍ୟାଗ କରି ଶ୍ରେୟ 
ବା କରଣୀୟ କର୍ମ କରିବା ଉଚିତ | ଏଶ୍ଡିପୋକ ନିଜର ବିକାଶ ପାଇଁ ଯତ୍ନରେ ଖୋସା 
ତିଆରି କରେ । ଖୋସା କରୁ କରୁ ସେ ସେଥୂରେ ଆପେ ବନ୍ଦୀ ହୋଇଯାଏ । ଏହି ବନ୍ଦୀ 
ଅବସ୍କାରେ ପୋଜ ରୂପାନ୍ତରିତ ହୁଏ ଏକ ସୁନ୍ଦର ପ୍ରଜାପତିକୁ । ପ୍ରଜାପତି ହେଲା ପରେ ସେ 
ଫୁଲରୁ ଫୁଲକୁ ଉତ଼ି ବୁଲେ | ଖୋସାରୁ ପ୍ରଜାପତି ହୋଇ ବାହାରିଲାବେଳକୁ ସେ ପୂର୍ବକଥା 
ଭୁଲିଯାଇଥାଏ । ଖୋସା ତିଆରି କରିବା ଓ ଖୋସା କାଟି ବାହାରକୁ ବାହାରିବା; ଏହି କାମ 
ଦୁଇଟି ଏଣ୍ରିପୋକ ପାଇଁ କରଣୀୟ କର୍ମ । ସଂସାରରେ ମଣିଷ କଥା ତଦନୁରୂପ | ଅନୃଭୃତି 
ଜ୍ଞାନ ଲାଭ ପାଇଁ ସେ ବାରମ୍ମାର ଜନ୍ମ ହୁଏ ଓ ମୃତ୍ୟୁ ବରଣ କରେ । ପ୍ରଜାପତି ନିଜର 
ଖୋସା କାଟି ବାହାରକୁ ଆସିବା ଭଳି ସେ ଯଦି ସମସ୍ତ ସାଂସାରିକ ବନ୍ଧନ, କାମନା ଓ 
ବାସନା ତ୍ୟାଗ କରିପାରିବ ତାହାହେଲେ ସେ ମଣିଷ ଜନ୍ମରୁ ମୁକ୍ତ ପାଇ ଦିବ୍ୟଧାମକୁ ଯିବା 
ସମ୍ଭବ ହେବ | ମନରେ ଅହଂଭାବ ନ ଗଖୁ ନିଜକୁ ସମ୍ପୂର୍ଣ ସମର୍ପଣ କଲେ ପ୍ରଭୁଙ୍କର କୃପା 
ମିଳିବ | କାପୁରୁଷସଦୃଶ ମରଣକୁ ଭୟ କଲେ ସେଥ୍‌୍ରୁ ନିସ୍ତାର ନାହିଁ । 
ମୃତ୍ୟୋର୍ବିଭେଷି କିଂ ମୃଢ଼ ! ଭୀତମୁଜଝତି କିଂ ଯମଃ 
. ଅଜାତଂ ନୈବ ଗୃହ୍ଣାତି କୁରୁ ଯତୃମଜନୃନି ॥ 
ଅର୍ଥାତ୍‌ - ହେ ମୂଢ଼ ! ତୁମେ ମରଣକୁ କାହିଁକି ଭୟ କରୁଛ ? ଭୟ କରିବା ବ୍ୟଲ୍ତିକୁ 
କ'ଣ ଯମ ଛାଡ଼ିଦେବ ? ଜନ୍ମ ଲାଭ କରି ନ ଥୁବା ବ୍ୟକ୍ତିକୁ କେବଳ ଯମ ନିଏ ନାହିଁ; 
ତେଣୁ ପୁନର୍ଜନ୍ସ ଲାଭ ନ କରିବା ପାଇଁ ପ୍ରଯତ୍ନ କର । 

କୂରୁସଭା ଚାଲିଥାଏ | ଦୁଃଶାସନ ଦ୍ରୌପଦୀଙ୍କ ବିବସ୍ତ୍ର କରିବା ପାଇଁ ତାଙ୍କ ପଣତ 
ଧରି ଟାଣୁଥାଏ । ଭୀଷ୍ ଦ୍ରୋଣ, କୃପାଟାର୍ଯ୍ୟ ବିଦୁର ଓ ଅନ୍ଯାନ୍ଯ ଗୁରୁଜନମାନେ ମୁଣ୍ଡ 
ତଳକୁ ପୋତି ବସିଥାନି । ଦ୍ରୈୌପଦୀଙ୍କ ଆଖୁରେ ଲୋତକର ବନ୍ୟା | ତାଙ୍କର ପଞ୍ଚପତି 
ନୀରବ ଓ ନିଶ୍ଚଳ | ସେ ବିକଳରେ ଗୋଟିଏ ହାତ ଟେକି କୃଷ୍ଣଙ୍କ ଡାକୁଥାନି | ଅନ୍ୟ ହାତରେ 
ନିଜର ସମସ୍ତ ଶକ୍ତ ଖଟାଇ ବସ୍ତୁ ଜାବୁଡ଼ି ଧରିଥାନି । ମନେ ମନେ ଭାବୁଥାନି ପ୍ରଭୁ 
ଲକ୍ଷେ ଯୋଜନ ଦୂରରୁ ମୃଗୁଣୀ ଓ ଗଜର ଡାକ ଶୁଣିଛନି, ପାଣ୍ଡବମାନଙ୍କର ସହାୟତା 
ପାଇଁ ସବୃବେଳେ ଠିଆ ହୋଇଛଚି; ଆଜି ମୋ ପ୍ରତି ଏତେ ନିଷୁର କାହିଁକି ? ଯେତେବେଳେ 
ଦେଖୂଲେ ଯେ ଦୁଃଶାସନର ଆସୁରିକ ଶକ୍ତ ଆଗରେ ସେ ନିଜ ବସ୍ତକୁ ଅଟକାଇ ରଖୁପାରିବେ 
ନାହିଁ, ସେତେବେଳେ ନିଜର ସାମର୍ଥ୍ୟ ଉପରୁ ଆସ୍ଥା ହରାଇ ପଣତ ଛାଡ଼ିଦେଇ ଦୁଇହାତ 
ଟେକି ପ୍ରଭୁଙ୍କ ପାଦପଦ୍ଧରେ ନିଜକୁ ସମ୍ପର୍ଣ୍ଣ ସମର୍ପଣ କରିଦେଲେ ! ତତ୍କ୍ଷଣାତ୍‌ ପ୍ରଭୁଙ୍କ 
କରୁଣାବାରି ଝରି ପଡ଼ିଲା । ଟାହୁଁ ଚାହୁଁ କୋଟି କୋଟି ବସ୍ପ ଆସିଗଲା । ଦୁଃଶାସନ ଟାଣି 
ଟାଣି ହତାଶ ହେଲା । କୂରୁସଭା ଆଶ୍ଚର୍ଯ୍ୟ ହୋଇ ଦେଖୁଥାଏ । ଭଗବାନ୍‌ଙ୍କ କେବଳ ତପସ୍ୟା 
କଲେ, ମନ୍ଧ ଜପିଲେ କିତ୍ମା ଭଜନକୀର୍ଁନ କଲେ ତାଙ୍କର ଜୃପା ମିଳିବ ନାହିଁ; ମନରୁ 
ଅହଂଭାବ ପରିତ୍ୟାଗ କରି ସମ୍ପୂର୍ଣ ଭାବେ ନିଜକୁ ସମର୍ପଣ କରିବା ଆବଶ୍ୟକ । ସେଥୁପାଇଁ 
ଗୀତାର ' ମୋକ୍ଷ ସନ୍ଧ୍ୟସ ଯୋଗରେ ଜୁହାଯାଇଛି - 

''ସର୍ବଧର୍ମାନ୍‌ ପରିତ୍ୟଜ୍ୟ ମାମେକଂ ଶରଣଂ ବ୍ରଜ 
ଅହଂ ତ୍ବାଂ ସର୍ବପାପେଭ୍ୟୋ ମୋକ୍ଷୟିଷ୍ୟାମି ମା ଶୁଚ ||” (୧୮୬୬) 

ଅର୍ଥାତ୍‌ - ସବୁ ଧର୍ମ ପରିତ୍ୟାଗ କରି କେବଳ ମୋ'ଠାରେ ଶରଣ ନିଅ ମୁଁ ତୁମକୁ 
ସମସ୍ତ ପ୍ରକାର ପାପକମ୍ମରୁ ମୁକ୍ତ ଦେଇପାରିବି । ଏଥୁପାଇଁ ଚିଳେମାତ୍ର ଚିଛା କରିବାର 
ନାହିଁ । ଏହା ପ୍ରଭୁଙ୍କ ବାଣୀ | ସେ ମୂରଦାରୁଣଙ୍କ ବିନାଶ କରିଥୂବାରୁ ମୁରାରି ! ମୁର ଓ 
ଦାରୁଣ କାମନା ଏବଂ ବାସନାର ପ୍ରତୀକ | କାମନା ବାସନା ପରିତ୍ୟାଗ କଲେ ପଗମେଶ୍ବରଙ୍କ 
କୃପା ମିଳିବ | ତେବେ ଯାଇଁ ଭବସାଗରରୁ ମୂଲତି ମିଳିବ । 

ରଥ୍ୟାଚର୍ପିଟବିରଚିତକନ୍ଧୁଃ 
ପୂଣ୍ୟାପୁଣ୍ୟବିବଜିତପନ୍ଧଃ । 
ଯୋଗୀ ଯୋଗନିୟୋତିତଚିତ୍ତୋ 
ରମତେ ବାଳୋନୃତ୍ତବଦେବ ॥ 
ଭଜ ଗୋବିନ୍ଧଂ......... ॥୨୨॥ 


ଅର୍ଥ - ରାସ୍ତାଘାଟରେ ପଡ଼ିଥ୍ବା ଛିଷ୍ଡାକନାରେ ତିଆରି ଗୋଦଡ଼ି ବା କନ୍ଧାରେ ଶରୀର 
ଆବୃତ କରି, ପାପ କିମ୍ମା ପୁଣ୍ୟ କିଛି ବିବେଚନା ନ କରି ଯୋଗୀ ନିଜ ମାର୍ଗରେ ଚାଲିଥାଏ ! 
ସେ ଯୋଗ ଧାନରେ ମଗ୍ନ ଥ୍ବାରୁ ବ୍ରହ୍ମାନନ୍ଦ ସୁଖ ଲାଭ କରେ । ଏହି ଅବସ୍କାରେ ତାଙ୍କଠାରେ 
ବାଳକସୁଲଭ ନିରୀହଚା ଅଥବା ପାଗଳର ଉନ୍ମତ୍ତତା ଭାବ ପ୍ରକାଶ ପାଏ । 
ଭାଷ୍ୟ - 'ବୈରାଗ୍ୟ ଶତକ' ରେ ଭର୍ତ୍ଚହରି କହିଛି - 
ପୁରୁଣା ଛିଣ୍ଡା କଉପୁନି, କନ୍ଧା ତା'ଠାରୁ ବଳି ପୁଣି; 
ନିଶ୍ଚିନ୍ତ ହୋଇ ରହିଥାଉ, ଶୁଶାନେ ବନେ ନିଦ୍ରା ଯାଉ | 
ନାହିଁ କେ କହିବାକୁ ଜଣେ, ସ୍ବେକ୍ରାରେ ବୁଲୁ ଏଣେ ତେଣେ, 
ଚିତ୍ତରେ ଶାନି ବିରାଜିତ, ଯୋଗ ସାଧନେ ମନ ସ୍ମିତ । 
ହେବ କି ଏହା ସଙ୍ଗେ ତୁଲ୍ୟ, ତ୍ରୈଲୋକ୍ୟ ସଞ୍ଚଦର ମୂଲ୍ୟ |' 
(ଅନୁବାଦ - ଜାନକୀବଲ୍ଭ ପଟ୍ଟନାୟକ) 
ମନୁଷ୍ଯ ଦିବ୍ୟଜ୍ଞାନ ପ୍ରାପ୍ତ ହେଲେ ଅହଂଭାବ ବା 'ମୁଁ' ଭାବ ଲୋପ ପଏ । ନିଜ 
ଶରୀର ପ୍ରତି “ଧାନ ନ ଥାଏ । ସେ କେତେବେଳେ ନିର଼ାହ ନିଷ୍ପାପ ଶିଶୁଭଳି' ଆଚରଣ 
କରେ; ଅନ୍ୟ ସମୟରେ ପାଗଳ ଭଳି ବ୍ଯବହାର କରେ । ଶିଶୁମାନଙ୍କ ମନ ସ୍ପେହ ଓ 
ପ୍ରେମରେ ପରିପୂର୍ଣ୍ଣ ଥାଏ । ସେଥୁରେ ସାମାନ୍ୟତମ ଆବିଳତା ନ ଥାଏ । ସେମାନେ 
ବର୍ଗମାନ ଯାହା କରନି, ପର ମୁହୂର୍ଭରେ ସବୁକିଛି ଭୁଲିଯାଆନି । କାହାରି ଅନିଷ୍ଟ କିମ୍ମ 
ଅମଙ୍ଗଳ ଟିନ୍ଥା କରିପାରନି ନାହିଁ । ନାରୀକବି କୂନ୍ତଳାକୂୁମାରୀଙ୍କ କବିତାରେ ଶିଶୁର 
` ସୁନ୍ଦର ଚିତ୍ର ଅଙ୍କାଯାଇଛି । 
“ଆହା କି ସୁନ୍ଦର ଶିଶୁ ଭାବନା ବିହୀନ 
ସୁଧାରସ ସିକ୍ତ ତବ ଏ ନବ ଜୀବନ | 

ନାହିଁ ଲୋଭ, ନାହିଁ କ୍ରୋଧ, ନାହିଁ ଅହଙ୍କାର 
ଉଚ୍ଚପଦ ଅଭିଳାଷ ନାହିଁ ତୋ' ଦୁର୍ବାର | 
× × × 
ଉଚ୍ଚ ନୀଚ ଭେଦ ଜ୍ଞାନ ନାହିଁ ତୋହଠାରେ 
ସ୍ବାର୍ଥକୀଟ ପରି ନାହିଁ ଚିତ୍ତ ସୁକୂମାରେ ।' 

ବାସ୍ତବରେ ଜଣେ ସିଦ୍ଧଯୋଗୀ ଓ ଶିଶୁଠାରେ ସାମଞ୍ଜସ୍ୟ ଅଧୁକ | ସାଧୂଠାରେ ଉଚ୍ଚନୀଚ 
ଭେଦଭାବ ନ ଥାଏ, ମନରେ ଲୋଭ, କ୍ରୋଧ ଓ ଅହଙ୍କାର ନ ଥାଏ; ତେଣୁ ନୈରାଶ୍ୟରେ 
ଜର୍ଜରିତ ହେବାର ପ୍ରଶ୍ନ ଉଠେନା। ତା'ର ଅତୀତ ପାଇଁ ଅନୁଶୋଚନା ନ ଥାଏ କିମ୍ବା ଭବିଷ୍ଯତ୍‌ 
ପାଇଁ ସୁନେଲି ସ୍ବପ୍ନର ସୌଧ ଗଢ଼ିବାର ନ ଥାଏ । ସେ ଆନନ୍ଦରେ ବିଭୋର ହୁଏ ନାହିଁ କିମ୍ବା 
ଦୁଃଖରେ ମ୍ରିୟମାଣ ହୁଏ ନାହିଁ । ଯଥାର୍ଥରେ ଗୀତାର ସାଂଖ୍ୟଯୋଗରେ କୁହାଯାଇଛି - 

“' ଦୁଃଗଷ୍ଠନୂଦ୍‌ବିଗ୍ଧମନାଃ ସୁଖେଷୁ ବିଗତ ସ୍କୃହଃ 

ବୀତରାଗଭୟକ୍ରୋଧଃ ସ୍କିତଧୀର୍ମୁନିରୁଚ୍ୟତେ ।”' ( ୨1୫୬) 
ଅର୍ଥାତ୍‌ ଯିଏ ଦୁଃଖରେ ବିଚଳିତ ହୁଏ ନାହିଁ, ସୁଖରେ ଅଧୀର ହୁଏ ନାହିଁ ଏବଂ ରାଗ,'ଭୟ ଓ 
କ୍ରୋଧ ଅନ୍ତରରେ ନ ଥାଏ; ସେ ହିଁ ସ୍ଥିତଧୀ ମୁନି । ସେ ପ୍ରଭୁଙ୍କ ଶରଣାପନ୍ନ ହୁଏ; ଅର୍ଥାଚ୍‌ 
ଭଗବାନ୍‌ଙ୍କ ଏଶ୍ଵର୍ଯ୍ୟ ସୌନ୍ଦର୍ଯ୍ୟ ମାଧୁର୍ଯ୍ୟ ଅନନ୍ତ ଗୁଣ ଓ ଗାରିମା ପ୍ରତି ଦୃଷ୍ଟି ନ ଦେଇ 
ସର୍ବତୋଭାବେ ତାଙ୍କ ନିକଟରେ ଶରଣ ପଶେ । ଅନ୍ତରରେ କୌଣସି ସାଂସାରିକ କାମନା 
ବାସନା ରଖେ ନାହିଁ । ଏକମାତ୍ର ଭାବନା ଥାଏ, ' ମୁଁ ପ୍ରଭୁକ୍କର ଓ ପ୍ରଭୁ କେବଳ ମୋର ।' 
ସଂସାରରେ କ'ଣ ଅଛି, କ'ଣ ନାହିଁ; ଭଗବାନ୍‌ ସୃଷ୍ଟି, ସ୍ଥିତି ଓ ପ୍ରଳୟର କରା - ଏ ସମସ୍ତ 
ଦିଗପ୍ରତି ଶରଣାଗତ ଭକ୍ତର ଧ୍ୟାନ ନ ଥାଏ । ରାମଭକ୍ତ ହନୁମାନଙ୍କ ସମ୍ବନ୍ଧରେ ଗୋଟିଏ 
କାହାଣୀ କହୁଛି । 

ଥରେ ଜଙ୍ଗଲରେ ଗୋଟିଏ ବୃକ୍ଷତଳେ ରାମ, ସୀତା ଓ ହନୁମାନ୍‌ ବସିଥନି | ବ୍କ୍ଷର 

ଶାଖାପ୍ରଶାଖାରେ ଲତା ମାଡ଼ିଥାଏ । ଲତାର ସୁକୋମଳ ପତ୍ରଗୁଡ଼ିକ ବୃକ୍ଷକୁ ଆଜ୍ାଦିତ 
କରିଥାଏ । ଲଚାର ପତ୍ର ଓ ପୁଷ୍ପ ଯୋଗୁଁ ବକ୍ଷର ଶୋଭା ବହୁଗୁଣରେ ବୃଵି ପାଇଥାଏ । 
ଶ୍ରୀରାମ ହନୁମାନ୍‌ଙ୍କ କହିଲେ, ଏହି ଲତାର ସୌନ୍ଦର୍ଯ୍ୟକୁ ନିରୀକ୍ଷଣ କର । ଲତା ତା'ର 


NC 


ପତ୍ର, ପୁଷ୍ଣ ଓ ଫଳଦ୍ଵାରା ବୃକ୍ଷର ଶୋଭାକୁ ଶହେ ଗୁଣ ବଢ଼ାଇ ଦେଇଛି | ଏହି ଲତାଯୋଗୁଁ ଏ 
ବୃକ୍ଷର ସୁଷମା ଅନ୍ୟ ବୃକ୍ଷ ତୁଳନାରେ କେତେ ଅଧ୍ବକ ସୁନ୍ଦର ! ଲତା ଯୋଗୁଁ ହିଁ ବିଭିନ୍ନ 
ପଶୁପକ୍ଷୀ ଏହି ବୃକ୍ଷରେ ଆଶ୍ରୟ ନେଉଛନି । ଧନ୍ୟ ଏ ଲତା ! ଶ୍ରୀରାମଙ୍କ ମୁଖରୁ ଲତାର 
ପ୍ରଶଂସା ଶୁଣି ମାତା ସୀତା ହନୁମାନଙ୍କ କହିଲେ ତୁମେ ନିଶ୍ଚୟ ଲକ୍ଷ୍ୟ କରିଥ୍‌ବ ଯେ ଲତାର 


ସୁକୋମଳ ପତ୍ର ସୁଗନ୍ଧିତ ପୁଷ୍ପ ଓ ସୁମିଷ୍ଟ ଫଳ ସବୁକିଛି ବୃକ୍ଷର ଆଶ୍ରିତ । ବୃକ୍ଷ ଯୋଗୁଁ ହିଁ ଏ 


Digitized by srujanika@gmail.com 


୭୬ ଭଜ ଗୋବିନ୍ଦମ୍‌ 


ସମସ୍ତ ସମ୍ଭବ । ବୃକ୍ଷ ହିଁ ଲତାର ଶୋଭାର କାରଣ । ତେଣୁ ବାସ୍ତବ ମହିମା ବୃକ୍ଷଉ ! ବୃକ୍ଷ 
ହିଁ ଆଧାର | ବୃକ୍ଷର ଆଶ୍ରୟ ବିନା ଲତା କିପରି ବଞ୍ଚବ ? ବର୍ମାନ କୂହ ହନୁମାନ୍‌ ମହିମା 
ବୃକ୍ଷର କି ନା ? 
ଶ୍ରୀରାମ ଓ ମାତା ସୀତାଙ୍କର ଲତା ଓ ବୃକ୍ଷର ପ୍ରଶଂସା ଶୁଣି ହନୁମାନ୍‌ କହିଲେ, 
ମୋ ମନକୁ ଏକ ଭିନ୍ନ ବିଚାର ଆସୁଛି । ତାହା'ହେଲା, ବୃକ୍ଷ ଓ ଲତା ଉଭୟର ଛାୟା ଅତୀବ 
ସୁନ୍ଦର ଓ ପ୍ରୀତିପଦ । ମୋତେ ଏହି ଦୁଇଟିର ଛାୟାରେ ରହିବାକୁ ଖୁବ୍‌ ଭଲ ଲାଗୁଛି ଅର୍ଥାତ୍‌ 
ମୋର ଆପଣ ଦୃହିଁକ୍କର ଚରଣ ଯୁଗଳରେ ଆଶ୍ରୟ ନେବାକୁ ଏକାନ୍ତ ଇଚ୍ଛା । ମୋର ଏହି 
ମନସ୍ଟାମନା ପୂରଣ କରନ୍ତୁ ! 
ପ୍ରକୃତ ସନ୍ୟାସୀମାନେ ପାପ ଓ ପୁଣ୍ୟର ଉର୍ଶ୍ଵରେ । ସେମାନଙ୍କର କାହାକୁ ଡରଭୟ 
ନ ଥାଏ। ସେମାନେ ରୋଗ, ଶେକ, ବାକ୍ୟ, ମୃତ୍ୟୁ, ନିନ୍ଦା ଅପମାନ, ଧର୍ମ, ଅଧର୍ମ ପ୍ରଭୃତି 
କାହାରିକୁ ଖାତିର କରନି ନାହିଁ । କାରଣ ସେମାନେ ବୈରାଗୀ । କୌଣସି ସାଂସାରିକ 
ସମ୍ପତ୍ତି କିମ୍ଭା ପ୍ରତିଷ୍ଠା ପ୍ରତି ସେମାନଙ୍କର ତିଳେମାତ୍ର ବାସନା ନାହିଁ। ସାଧୁସନ୍ଧମାନେ କିପରି 
ସମସ୍ତ ପ୍ରକାର ଭୟକୁ ଜୟ କରିପାରିଛନି, ଏହା ଭର୍ତ୍ହରି ବୈରାଗ୍ୟ ଶତକରେ କହିଛି - 
*''ଭୋଗରେ ରୋଗ ଭୟ କୁଳେ କଳଙ୍କ ଭୟ 
ରାଜଭୟ ବଢ଼ିଲେ ବିତ୍ତ, 
ବଳରେ ଶତ ଭୟ ରୂପରେ ଜରା ଭୟ 
ଦରିଦୁତାରେ ମାନ ହତ । 
ଶାସ୍ପେ ବିବାଦ ଭୟ ଗୁଣୀର ଖଳ ଭୟ 
ଶରୀର ପାଖେ ମୃତ୍ୟୁ ଥାଇ, 
ପୂରି ରହିଚି ଭୟ ସଂସାରେ ନିଃସନ୍ଦେହ 
ବୈରାଗ୍ୟେ ଖାଲି ଭୟ ନାହିଁ ¦" 
(ଅନୁବାଦ - ଜାନକୀବଲ୍ୂଭ ପଟ୍ଟନାୟକ) 
ଦୁନିଆରେ କେତେରକମର ପାଗଳ ଦେଖ୍ବବାକୁ ମିଳନି - କିଏ ଧନ ପାଗଳ, କିଏ 
ଜ୍ଞାନ ପାଗଳ; କେହି ପ୍ରେମ ପାଗଳ, ଅନ୍ୟ କେହି ଭକ୍ତ ପାଗଳ | ବୈରାଗୀମାନେ ବାସ୍ତବରେ 
ଭଶ୍ଵରଙ୍କ ପ୍ରେମ ଓ ଭକ୍ତର ପାଗଳ | ସେହିଭଳି ପାଗଳ ଥୁଲେ ପ୍ରଭୁ ଚୈତନ୍ୟ ଓ ରାମକୃଷ୍ଣ 
ପରମହଂସ | ସନ୍ଧ୍ୟାସୀମାନଙ୍କର ନିଜର ଆବଶ୍ୟକତା କିଛି ନ ଥାଏ । ବୃକ୍ଷତଳ ହେଲା 
ବାସଗୃହ; ଖାଦ୍ୟ ବସ୍ପ ନାହିଁ କହିଲେ ଚଳେ; କେବଳ ମାତ୍ର ସମ୍ମଳ ଛିଣ୍ଡା ଗୋଦଡ଼ି ଓ କମଣ୍ଡଳୁ | 
ଅଧୁନା ସମାଜର ଦର୍ଶନ ଭିନ୍ନ । ମନୁଷ୍ୟ ବିନା ପରିଶ୍ରମରେ କେବଳ ବିଳାସବ୍ୟସନରେ 
ବୁଡ଼ି ରହିବାକୁ ଚାହୁଛି । ଆଜି ତ୍ୟାଗ ଆଦର୍ଶ ନୁହେଁ, କେବଳ ଭୋଗର ଜୟଜୟକାର | ଏହି 
ସନ୍ଧି କ୍ଷଣରେ ଜଗଦୀଶ୍ବର ହିଁ ଆମ୍ଭମାନଙ୍କର ଭରସା । 

କସ୍ତଂ ଜୋ ହେଂ କୃତ ଆୟାତଃ 
କା ମେ ଜନନୀ କୋ ମେ ତାତଃ | 
ଇତି ପରିଭାବୟ ସର୍ବମସାରଂ 


ବିଶଵଂ ତ୍ୟଲ୍ତା ସ୍ଵପ୍ପବିଚାରମ୍‌ ॥ 
ଭଜ ଗୋବିନ୍ଦଂ ......... 19୩ 
ଅର୍ଥ - ତୁମେ କିଏ ? ମୁଁ କିଏ ? ମୁଁ କେଉଁଠାରୁ ଏହି ସଂସାରକୁ ଆସିଲି ? 
ମୋର ଜନନୀ କିଏ ? ମୋର ଜନକ କିଏ ? ଏ ସବୁ ବିଚାର କରି ଦେଖୁଲେ ସବୁ କିଛି 
ମାୟା ଓ ଅସାର ବୋଲି ପ୍ରତ୍ଯୟ ହେବ । ସପ୍ନ ପରି ଏ ସମସ୍ତ ଅଳୀକ ଓ 
କକ୍ସନାପ୍ରସୂତ । 
ଭାଷ୍ୟ - ରାତ୍ରିରେ ନି୍ଧିତ ଅବସ୍କାରେ ମଣିଷ ସ୍ବପ୍ନ ଦେଖେ । ସ୍ଵପ୍ନ 
ବେଳେବେଳେ ଅତୀବ ଭୟଙ୍କର ଓ ଯନ୍ତ୍ରଣାଦାୟକ ହୁଏ | ନିଦ ଭାଙ୍ଗ ଗଲେ ଯନ୍ତ୍ରଣା 
ଆପେ ଆପେ ଉଭାଇଯାଏ ଓ ମନ ହାଲୁକା ହୋଇଯାଏ । ଆଚାର୍ଯ୍ୟ ଶଙ୍କର ଜୀବନକୁ 
ସ୍ଵପ୍ନ ସହ ତୁଳନା କରିଛନି । ଜୀବନରେ ଘଟୁଥବା ସୁଖ, ଦୁଃଖ, ବ୍ୟଥା ଓ ବେଦନା 
ସ୍ଵପ୍ପରେ ଦେଖୁଥ୍‌ବା ଘଟଣାବଳୀ ସହ ତୁଳନୀୟ | ତେଣୁ ମୁଁ କିଏ ? କେଉଁଠୁ ଆସିଛି ? 
ଦୁନିଆରେ କେତେଦିନ ବଞ୍ଚୁବି ? ମୃତ୍ୟୁ ପରେ ମୋର କ'ଣ ହେବ ? ଏଥୁପାଇଁ ' ମୁଁ 
କିଏ' - ଜାଣିବା ଏକାଚ ଆବଶ୍ୟକ | ଏହି ନିଗୃୂଢ଼ ଚତ୍ତ୍ର ଜାଣିବା ପାଇଁ ପ୍ରୟାସ ନ କରି 
ଆମେ ସାଂସାରିକ ମାୟାଜାଲରେ ଛନ୍ଦି ହୋଇପଡୁ ଓ ଅହଂଭାବ ଆମକୁ ଗ୍ରାସ କରେ । 
ଆମ୍ଭେ ପିତା, ମାତା, ସୀ, ପୁତ୍ର କନ୍ଯା ଓ ବନ୍ଧୁବାନ୍ଧବମାନଙ୍କ ନିଜର ଆତ୍ଛୀୟ 
ବୋଲି ଭାବୁ । ଏହି ମାୟାବନ୍ଧନ ଯୋଗୁଁ ସେମାନଙ୍କ ପାଇଁ ଅନେକ ସମୟରେ 
ଅକରଣୀୟ କର୍ମ ମଧ୍ୟ କରୁ । ଗଭୀର ଚିନ୍ତଥାକଲେ ଜାଣିପାରିବା ଯେ ଏମାନେ କେହି 
ଆମ ଆଚ୍ଛା ସହ ସମ୍ବନ୍ଧିତ ନୁହନି | ଏପରି ହୋଇଥୂଲେ ମୃତ୍ଯୁ ପରେ ସେମାନେ 
ଆମର ସାଥୀ ହୁଅନେ । ଏହି ଜନ୍ମ ପୂର୍ବରୁ ଆମର କେତେ ଜନ୍ମ ହୋଇଛି, ଚାହା 
ବିଷୟରେ ସାମାନ୍ୟତମ ଧାରଣା ନାହିଁ । ପୂର୍ବ ଜନ୍ମମମାନଙ୍କରେ ଆମର ପିତା, ମାତା, ସ୍ତର 
ଓ ବନ୍ଧୁବାନ୍ଧବ ମଧ୍ୟ ଥୂଲେ । ଆମେ ପରସ୍ପରକୁ ସ୍ଵରଣ କରିପାରୁଛୁ କି ? ନଇବଢ଼ି 
ସମୟରେ ଜଙ୍ଗଲରୁ ଭାସି ଆସୁଥୁବା ବିଭିନ୍ନ ବୃକ୍ଷର ଡାଳ ଯେପରି ସମୟ ସମୟରେ 
ଏକାଠି ହୋଇ ପୁଣି ନଦୀସ୍ରୋତରେ ବିକିନ୍ନ ହୋଇଯାଆନି, ଏହି ଜନ୍ମରେ ବନ୍ଧୁବାନ୍ଧବ ଓ 
ଜ୍ଞାଚିକୁଟୁମ୍ମ ଠିକ୍‌ ସେହିପରି । ତେଣୁ ସେମାନଙ୍କ ସହିତ ଆମର ସନମ୍ଚନ୍ଧ କରଁବ୍ୟ 

ପାଳନରେ ସୀମାବଦ୍ଧ ହେବା ଉଚିତ । ଭାଗବତରେ କୂହାଯାଇଛି ¬ 


"ବୃକ୍ଷର ତଳେ ଯେହ୍ନେ ଆସି, ପଥୂକ ବିଶ୍ରମନି ବସି । 
ପୁଣି ଚଳନି ଶ୍ରମ ସାରି, ସେ ବୃକ୍ଷ ନୁହଇ କାହାରି । 
ତେମନ ମାୟା ଏ ସଂସାର, କେ ପିତା କେ କାହା କୂମର ।"' 


ମହାଭାରତ ଯୁଝ୍ରେ କୌରବମାନେ ଅନ୍ୟାୟଭାବେ ଅଭିମନ୍ସ୍ୟକୁ ବଧ କଲା ପରେ 
ଅର୍ଜୁନ ଧନୁ ଫିଙ୍ଗି ଦେଇ ଆଉ ଯୁଝ୍ଧ କରିବେ ନାହିଁ ବୋଲି ପ୍ରତିଜ୍ଞା କଲେ । ଶ୍ରୀକୃଷ୍ଣ ତାଙ୍କୁ 
ଅନେକ ବୁଝାଇଲେ | କହିଲେ ଏ ଶରୀର ଅନିତ୍ୟ, ମୃତ୍ୟୁ ଅନିବାର୍ଯ୍ୟ । ସଂସାରରେ କେହି 
କାହାର ନୂୁହନି । ଚଥାପି ଅର୍ଜୁନ ନିଜ ଜିଦ୍ରୁ ଟଳିଲେ ନାହିଁ କ୍ଷ କହିଲେ ଧେର୍ଯ୍ୟ ଧର, ମୁଁ 
ଅଭିମନ୍ୟୁ ସହ ତୁମର ଦେଖା କରାଇଦେବି | ତାକୁ ଫେରାଇ ଆଣିବା ତୁମ ଉପରେ ନିର୍ଭର 
କରେ । 

କୃଷ୍ଠ ଅର୍ଜୁନଙ୍କ ଗୋଟିଏ ପର୍ବତର ଆରପାରିକୁ ନେଇଗଲେ | ସେଠାରେ ନା ଥାଏ 
ପୃଥ୍ବୀ ନା ସୂର୍ଯ୍ୟ । ସୁଦର୍ଶନ ଚକ୍ର ଘୂରୁଥାଏ । ଦୁହେଁ ସୁଦର୍ଶନ ଚକ୍ର ଅତିକ୍ରମ କରିଗଲେ | 
ସେଠାରେ ସୁଦର୍ଶନ ସହ ତାଳ ଦେଇ ଆଉ ଏକ ଚକ୍ର ଘୂରୁଛି । ସେହି ଚକର ଅର ଉପରେ 
ଅନେକ ପିଲା ଖେଳୁଥାନି | ରୂପରେ ଏକୁ ଆରେକ ସୁନ୍ଦର | ଶ୍ରୀକୃଷ୍ଠ ଅର୍ଜୁନଙ୍କ ଅଭିମନ୍ୟୁକୁ 
ଚିହ୍ନି ସାଙ୍ଗରେ ନେବାକୁ କହିଲେ । ଏହି ସମୟରେ ଅଭିମନ୍ୟୁ ଦେଖାଗଲା | ସେ ଅର୍ଜୁନଙ୍କୁ 
ନ ଚିହ୍ନିଲା ପରି ଦୌଡ଼ି ପଳାଇଲା । ଅର୍ଜୁନ ଅପେକ୍ଷା କଲେ । ପୂନର୍ବାର ଅଭିମନ୍ୟୁ 
ଦେଖାଦେଲା | ଅର୍ଜୁନ ତା ହାଚ ଧରି ପକାଇଲେ । ସେ ଗସି ପଳାଇଲା | ପୁଣି ଥରେ 
ଆସିଲା । ଏଥର ଅର୍ଜୁନ କହିଲେ, ବାପା ! ଘରକୁ ଫେରିଚାଲ | ତୋ ବିନା ସବୁ ଅନ୍ଧାର | 
ଉତ୍ତରା ଅନ୍ଧଜଳ ଛାଡ଼ି ଦେଇଛି । ଚା ଆଖୁରୁ ଲୁହ ଶୁଖୁନି । ଅଭିମନ୍ୟୁ ଉତ୍ତର ଦେଲା - 
ଯାଅ, ଘରକୁ ଫେରିଯାଅ ¦ ତୁମେ ମୋର ବାପା ! ଏହା ପୂର୍ବରୁ ତୁମେ ମୋର କେତେଥର 
ପୁଅ ହୋଇଛ - ଜାଣ । ଶରୀର ଥ୍ବା ଯାଏ ସମ୍ବନ୍ଧ ଥାଏ । ମୋ ଖେଳରେ ବାଧା ଦିଅ ନାହିଁ। 
ଏହା କହି ଅଭିମନ୍ୟୁ ଦୌଡ଼ି ପଳାଇଲା ! ଅର୍ଜୁନଙ୍କର ମୋହ ଭାଙ୍ଗିଗଲା ! 

ଥରେ ଅଷ୍ଟାବକ୍ର ମୁନି ଜନକଙ୍କ ରାଜସଭାରେ ପହଞ୍ଚଲେ | ଜନକ ତାଙ୍କୁ କହିଲେ 
¬ ଆପଣ ଗୋଟିଏ ଅସମାହିତ ପ୍ରଶ୍ମର ଠିକ୍‌ ଉତ୍ତର ଦେଇପାରିଲେ ମୁଁ ଆପଣଙ୍କ ବିଦ୍ଵାନ୍‌ 
ବୋଲି ସ୍ଵୀକାର କରିବି । ଅତି ଶାନ ଓ ନମ୍ରଭାବରେ ଅଷ୍ଟାବକ୍ର କହିଲେ - ମହାରାଜ, 
ବିଶ୍ଵରେ ଅସଂଖ୍ୟ ପ୍ରଶ୍ନର ସମାଧାନ ହୋଇ ନାହିଁ । ସେଥୁପାଇଁ ସୃଷ୍ଟିକର୍ରାକ୍କ ବିଶ୍ଵ ଆଜି 
ମନୁଷ୍ୟର ଜ୍ଞାନପରିସୀମାର ଢେର ଉ୍୍ତରେ । ଆପଣଙ୍କ ପ୍ରଶ୍ନର ସମାଧାନ କରିପାରିବି 
ବୋଲି କହିବା ମୋ ପକ୍ଷେ ଧୃଷ୍ଟତା ହେବ | ଅଷ୍ଟାବକ୍ର ଜଣେ ସାମାନ୍ୟ ମୁନି ନୁହନି ବୋଲି 
ରାଜା ଜନକ ଜାଣିଗଲେ । ସେ ପ୍ରଶ୍ନ ପଚାରିବା ଛଳରେ କହିଲେ - ମୁଁ ସବପ୍ପରେ ଦେଖୁଲି 
ଯେ ଘର ଘର ବୁଲି ଭିକ୍ଷା ସଂଗ୍ରହ କରୁଛି | ହଠାତ୍‌ ଦୁଇଟି ଷଣ୍ଢ ଆସି ସଂଘର୍ଷରେ ବ୍ୟାପୃତ 

ହେଲେ । ସେହି ସଂଘର୍ଷରେ ମୋ ଭିକ୍ଷା ପାତ୍ରଟି ତଳେ ପଡ଼ି ଭାଙ୍ଗିଗଲା | ମୁଁ ଭୋକରେ 
ଡହଳବିକଳ ହେଉଥାଏ । ମୋ ଆଖୁ ଲୋଚକରେ ପୂର୍ଣ୍ଣ । ଠିକ୍‌ ସେହି ସମୟରେ ମୋ ସ୍ଵପ୍ନ 
ଭାଙ୍ଗଗଲା । ମୁଁ ଦେଖ୍ଲି, ପଲକ ଉପରେ ତ୍ୂଳୀତକ୍କ ଶଯ୍ୟାରେ ଶୋଇଛି । ମୁଁ ପ୍ରକୃତିସ୍ପ 
ହେଲି; ମୁଁ ଭିକଷୁକ ନୂହେଁ-ରାଜା | ରାଜା ମୁନିଙ୍କ ପଚାରିଲେ, ସ୍ପ୍ରେ ମୁଁ ଭିକ୍ଷୁକ ଥ୍ବାବେଳେ 
ବାସ୍ତବରେ ଥୁଲି ରାଜା | ତେଣୁ ସେ କ'ଣ ଓ ଏହା କ'ଣ ? ଅଷ୍ଟାବକ୍ର ଅଧରରେ ମୃଦୁ 
ହାସ୍ୟ ଖେଳାଇ କହିଲେ - ମହାରାଜ, ସେ ଯାହା, ଏହା ମଧ୍ୟ ତାହା | ଏତେ ବଡ଼ ଗୃଢ଼ ପ୍ରଶ୍ମର 
ଉତ୍ତର ନିତାଛ ସରଳ ଭାବରେ ବୁଝାଇ ଦେଇଥୁବାରୁ ଜନକ ଅଭିଭୂତ ହୋଇପଡ଼ିଲେ | 

ଅଷ୍ଟାବକ୍ରଙ୍କ ସହ ତାଙ୍କ ବନ୍ଧୁ ଶ୍ବେତକେତୁ ମଧ୍ୟ ଥାଆନି । ଶ୍ରେତକେତୁ ତାଙ୍କ ବନ୍ଧୁଙ୍କୁ 
ଆଶ୍ଚର୍ଯ୍ୟ ହୋଇ ଚାହିଁଥାଅନି । ଅଷ୍ଟାବକ୍ର ଏହା ବୁଝିପାରି କହିଲେ - ରାଜଉଆସର ସୁଖ 
ସମ୍ପଦ ଓ ଭୋଗବିଳାସ ଯେପରି ଏକ ସ୍ଵପ୍ପ କ୍ଷୁଧାର ତାଡ଼ନାରେ ଭିକ୍ଷୁକ ଆଷୁରୁ ଲୁହ ଗଡ଼ାଇବା 
ମଧ୍ୟ ଏକ ସ୍ଵପ୍ନ । ତେଣୁ 'ସେ ଯାହା, ଇଏ ତାହା' | ନିଦ୍ରିତ ଅବସ୍କାରେ ଯାହା ଦେଖୁଲୁ ତାହା 
ସ୍ଵପ୍ନ ଓ ଜାଗ୍ରତ ଅବସ୍କାରେ ଯାହା ଅନୁଭବ କରୁଛୁ; ତାହା ମଧ୍ୟ ସ୍ଵପ୍ନ । ସ୍ଵପ୍ନସଦୃଶ ସଂସାର 
ଅଳୀକ ଓ କ୍ଷଣସ୍ପାୟୀ ! 

ଏହି ସମ୍ଦନ୍ଧରେ ରାମକୃଷ୍ଣ ପରମହଂସଙ୍କ ଏକ କାହାଣୀ ଅବତାରଣା କରୁଛି । ଜଣେ 
କାଠୂରିଆ ଥାଏ । ସେ ଥରେ ସ୍ଵପ୍ନ ଦେଖ୍ବଲା ଯେ ସେ ରାଜା ହୋଇଛି । ତାହାର ରାଜକୋଷ 
ଧନଧାନ୍ୟରେ ଭରା । ପରମ ସୁନ୍ଦରୀ ସ୍ରୀ ଓ ସାତୋଟି ପୁତ୍ରସନ୍ତାନ । ଏକୁ ଆରେକ ରୂପ ଓ 
ଗୁଣରେ ବଳୀୟାନ୍‌ | ଏପରି ଚମଳାର ସ୍ଵପ୍ନ ଦେଖୁଥ୍‌ବା ସମୟରେ ସ୍ରୀ ଡାକିଦେବାରୁ ତାହାର 
ସୁଖର ସଂସାର ନିମିଷକରେ ଅପସରି ଗଲା ! ସାତଜଣଯାକ ପୁତ୍ର ଆଖୁ ପିଛୁଳାକେ ଉଭଭାଇ 
ଗଲେ । 

ଆଉ ଦିନକର ଘଟଣା | ଘରେ ଅଭାବ ଅନଟନ ଲାଗି ରହିଥାଏ । ତା'ର ଏକମାତ୍ର 
ପୁଅ ବେମାର ସ୍ତ୍ରୀ ସର୍ବଦା ଗାଳି ଦେଉଥାଏ। ହଠାଡ୍‌ ରୋଗରେ ପୁଅ ଆରପାରିକୁ ଚାଲିଗଲା ! 
ଘରେ କାନ୍ଦବୋବାଳି | ଏହି ସମୟରେ ଲୋକଟି ଅର୍ଥ ଉପାର୍ଜନ ଉଦ୍ଦେଶ୍ୟରେ ସମସ୍ତଙ୍କ 
ଅଲକ୍ଷ୍ୟରେ ଘରୁ ବାହାରିଗଲା ! ଦୀର୍ଘଦିନ ଉତ୍ତାରୁ ସେ ଘରକୁ ଫେରିଆସିବାରୁ ସ୍ତ 
ପଚାରିଲା - ତୁମେ କୁଆଡ଼େ ଏ ଅସମୟରେ ଆମକୁ ଛାଡ଼ି ପଳାଇଥୂଲ ? ଲୋକଟି ଉତ୍ତର 
ଦେଲା - ଅର୍ଥ ଉପାର୍ଜନ ଉଦ୍ଦେଶ୍ୟରେ ଯାଇଥ୍‌ଲି | ସ୍ତ୍ରୀ ସଙ୍ଗେ ସଙ୍ଗେ କହିଲା - ତୁମେ ବାପା 
ନା ପଥର ! ପୂର୍ବରୁ ଘରେ ବସି ରହିଥୂଲ | ଯେତେ କହିଲେ ମୋ କଥା କାନକୁ ନେଉ ନ 
ଥଲ ମୁଁ ଦୁଃଖ ସାଗରରେ ଭାସୁଛି । ପୁଅର “ସଳାର ହୋଇ ନାହିଁ | ତୁମେ ଏଡ଼େ କାମିକା 
ଯେ ସେଭଳି ଦୁଃସମୟରେ ଘର ଛାଡ଼ି ଚାଲିଗଲ ! ତୁମର ବାପପଣକୁ ଓ ସ୍ଵାମୀପଣକୁ 


ଧୂକ୍‌ । 

୮୦ ଭଜ ଗୋବିନ୍ଦମ୍‌ 


ଲୋକଟି ଟିକିଏ ରହି କହିଲା - ତୁମର ମନେ ଥ୍ବ। କିଛିଦିନ ତଳେ ମୁଁ ଏକ ସୁନ୍ଦର 
ସ୍ଵପ୍ନ ଦେଖୁଥୁଲି । ମୋର ସାତପୁଅ । ସେମାନଙ୍କ ନେଇ ଆମେ ମହା ଆନନ୍ଦରେ ସମୟ 
ବିତାଉଛେ | ତୁମେ ସେହି ସମୟରେ ମୋତେ ତାକି ମୋ ସ୍ଵପ୍ପରେ ବ୍ୟାଘାତ ସୃଷ୍ଟି କଲ। ମୁଁ 
ଜଣକୁ ମଧ୍ୟ ଦେଖୁପାରିଲି ନାହିଁ । କାହିଁ, ସେମାନଙ୍କ ପାଇଁ ମୋ ମନରେ ତିଳେ ଦୁଃଖ 
ହୋଇ ନାହିଁ । ତେଣୁ ଏବେ କାହିଁକି ଦୁଃଖ ହେବ ? 

ଏ ଶରୀର ଆମର ଭଡ଼ାଘରସଦୃଶ | ଘରେ ରହିଲେ ଯେପରି ଭଡ଼ା ଦେବାକୁ ହୁଏ, 
ସେମିତି ସଂସାରରେ ରହିଲେ ରୋଗ, ଶୋକ, ବିରହ ଓ ଦୁଃଖ ମାଧ୍ୟମରେ ଆମକୁ ଭଡ଼ା ବା 
ଶୁଦ୍ଧ ଦେବାକୁ ହୁଏ | ଭଡ଼ା ଦେବା ପର୍ଯ୍ୟନ ସଂସାରରେ ରହିବା । ଭଡ଼ା ସରିଗଲେ ସଂସାରରୁ 
ମେଲାଣି ନେବାକୁ ହେବ । 

'ମୁଁ ଓ 'ମୋର' ଧାରଣା ମନରୁ ପରିହାର କରି ମୁଲ୍ତଲାଭ ପାଇଁ ଭଶ୍ବରଙ୍କ 
ପାଦପଦ୍ଧରେ ସମ୍ପୂର୍ଣ୍ଣ ଭାବେ ସମର୍ପଣ କର | ବାସ୍ତବରେ ' ମୁଁ ଭାବ ବା ଅହଂଭାବ ଏକ 
ସଂକୀର୍ଣ୍ଣ ଓ ମାରାତ୍ସକ ଚିଛାଧାରା | ଶରୀର ଥୁବା ପର୍ଯ୍ୟନ୍ତ ମୁଁ, ତୁମେ ପ୍ରଭୃତି ଧାରଣା ମନରେ 
ଥାଏ ¦ ଏହା ମଣିଷକୁ ଅଧୋଗାମୀ କରାଏ ! ଗୋଟିଏ ପ୍ରବାଦ ଅଛି “କୀଟ ଯେବେ 
ଟେକିପାରେ ପର୍ବତ, ତେବେ ସ୍ଵପ୍ନ କଥା ହୋଇବ ସତ ।”' ସପ୍ନ ଅଳୀକ, ଅବାସ୍ତବ, କାଳ୍କନିକ 
ଓ ମାୟାପୂର୍ଣ୍ଣ । ଯଥାର୍ଥରେ ଗୀତାରେ କୁହାଯାଇଛି - 

ନିଦ୍ରା ଭାଙ୍ଗିଯିବା ପରେ ଜାଣିବ କେବଳ 
ସତ୍ୟ ନୁହେଁ ସ୍ଵପ୍ନ ସବୁ ମିଥ୍ୟାର ଜଙ୍ଗଲ । 
ଜାଗୃତି ଯେସନେ ହରେ ସ୍ଵପ୍ନ ଅଳୀକତା 
ଜ୍ଞାନ ହରେ ଜନ୍ମମୃତ୍ୟୁ ମାୟା ମରୀଚିକା । 
(ଅନୁବାଦ - ସତ୍ୟାନନ୍ଦ ଚଞତିରାୟ) 

ତୃୟି ମୟି ଚାନ୍ୟତ୍ରୈକୋ ବିଷ୍ଣୁଃ 
ବ୍ୟର୍ଥଂ କୃପ୍ୟସି ମୟ୍ୟସହିଷ୍ଣୁଃ | 
ଭବ ସମଚିତ୍ତଃ ସର୍ବତ୍ର ତୃ 
ବାଞ୍ଚସ୍ୟଚିରାଦ୍ୟଦି ବିଷ୍ଣତ୍ୃମ୍‌॥ 
ଭଜ ଗୋବିନ୍ଦଂ......... ॥୨୪॥ 


ଅର୍ଥ - ତୁମ ଶରୀରରେ, ମୋ ଶରୀରରେ ଏବଂ ସଂସାରର ସମସ୍ତ ବସ୍ତୁରେ 
ସର୍ବବ୍ୟାପୀ ବିଷ୍ଣୁ ବିରାଜିତ | ତୁମେ ଅକାରଣରେ ଅଧେର୍ଯ୍ୟ ହୋଇ ମୋ ଉପରେ କ୍ରୋଧ 
ପ୍ରକାଶ କରୁଛ କାହିଁକି ? ଯଦି ତୁମର ବିଷୁତ୍‌ ପ୍ରାପ୍ତିର ଅଭିଳାଷ ଥାଏ, ତେବେ ସକଳ 
ଯରିସ୍କଥିତିରେ ସ୍ପିରଚିତଭ ହୋଇ ଭେଦଜ୍ଞାନ ତ୍ୟାଗ କର । 
ଭାଷ୍ୟ - ଭାଗବତରେ କୁହାଯାଇଛି - 
“ସକଳ ଘଟେ ନାରାୟଣ, ବସନି ଅନାଦି କାରଣ । 
x × x 
ସକଳ ଜୀବେ ନରହରି, ବସଇ ଆତ୍ସା ରୂପ ଧରି ।"' 
ଠିକ୍‌ ଅନୁରୂପ ଭାବଧାରା ଗୀତାର ' ମୋକ୍ଷ ସନ୍ଧ୍ୟାସ ଯୋଗରେ ଦେଖୁବାକୁ ମିଳେ; 
କାରଣ ଏହା ଚିରନ୍ତନ ସତ୍ୟ | 
" ରଶବରଃ ସର୍ବଭୂତାନାଂ ହୃଦେଶେର୍ଦଧନ ଚିଷ୍ତି 
ଭ୍ରାମୟର୍ନ୍‌ ସର୍ବଭୂତାନି ଯନ୍ତ୍ରାରୂଜ଼ାନି ମାୟୟା ।'' (୧୮୬୧) 
ଅର୍ଥାତ୍‌ - ପରମେଶୁବର ସମସ୍ତଙ୍କ ହୃଦୟକନ୍ଦରରେ ବିଦ୍ୟମାନ | ହେ ଅର୍ଜୁନ ! ସେ 
ସ୍ଵକୀୟ ମାୟାବଳରେ ସମସ୍ତଙ୍କୁ ଯନ୍ଦ୍ାରୁ଼ ପୁତ୍ତଳିକା ସଦୃଶ ଘୂରୀଉଛନ୍ି । 
ଏହି ମାୟା ବଳରେ ଭତଶ୍ଵର ମହାନ୍‌ । ପୁନଶ୍ବ ସେହି ମାୟା ଜୀବଜଗତକୁ ବାନ୍ଧି 
ରଖୁଛି । ସାପଠାରେ ବିଷ ଥାଏ । ତାହା. ସାପର କିଛି ଅନିଷ୍ଟ କରେ ନାହିଁ; କିନୁ ବିଷ ଅନ୍ୟ 
ପ୍ରାଣୀ ଦେହରେ ପ୍ରବେଶ କଲେ ତାହାର ମୃତ୍ୟୁ ଘଟ । ମାୟା ଇଶ୍ଵରଙ୍କ ମହିମା ପ୍ରକଟିତ 
କରେ ଅଥଚ ପ୍ରାଣୀମାନଙ୍କ ସାଂସାରିକ ଜଞ୍ଜାଳରେ ବାନ୍ଧି ପକାଏ ! ପରବର୍ଭୀ ଶ୍ଲୋକରେ 
କୁହାଯାଇଛି 

୮୨ ଭଜ ଗୋବିନ୍ଦମ୍‌ 


""ବୃମେବ ଶରଣଂ ଗଢ ସର୍ବଭାବେନ ଭାରତ ! 
ତତ୍‌ ପ୍ରସାଦାତ୍‌ ପରାଂ ଶାନିଂ ସ୍ଥାନଂ ପ୍ରାପ୍‌ସ୍ୟସି ଶାଶ୍ଵତମ୍‌ ।'' (୧୮୬୨) 
ଅର୍ଥାତ୍‌ - ହେ ଅର୍ଜୁନ ! ସର୍ବତୋଭାବରେ ତୁମେ ତାଙ୍କର ଶରଣାପନ୍ସ ହୁଅ, ତାକ 
ଅନୁଗ୍ରହ ବଳରେ ତୁମେ ଦିବ୍ୟ ଶାନି ଓ ପରମ ଶାଶ୍ଵୃତପଦ ଲାଭକରିବ । ଏହାର ଅର୍ଥ ନୁହେଁ 
ଯେ ଆମେ ସମସ୍ତେ ସଂସାର ତ୍ୟାଗୀ ହେବା । ସମସ୍ତେ ସଂସାର ତ୍ୟାଗ କଲେ ଏ ସଂସାର 
ତିଷ୍ଠିବ କିପରି ? ହାତରେ ତେଲ ଲଗାଇ ପଣସ କାଟିଲେ ପଣସ ଅଠା ହାତରେ ଲାଗେ 
ନାହିଁ । କେତେକ ମାଛ ପଙ୍କ ମଧ୍ୟରେ ରହନି; କିନୁ ସେମାନଙ୍କ ଉପରକୁ ଆଣିଲେ ଡାଙ୍କ 
ଦେହରେ ପଙ୍କ ଲାଗି ନ ଥାଏ । ସେହିପରି ସଂସାରରେ ରହି ସାଂସାରିକ କର୍ମ କରିବା 
ମଧ୍ୟରେ ମନ ଭତଶ୍ଵରଙ୍କଠାରେ ଥାଉ; ଯେପରି ପଦ୍ଧପତ୍ରରେ ଜଳ ଆବିଷ୍ଟ ହୋଇପାରେ 
କିନ୍ତୁ ଲିପ୍ତ ହୁଏନା । ଯଥାର୍ଥରେ 
“ସବୁ ପଦାର୍ଥକୁ ଆର୍ଦ୍ କରୁଥାଏ ଜଳ, 
ପଦ୍ଧପତ୍ରେ କିତୁ ତାହା ହୁଅଇ ନିଷ୍ଠଳ । 
ସେପରି ସଂସାର କର୍ମ କରଇ ବନ୍ଧନ, 
ପ୍ରତିଲୋକେ, ମାତ୍ର ମୁକ୍ତ ତହୁଁ ଯୋଗୀଜନ ।' 
ସଞ୍ପର୍ଣ୍ଣ ଆକାଶକୁ କେହି ପୂର୍ଣ୍ଣମାତ୍ରାରେ ଦେଷଖୁବା ସମ୍ଭବ ନୁହେଁ। ଦିଗ୍ବଳୟ ମଧ୍ଯରେ 
ଥବା ଆକାଶ କେବଳ ଆମର ଦୃଷ୍ଢି ପଥାରୂଢ଼ ହୁଏ । ଆକାଶର ବ୍ୟାପ୍ି ଓ ବିଶାଳତାକୁ ଦେଖ 
ଆମେ ଆଅଶ୍ଧର୍ଯ୍ୟ ହେଉ । ବାସ୍ତବରେ ଆକାଶ କେବଳ ଶୃନ୍ୟକୁ ବୁଝାଏ । ମଣିଷ ଶରୀର 
ଧାରଣ କରିଥୁବା ପର୍ଯ୍ୟନ ଅଶରୀରୀ ଭଗବାନ୍‌ଙ୍କ କଳ୍ପନା କରିପାରେ ନାହିଁ । ଆମେ 
ଆକାଶକୁ କଳନା କରିପାରୁ ନ ଥ୍ବା ବେଳେ ସର୍ବବ୍ୟାପୀ ଭଗବାନ୍‌ଙ୍କୁ କିପରି ଧାରଣା 
କରିପାରିବା । ତାଙ୍କ ମଣିଷ ରୂପରେ ଅବଧାରଣା କରିବା ସହଜ । ଗୀତାରେ ବିଭୂତି 
ଯୋଗରେ କୁହାଯାଇଛି - 
" ସର୍ବଜୀବ ହୃଦସ୍ଥିତ ମୁଁ ଆତ୍ସା ଅଟଇ 
ସୃଷ୍ଟିରେ ଯେତେକ ଜୀବଗଣ ଛନି ରହି | 
ସଭିଙ୍କର ମୁଁ ଅଟଇ ଉତ୍ପତି କାରଣ 
ସ୍ପିତି ଓ ସଂହାର ରୂପ ମୁହିଁ ନାରାୟଣ । 


x x x 

ଭଜ ଗୋବିନ୍ଦମ୍‌ ୮୩ 


ଅଶ୍ନେ ଉଚ୍ଚେଃଶ୍ରବା, ଏରାବତ ଗଜଗଣେ 

ସୁଧା ସାଥେ ଯେ ଜନ୍ମିଲେ ସାଗର ମନ୍ଛନେ । 
ପୁଣି ଯେତେ ନରଗଣ ପୃଥ୍ନୀରେ ଅଛନ୍ତି 

ସେମାନଙ୍କ ମଧ୍ୟେ ଜାଣ ଆମେ ନରପତି ।" 

(ଗୀତା ଅନୁବାଦ-ସତ୍ୟାନନ୍ଦ ଚମ୍ପତଚିତାୟ) 
ସେ ସର୍ବବ୍ୟାପା, ସର୍ବଦର୍ଶୀ ଓ ସର୍ବଗକ୍ତମାନ୍‌ । ସେ ସତ୍ୟ, ଶିବ ଓ ସୁନ୍ଦର । ସେ ସମସ୍ତ 
ସଦଗୁଣର ଗନାଘର ! 

ବାଳକ ପ୍ରହ୍ଵାଦ ଓ ହିରଣ୍ୟକଶିପୁ କାହାଣୀ କିଏ ନ ଜାଣେ ? ହିରଣ୍ୟକଶିପୁ ଗର୍ବ 
କରି ପ୍ରହ୍ଵାଦକୁ କହିଛି, ମୁଁ ହିଁ ତୋ ଭଗବାନ୍‌ । ମୋଠାରୁ ସଂସାରରେ ବଡ଼ କିଏ ଅଛି ? 
ପ୍ରହ୍ାଦ ପିତାଙ୍କ ଉତ୍ତର ଦେଇଛି, ଭଗବାନ୍‌ ସର୍ବତୁ ବିରାଜମାନ | ସେ ସର୍ବବ୍ୟାପୀ ସେ ମୋ 
ଭିତରେ, ତୁମ ଭିତରେ, ବୃକ୍ଷଲତା, ନଦୀ କନ୍ଦର ଓ ଜୀବଜନ୍ତୁଙ୍କ ଶରୀରରେ ଅଛନି । 
କ୍ରୋଧରେ ଅଗ୍ନିଶର୍ମା ହୋଇ ହିରଣ୍ୟକଶିପୁ ସାମନାରେ ଥୁବା ଏକ ସ୍ତମ୍ଭକୁ ଦେଖାଇ ପଚଟାରିଛି 
- ତୋ ଭଗବାନ୍‌ କ'ଣ ଏହା ମଧ୍ଯରେ ଅଛି | ପ୍ରହ୍ଧଦଠାରୁ ଅସ୍ତିସୂଚକ ଉତ୍ତର ଶୁଣି ସେ 
ସ୍ତମ୍ଭକୁ ବାରତ୍ମାର ଆଘାତ କରିଛି ଓ ତାହା ମଧ୍ଯରୁ ପ୍ରଭୁ ନରସିଂହ ରୂପରେ ପ୍ରକଟିତ ହୋଇ 
ହିରଣ୍ୟକଶିପୁକୁ ସଂହାର କରିଛନଛି । ଯେ ଆତୁର ହୋଇ ଭଗବାନ୍‌ଙ୍କୁ ଡାକେ ଓ ତାକ୍କ 
ପାଦପଦ୍ଧରେ ନିଜକୁ ସମ୍ପୂର୍ଣ ଭାବେ ସମର୍ପଣ କରେ, ସେ ତା'ର ପ୍ରାର୍ଥନା ଶୁଣନି - ଯେପରି 
ପ୍ରହ୍ନାଦର ଡାକ ତାଙ୍କ କାନରେ ପଡ଼ିଲା ! ପ୍ରଭୁ ଶୁଣନି ନିଶ୍ଚୟ; କିନୁ ଏହାର ଅଥ ନୁହେଁ ଯେ 
ସେ ଆମର ସମସ୍ତ ଅଭୀଷ୍ଟ ପୂରଣ କରିବେ । ଚୋର ଚୋରି କରିବାକୁ ଗଲାବେଳେ ଇଶ୍ଵରଙ୍କ 
ବ୍ୟାକୁଳ ହୋଇ ଡାକେ - ପ୍ରଭୁ, ମୁଁ ଅଜସ୍ର ଧନରତ୍ନ ସହ ନିର୍ବିଗ୍ଵରେ ଫେରିଆସେ । ଶିକାରୀ 
ବନସ୍ତକୁ ଗଲାବେଳେ ଗୋଟିଏ ମୃଗ ଶିକାର କରିବାକୁ ପ୍ରାର୍ଥନା କରେ ! ଖେଳାଳି ଖେଳରେ, 
ପରୀକ୍ଷାର୍ଥୀ ପରୀକ୍ଷାରେ ଓ ବ୍ୟବସାୟୀ ବ୍ୟବସାୟରେ ସଫଳ ହେବାପାଇଁ ବ୍ୟାକୁଳ ହୋଇ 
ଡାକନି । ଭଗବାନ୍‌ କ'ଣ ସମସ୍ତଙ୍କର ଆଶା, ଆକାଂକ୍ଷା ପୂରଣ କରିବାକୁ ବାଧ୍ୟ ୨ ସେ 
ସମସ୍ତଙ୍କ କାମନା ବାସନା ପୂର୍ଣ୍ଣ କଲେ ତାଙ୍କ ସୁନ୍ଦର ସୃଷ୍ଟିରେ ଭୟଙ୍କର ପରିସ୍ପିତି ଉପୁଜିବ । 
ସେ ପରମ କାରୁଣିକ, ସର୍ବ ମଙ୍ଗଳମୟ ଓ ସର୍ବଦ୍ରଷ୍ଟା । ସେ ଭୂତ, ଭବିଷ୍ୟ ଓ ବର୍ଉମାନ 
ଜ୍ଞାତା | ଯେଉଁଥ୍‌ରେ ସମଗ୍ର ଜୀବଜଗତର ମଙ୍ଗଳ ହେବ, ପ୍ରଭୁ ତାହାହିଁ କରିବେ | ପ୍ରକୃତ 
ଭକ୍ତ ନିଜର କ୍ଷଣିକ ସୁଖ ସମୃଦ୍ଧି ପାଇଁ ନ ଡାକି ନିଜର ମଙ୍ଗଳ ସହ ଜଗତର ମଙ୍ଗଳ ପାଇଁ 
ଟିନା କରିବା ଉଚିତ | ଯଥାର୍ଥରେ କୁହାଯାଇଛି - 

“ସର୍ବେ ଭବତୁ ସୁଖୂନଃ ସର୍ବେ ସନୁ ନିରାମୟାଃ 
ସର୍ବେ ଭଦ୍ରାଣି ପଶ୍ୟନ୍ୁ ମା କଶ୍ଚିତ୍‌ ଦୁଃଖଭାଗ୍‌ ଭବେତ୍‌ ।'' 

୮୪ ଭଜ ଗୋବିନ୍ଦମ୍‌ 


ଏକଦା ଜଣେ ସନ୍ଧ୍ୟାସୀ ବଣ ଭିତରେ ଯାଉ ଯାଉ କ୍ଲାଚ ହୋଇପଡ଼ିବାରୁ ଭଗବାନଙ୍କୁ 
ବିକଳ ହୋଇ ପ୍ରାର୍ଥନା କଲେ - ପ୍ରଭୁ ମୋତେ ଘୋଡ଼ା ଗୋଟିଏ ଦିଅନୁ । କିଛି କ୍ଷଣ ପରେ 
ଗୋଟିଏ ଘୋଡ଼ୀ ତାଙ୍କ ସମ୍ମୁଖରେ ପହଞ୍ଚଲା । ସନ୍ଧ୍ୟାସୀ ଖଣ୍ଡେ ଲଟା ଛିଡ଼ାଇ ଲଗାମ ତିଆରି 
କଲେ। ସେ ଘୋଡ଼ୀ ଉପରେ ବସିବାକୁ ଯାଉଛନି, ଠିକ୍‌ ସେହି ସମୟରେ ଘୋଡ଼ୀଟି ଗୋଟିଏ 
ଛୁଆ ପ୍ରସବ କଲା | ସନ୍ଧ୍ୟାସୀଙ୍କର ଘୋଡ଼ା ପ୍ରତି ଆସକ୍ତି ଆସିଯାଇଥ୍‌ବାରୁ ସେ ତାକୁ ଛାଡ଼ି 
ଆଗେଇ ପାରିଲେ ନାହିଁ । ଘୋଡ଼ୀ ମଧ୍ୟ ତା ଛୁଆକୁ ଛାଡ଼ି ଯିବାକୁ ଚାହିଁଲା ନାହିଁ । ନିରୁପାୟ 
ହୋଇ ସନ୍ଧ୍ଯାସୀ ଘୋଡ଼ାଛୁଆକୁ କୂୃଣ୍ଢାଇ ଧରିଲେ ! ଘୋଡ଼ୀ ଡାଙ୍କ ପଛେ ପଛେ ଚାଲିଲା । 
ଘୋଡ଼ାଛୁଆକୁ କୋଳରେ ଧରି ଚାଲୁ ଚାଲୁ ସନ୍ୟାସୀ କହୁଥାନି - ପ୍ରଭୁ ! ମୁଁ ଘୋଡ଼ା ଚଢି 
ଯିବା ପାଇଁ ତୁମକୁ ମାଗିଲି କିଛୁ ତୁମ୍ଭେ କ'ଣ ଦେଲ ? ମୁଁ ଘୋଡ଼ା ଚଢ଼ିବା ପରିବରୈଁ 
ଘୋଡ଼ା ମୋ ଉପରେ ସବାର । 
ମୋହଗ୍ରସ୍ତ ଲୋକଙ୍କର ଏହିଭଳି ଦୁର୍ଗା ହୋଇଥାଏ । ସେମାନେ ମନେ କରିଥାନି 
- ସଂସାରରେ ସୁଖ ଶାନଚିରେ ରହିବେ, ଦୁଃଖ ଜଞ୍ଜଳ କିଛି ରହିବ ନାହିଁ ! ବାସ୍ତବରେ ସୁଖ 
ପରିବର୍ରେ ଦୁଃଖ ଓ ଶାଛି ପରିବର୍ରେ ଅଶାଚି ଲାଭ କରନି । ସେତେବେଳେ ପ୍ରଭୁଙ୍କ କହତି 
- ମୁଁ ମାଗିଲି କ'ଣ, ପାଇଲି କ'ଣ ? ଏପରି ବିପରୀତ ହେଲା କାହିଁକି ? ଏହି ପରିସ୍ଥିତିରେ 
. ସେମାନେ ମନର ଭାରସାମ୍ୟ ହରାନି ଓ ଅସ୍ପିରମନା ହୁଅନି ! 
କେଉଁମାନଙ୍କୁ ସ୍ଥିରଚିତ୍ତ ଓ ସ୍ଥିରବୃଵ୍ଧିସମ୍ପନ୍ନ ବ୍ୟଲ୍ତରୂପେ ଗଣାହେବ, ତାହା ଗୀତାର 
ଦ୍ଵିତୀୟ ଅଧାୟରେ କୁହାଯାଇଛି - 
" ପ୍ରଜହାତି ଯଦା କାମାନ୍‌ ସର୍ବାନ୍‌ ପାର୍ଥ ମନୋଗତାନ୍‌ 
ଆତ୍ଛନ୍ୟେବାତ୍ଛନା ତୃଷ୍ଟଃ ସ୍ପିତପ୍ରଜ୍ଞସ୍ତଦୋଚ୍ୟତେ ।” € ୨1୫୫) 
ଅର୍ଥାତ୍‌ - “ମନରୁ କାମନା ସବୁ ଯେ କରି ବର୍ଜନ, 
ଅନର ଆତ୍କାରେ ଲଭେ ଆନନ୍ଦ ରତନ । 
ସେତେବେଳେ ସେହି ଜନେ ସ୍ପିତପ୍ରଜ୍ଞ କହି, 
'ସଣିରଚବୃଵି' ଜନ ସେହି, ହେ ପାର୍ଥ ଅଟଇ ।” 
(ଅନୁବାଦ-ସତ୍ୟାନନ୍ଦ ଚ୍ଚତିରାୟ) 

ଶତ୍ରୈ ମିତ୍ରେ ପୁତ୍ରେ ବନ୍ଧୌ 

ମା କୂର୍‌ ୟତୁଂ ବିଗ୍ରହସନ୍ଧୌ 
ସର୍ବସ୍ମିନପି ପଶ୍ୟାତ୍ମାନଂ 

ସର୍ବତ୍ରୋସ୍ସଜ ଭେଦାଜ୍ଞାନମ୍‌ ॥ 


ଭଜ ଗୋବିନ୍ଦଂ........| ୨ ୫॥ 
ଅର୍ଥ - ଶତୃ, ମିତ୍ର ପୁତ୍ର ଓ ସମ୍ପର୍କୀୟମାନଙ୍କ ପ୍ରତି ଦ୍ଵେଷ ବା ଘୃଣା ଏବଂ ପ୍ରେମ 
ପ୍ରଦର୍ଶନ କରିବାରେ ଶକ୍ତିର ଅପଟୟ କର ନାହିଁ ! ସମସ୍ତଙ୍କୁ ସମାନ ଭାବରେ ଦେଖ ! 
ଅଜ୍ଞାନଜନିତ ଭେଦଭାବ ମନରୁ ଦୂରକର ! ତେବେ ଛଶ୍ବର ପ୍ରାପ୍ତି ସହଜ ହେବ | 
ଭାଷ୍ୟ - ବନ୍ଧୁତା ଓ ଶତୃତା ଉଭୟ ଆସକ୍ତି ବା ମୋହ ବୃଦି କରାନି। ଏହି ଆସଲ୍ତିରୁ 
ଜନ୍ମ ନିଏ ଦୁଃଖ ଓ ଭ୍ରାନି । ମୋହମାୟାରୁ କ୍ରମଶଃ ଦ୍‌ରେଇ ନ ଗଲେ ମୋକ୍ଷ ଲାଭ ଅସମ୍ଭବ । 
ତେଣୁ ଆମ ଆଚରଣରେ, ବ୍ୟବହାରରେ ସମସ୍ତଙ୍କ ସମଭାବ ପ୍ରଦର୍ଶନ କରିବା ସହ 
ପ୍ରତ୍ୟେକଙ୍କ ଶରୀରରେ ଭଗବାନ୍‌ ବିରାଜମାନ - ଏହା ଉପଲବଢ୍ରି କରିବାକୁ ହେବ । 
ସଂକୀର୍ଣ୍ଣତା ବା ଭେଦଭାବ ରହିଲେ ଲକ୍ଷ୍ୟ ସାଧନ ଦୁଷ୍କର ! ତେଣୁ ବନ୍ଧୁତା ଓ ଶତୃତାରେ 
ଶକ୍ିର ଅପଚୟ ନ କରି ବ୍ରହ୍ମର ମନୋନିବେଶ କର । ବ୍ରହ୍ମ ମୋ ଶରୀରରେ, ତୁମ 
ଶରୀରରେ ଓ ସକଳ ପ୍ରାଣୀଙ୍କଠାରେ ବିଦ୍ୟମାନ ¦ ଗୀତାର ଷଷ୍ଠ ଅଧ୍ୟାୟରେ କୁହାଯାଇଛି - 
“ ଉଦ୍ଧରେଦାତ୍ଛନାଚ୍ଛାନଂ ନାତ୍ସାନମବସାଦୟେତ୍‌ 
ଆତ୍େବ ହ୍ୟାତ୍ଛନୋ ବନ୍ଧୁରାଢ୍ନୈବ ରିପୁରାତ୍ସନଃ ।'' (୬୮୫୦ 
ଅର୍ଥାଙ୍‌ - ପ୍ରଚେଷ୍ଟା କରି ନିଜେ ଉପରକୁ ଉଠିବାକୁ ପ୍ରୟାସ କର, ଅଧୋଗାମୀ 
ହୁଅ ନାହିଁ । କାରଣ ତୁମେ ନିଜର ମିତ ଓ ନିଜର ଶତୁ | ବିବେକୀ ମଣିଷର ମନ ତାର ମିତ୍ର 
ହେବା ସ୍ପଳେ ଅବିବେକୀ ମଣିଷର ମନ ତାର ଶତ ହୋଇଥାଏ ! ପର ଶ୍ଲୋକରେ ଭଗବାନ୍‌ 
ଅର୍ଜୁନଙ୍କ କହୁଛନି - 
“ ବନ୍ଧୁରାତ୍ଧାତୃନସ୍ତସ୍ୟ ଯେନାଙଚ୍ରେବାଚ୍ଛନା ଜିତଃ 
ଅନାତ୍ସନସ୍ତୁ ଶତୃତ୍ବେ ବର୍େତାତ୍ଦେବ ଶତ୍ରବତ୍‌ ।” (୬୮୬୬ 
ଅର୍ଥାତ୍‌ - ଯେ ନିଜ ଉପରେ ବିଜୟପ୍ରାପ୍ତ କରିଛି, ସେ ଅନୁକୂଳ ପରିସ୍ଥିରେ, 
ସୁଖଦୁଃଖରେ ତଥା ମାନ-ଅପମାନରେ ପ୍ରଶାନ୍ତ ବା ନିର୍ବିକାର ରହେ | ସେହି ବ୍ୟଲ୍ତିକୁ 
ପରମାତ୍ସା ନିତ୍ୟପ୍ରାପ୍ତ ହୁଅନି । 

ମନୁଷ୍ଯ ତାହାର ଉନ୍ମାନ ଓ ପତନ ପାଇଁ ନିଜେ ହିଁ କାରଣ ହୁଏ । ସେ ନିଜର ମିତ୍ର 
ଓ ଶତ ସୃଷ୍ଟି କରେ । ନିଜର କଲ୍ୟାଣ ବା ମଙ୍ଗଳ ପାଇଁ ଅନ୍ୟର ଆବଶ୍ୟକତା ନାହିଁ। ପତନ 
ମଧ୍ୟ ଅନ୍ୟ କେହି କରେ ନାହିଁ । ତୁମେ ଶିଷ୍ୟ ମନୋଭାବ ମନରେ ପୋଷଣ ନ କଲେ, 
ମନରୁ ଭେଦଭାବ ଦୂର ନ କଲେ ଗୁରୁ କିଛି କରିପାରିବେ ନାହିଁ । କ୍ଷୁଧା ନ ଥୁଲେ ସମୁଖରେ 
ଥ୍ବା' ସୁସ୍ବାଦୁ ଖାଦ୍ୟର କି ପ୍ରୟୋଜନ ? 
ଶରୀର ସହିତ ' ମୁଁ ଓ 'ମୋର' ଭାବନା ନ ରହିଲେ ନିଜେ ନିଜର ମିତ୍ର । ପୁନଶ୍ବ 
ସେହି ଶରୀରକୁ 'ମୁଁ ଓ 'ମୋର' ବୋଲି ମନେକଲେ ନିଜେ ନିଜର ଶତ । 
“ନୀତି ଆଦର୍ଶର ଯହିଁ ହୁଏ କାରବାର, 
ତହିଁକି ଶୋଭଇ ' ମୁଁ ' ମୋର, ଅହଙ୍କାଟ ? 
x x x 
'ମୁଁ ରୁ ନିଜକୁ ଉର୍ର ଯେତିକି ଭାବିବା, 
ଜୀବନେ ପରମ ଶାନି ସେତିକି ଲଭିବା ! 
ବାସ୍ତବରେ ଭୌଗୀ ନିଜର ଯେତେ କ୍ଷତି କରେ, ଶତ ତାହା କରିପାରେ ନାହିଁ । ପୂନଶ୍ 
ଗୀତାରେ କୁହାଯାଇଛି : 
"'ଆଢ୍ମୌପମ୍ୟେନ ସର୍ବତ୍ର ସମଂ ପଷ୍ୟତି ଯୋହର୍ଜନ 
ସୁଖଂ ବା ଯଦି ବା ଦୁଃଖଂ ସ ଯୋଗୀ ପରମୋ ମଚଃ ।”' (୬୩୨) 
ଅର୍ଥାତ୍‌ - ହେ ଅର୍ଜୁନ ! ଯେଉଁ ଭକ୍ତ ନିଜ ଶରୀରସଦୃଶ ମୋତେ ସର୍ବତ୍ର 
ସମାନଭାବରେ ଦେଖେ ଓ ସୁଖଦୁଃଖକୁ ସମଜ୍ଞାନ କରେ, ସେ ହିଁ ପରମଯୋଗୀ | 
'' ଆପଣାର ସୁଖଦୁଃଖ ପରି ଯେଉଁ ଜନ 
ଅନ୍ୟ ଜୀବ ସୁଖଦୁଃଖ କରନି ଦର୍ଶନ ! 
ତାହାଙ୍କ ଚ ଶ୍ରେଷ୍ଠ ଯୋଗୀଜନ ବିଚାରିବ 
ଆମ୍ଭ ମତେ ସେ ପରମ ସାଧକ, ଗାଣ୍ଡୀବ । 
x x x 
ଅନ୍ୟର ସୁଖରେ ସୁଖ ଲଭଭନି ଅପାର 
ଆନ ଦୁଃଖେ ଦୁଃଖୀ ହେଉଥାନି ବାରବାର ! 
ଅଙ୍ଗ ଅଙ୍ଗ ପରସ୍ପର ଯେହ୍ନେ ସହଯୋଗୀ 
ବିଶ୍ବର ମଙ୍ଗଳ ପାଇଁ ଭାବେ ତେହ୍ନେ ଯୋଗୀ ।”' 
(ଗୀଚା ଅନୁବାଦ - ସତ୍ୟାନନ୍ଦ ଚଖଚତିରାୟ) 

ସାଧାରଣ ମନୁଷ୍ୟ ଯେପରି. ଶରୀର ମଧ୍ୟରେ ନିଜକୁ ଦେଖେ, ଶରୀରର କୌଣସି 
ଅଙ୍ଗର ଅସୁସ୍ପତା କାମନା ନ କରି, କୌଣସି ଅଙ୍ଗ ପ୍ରତି ଦ୍ଵେଷ ନ କରି ସର୍ବାଙ୍ଗକୁ ସମାନ 
ରୂପେ ବିବେଚନା କରେ, ଭକ୍ତ ସେହିପରି ସବୁ ପ୍ରାଣୀଙ୍କଠାରେ ନିଜ ଶରୀରରେ ଥବା 
ଭଗବାନ୍‌ଙ୍କ ଦେଖେ । ସମସ୍ତଙ୍କ ଦୁଃଖ ନିରାକରଣ ପାଇଁ ଓ ସମସ୍ତଙ୍କ ସୁଖ ପ୍ରଦାନ ପାଇଁ 
ସ୍ଵାଭାବିକ ଭାବେ ଚେଷ୍ଟା କରେ । ସେ ବସ୍ତୁ, ସାମର୍ଥ୍ୟ ଓ ଯୋଗ୍ୟତାକୁ ନିଜର ନ ଭାବି 
ପ୍ରଭୁଙ୍କର ବୋଲି ମନେ କରେ | ଯେପରି ଗଙ୍ଗାଜଳରେ ଗଙ୍ଗାମାତାଙ୍କୁ ପୂଜାର୍ଚ୍ଚନା କରାଯାଏ, 
ଦୀପ ଦେଖାଇ ସୂର୍ଯ୍ୟଦେବଙ୍କ ବନ୍ଦନା କରାଯାଏ; ସେହିପରି ଭକ୍ତ ଭଗବାନ୍‌ଙ୍କ ବସ୍ତୁକୁ ତାଙ୍କ 
ସେବାରେ ଅର୍ପଣ କରେ - ' ତୃଦୀୟଂ ବସ୍ତୁ ଗୋବିନ୍ଦ ତୁଭ୍ୟମେବ ସମର୍ପୟେ ।' 

ପ୍ରକୃତ ଭକ୍ତ ଯେପରି ସବୁ ପ୍ରାଣୀଙ୍କର ଆତ୍ସା ସହ ଭଗବାନଙ୍କ ଏକ ବୋଲି ମନେ 
କରେ, ସେହିପରି ନିଜ ଶରୀର ସହ ସମସ୍ତଙ୍କର ଶରୀରକୁ ଏକ ବୋଲି ଭାବେ | ତେଣୁ ସେ 
ଅନ୍ୟମାନଙ୍କ ଦୁଃଖରେ ଦୁଃଖୀ ଓ ସୁଖରେ ସୁଖୀ ହୁଏ | ଅନ୍ୟର ଦୁଃଖରେ ଦୁଃଖୀ ହେବାର 
ଅର୍ଥ ନୁହେଁ ଯେ ନିଜେ ଦୂଃଖୀ ହେବା ! ଅପରପକ୍ଷରେ ଅନ୍ୟର ଦୁଃଖ ଦୂର କରିବା ପାଇଁ 
ଚେଷ୍ଟା କରିବା | ଏହାହିଁ ମନୁଷ୍ୟତା । ଉପନିଷଦର ବାଣୀ - 

“ ଯସୁ ସର୍ବାଣି ଭୂତାନି ଆତ୍ଧନ୍ୟେବାନୁପଶ୍ୟତି 
ସର୍ଚଭୃତେଷୁ ଚାତ୍ଛାନଂ ତତୋ ନ ବିଜୁଗୃପ୍‌ସତେ !' 

ଅର୍ଥାତ୍‌ - ଯେ ନିଜଠାରେ ସକଳ ଭୂଚଙ୍କ ଦେଖେ ଏବଂ ସକଳ ଭୂତଙ୍କଠାରେ 
ନିଜକୁ ଦେଖେ; ସେ କାହାକୁ ହେୟ ବା ଘୃଣା କରିପାରେ ନାହିଁ 

ଜଣେ ମୂର୍ଖ ଗାଉଁଲି ଲୋକ। ପୁଅକୁ ପାଠ ପଢ଼ାଇବା ଉଦ୍ଦେଶ୍ୟରେ ପଣ୍ଡିତମହାଶୟକ୍କ 
ପାଖକୁ ନେଲା | ତାକୁ ବିଦ୍ୟାଦାନ କରିବାପାଇଁ ପଣ୍ଡିତଙ୍କ ଅଳି କଲା | ପଣ୍ଡିତଙ୍କର ସେ 
ଲୋକଟି ପ୍ରତି ଦରଦ ଥାଏ | ତେଣୁ ସେ ରାଜି ହେଲେ | ପିଲାଟି ପ୍ରତ୍ୟହ ଆସି ପଞ୍ତିତଙ୍କୁ 
ଜୁହାର କରେ ଓ କୋଠରି ଝାଡ଼ୁ କରେ | ଦିନେ ନିରୋଳାରେ ପଣ୍ଡିତଙ୍କ ପାଇ କାଣିଚାଏ 
ବିଦ୍ୟାଦେବା ପାଇଁ ଅନୁରୋଧ କଲା | ଠିକ୍‌ ପୂର୍ବରୁ ଆଉଜଣେ ବିଦ୍ବାନ୍‌କ୍କ ସହ ପଣ୍ଚିତମହାଶୟ 
ତତ୍ଵ ଆଲୋଚନା କରିଥାନି । ସେ ହଠାତ୍‌ କହିଲେ, 'ଅହମ୍‌ ବୃହ୍ଧାସ୍ପି । ଏହାକୁ ବାରତ୍ମାର 
ଆବୃତ କର । 

ପିଲାଟି ବଡ଼ ଆନନ୍ଦରେ ଘରକୁ ଫେରିଲା | ଘରେ ସଚୁବେଳେ କହୁଥାଏ - ଅହମ୍‌ 
ବରହ୍ମାସ୍ପି। ବାପା ପଚ଼ାରିଲେ, ପୁଅ ! ଏହି ଶବ୍ଦ ଦୁଇଟିର ଅର୍ଥ କ'ଣ ? ବିଚରା ପିଲାଟିକୁ ଅର୍ଥ 
ଜଣା ନ ଥୁଲା । ବାପା ବୁଝାଇ କହିଲେ, ଏହାର ଅଥ 'ମୁଁ ବୃହୁ' | ପିଲାଟି ଆବ୍ରଭି କରୁଥାଏ, 
ଅହମ୍‌ ବୃଦ୍ଧାସ୍ପି - ଅର୍ଥ ବାପା ହେଲେ ବ୍ରହ୍ମ । ତା ପରଦିନ ବାଳକ ମାମୁଘରକୁ ଗଲା । ମାମୁ 
ଶୁଣି କହିଲେ, ତାହା ଅର୍ଥ ବାପା ବୃହମ ନୁହେଁ- ମୁଁ ହିଁ ବୃହ । ବାଳକ ଆଶର୍ଯ୍ୟ ହେଲା ! ସେ 

ଜାଣେ ମାମୂ ଜ୍ଞାନୀ । ବାପା ଭୁଲ୍‌ କରିଥାଇପାରନି ! ତେଣୁ ମନେ ରଖୁଲା, ' ଅହମ୍‌ ବୃହୁାସି' 
- ମାନେ ମାମୁ ହେଲେ ବୃହୁ | ମାମୁଘରୁ ଫେରିବା ବାଟରେ ଏହା ଆବ୍ଭି କରି ଆସୁଥାଏ । 
ରାସ୍ତାରେ ଗାଁ ମୁଖୁଆ ଦେଖା ହେଲେ । ସେ ଏପରି ଅର୍ଥ ଶୁଣି ହସିଲେ | କହିଲେ, ଆରେ 
ବାଳକ | ସେ ଶବଦ ଯୋଡ଼ିକର ମାନେ ମାମୁ ବ୍ରହ୍ମ ନୁହନି, ମୁଁ ବହୁ । ବାଳକଟି ବଡ଼ ତୃନ୍ଦ୍ଵରେ 
ପଡ଼ିଗଲା । ତାକୁ ସବୁ ପ୍ରହେଳିକା ଭଳି ମୂତ୍ୟୟ ହେଉଥାଏ | ସେ ଭାବୁଥାଏ ତେବେ ବାପା 
ବ୍ରହ୍ମ ମାମୁ ବ୍ରହ୍ମ ଓ ଗାଁ ମୁଖୁଆ ମଧ୍ୟ ବ୍ରହ୍ମ । ଏହା ଭାବି ଭାବି ନଭ୍ତକୂଳରେ ବସି ପଡ଼ିଲା। ସେ 
'ଅହମ୍‌ ବହ୍ଧାସ୍ି ଜପ କରିବା ମଧ୍ୟରେ ମନକୁ ପଚାରୁଥାଏ - ତେବେ ପ୍ରକ୍ତ ଅର୍ଥ କ'ଣ ? 
ସୂର୍ଯ୍ୟ ଅସ୍ତଗଲେ ! ରାତି ହେଲା। ରାତିରୁ ସକାଳ | ସେ ଅନବରତ ଜପ କରୁଥାଏ । 
ଶେଷରେ ତା'ର ଚେତନାରେ ଜାଗ୍ରତ ହେଲା ସେହି ଶବ୍ଦ ଦୁଇଟିର ତାପୂର୍ଯ୍ୟା। ସେ ହୃଦୟଙ୍ଗମ 
କଲା ଯେ ବାପା, ମାମୁ, ଗାଁ ମୁଖ୍ଆଠାରୁ ଆରମ୍ଭକରି ବିଶ୍ଵର ସମସ୍ତେ ହେଉଛନ୍ତି ବ୍ରହ୍ମ । 
ଗୀତାର ସନ୍ଧ୍ଯାସ ଯୋଗରେ କୁହାଯାଇଛି : 
“ ବିଦ୍ୟାବିନୟସଖନ୍ତେ ବ୍ରାହ୍ମଣେ ଗବି ହସ୍ତିନି 
ଶୁନି ଚୈବ ଶୃପାକେ ଚ ପଣ୍ଡିତାଃ ସମ୍ଭଦର୍ିନଃ ।''(@ା୧୮) 
ଅର୍ଥାତ୍‌ ଜ୍ଞାନୀଗଣ ବିଦ୍ୟା ଓ ବିନୟଯୟୁକ୍ତ ବ୍ରାହ୍ମଣଠାରେ, ଗାଣ୍ଡାଳଠାରେ, ଏପରିକି ଗାଇ, 
ହାତୀ ଓ କୃକୂରଠାରେ ମଧ୍ୟ ଏକ ପରମାତ୍ସାଙ୍କ ଦେଖନ୍ତି ! 
'' କେବଳ ଅଜ୍ଞତା ଯୋଗୁଁ ସାଂସାରିକ ଜନେ, 
ଭିନ୍ନ ପଦାର୍ଥରେ ଭେଦ ଦେଖନି ନୟନେ: : 
ବ୍ରାହ୍ମଣେ କରନି ପୂଜା ଚାଣ୍ଡାଳେ ବର୍ଜନ, 
ଶ୍ଵାନକୁ ନ ଚାହିଁ ସେବା କରନି ଗୋଧନ । 
x x xX 
କହ କାହିଁ ଭିନ୍ନ ଭିନ୍ନ ସୁନା ଅଳଙ୍କାରେ, 
ନିଜକୁ ଅଲଗା ବୋଲି ସୂୁନାକି ବିଚାରେ ? 
ସକଳ ମାଟିର ପାତ୍ରେ ମାଟି ଯେଉଁପରି, 
ସକଳ ଜୀବରେ ଏକ ଚେତନା ସେପରି । ”' 
(ଗୀତା ଅନୁବାଦ - ସତ୍ୟାନନ୍ଦ ଚଞ୍ପିତିରାୟ) 


Digitized by srujanika@gmail.com 


କାମଂ କ୍ରୋଧଂ ଲୋଭଂ ମୋହଂ 
ତ୍ୟକ୍ତାତ୍ମାନଂ ପଶ୍ୟତି ସୋହହମ୍‌ 
ଆତ୍ୁଜ୍ଞାନବିହୀନା ମୃଢା - 
-ସେ ପଚ୍ୟଛେ ନରକ ନିଗୃୂଢ଼ାଃ | 
ଭଜ ଗୋବିନ୍ଧଂ.......... 1୨ ୬॥ 
ଅର୍ଥ - କାମ, କ୍ରୋଧ, ଲୋଭ ଓ ମୋହ ପ୍ରଭୃତି ରିପୁମାନଙ୍କ ପରିତ୍ୟାଗ କରି ' ମୁଁ 
କିଏ” ଏହି କଥା ମନରେ ଗଭୀର ଭାବେ ଚିନ୍ତା କର | ଆତ୍ସସମୀକ୍ଷା କର, ଆତ୍ସାକୁ 
ଅନୁସନ୍ଧାନ କର ! ଆତୁଜ୍ଞାନ୍ଦୀନ ବ୍ୟକ୍ତ ବାସ୍ତବରେ ମୂଢ଼ । ସେମାନେ ନରକଗାମୀ ହୋଇ 
ନାନାବିଧ ଯନ୍ତ୍ରଣା ଭୋଗ କରନି । 
ଭାଷ୍ୟ - ବ୍ୟାସକବି ଫକୀରମୋହନ କହିଛନି - 
“ ମାସର୍ଯ୍ୟ କାମ, କ୍ରୋଧ, ଲୋଭ ଓ ମୋହ 
ମଦ ପ୍ରଭୃତି ରିପୁ ପ୍ରବଳ ଛଅ ଯେ | 
କରନି ନିତ୍ୟ ମୋହ ହୃଦୟେ ବାସ 
କରିବେ ଆତ୍ଧା ସଙ୍ଗେ ଦେହକୁ ନାଶ ଯେ |” 
ଗୀତାର ଷୋଡ଼ଶ ଅଧାୟରେ କୁହାଯାଇଛି - 
“ଦମ୍ଭୋ ଦପ୍ରୋଭୈମାନଶ୍ବ କ୍ରୋଧଃ ପାରୁଷ୍ଯୟମେବ ଚ 
ଅଜ୍ଞାନଂ ଚାଭିଜାତସ୍ୟ ପାର୍ଥ ! ସଅଦମାସୁରୀମ୍‌ !'' (୧୬୪) 
ଅର୍ଥାତ୍‌ - ହେ ପାର୍ଥ ! ଦମ୍ଭ, ଦର୍ପ ଅଭିମାନ, କ୍ରୋଧ, କଠୋରତା ଓ ଅବିବେକିତା 
- ଏ ସମସ୍ତ ଆସୁରୀ ସଞମ୍ପଦପ୍ରାପ୍ତ ମନୁଷ୍ୟଙ୍କର ଲକ୍ଷଣ | ପୁନଶ୍ବ ସେହି ଅଧ୍ୟାୟରେ ଶ୍ରୀକ୍ଷ୍ଠ 
ଅର୍ଜୁନଙ୍କୁ ଉପଦେଶ ଦେଇଛନ୍ି - 
"ତରିବିଧଂ ନଗକସ୍ୟେଦଂ ଦ୍ଵାରଂ ନାଶନମାତ୍ସନଃ 
କାମଃ କ୍ରୋଧସ୍ତଥା ଲୋଭସ୍ତସ୍ମୀଦେତଭ୍ରୟଂ ତ୍ଯଜେତ୍‌ ।” ( ୧୬/୨୧) 
ଅର୍ଥାତ୍‌- "କାମ, କ୍ରୋଧ ତଥା ଲୋଭ ଏଇ ଯେ ତ୍ରିଗୁଣ 
ନରକର ଦ୍ଵାର ସମ ଜାଣିବ ଅର୍ଜୁନ ! 
ଜୀବ ଅଧୋପତିର ତ ଅଟଇ କ୍ରାରଣ 
. ଆତ୍ଧ-ବିନାଶକ, ତେଣୁ କରିବ ବର୍ଜନ ! 

୯୦ ଭଜ ଗୋବିନ୍ଦମ୍‌ 


ଏ ତିନି ଏକାଠି ଯହିଁ ରହିବେ ନିକର 
ତେବେ କି ଅବସ୍କା ହେବ ଦୁର୍ଭାଗା ଜୀବର ।"' 

ଏଠାରେ ମହର୍ଷି ବିଶ୍ଵାମିତ୍ରଙ୍କ କ୍ରୋଧ ସମ୍ଦନ୍ଧରେ ସମ୍ୟକ୍‌ ଆଲୋଚନା କରିବା । 
ତ୍ରେଚା ଯୂଗରେ ବିଶ୍ବାମିତ୍ର ରାଜା ଥୁଲେ । ସେ ଦିଗ୍ବିଜୟରେ ବାହାରିଥାଅନି । ରାସ୍ତାରେ 
ଘନ ଜଙ୍ଗଲ | ରାଜା ଓ ସୈନ୍ୟସାମନ୍ତ ସମସ୍ତେ କ୍ଲାନ ଶ୍ରା । ନିକଟରେ ମହର୍ଷି ବଶିଷ୍ଠଙ୍କର 
ଆଶ୍ରମ ! ବିଶ୍ଵାମିତ୍ର ଅସୁବିଧାରେ ପଡ଼ିଛି ଜାଣି ବଶିଷ୍ଠ ରାଜା ଓ ତାଙ୍କ ସୈନ୍ୟସାମନ୍ତଙ୍କୁ 
ଅତିଥ୍ଭାବେ ଗ୍ରହଣ କଲେ | ଏତେସଂଖ୍ୟକ ସେନା, ହାତୀ, ଘୋତ଼ା ଓ ସ୍ଵୟଂ ରାଜାଙ୍କର 
ଚର୍ଚା ହେବ କିପରି ? ରଷିକ୍କ ଆଶ୍ରମରେ 'ନନ୍ଦିନୀ' ନାମରେ ଗୋଟିଏ ଗାଇ ଥାଏ । ବଶିଷ୍ଠ 
ତାକୁ କନ୍ୟାଭଳି ଆଦର କରନ୍ତି ¦ ସେ ବଶିଷ୍ଠଙ୍କ ବିଷଣ୍ଠଭାବ ଦେଖ୍‌ ତାଙ୍କୁ ସାନ୍ଵନା ଦେଲା ଓ 
ଅତିଥ୍‌ ସଚ୍ଛାରର ଦାୟିତ୍ଵ ନେବାକୁ ଅନୁମତି ଲୋଡ଼ିଲା । ରଷିଙ୍କଠାରୁ ଅନୁମତି ପାଇ ସେ 
ନିଜର ଲାଙ୍ଗୁଳ ହଲାଇ ଦିଅନ୍ତେ ସମସ୍ତଙ୍କ ରହିବା ଓ ଖାଇବାର ସୁବନ୍ଦୋବସ୍ତ ହୋଇଗଲା | 

ପରଦିନ ସକାଳୁ ବିଦାୟବେଳେ ରାଜା ରଷିଙ୍କ ପଚାରିଲେ, ଆପଣ ଆଶ୍ରମରେ 
ଏତେ ସୁବ୍ୟବସ୍ଥା କଲେ କିପରି ? ରଖି ନନ୍ଦିନୀର କରାମତି ସମ୍ବନ୍ଧରେ ବର୍ଣ୍ଣନା କରିବାରୁ 
ରାଜା ଲୋଭାନ୍ବିତ ହୋଇ ନନ୍ଦିନୀଙ୍କ ସାଙ୍ଗରେ ରାଜଧାନୀକୁ ନେବାକୁ ଇଚ୍ଛା ପ୍ରକାଶ କଲେ | 
ରଷି ଅରାଜି ହେବାରୁ ରାଜା ବଳ ପ୍ରୟୋଗ କରି ଗାଶଟିକୁ ନେବାକୁ ସୈନ୍ଯଗଣଙ୍କ ଆଦେଶ 
ଦେଲେ। ଅଦୂରରେ ନନ୍ଦିନୀ ସବୁ ଲକ୍ଷ୍ୟ କରୁଥାଏ ! ବଶିଷ୍ଠଙ୍କ ଆଖ ଲୁହରେ ଛଳଛଳ | ଏହା 
ଦେଖ୍‌ ନନ୍ଦିନୀ ନିଜକୁ ସମ୍ଭାଳି ପାରିଲା ନାହିଁ । ସେ ପୁନର୍ବାର ଲାଙ୍ଗଳ ହଲାଇଲା | ସେଥୁରୁ 
ହଜାର ହଜାର ସେନ୍ୟ ବାହାରି ବିଶ୍ଵାମିତ୍ରକ୍କ ସେନ୍ଯଗଣଙ୍କ ପରାସ୍ତ କଲେ | ରାଜା ଭୟ, 
କ୍ରୋଧ ଓ ଅପମାନରେ ରାଜଧାନୀକୁ ବାହୁଡ଼ିଗଲେ | ଅପମାନର କିପରି ପ୍ରତିଶୋଧ ନେବେ - 
ତାହା ମନରେ ଥାଏ | 

ରାଜା ବିଶ୍ବାମିତ୍ର କଠିନ ତପସ୍ୟା କରି ମହାଦେବଙ୍କ ସନୁଷ୍ଠ କଲେ ଓ ତାଙ୍କଠାରୁ 
ଅସ୍ପବିଦ୍ୟା ପ୍ରାପ୍ତ ହେଲେ । ସ୍ବେ ବଗିଷ୍ଟଙ୍କ ଆଶ୍ରମକୁ ଯାଇ ସମସ୍ତ ଅସ୍ବ୍ବିଦ୍ୟା ବଶିଷ୍ଠଙ୍କ ଉପରେ 
ପ୍ରୟୋଗ କଲେ ! କିନୁ ସେ ଅସ୍ତ ସବୁ ରଷିଙ୍କ 'ବୃହ୍ୁଦଣ୍' ନିକଟରେ ଶରଣ ପଶିଲେ । 
ବିଶ୍ଵାମିତ୍ର ଏଥୁରେ ଅଧ୍ବକ ଅପମାନିତ ବୋଧ କଲେ । ସେ ବ୍ରହ୍ମଦଣ୍ଡ ଲାଭ ଉଦ୍ଦେଶ୍ୟରେ 
ବ୍ରହ୍ମାଙ୍କୁ ଚପସ୍ଯା କଲେ । ବ୍ରହ୍ମୀ ସନୁଷ୍ଟ ହୋଇ ବ୍ରହ୍ମଦଶ୍ ପ୍ରଦାନ କରିବା ସହ ' ବୃହ୍ଧର୍ଷୀ ହେବା 
ବର ମଧ୍ୟ ଦେଲେ । ବ୍ରହ୍ମା କହିଲେ, ଏଥର ବଗିଷ୍ଠ ତୁମକୁ ବ୍ରହ୍ମର୍ଷି ବୋଲି ସମ୍ମଭୋଧନ କରିବେ । 
ନଚେତ୍‌ ତୁମେ ତାଙ୍କ ଆଡ଼କୁ ପୃଷ୍ଠଦେଶ କରି ଚାଲିଆସିଲେ, ସେ ଭସ୍ମ ହୋଇଯିବେ | 

ବରଲାଭ କରି ବିଷଶ୍ନାମିତ୍ର ଗର୍ବରେ ସିଧା ବଶିଷ୍ଠଙ୍କ ଆଶ୍ରମକୁ ଗଲେ | ଦୂରରୁ ବଶିଷ୍ଠ 
ତାଙ୍କୁ ଦେଖୁ 'ରାଜର୍ଷି' ସମ୍ମୋଧନ କରି ତାକନ୍ତେ, ତାଙ୍କ ଜ୍ରୋଧର ସୀମା ରହିଲା ନାହିଁ । ସେ 
ଚିଚାକଲେ କ'ଣ ବ୍ରହ୍ମା ମୋତେ ଠକି ଦେଲେ କି ? ବରଉଁମାନ ମୁଁ ବଶିଷ୍ଠଙ୍କୁ ପୃଷ୍ଠ କରି 
ଫେରିଲେ ସେ ଅଚିରେ ଭସ୍ମ ହୋଇଯିବେ । କିନ୍ତୁ ବିବେକ ବାଧା ଦେଲା | ଭାବିଲେ, ଏତେ 

କଠୋର ତପସ୍ୟା କରି ମୁଁ ବ୍ରହ୍ମର୍ଷ ହୋଇପାରିଲି ନାହିଁ; କିନୁ ଜଣେ ବ୍ରହ୍ମର୍ଷି ପଦବୀପ୍ରା୍ତ 
ରଷିଙ୍କ ବ୍ରହ୍ମାଙ୍କ ବରରେ ଭସ୍ପ କରିଦେବି ! ମୋର ପଛେ ବ୍ରହ୍ମରଷି ପଦ ଲାଭ ନ ହେଉ, ମୁଁ 
ବଶଷିଷ୍ଠଙ୍କ ପୃଷ୍ଠ କରି ଯିବି ନାହିଁ। ସେ ପଛେଇ ପଛେଇ ଫେରିବାକୁ ଲାଗିଲେ | ବିଶ୍ଵାମିତ୍ରଙ୍କ 
ମନୋଭାବରେ ଏପରି ପରିବର୍ଭନ ଦେଖୁ ବଶିଷ୍ଠ ହସି ହସି ତାଙ୍କୁ 'ବୃହୁରଷି' କହି ସମ୍ବୋଧନ 
କଲେ। ବିଷଶ୍ଵାମିତ୍ର ଆଶ୍ଚର୍ଯ୍ୟ ହୋଇ ଅନାଇଥନି। ବଶିଷ୍ଠ ତାଙ୍କ ବୁଝାଇଲେ - ବୁହ୍ାକ ବରଲାଭ 
କରି ମଧ୍ୟ ତୁମ୍ଭେ ରାଜର୍ଷି ଥଲ; କାରଣ ତୁମ୍ଭ ମନରେ ଢ୍ରୋଧ, ହିଂସା ଓ ପ୍ରତିଶୋଧନେବା 
ପ୍ରବୃତ୍ତି ସବୁ ବସା ବାନ୍ଧିଥିଲା | ଚୁମେ ଯେତେବେଳେ ପଛେଇ ପଛେଇ ଫେରିଯିବାକୁ ମନସ୍ପ 
କଲ, ସେତେବେଳେ ତୁମ ଅନଛରରୁ ଆସୁରିକ ପ୍ରବୁତ୍ତି ଲୋପ ପାଇଲା ଓ ତୁମେ 'ରାଜର୍ଷି'ରୁ 
'ବ୍ହୁଷି'ରେ ପରିଣତ ହେଲ । 

ଲୋଭ ସମ୍ବନ୍ଧରେ ଅନ୍ୟ ଏକ କାହାଣୀ କହୁଛି । ଲୋଭ ବାସ୍ତବରେ ' ପାପର ବାପ' | 
ଜଣେ କୃପଣ; କିନୁ ତା ସ୍ତୀଜଣକ ଖୁବ୍‌ ଭଲ ସ୍ଵଭାବର । ଘରକ୍କୁ କେହି ଭିକ୍ଷା ମାଗିବାକୁ 
ଆସିଲେ ପୁରୁଷଲୋକଟି ଚିଳ୍କାରକରି ତାକୁ ଘରୁ ବିଦା କରିଦିଏ । ଦିନେ ସ୍ଵାମୀ ନ ଥୁଲା 
ବେଳେ ଜଣେ ସାଧୁ ଘରକୁ ଆସିଲେ । ସ୍ତାଲୋକଟି ସାଧୁଙ୍କର ସଳାର କଲା | ସାଧୁ ବିଦାୟ 
ନେବା ବେଳେ ସେ କହିଲା - ମୋ ସ୍ବାମୀ ଅତ୍ୟନ୍ତ ଲୋଭୀ | ତାଙ୍କ,ମନୋଭାବ କିପରି 
ପରିବର୍ଭନ ହେବ ? ସାଧୂଜଣକ କହିଲେ - ମାଆ, ତୁମ ସ୍ବାମୀ ଆସିବା ବେଳକୁ ତୁମ ଶରୀର 
ଖୁବ୍‌ ଅସୁସ୍ପ ବୋଲି ଛଳନା କରିବ । କହିବ, ଜଣେ ସାଧୁ ଆସିଥୂଲେ ¦ ସେ କହିଯାଇଛନି - 
ଏକ ଓଁଷଧ; ଯାହାକୁ ଖାଇଲେ ମୁଁ ସମ୍ପର୍ଣ୍ଣ ଆରୋଗ୍ୟ ହେବି | ଓଁଷଧର ନାଆଁ ହେଉଛି 
'ପାପର ବାପ' | ଏହି ଓଁଷଧ ନ ଖାଇଲେ ଦୁଇଦିନ ମଧ୍ୟରେ ମୋର ପ୍ରାଣ ଚାଲିଯିବ । 
ସ୍ଵାମୀଜଣକ ସ୍ତ୍ରୀକୁ ବହୁତ ଭଲ ପାଉଥାଏ | ସେ ତତ୍ଷଣାତ୍‌ ଓଁଷଧ ଦୋକାନକୁ ଦୌଡ଼ିଲା । 
ଏପରି କୌଣସି ଓଁଷଧ ନାହିଁ ବୋଲି ଦୋକାନୀମାନେ କହିଲେ | ଏହି ଓଁଷଧର ନାଆଁ 
ଉପର ମହଲାରେ ରହୁଥୁ୍‌ବା ଜଣେ ବେଷ୍ୟା କାନରେ ପଡ଼ିଲା । ସେ ପାଟି କରି କହିଲା - 
ଉପରକୁ ଆସନୁ । ମୁଁ ସେ ଓଁଷଧ ରଖୁଛି ! 

ଉପର ମହଲାରେ ବେଷ୍ୟା ରହୁଥୁବା କଥା ଭଦ୍ରଲୋକଜଣକ ଜାଣନି । ସେ ବଡ଼ 
ଦୃନ୍ଦ୍ଧରେ ପଡ଼ିଲେ । ଗୋଟିଏ ପଟେ ପ୍ରାଣପ୍ରିୟା ସ୍ତ୍ରୀର ଅସୁସ୍କୃତା, ଅନ୍ଯ ଦିଗରେ ନିଜର 
ଆତ୍ସସମ୍ମାନ | କେହି ଦେଖୁନେଲେ ନିଜର ମର୍ଯ୍ୟାଦା ନଷ୍ଟ ହେବ | ବେଶ୍ୟା ଉପରୁ ଡାକିବା 
ସହ ଖଣ୍ଡେ ଦଶଟଙକ୍କିଆ ନୋଟ ଦେଖାଇଲା | କହିଲା ଓଁଷଧ ସହ ଏ ଟଙ୍କା ମଧ୍ୟ ମିଳିବ । 
ଭଦ୍ରଲୋକଜଣକ ସହଜେ ତ ଲୋଭୀ; ତା'ପରେ ଅର୍ଥ ଲାଳସା | ସେ ଉପରକୁ ଗଲେ ! 

ବେଶ୍ୟା ତାଙ୍କ ବସିବାକୁ ଆସନ ଦେଲା । ସେ ଅରାଜି ହେବାରୁ ନୋଟଖଣ୍ଡକ ତାଙ୍କ 
ପଢେଟ୍‌ରେ ଗୁଞ୍ଜି ଦେଲା | ବେଶ୍ୟା ଭଦ୍ରଲୋକଙ୍କ ସାମାନ୍ୟ ଜଳଯୋଗ ପାଇଁ ଅନୁରୋଧ 
କଲା | ସେ କହିଲେ, ମୁଁ କୂଳୀନ ବ୍ରାହୁଣ । ତୁମ ଘରର ଖାଦ୍ୟ ଗ୍ରହଣ କରିପାରିବି ନାହିଁ ! 
ସଙ୍ଗେ ସଙ୍ଗେ ସ୍ତ୍ୀଲୋକଟି ପଚାଶଟଙ୍କଆ ନୋଟ ପକେଟ୍‌ରେ ପୂରାଇ ଦେଇ କହିଲା - 

ଜଳଖୁଆ ନ ଖାଇଲେ ଅନତଃ ପାଣି ଏକ ଗ୍ଲାସ ପିଅନ । ପଚାଶ ଟଙ୍କା ଦେଖୁ ସେ ରାଜି 
ହେଲେ | ବେଷ୍ୟା କହିଲା, ମୁଁ ପାଣି ନିଜେ ପିଆଇଦେଲେ ମୋର ସୋଭାଗ୍ୟ ହେବ । 
ନିଅନ ଏହି ଶହେଟଙ୍କାର ନୋଟଖଣ୍ଡକ । ଟଙ୍କା ଦେଖ୍‌ ଲୋଭୀଜଣକ ସେ ସ୍ତ୍ରୀଲୋକ ହାତରୁ 
ପାଣି ପିଇଲେ । ବେଷ୍ୟାଟି କହିଲା, ମୋର ଜନ୍ୃଧଜନ୍ମର ପାପ ଧୋଇ ହୋଇଗଲା । ଆପଣ 
କ୍ପାକରି ମୋ ଘରର ଖତଦ୍ୟ କିଛି ଗ୍ରହଣ କରନ୍ତୁ | ମୁଁ ପାତକୀ ଜୀବନରୁ ମୁକ୍ତ ହୋଇଯିବି । 
ଭଦ୍ରଲୋକ କହିଲେ, ମୁଁ ବ୍ରାହୁଣ | ତୁମର ଜନନ ନୀଚକୂଳରେ ଓ ତୁମେ ପତିତା | ଏହା ଶୁଣି 
ବେଶ୍ୟା ଦୁଇଟି ଶହେଟଙ୍କଆ ନୋଟ ତାଙ୍କ ପକେଟରେ ଗୁଞ୍ଜି ଦେଲା | କ୍ରମଶଃ ଟଙ୍କାର 
ପରିମାଣ ବଢୁଥାଏ ଓ ଭଦ୍ରଲୋକଜଣକ ସବୁକଥାରେ ରାଜି ହେଉଥାତି । ଶେଷରେ 
ପାଞ୍ଚଖଣ୍ଡ ଶହେଟଙ୍କିଆ ନୋଟର ପ୍ରଲୋଭନ ଦେଖାଇ ବେଷ୍ୟା ନିଜେ ତିଆରି କରିଥ୍‌ବା 
ଖାଦ୍ୟକୁ ଭଦ୍ରଲୋକଜଣଙ୍କ କୋଳକୁ ଆଉଜାଇ ଖୋଇଦେବାକୁ କହିଲେ | ବ୍ରାହ୍ମଣ ମହାଶୟ 
ଖାଇବାକୁ ପାଟି ମେଲାକରିବା ମାତ୍ରେ ବେଷ୍ୟା ତାଙ୍କ ଖୁବ୍‌ ଜୋର୍‌ରେ ଗୋଟିଏ ଚାପୁଡ଼ା 
ମାରିଲା। କହିଲା, ଏହାହିଁ 'ପାପର ବାପ' | ପ୍ରଥମେ ଯାହାକୁ ଖରାପ କହୁଥୁଲ - ତୁମେ ଅର୍ଥ 
ଓ କାମ ଲାଳସାରେ ସବୁଥ୍‌ରେ ରାଜି ହେଲ । ଏହା ଲୋଭର ପରିଣାମ ! 

ଶେଷରେ ଆଉ ଏକ ମଜା କାହାଣୀ ଏଠାରେ ବର୍ଣ୍ଣନା କରୁଛି । ଜଣେ ରାଜା 
ଥାଆନଛି । ତୋଷାମଦକାରୀଙ୍କ ଗହଣରେ ତାଙ୍କ ଜୀବନ ଅଶାନ ହୋଇ ପଡ଼ିଥୁଲା । ସେ 
ସାଂସାରିକ ଜଞ୍ଜାଳରୁ ମୁକ୍ତ ହେବା ପାଇଁ ବ୍ୟାକୁଳ ହେଉଥାନି । ଯୋଗକୁ ଜଣେ ପଣ୍ଡିତ 
ରାଜସଭାକୁ ଆସିଲେ । ସେ ଅନେକ ଶାସ୍ତର ପୁରାଣ ମୁଖସ୍ପ କରି ଦରବାରରେ ପ୍ରବଚନ 
ଦେଲେ; କିନୁ ଶାସ୍ାଦିର ଗହନ ତତ୍ତ୍ବ ବୁଝିବା ଦକ୍ଷତା ତାଙ୍କ ପାଖରେ ନ ଥୁଲା ରାଜା ତାଙ୍କୁ 
ମୋହମାୟାରୁ କିପରି ମୂଲ୍ତ ମିଳିବ ସେ ସମ୍ବନ୍ଧରେ ଜିଜ୍ଞାସା କଲେ । ପଶ୍ତିତ-ମହାଶୟ 
ହଡ଼ବଡ଼େଇ ଯିବାରୁ ରାଜା କ୍ଷୁଦ୍ଧ ହୋଇ କହିଲେ, ତୁମେ ଆସନ୍ତା ଦୁଇଦିନ ମଧ୍ୟରେ 
ସାଂସାରିକ ବନ୍ଧନରୁ ମୁ୍ତ ହେବାର ମାର୍ଗ ନ ବତାଇଲେ ତୁମର ମୁଣ୍ଡକାଟ ହେବ । 

ମନଦୁଃଖରେ ପଣ୍ଡିତେ ଘରକୁ ଆସିଲେ । ପ୍ରଥମ ଦିନ ବିଷାଦରେ କଟିଗଲା | 
ଆସନ୍ତାକାଲି ଜୀବନର ଶେଷଦିନ । ରାଜଦଶ୍ଡରୁ କିପରି ରକ୍ଷା ପାଇବେ - ଏହା ଭାବି 
ବିକଳରେ କାନ୍ଦିବାକୁ ଲାଗିଲେ । ବାପାଙ୍କର ଏପରି ବିକଳ ଅବସ୍କା ଦେଖୁ ତାଙ୍କ କନ୍ଯା 
ପଚାରିଲା - ଆପଣ କାହିଁକି ଅଧୀର ହେଉଛନ୍ତି ? ମୁଁ କ'ଣ କିଛି ସାହାଯ୍ୟ କରିପରିବିନି । 

“ବୁଡ଼ି ମରୁଥ୍ବା ଲୋକ କୂଟାଖଶ୍ଡକୁ ଆଷ୍ରୀ' କଲା ଭଳି ପଣ୍ିଚ-ମହାଶୟ ଝିଅକୁ 
ରାଜଦଣ୍ଡର ପରିଣାମ ସମ୍ପର୍କରେ କହିଲେ ! ଝିଅ ବାପାଙ୍କୁ ସାନ୍ଧନା ଦେଇ କହିଲା - ମୋତେ 
ଆପଣ ରାଜାଙ୍କ ଦରବାରକୁ ନେଇ ଚାଲନ୍ତୁ । ମୁଁ ରାଜାଙ୍କ ମୋହମାୟାପୂର୍ଣ୍ଣ ସଂସାରରୁ 
ମୁର୍ତ ହେବାର ଜ୍ଞାନ ଦେବି । 

ପଣ୍ଡିତେ ନଅ-ଦଶବର୍ଷର ଝିଅକୁ ନେଇ ରାଜସଭାକୁ ଗଲେ | ଝିଅ କହିଲା - ବାପା, 
ଆପଣ ପ୍ରବଚନ ପୂର୍ବଭଳି ଦିଅନୁ - ମୁଁ ଜ୍ଞାନର ଆୟୋଜନ କରୁଛି । ଏହା କହି ଝିଅଟି 

ଭଜ ଗୋବିନ୍ଦମ୍‌ ୯୩ 


ସାମନାରେ ଥୁବା ଖୁମ୍ମକୁ ହଠାତ୍‌ ଜାବୁଡ଼ି ଧରି ଜୋର୍‌ରେ କାନ୍ଦିବାକୁ ଲାଗିଲା ! ଖୁମରୁ 
ଶୀଘ୍ର ମୁକୁଳାଇବା ପାଇଁ ଝିଅଟି ମଝିରେ ମଝିରେ ଚିଳ୍ଛାର କରି କହୁଥାଏ । ଝିଅର ବ୍ୟାକୁଳ 
କ୍ରନ୍ଦନ ଦେଖ୍‌ ରାଜା ବିରକ୍ତ ହେଲେ | କହିଲେ, ନିଜେ ଖୁମ୍ମକୁ କୁଣ୍ଢାଇ ଧରି ମୁକୁଳାଇବା 
ପାଇଁ ପାଟି କରୁଛୁ | ବତୃ ଆଶ୍ର୍ଯ୍ୟ ! 
ଏହା ଶୁଣି ଝିଅଟି ଠୋ ଠୋ ହୋଇ ହସିଲା । ରାଜା ଏପରି ହସିବାର କାରଣ 
ପଚାରିଲେ । ଝିଅ କହିଲା - ମଣିମା! ଆପଣ ଏ ରାଜ୍ୟର ରାଜା । ଆପଣଙ୍କ ନିର୍ବୋଧତା 
ଦେଖୁ ମୋତେ ହସ ଲାଗୁଛି । ଆପଣ ମୋ ବାପାଙ୍କଠାରୁ ସଂସାରର ମୋହ, ମାୟାରୁ ମୁକ୍ତ 
ସମନ୍ଧରେ ଜ୍ଞାନ ଜାଣିବାକୁ ଚାହାନି । ଆପଣ କିନୁ ସଂସାରକୁ ଜାବୋଡ଼ି ଧରିଛନି । ଆପଣ 
କ୍ଷମତା, ଧନସମ୍ପତ୍ତି, ସ୍ତ ପୁତ୍ର କନ୍ଯା, ଜ୍ଞାତି ପରିଜନ, ଲୋଭ, ମୋହ, ମାୟା; ଗର୍ବ ଓ 
ଅହଙ୍କାର ପ୍ରଭୃତିରୁ ଆସକ୍ତ ତିଳେ ମାତ୍ର ପରିତ୍ୟାଗ କରି ନାହାନି । ଏ ସମସ୍ତରୁ ବନ୍ଧନ 
ଶିଥୂଳ କରି ପ୍ରଭୁଙ୍କୁ ସିନା ଦୃଢ଼ ଭାବେ ଧରିଲେ ମୁଲିର ଜ୍ଞାନ ପାଇବେ | ମୁକ୍ତ ଆପଣଙ୍କ 
ନିଜ ହାତରେ ଥାଉ ଥାଉ ଆପଣ ସେହି ଜ୍ଞାନକୁ ବାହାରେ ଖୋଜୁଛତି କାହିଁକି ? ରାଜା 
ନିଜର ଭୁଲ ବୃଝି ପାରିଲେ ଓ ପରେ ଅତୃଜ୍ଞାନପ୍ରାପ୍ତ ହେଲେ | 
ଉପରିବର୍ଣ୍ଣିତ ତିନୋଟି କାହାଣୀରେ କାମନାବାସନାର କୂପରିଣାମ ଓ ତାହାକୁ 
ସଂଯତ କରି ଆତ୍ଧଜ୍ଞାନ ଲାଭ କରିବା ପାଇଁ ଉପଦେଶ ଦିଆଯାଇଛି ! ଶେଷରେ ଗୀତୀର 
ସାଂଖ୍ୟଯୋଗରୁ ଦୁଇଟି ଶ୍ଲୋକ ଏଠାରେ ଉଦ୍ଧାର କରୁଛି ! 
“ ଆପୂର୍ଯ୍ୟମାଣଚଳ ପ୍ରତିଷ୍ଠଂ ସମୁଦ୍ରମାପଃ ପ୍ରବିଶନି ଯଦ୍ବତ୍‌ | 
ତଦ୍ବତ୍‌ କାମା ଯଂ ପ୍ରଦିଶନି ସର୍ବେ ସ ଶାନିମାପ୍ରୋତି ନ କାମକାମୀ ||” 
(୨1୭୦) 
ଅର୍ଥାତ୍‌ - ନଦୀର ଜଳରାଶି ପରିପୂର୍ଣ୍ଣ ସମୁଦ୍ରରେ ମିଶିଲେ. ସମୁଦ୍ର ଯେପରି ସ୍ଵ 
ମର୍ଯ୍ୟାଦାରେ ସ୍ଥିର ଓ ଅଚଳ ରହେ; ସେହିପରି ସମସ୍ତ ଭୋଗ୍ୟବସ୍ତୁ ମିଳିଲେ ମଧ୍ୟ ସଂଯମୀ 
ବା ଅତ୍ଧଜ୍ଞାନ ଲାଭ କରିଥ୍‌ବା ମନୂଷ୍ୟଠାରେ ବିକାର ଜନ୍ଦେ ନାହିଁ । ସେହି ବ୍ୟକ୍ତ ହିଁ ପରମ 
ସୁଖଶାନି ଲାଭ କରେ; ଭୋଗୀ ବା କାମୀ ନୁହେଁ । 
"ବିହାୟକାମାନ୍‌ ଯଃ ସର୍ବାନ୍‌ ପୁମାଂଶ୍ବରତି ନିଃସ୍କୃହଃ 
ନିର୍ମମୋ ନିରହଙ୍କାରଃ ସ ଶାନିମଧୂଗକ୍ରତି ।”"” € ୨।୭ ୧) 
ଅର୍ଥାତ୍‌ “ ''ବରଜି କାମନା ସବୁ ଅହଙ୍କାର ହୀନ, 
ନିଃସ୍ଟହ ମମତାଶୂନ୍ଯ ଯିଏ ଟିରଦିନ । 
ଏହିପରି ଭାବେ ଯେହୁ ଚଳଚି ଜଗତେ, 
କେବଳ ସେ ଜନ ଶାନି ଲଭନି ନିରତେ ।” 

ଗେୟଂଂ ଗୀତାନାମ ସହସ୍ରଂ 
ଧ୍ୟେୟଂ ଶ୍ରୀପତି ରୂପମଜସ୍ରମ୍‌ 
ନେୟଂ ସଜ୍ଜନ ସଙ୍ଗେ ଚିତ୍ତଂ 
ଦେୟଂ ଦୀନଜନାୟ ଚ ବିତ୍ତମ୍‌ || 
ଭଜ ଗୋବିନ୍ଦଂ......... ॥୨୭॥ 
ଅର୍ଥ - ଭଗବଦଗୀତା ଓ ବିଷ ସହସ୍ରନାମ ନିୟମିତ ଅଧ୍ୟୟନ କର। ଶ୍ରୀପତି ଅର୍ଥାତ୍‌ 
ଲକ୍ଷ୍ମୀପତିଙ୍କୁ ଧାନ କର । ସୀଧୂସଜନମାନଙ୍କ ଗହଣରେ ସମୟ ଅତିବାହିତ କର । 
ଦୀନଦରିଦ୍ରମାନଙ୍କ ଯଥାଶକ୍ତି ଦାନ କର ! 
ଭାଷ୍ୟ - ଶ୍ଲୋକ ଚଉଦଠାରୁ ସତେଇଶ ପର୍ଯ୍ୟନ୍ତ 'ଚତୁର୍ଦିଗ ମଞ୍ଜରିକା ସ୍ତୋତ୍ର ' 
ନାମରେ, ଅଭିହିତ । ଶଙ୍କରଙ୍କ କାଶୀଧାମ. ଯାତ୍ରା ସମୟରେ ତାଙ୍କ ଅନୁଗାମୀ ଶିଷ୍ୟଗଣ 
ଏଗୁଡ଼ିକ ରଚନା କରିଥୁଲେ । 
ଆଧାତ୍ନିକ ଜୀବନଯାପନ କରି ' ଆତ୍କଜ୍ଞାନଂ ଲାଭ କରିବା ପାଇଁ ଉପରୋକ୍ତ 
ଶ୍ଲେକରେ ଚାରୋଟି ଉପଦେଶ ଦିଆଯାଇଛି । ସେଗୁଡ଼ିକ ହେଲା - ଗୀତାଧ୍ୟାନ, ନାରାୟଣ 
ପୂଜା, ସାଧୁସଙ୍ଗ ଓ ଦାନ ! ଏତାଦୃଶ ଉପଦେଶ ସବୁ ଧର୍ମଗ୍ରନ୍ଧର ସାର ଓ ପ୍ରତ୍ୟେକ ଧର୍ମରେ 
ଦେଖ୍ବାକୁ ମିଳେ | ଗୀତାର ମାହାତ୍ୟୁ ସମ୍ଭନ୍ଧରେ ପୂର୍ବରୁ ଶ୍ଲୋକ ୨୦ରେ ଆଲୋଚନା 
କରାଯାଇଛି । ପଦ୍ଧପତ୍ରରେ ଜଳ ନ ଲାଗିବା ଭଳି ଗୀତାଧ୍ୟାନ କରୁଥୁବା ବ୍ୟଲ୍ତିକୁ ପାପ ସ୍ପର୍ଶ 
କରେ ନାହିଁ । 
“ ମହାପାପାଦି ପାପାନି ଗୀତାଧ୍ୟାନଂ କରୋତି ଚେତ୍‌ 
କ୍ଵଚିତ୍‌ ସ୍ପର୍ଶଂ ନ କୂର୍ବନି ନଳିନୀଦଳମନମ୍ତୁବତ୍‌ ।"' 
ଗୀତା ଏକ ଅସାଧାରଣ ଗ୍ରନ୍ଧଃ ଯାହାର ଅନ୍ତ ଅଦ୍ଯାବଧ୍‌ କେହି ପାଇ ନାହାନି, ପାଉ 
ନାହାନି କିମ୍ଭା ପାଇବା ସମ୍ଭବ ନୁହେଁ । ଗଭୀର ଅଧ୍ୟୟନ ଓ ମନନ କଲେ ଏଥୁରୁ ନୂତନ 
ଭାବ ପରିସ୍କୁଟ ହୁଏ ! ଗୀତାରେ ନିହିତ ଭାବଗୁଡ଼ିକୁ ବୁଝି ସଞ୍ଚର୍ଣଭାବେ ଗ୍ରହଣ କରିପାରେ 
ନାହିଁ । ବୁଵି ଯାହା ଗ୍ରହଣ କରେ, ମନ ସେ ସମସ୍ତ ବାନ୍ଧି ରଖୁପାରେ ନାହିଁ । ପୂନଶ୍ଚ ମନ 
ଯାହା ଆହରଣ କରେ, ସେସବୁକୁ ବ୍ୟକ୍ତ କରିପାରେ ନାହିଁ | ଯେତିକି ଭାବ ବ୍ୟକ୍ତ କରି 
ହୁଏ, ସେ ସମସ୍ତ ଲେଖାରେ ପ୍ରକାଶ କରିହୁଏ ନାହିଁ । ତେଣୁ ଗୀତା ଅସୀମ | 
ଗୀତା ସମସ୍ତ ଉପନିଷଦ୍ର ସାର | ଗୀତାର ତତ୍ତ୍ବ ଉ୍ନିଷଦ୍‌ମାନଙ୍କଠାରୁ ମଧ୍ଯ 
ଗୁରୁତୃପୂର୍ଣଣ । ବେଦ ପ୍ରଭୁଙ୍କର ନିଃଶ୍ବାସ ଓ ଗୀତା ତାଙ୍କର ବାଣୀ । ସମସ୍ତ ଦର୍ଶନ ଗୀତାର 

ଭଜ ଗୋବିନ୍ଦମ୍‌ ୯୫ 


ଅନ୍ତର୍ଭୁକ୍ତ: କିନୁ ଗୀତା କୌଣସି ଦର୍ଶନର ଅନ୍ତର୍ଭୂକ୍ତ ନୁହେଁ । ଗୀତା କୌଣସି ମତବାଦ 
ସମର୍ଥନ କରେ ନାହିଁ । ଏହି ଗ୍ରନ୍ସଟି ଅତୀବ ବୈଚିତ୍ର୍ୟପୂର୍ଣ୍ । ନିଜର କଲ୍ୟାଣ ଟାହୁଥ୍ବା ଯେ 
କୌଣସି ବର୍ଣ୍ ଧର୍ମ ଓ ସଞ୍ପଦାୟର ମନୁଷ୍ୟ ଏହି ଗ୍ରନ୍ଧ ଅଧ୍ୟୟନ କଲେ, ସେ ସ୍ଵତଃ ଏଥ୍‌ପ୍ରତି 
ଆକ୍ଷ୍ଟ ହୁଏ । ଗୀତାର ଅର୍ଥ ରହସ୍ୟମୟ ଓ ଉପଦେଶ ଅଲୌକିକ | ନିୟମିତ ଗୀତାଧ୍ୟୟନ 
ସହ ପ୍ରଭୁଙ୍କ ପାଦପଦ୍ଧରେ ମନୋନିବେଶ କଲେ ଅସମ୍ଭବ ସମ୍ଭବ ହୁଏ । 
"' ମୃକଂ କରୋତି ବାଚାଳଂ ପଙ୍ଗଂ ଲଂଘୟତେ ଗିରିମ୍‌ 
ଯତ୍କ୍ପା ତମହଂ ବନ୍ଦେ ପରମାନନ୍ଦ ମାଧବମ୍‌ ।' 

ଅର୍ଥାତ୍‌ - ପ୍ରଭୁଙ୍କ କରୁଣା ପ୍ରାପ୍ତ ହେଲେ ମୂକ ବାଚାଳ ହୁଏ ଓ ପଙ୍ଗୁ ପର୍ବଚ ଆରୋହଣ 

କରିବାକୁ ସକ୍ଷମ ହୁଏ । ସଂସାରରୂପକ ସାଗରରୁ ପାରିହେବା ନିମିତ୍ତ ଗୀତା ନାବସଦୃଶ । 
“ସଂସାର ସାଗରଂ ଘୋରଂ ତର୍ଗୁମିଚ୍ଟି ଯୋ ନରଃ 
ଗୀତାନାବଂ ସମାସାଦ୍ୟ ପାରଂ ଯାତି ସୁଖେନ ସଃ |” 

ସତ୍ସଙ୍ଗରେ ବା ସାଧୁସଜନମାନଙ୍କ ଗହଣରେ ସମୟ ଅତିବାହିତ କରିବା ପାଇଁ 
ନବମ ଓ ତୃୟୋଦଶ ଷ୍ଲୋକରେ ଉପଦେଶ ଦିଆଯାଇଛି। ତେଣୁ ଏଠାରେ କୁସଙ୍ଗର ପରିଣାମ 
ସମ୍ବନ୍ଧରେ ଏକ କାହାଣୀ ଉପସ୍ପାପନ କରୁଛି । ରୋମ୍‌ ନଗରୀରେ ଜଣେ ଚିତ୍ରକର ଥାଆନି । 
ସେ ଏକ ସରଳ, ସୁନ୍ଦର, ନିଷ୍ପାପ ଜୀବନ୍ତ ବ୍ୟକ୍ତିକୁ ଦେଖୁ ତାହାର ରୂପ ଆଙ୍କିବା ପାଇଁ 
ଗଳିକନ୍ଦି ଖୋଜି ବୁଲୁଥାନି । ହଠାତ୍‌ ଗୋଟିଏ ବାଳକକୁ ବସ୍ତିର ଶେଷମୁଣ୍ଡରେ ଦେଖୁବାକୁ 
ପାଇଲେ | ବାଳକଟିର ରୂପ ଶିଳ୍ପୀଙ୍କର ମନକୁ ବେଶ୍‌ ପାଇଲା | ବାଳକଟିକୁ ଚା ଘରର 
ଅଗଣାରେ ବସାଇ ରୂପ ଆକିଲେ | ଚିତ୍ରଟି ସମ୍ପୂର୍ଣ୍ଣ ହେବା ପରେ ତାହାର ଏକ ପ୍ରତିକ୍ଚବି 
ବାଳକକୁ ଦେଲେ । ହେହି ଚିତ ଖୁବ୍‌ ସୁନ୍ଦର ହୋଇଥ୍‌ବାରୁ ବଜାରରେ ଢେର ଆଦୃତ ହେଲା । 
ଚିତ୍ରକର ଏଥୁରୁ ଯଥେଷ୍ଟ ଅର୍ଥ ଉପାର୍ଜନ କଲେ । 

ଦିନେ ଚିତ୍ରକରଙ୍କ ମନକୁ ଆସିଲା - ସେ ସାଧୁ ଓ ସରଳ ବାଳକର ଚିତ୍ର ଆଙ୍କ 
ସୁନାମ ଅର୍ଜନ କଲେ: ଏଥର ଠିକ୍‌ ବିପରୀତ ଚିତ୍ର ଆଙ୍କିବେ । ସେ ଚିତ୍ରରେ କୃରତା, 
ସ୍ବଵାର୍ଥପରତା, କପଟତା ଓ ଧୂର୍ଭତା ଯେପରି ସ୍ପଷ୍ଟଭାବେ ପ୍ରକାଶ ପାଇବ | ତେଣୁ ଗୋଟିଏ 
ବାସ୍ତବ ଦୁଷ୍ଟ ମୁହଁ ଦରକାର | ଏପରି ବ୍ୟକ୍ତ ମିଳିବା ପାଇଁ ଜେଲଖାନା ହିଁ ପ୍ରକୃଷ୍ଟ ସ୍ଥାନ 
ବୋଲି ବିଚାର କରି ସେ ସେଠାରେ ଥୁବା କଇଦୀମାନଙ୍କ ଖୋଜିଲେ | ଜଣେ ଅପରାଧୀର 
ମୁହଁ ତାଙ୍କ ମନକୁ ଛୁଇଁଲା | ସେ ତାକୁ ଏହି ପ୍ରସ୍ତାବ ଦେବା ମାତ୍ରକେ ଅପରାଧୀଜଣକ ତାଙ୍କୁ 
ଖିଙ୍କାରି ଗୋଡ଼ାଇଲା | ଚିତୁକର ତାକୁ ଅର୍ଥର ପ୍ରଲୋଭନ ଦେଖାଇଲେ ଏବଂ ଅର୍ଥ ସହ 
ରୋମରେ ସର୍ବାଦୃତ ଟିତ୍ରପଟରୁ ଖଣ୍ଡିଏ ଦେବେ ବୋଲି ମଧ୍ୟ କହିଲେ । କଇଦୀଜଣକ ସମ୍ଭତି 
ପ୍ରଦାନ କଲା । ପ୍ରଚଳିତ ନିୟମାନୁସାରେ କଇଦୀର ପ୍ରାପ୍ୟକୁ ଜେଲର୍‌ଙ୍କ ଜିମାରେ ଓ 
ଫଟୋକୁ କଇଦୀକୁ ଦିଆଗଲା | ଅପରାଧୀଜଣକ ଚିତ୍ରପଟକୁ ନିର୍ନିମେଷ ନୟନରେ ଚାହିଁଲା | 
ତା ଆଖୁ ଲୁହରେ ଭରା | ହଠାତ୍‌ ଲୋତକର ବନ୍ୟା ଛୁଟିଲା। ଏହିପରି କିଛି ସମୟ ବିଚିଗଲା | 
ଜ୍ରମଶଃ ସେ ପ୍ରକୃତିସ୍ପ ହେଲା ପରେ କହିଲା - “ଏ ଚିତ୍ରଟି ମୋ ବାଲ୍ୟକାଳର । ବରଂ 

ନର୍କରେ ବାସ କରିବା ଶ୍ରେୟ; କିନୁ ଦୁର୍ଜନମାନଙ୍କ ଗହଣରେ ବାସ କରିବା ସର୍ବଥା 
ନିନ୍ଦନୀୟ | ଦୃଷ୍ଟସଙ୍ଗତି ଯୋଗୁଁ ମୋର ଏହି ଅଧଃପତନ ଓ ଦୁରବସ୍କା।' ଯଥାର୍ଥରେ ମଧୁସୂଦନ 
କହିଛନି - 
"ସାଧୁସଜନ ସଙ୍ଗଚରେ, ଧନ୍ୟ ଯେ ନିତ୍ୟ ବାସ କରେ | 
ସଜନ ସଙ୍ଗେ ସଦା ରହି, ପବିତ୍ର କର ଏହି ମହୀ | 
ଦୁର୍ଜନ ସଙ୍ଗେ କଲେ ବାସ, ନିଶ୍ଚେ ଘଟିବ ସର୍ବନାଶ । 
ସର୍ପସମାନ ଭୟଙ୍କର, ଦୁର୍ଜନ ଜନେ ପରିହର ॥” 
ଦୁର୍ଜନମାନଙ୍କ ସଙ୍ଗ ପରିହାର କରିବା ପାଇଁ 'ଚାଣକ୍ୟ' ମଧ୍ୟ ଉପଦେଶ ଦେଇଛନି ! 
“ଦୁର୍ଜନଃ ପରିହର୍ତବ୍ୟୋ ବିଦ୍ୟାୟାଳଂକୃତୋଃପି ସନ୍‌ 
ମଣିନା ଭୂଷିତଃ ସର୍ପଃ କିମସୌ ନ ଭୟଙ୍କରଃ !" 
ଅର୍ଥାତ୍‌ - “ହେଲେ ଖଳଶତ ବିଦ୍ଯା-ବିମଣ୍ଡିତ ନ ହୁଏକି ଭୟଙ୍କର 
ମଣିରେ ଭୂଷିତ ସର୍ପସମ ସେ ତ ଜାଣି ଦୂରୁ ପରିହର !' 
ଗୀତାଧ୍ୟାନ ଓ ସତ୍‌ସଙ୍ଗ କରିବା ସହ ନିଜର ସାଧ୍ୟମତେ ଦୀନଦରିଦ୍ରମାନଙ୍କ ଦାନ 
କରିବା ପାଇଁ ଏହି' ଶ୍ଲୋକରେ ଉପଦେଶ ଦିଆଯାଇଛି । ବେଦ ଧନର ନିନ୍ଦା କରେ ନାହିଁ । 
ଧନ ଅର୍ଜନ କରିବାକୁ ବାରଣ କରେ ନାହିଁ। ଏହାପ୍ରତି ଅତ୍ୟଧଵକ ଆସକ୍ତି ପ୍ରକାଶ ନ କରିବା 
ପାଇଁ ପୂର୍ବରୁ ଦ୍ଵିତୀୟ ଶ୍ଲୋକରେ କୁହାଯାଇଛି । ଅର୍ଥ ସତ୍‌ ଉପାୟରେ ଅର୍ଜନ କଲା ପରେ 
ତାହା ଉପରେ ସାପସଦୃଶ ଜଗି ବସ ନାହିଁ । ଅକାଚରରେ ବିତରଣ କର | ଶତ ହସ୍ତରେ 
ଉପାର୍ଜନ କରି ସହସ୍ର ହସ୍ତରେ ବାଣ୍ଠିଦିଅ। ଏହାହିଁ ବୈଦିକ ଅର୍ଥ ବ୍ୟବସ୍ପୀ। ଇଂରାଜୀରେ ଏକ 
ପ୍ରବାଦ ଅଛି :-' Money is like manure. If you spread it around, it 
does a lot of good. But if you pile it up in one place it stinks. like 
hell.” ଧନର ମହର୍‌ ସଞ୍ଚୟରେ ନୁହେଁ, ଦାନରେ ଥାଏ ! ମହାରାଜ ହର୍ଷବର୍ଷନ ପ୍ରତି 
ପାଞ୍ଚବର୍ଷରେ ଥରେ ସାରାଭଣ୍ଡାର ଦାନ କରିଦେଉଥ୍‌ଲେ । ଏପରିକି ନିଜର ପିନ୍ଧାଲୁଗାକୁ 
ଦାନ କରି ଭଉଣୀ ରାଜଶ୍ରୀଠାରୁ ନିଜ ଶରୀର ଆବୃତ କରିବା ପାଇଁ ଲୁଗା ମଗାଇ 
ପିନ୍ଧିଥିଲେ | ଏହା ହୁଏନ୍‌ସାଂ ତାଙ୍କ ଭ୍ରମଣ କାହାଣୀରେ ଲିପିବଦ୍ଧ କରିଛି । ତାହା ଥୁଲା 
ଭାରତୀୟ ସଂସ୍କୃତି । 
ଆମର ପ୍ରାଚୀନ ଗ୍ରନ୍ଧରେ ଉଲ୍ଲେଖ ଅଛି ଯେ ଅର୍ଜିତ ଧନକୁ ପାଞ୍ଚଭାଗ କର - 
ପ୍ରଥମ ଭାଗ ଧର୍ମ ପାଇଁ, ଦ୍ଵିତୀୟ ଦେଶ ପାଇଁ, ତୃତୀୟ ନିଜର ବାଣିଜ୍ୟ ବ୍ୟବସାୟରେ 
ବିନିଯୋଗ କରିବା ପାଇଁ, ଚତୁର୍ଥ ନିଜର ତଥା ପରିବାରର ଭରଣ ପୋଷଣ ପାଇଁ ଏବଂ 
ପଞ୍ଚମ ଭାଟ ନିଜର ବନ୍ଧୁବାନ୍ଧବ ତଥା ଜ୍ଞାଚିକୃଟୁମ୍ଭମାନଙ୍କ ପାଇଁ ଉଦ୍ଦିଷ୍ଟ । ଦାନ କଲେ ଓ 
ଅନ୍ୟକୁ ସାହାଯ୍ୟ କଲେ ଧନ ସର୍ବଦା ବୃଝି ପାଏ, କେବେ ହ୍ରାସ ହୁଏ ନାହିଁ । ସନ୍ଧ କବୀର 
କହିନି - 

ଚିଡୀଚଟୋଞ୍ଚ ଭର ଲେ ଗୟି, ନଦୀ ନ ଘଟତା ନୀର 
ଦାନ ଦିୟେ ଧନ ନା ଘଟେ, କହ ଗୟେ ଭଗତ କବୀର !' 
ରଗ୍ବେଦରେ କୁହାଯାଇଛି - 
“ମୋଘମନ୍ୁଂ ବିନ୍ଦତେ ଅପ୍ରଚେତା 
ସତ୍ୟଂ ବ୍ରବୀମି ବଧ ଇସ୍ସ ତସ୍ୟ 
ନାର୍ଯମଣଂ ପୁଷ୍ୟତି ନୋ ସଖାୟମ୍‌ 
କେବଳାଘୋ ଭବତି କେବଳାଦୀ । 
ଅର୍ଥାତ୍‌ -ଯେ ନିଜ ଧନକୁ ଏକାକୀ ଭୋଗ କରେ, ତାହାର ଧନ ଅର୍ଜନ କରିବା 
ବ୍ୟର୍ଥ । ସେହି ଧନ ହିଁ ତା'ର ମୃତ୍ୟୁର କାରଣ ହୋଇଥାଏ । ସେ ଧନ ଭୋଗ କରେ ନାହିଁ, 
କେବଳ ପାପ ସଞ୍ଚୟ କରେ | 
ଭଗବାନ୍‌ ରାମଙ୍କ ପୂର୍ବପୁରୁଷ ଥ୍‌ଲେ ରଘୁ । ସେ ଅଶ୍ଵମେଧ ଯଜ୍ଞ ପରେ ତାଙ୍କର 
ସବୁକିଛି ଦାନ ଦେଇ ଦେଉଥୂଲେ | ଯଜ୍ଞ ଓ ଦାନ ପରେ ସେ ଥରେ ଶାନ୍ତ ଚିତ୍ତରେ ବସିଥନି । 
ଏହି ସମୟରେ ଜଣେ ବ୍ରହ୍ମଚାରୀ ଆସି ଚଉଦ ଭାର ସୁବର୍ଣ୍ଣ ମାଗିଲେ । କହିଲେ, ମୋ ଗୁରୁ 
ଦକ୍ଷିଣାସ୍ଵରୂପ ମୋତେ ଏତକ ମାଗିଛନି । 
ରଘୁ ବଡ଼ ଚିଚିତ ହେଲେ । କହିଲେ, ମୁଁ ପିନ୍ଧିଥିବା ବସ ବ୍ୟତୀତ ମୋ ପାଖରେ 
ଆଉ କିଛି ନାହିଁ । ମୋ ରାଜକୋଷ ଶୂନ୍ୟ | ମୁଁ ଏତେ ସୁବର୍ଣ୍ଣ କେଉଁଠୁ ଆଣିବି ? 
ବ୍ରହ୍ମଚାରୀଜଣକ କହିଲେ - ମୋତେ ଗୁରୁ ଦକ୍ଷିଣା ଦେବାକୁ ହେବ | ଆପଣ ଯେକୋୌଣସି 
ସୂତ୍ରରୁ ସଂଗ୍ରହ କରି ମୋତେ ଦିଅନ୍ୁ । 
ରଘୁ ଅନେକ ଚିଛା କରି ଧନଦେବତା କୂବେରଙ୍କ ନିକଟକୁ ଖଣ୍ଡିଏ ପତ୍ର ଲେଖ୍‌ 
ବ୍ରହ୍ମଚାରୀଙ୍କ ହାତରେ ଦେଲେ । ପତ୍ରଟି ପାଇ କୂବେର ସିଧା ମନା କରିଦେଲେ | କହିଲେ, 
ରଘୁ ମୋ ସହିତ ଯୁଦ୍ଧ କରନୁ ¦ ଯୁଦ୍ଧରେ ଜିତିଲେ, ଯାହା ଚାହିଁବେ - ନେବେ | ବୃହୁଚାରୀ 
ଏହା ଆସି ରଘୁଙ୍କ ଜଣାଇବା ପରେ ରଘୁ ଅସ୍ତ୍ରଶସ୍ ଧରି କୁବେରଙ୍କ ରାଜ୍ୟ ଆକ୍ରମଣ 
କରିବାକୁ ବାହାରିଲେ | ଧନଦେବତା ବାସ୍ତବରେ ରଘୁଙ୍କ ସହ ଲଢ଼େଇ କରିବାକୁ ଚାହୁ ନ 
ଥୁଲେ | ତେଣୁ ବିନା ପ୍ରତିବନ୍ଧକରେ ରଘୁ ରାଜଧାନୀରେ ପହଞ୍ଚଗଲେ ¦ କୁବେର ହସି ହସି 
କହିଲେ ¬ ତୂମ ପାଦ ସୃର୍ଶରେ ମୋ ରାଜ୍ୟ ପବିତ୍ର ହୋଇଗଲା | ଦେଖନ୍ଧ ସେଠାରେ ଯଥେଷ୍ଟ 
ସୁବର୍ଣ୍ଣ ପଡ଼ିଛି - ଯାହା ଇଚ୍ଛା ନେଇଯାଆନୁ | କୃବେର ଦାନୀ ରଘୁଙ୍କ ଦର୍ଶନାଭିଳାଷୀ ଥଲେ । 
ବ୍ରହ୍ମଚାରୀଜଣଙ୍କ ସୁବର୍ଣ୍ଣ ପାଇ ଗୁରୁ ଦକ୍ଷିଣା ଦେଲେ | ଅନ୍ୟାୟ ତଥା ଅସଦ୍ମାର୍ଗରେ 
ଉପାର୍ଜିତ ଧନ କିପରି ନିଜର ଉପକାରରେ ଲାଗିବ ନାହିଁ, ତାହା ରଗ୍ବେଦରେ କୁହାଯାଇଛି | 
“ନ ତା ନଶନି ନ ଭାତି ଜମ୍ଟ୍‌ରୋ 
ନାସାମାମିତ୍ରୋ ବ୍ୟଥ୍‌ରା ଦଧର୍ଷତି । 

୯୮ ଭଜ ଗୋବିନ୍ଦମ୍‌ 


ଦେବାଂଶ୍ବ ୟଭିର୍ଯଜତେ ଦଦାତିଚ 
ଜ୍ୟୋଗିତ୍ତାଭିଃ ସଚତେ ଗୋପତିଃ ସହ । ' 
ଅର୍ଥାତ୍‌ - ନିନ୍ଦିତ ବା ଅନ୍ୟାୟ ମାର୍ଗରେ ଅର୍ଜିତ ଧନ କାହା ପାଇଁ ଶୁଭଙ୍କର ନୁହେଁ 
ହତ୍ୟା ଓ ଲୁଣ୍ଠନ କରି ବୋହି ଆଣିଥ୍‌ବା ଧନ ମଧ୍ୟ ତୁମ ଉପକାରରେ ଲାଗିବ ନାହିଁ । ସେହି 
ଧନ ଭୋଗ କରି ଦାତା ବା ଗ୍ରହୀତା କେହି ମୁକ୍ତ ପାଇବେ ନାହିଁ । 
ପୁନଶା.. “ନ ଦାତୁଂ ନୋପଭୋଇଲୁଂ ଚ ଶକ୍ତି କୃପଣଃଶ୍ରିୟମ୍‌ 
ଜିନୁ ସ୍ଵଶତି ହସ୍ତେନ ନପୁଂସକ ଇବ ସ୍ପିୟମ୍‌ । 
ଅର୍ଥାତ୍‌ - କୃପଣ ବ୍ୟକ୍ତି ନପୁଂସକ ସହ ତୁଳନୀୟ | ନପୁଂସକ କେବଳ ସ୍ତ୍ରୀକୁ ସ୍ପର୍ଶ 
କରିଥାଏ, ଉପଭୋଗ କରିପାରେ ନାହିଁ । ସେହିପରି କୃପଣ ବ୍ୟକ୍ତି ଧନକୁ ଦେଖୁବା ବ୍ୟତୀତ 
ଦାନ ବା ଉପଭୋଗ କରିପାରେ ନାହିଁ । ଶେଷରେ ଭର୍ଟ୍ହରି ନୀତିଶତକରେ କହିଛନି - 
''ଦାନଂ ଭୋଗୋ ନାଶସିସ୍ରୋ ଗତୟୋ ଉବନି ବିତ୍ତସ୍ୟ 
ଯୋ ନ ଦଦାତି ନ ଭୁଙ୍କ୍ତେ ତସ୍ୟ ତୃତୀୟା ଗତିର୍ଭବତି ।' 
ଅର୍ଥାତ୍‌ - "ଦାନ, ଭୋଗ, ନାଶ ତିନି ଗତି ଏ ତ ଧନର ଜାଣ 
ନ ଦେଲେ, ନ ଭୋଗ କଲେ ହେ ତୃତୀୟ ଗତି ପ୍ରମାଣ ।' 
ଅର୍ଥ ଉପାର୍ଜନ କରୁଥୁବା ବ୍ୟକ୍ତିର ପ୍ରଶଂସା କରାଯାଇଛି, କ୍ପଣର ନୁହେଁ । ଅର୍ଥର ତିନୋଟି 
ଗତି । ଦାନ, ଭୋଗ ଓ ନାଶ | ଯେ ଦାନ କରେ ନାହିଁ କିତ୍ା ଭୋଗ କରେ ନାହିଁ, ସେ ସଞ୍ଚୟ 
କରିଥ୍‌ବା ସମସ୍ତ ଅର୍ଥ ଶେଷରେ ତୃତୀୟ ଗତି ପ୍ରାପ୍ତ ହୁଏ । ଦାନ ଓ ଭୋଗ ମଧ୍ୟରେ ଅର୍ଥାତ୍‌ 
ତ୍ୟାଗ ଓ ଭୋଗ ମଧରେ ତ୍ୟାଗର କାଳେ କାଳେ ପ୍ରଶସ୍ତି ଗାନ କରାଯାଇଛି । ଦାନ କରି 
କେହି ନିର୍ବନ ହୋଇଛି, ଏଭଳି ଦୃଷ୍ଟାନ ବିରଳ | ସତ୍ପାତ୍ରରେ ଦାନ କଲେ ଧନସଖତ୍ତିର 
ସୁବିନିଯୋଗ ହୁଏ ଓ ହ୍ରାସ ପରିବର୍ଭେ ବୃବି ଘଟେ । ଅନ୍ୟପକ୍ଷରେ ଅପବ୍ୟୟ ଯୋଗୁଁ ତାହାର 
ବିନାଶ ଘଟେ । ଦାନ କରୁ ନ ଥୁବା ବ୍ୟକ୍ତିର ହୃଦୟ ପଥର ସଙ୍ଗେ ସମାନ । ଏଭଳି ନିଷ୍ୁର 
ଓ କୃପଣ ବ୍ୟଲ୍ତି ପ୍ରତି କାହାର ଆନରିକ ଦୟା, ଶ୍ରଦ୍ଧା ଓ ମୂହାନୂଭୂତି ନ ଥାଏ ! 
ଲକ୍ଷ୍ମୀ ଚଞ୍ଚଳା | ଧନଦେବୀଙ୍କର ଏହି ଚଞ୍ଚଳ ଗତି ଯୋଗୁଁ 'ଆଜି ଯେ ରାଜେନ୍ଦ୍ରାସନେ 
କାଲି ସେ ଫକିର' | ଆଜି ନିଃସ୍ଵ ମଧ୍ୟ କାଲି ଧନକୂୁବେର ହୋଇପାରେ | ଯେହେତୁ ଧନ 
ଅସ୍ଥାୟୀ, ତାହାର ସଦୁପଯୋଗ ଏକାନଛ ବିଧେୟ | ଧନର ସଦ୍ବ୍ୟବହାରରେ ଯଶ ଓ ଶାନି 
ମିଳେ | ଅପବ୍ୟୟରୁ ଅଶାନି ଓ ଅପଯଶ ହୁଏ | ଗଛାଘରରେ ଗଳିତ ହୋଇଥବା ଧନରାଶି 
ପଥରସଦୃଶ ! 
"ଧନାନି ଜୀବିତଂ ଚୈବ ପରାଥୈ ପ୍ରାଞ୍ଞ ଉତ୍ସଜେତ୍‌ 
ସନ୍ଧିମିତ୍ତେ ବରଂ ତ୍ୟାଗୋ ବିନାଶେ ନିୟତେ ସତି ।' 
ଅର୍ଥାଚ୍‌— ବୁଝିମାନ୍‌ ବ୍ୟଲି ଅନ୍ୟର ମଙ୍ଗଳ ପାଇଁ ଧନ ଓ ଜୀବନ ତ୍ୟାଗ କରନି | 
ଧନ ଓ ଜୀବନ ଉଭୟ ବିନାଶଶୀଳ | ତେଣୁ ସତ୍‌ ଉଦ୍ଦେଶ୍ୟରେ ତ୍ୟାଗ କରିବା ଶ୍ରେୟସ୍କର 

ସୁଖତଃ କ୍ରିୟତେ ରାମାଭୋଗଃ 
ପଶ୍ଚାରଛ୍ତ ଶରୀରେ ରୋଗଃ | 
ୟଦ୍ୟପି ଲୋକେ ମରଣଂ ଶରଣଂ 
ତଦପି ନ ମୁଞ୍ଚଚି ପାପାଚରଣମ୍‌ ॥| 
ଭଜ ଗୋବିନ୍ଦଂ......... 19 ୮ 

ଅର୍ଥ - ସୁଖ ପ୍ରାପ୍ତି ପାଇଁ ମଣିଷ କାମିନୀ ସମ୍ଭୋଗ ଭଳି ଦୈହିକ ସୁଖର ଆଶ୍ରୟ 
ନିଏ । ଏହି ସୁଖ ପରବର୍ଭୀ କାଳରେ ଅଶେଷ ରୋଗର କାରଣ ହୋଇଥାଏ ମୃତ୍ୟୁ ଜୀବନର 
ଅନିମ ପରିଣତି ଜାଣି ମଧ୍ଯ ମନୁଷ୍ୟ ପାପ ଆଚରଣଗୁଡ଼ିକୁ ପରିତ୍ୟାଗ କରିପାରେ ନାହିଁ 
ଏହାହିଁ ପରିତାପର ବିଷୟ । 

ଭାଷ୍ୟ - ଯେଉଁମାନେ ଭୌତିକ ସୁଖସମ୍ଭୋଗରେ ଅତ୍ୟନ୍ତ ଆସକ୍ତ, ସେମାନଙ୍କ 
ପକ୍ଷେ ଇନ୍ଦିୟ ପ୍ରୀତିଜନିତ ଦୁର୍ବାର ବାସନା ଜୟ କରିବା ଅତୀବ ଦୁରୂହ ବ୍ୟାପାର | ବ୍ୟକ୍ତି 
ବୃଦ୍ଧାବସ୍ମା ପ୍ରାପ୍ତ ପରେ ମଧ୍ୟ ଇନ୍ଦ୍ରିୟ ସୁଖ କାମନା ପରିତ୍ୟାଗ କରିପାରେ ନାହିଁ । ପ୍ରକୃତ ସୁଖ 
ପାଇବାକୁ ହେଲେ ଅତୃପ୍ତ ଇନ୍ଦ୍ରିୟ ସୁଖ ତ୍ୟାଗ କରିବା ଉଚିତ । ମହାରାଜ ଯଯାତି ପୁତ୍ରର 
ଯୌବନାବସ୍କା ନେଇ ଶହ ଶହ ବର୍ଷ ଦେବଯାନୀକୁ ଉପଭୋଗ କରି ମଧ୍ୟ ତାଙ୍କ କାମନାର 
ପରିତ୍ପ୍ି ଘଟି ନାହିଁ । ନିଜ ଜୀବନର ବାସ୍ତବ ଅନୁଭୂତି ପତ୍ନୀ ଦେବଯାନୀକୁ ପ୍ରତୀକ ଗଳ୍ପ 
'ଛାଗ ଦଞ୍ପତି' ମାଧମରେ ମହାରାଜ କହୁଛନି । 

ଏକଦା ଗୋଟିଏ ଛାଗ ଖାଦ୍ୟ ଅନ୍ଲେଷଣରେ ବନ ମଧ୍ୟରେ ବୁଲୁଚବୁଲୁ ଏକ କୂପ 
ନିକଟରେ ପହଞ୍ଚଲା | ଦେଖୁୂଲା; କୂପ ମଧ୍ୟରେ ଏକ ଛାଗୀ ଅସହାୟ ଅବସ୍କୀରେ ପଡ଼ିଅଛି । 
ସେ ବହୁ ଉପାୟ ଚିନ୍ତାକରି ନିଜ -ଶିଙ୍ଗରେ ମାଟି ଖୋଳି ଛାଗୀଟିକୁ କୃପ ମଧ୍ଯରୁ ଉଦ୍ଧାର 
କଲା | ଛାଗୀ ନିଜର କୃତଜ୍ଞତା ପ୍ରକାଶ କଲା | ଛାଗର ସୁନ୍ଦର ସ୍ଵାସ୍ଥ୍ୟ ଦେଖୁ ତାକୁ ସ୍ଵାମୀ 
ରୂପେ ଗ୍ରହଣ କରିବାକୁ ଚାହିଁଲା । ଛାଗର ଶାରୀରିକ ସୌନ୍ଦର୍ଯ୍ୟରେ ମୁଗ୍ଧ ହୋଇ ଆହୁରି 
ଅନେକ ଛାଗୀ ତାକୁ ସ୍ଵାମୀର୍‌ପେ ପାଇବାକୁ ଇକ୍ଚା ପ୍ରକାଶ କଲେ ! କାମନାଭୂତ ଛାଗକୁ 
ଗ୍ରାସ କଲା। ସେ ଅନେକ ସୁନ୍ଦରୀ ଛାଗୀଙ୍କ ପ୍ରତି ଆକୃଷ୍ଟ ହୋଇ ସେମାନଙ୍କ ସହ ରତିକ୍ରୀଡ଼ାରେ 
ଲିପ୍ତ ରହିଲା । କୂପ ମଧ୍ଯରୁ ଉଦ୍ଧାର ପାଇଥ୍‌ବା ଛାଗୀ ଏ ସମସ୍ତ ସହ୍ୟ କରିପାରିଲା ନାହିଁ । 
ସେ ଏହି କାମୁକ ଛାଗକୁ ପରିତ୍ୟାଗ କରି ନିଜର ପୂର୍ବ ମୁନିବ ପାଖକୁ ଫେରିଗଲା । ସେଣ 
ଛାଗ ଏହା ଦେଖୁ ଛାଗୀ ପଛେ ପଛେ ଚାଲିଲା । ରାସୀ ମଧ୍ୟରେ ଅନେକ ଚାଟୁ କଥା କହି ତା 

୧୦୦ ଭଜ ଗୋବିନ୍ଦମ୍‌ 


ମନ ଭୂଲାଇବାକୁ ଚେଷ୍ଟା କଲା; କିନୁ ବିଫଳ ହେଲା | ଛାଗୀଟିର ମୁନିବ ଥଲେ ଜଣେ 
ବ୍ରାହ୍ମଣ । ସେ ଛାଗୀଠାରୁ ସମସ୍ତ ବୃତ୍ତାନ ଶୁଣି ଛାଗର ଗୁପ୍ତାଙ୍ଗ କାଟିଦେଲେ | କିନୁ ଛାଗଟି 
ଥୁଲା ଛାଗୀର ଜୀବନ ରକ୍ଷକ ଓ ସ୍ଵାମୀ | ଛାଗୀ ବହୁ ଅନୁନୟ କଲା ପରେ ବ୍ରାହ୍ମଣ ଯୋଗଶକ୍ତି 
ବଲରେ ପୂନର୍ବାର ଗୁପ୍ତାଙ୍ଗକୁ ଯୋଡ଼ି ଦେଲେ | ଛାଗଟି ତାର ପୁରୁଷତୃ ଫେରି ପାଇବା 
ପରେ ଦୀର୍ଘଦିନ ଧରି ସେହି ଛାଗୀକୁ ଉପଭୋଗ କଲା । ସେ ଅବଧ୍‌ ସନୁଷ୍ଠ ହୋଇପାରି 
ନାହିଁ 

ଯଯାତି ଉପାଖ୍ୟାନ ଏକ ଜ୍ଵଳନଛ ଉଦାହରଣ | ଦୈତ୍ୟଗୁରୁ ଶୁକ୍ରାଚାର୍ଯ୍ୟଙ୍କ କନ୍ଯା 
ଦେବଯାନୀ । ଅସୁର ରାଜା ବୃଷପର୍ବାଙ୍କ କନ୍ୟା ଶର୍ମିଷ୍ଠା । ସଖୀମାନଙ୍କ ଗହଣରେ ଦିନେ 
ଦୁହେଁ ପୁଷ୍ଣରିଣୀରେ ସ୍କାନ କରୁଥାନି । ହଠାତ୍‌ ଶିବପାର୍ବତୀଙ୍କ ଆଗମନ ଦେଖ୍‌ ବସ୍କ ପରିଧାନ 
ସମୟରେ ଶର୍ମିଷ୍ଠା ଭୁଲବଶତଃ ଦେବଯାନୀଙ୍କ ବସ୍ତର ପିନ୍ଧି ପକାଇଲେ । ଏଥ୍‌ରେ ଉଭୟଙ୍କ 
ମଧ୍ୟରେ ବଚସା ହେଲା । ଶର୍ମିଷ୍ଠା କ୍ରୋଧରେ ଦେବଯାନୀଙ୍କ ପିନ୍ଧିବା ବସ୍ତ ଛଡ଼ାଇ ନେଇ 
ତାଙ୍କ ଏକ କୂପ ମଧ୍ୟକୁ ଠେଲି ଦେଲେ ! ରାଜା ଯଯାତି ଦୈବଯୋଗକୁ କୂପ ନିକଟରେ 
ପହଞ୍ଚ୍‌ ବିବସ୍ତା ଦେବଯାନୀଙ୍କ ଦେଖୁଲେ । ନିଜର ଉତ୍ତରୀୟ ଦେଇ ତାଙ୍କ ଲଢା ନିବାରଣ 
କଲେ ଓ ତାଙ୍କ କୂପ ମଧ୍ୟରୁ ଉଦ୍ଧାର କଲେ | ଦେବଯାନୀଙ୍କ ସହ ଯଯାତିକ୍କର ବିବାହ 
ହେଲା | ଦେବଯାନୀଙ୍କ ଇଚ୍ଚାନୁସାରେ ଓ ଶୁକ୍ରାଚାର୍ଯ୍ୟଙ୍କ କ୍ରୋଧରୁ ରକ୍ଷା ପାଇବା ପାଇଁ ଶର୍ମିଷ୍ଠା 
ଦେବଯାନୀଙ୍କ ସହ ତାଙ୍କର ଦାସୀ ହୋଇ ଗଲେ ।. ଶର୍ମିଷ୍ଠା ମଧ୍ୟ ଥଲେ ଅପରୁପା ସୁନ୍ଦରୀ | 
ଲାବଣ୍ୟମୟୀ ଦେବଯାନୀଙ୍କ ସଙ୍ଗସୁଖ ସହ ଯଯାତି ଗୋପନରେ ଶର୍ମିଷ୍ଠାଙ୍କ ସହ ସମ୍ପର୍କ 
ରଖୁଲେ । ଶର୍ମିଷ୍ଠା ଓ ଦେବଯାନୀ ପ୍ରତ୍ୟେକଙ୍କ ଗର୍ଭରୁ ତିନୋଟି ଲେଖାଏଁ ସନ୍ତାନ ଜନ୍ମ 
ହେଲେ। ଯଯାତିକ୍କ ଆଚରଣରେ କ୍ଷୁବ୍ଧ ହୋଇ ଦେବଯାନୀ ପିତୃଗୃହକୁ ପଳାଇଗଲେ। ଏଥ୍‌ରେ 
ବ୍ୟଥ୍ତ ହୋଇ ଶୁକ୍ରାଚାର୍ଯ୍ୟ ଯଯାତିଙ୍କ ଅକାଳ ବାର୍ଦ୍ଦକ୍ୟର ଅଭିଶାପ ଦେଲେ | ଯଯାତିକ୍କ 
ଅନୁନୟ-ପରେ ଶୁକ୍ରାଚାର୍ଯ୍ୟ କହିଲେ ଯଦି କୌଣସି ବ୍ୟକ୍ତି ପ୍ରସନ୍ଧ ଚିତ୍ତରେ ନିଜର ଯୌବନ 
ପ୍ରଦାନ କରି ତୂମର ବାର୍ଵକ୍ୟ ଅବସ୍ଥା ଗ୍ରହଣ କରିବ, ତେବେ ତୁମେ ଶାପମୁକ୍ତ ହେବ | 
ଯଯାତିଙ୍କ ପ୍ରସ୍ତାବକୁ କେହି ଗ୍ରହଣ କଲେ ନାହିଁ । ଶେଷରେ ଶର୍ମିଷ୍ଠାଙ୍କ କନିଷ୍ଠ ପୁତ୍ର 'ପୁରୁ ' 
ପିତାଙ୍କ ବାର୍ଵକ୍ୟ ଅବସ୍ଥା ଗ୍ରହଣ କରି ନିଜର ଯୌବନ ଦାନ କରିବାକୁ ସମ୍ମତି ପ୍ରଦାନ 
କଲେ | ଯଯାତି ପୂନଃ ଯୌବନ ଲାଭକରି ଦେବଯାନୀଙ୍କ ସହ ଏକହଜାର ବର୍ଷ 
ଭୋଗବିଳାସରେ ବିତାଇଲେ | ତଥାପି ତାଙ୍କର କାମନାର ତୃଷ୍ଠା ମେଣ୍ଟିଲା ନାହିଁ । ସେ 
ଆମତ୍ମସଚ଼େତନ ହୋଇ କହିଲେ, ହେ ମୋର ପ୍ରିୟା ଦେବଯାନା, ମୁଁ ଠିକ୍‌ ସେହି ଛାଗସଦ୍ଶ ! 
ମୁଁ ପୁତ୍ରର ଯୌବନ ନେଇଛି | ବହୁ ବର୍ଷ ତୁମକୁ ଉପଭୋଗ କରିଛି । ତୁମ ସୌନ୍ଦର୍ଯ୍ୟରେ 


Digitized by srujanika@gmail.com 

ମୁଗୁହୋଇ ମୁଁ ଜୀବନର ପ୍ରକୃତ ଲକ୍ଷ୍ୟ ଭୁଲିଯାଇଛି 1 ଅଗ୍ନିରେ ଘୃତ ଢାଳିଲେ ଅମ୍ମି ନିର୍ବାପିତ 
ନ ହୋଇ ଯେପରି ଅଧ୍କ ପ୍ରଦୀପ୍ତ ହୁଏ, ସେହିପରି ଇନ୍ଦ୍ରିୟମାନଙ୍କ ଅଧ୍ବକ ସୁଖ ଭୋଗ ଦେଇ 
ଶାନ କରିବାକୁ ଚେଷ୍ଟା କଲେ ଫଳ ଓଲଟା ହୁଏ । ଆଜି ଯେପରି ପାଶ୍ଚାତ୍ୟ ଦେଶମାନଙ୍କରେ 
ଘଟୁଛି । ପତଙ୍ଗ ଅନଳରେ ଝାସ ଦେବାପରି ଆମେ ଅନ୍ଧଭାବରେ ସେମାନଙ୍କୁ ଅନୁସରଣ 
କରୁଛୁ ! ଜେ. ମେକେଞ୍ଜି କହିଛନି - '' Desire - the 'thirst' which finds 
pleasure in objects or craves for the satisfaction of needs, 
is the root of suffering ” 
ଜଙ୍ଗଲରେ ମାଙ୍କଡ଼ ଫଳ ଖୋଜି ଖୋଜି ଯେପରି ଗଛରୁ ଗଛ ଡେଇଁ ବୁଲୁଥାଏ 
ସେହିପରି କାମନାର ଫଳ ଚାଖୁଥ୍‌ବା ଜୀବ ଜନ୍ମରୁ ଜନ୍ମାଚର ଜୀବନ ମରଣର ଚକ୍ରରେ 
ଘୂରି ବୁଲୁଥାଏ | ତାହାର କାମନା କେବେ ଶାନ ହୁଏ ନାହିଁ । କାମନାର ଦାସ ହୋଇଥବା 
ଜୀବ କିପରି ସଂସାରରେ ଜନ୍ମ ନେଇ ଦୁଃଖ ଭୋଗେ, ତାହା 'ମୁଣ୍ଡକ ଉପନିଷଦ"ରେ ବର୍ଣ୍ଣନା 
କରାଯାଇଛି | “'କାମାନ୍‌ ଯଃ କାମୟତେ ମନ୍ୟମାନଃ ସ କାମଭିର୍ଜାୟତେ ଯତ୍ର ତତ୍ର ।” 
'ବୈରାଗ୍ୟଶତକ'ରେ କୁହାଯାଇଛି :- 
" ଚୃଷ୍ଠାର୍ରର ମୁଖେ ସୁଶୀତଳ ଜଳ କ୍ଷୁଧାଇଁର ମାଂସ ଅନ୍ଧ 
କାମର ଅନଳୁ ହୋଇଲେ ପ୍ରବଳ ଗାଢ଼େ ନାରୀ ଅଲିଙ୍ଗନ, 
ପ୍ରବୃରି ରୂପରେ ଯେଉଁ ବ୍ୟାଧ୍‌ ଘାରେ ଏହା ତାର ପ୍ରତିକାର 
ନାହିଁ ସୁଖଶାନି ଏଥୁରେ, ତଥାପି ଅଛି ବୋଲି ଭାବେ ନର | 
କାମନାର ପରିଣତି ସମ୍ବନ୍ଧରେ ବ୍ୟାସକବି ଫକୀରମୋହନ କହିଛନି - 
“କାମରେ ନାହିଁ ସୁଖ ନୃପ ! ସୁପକ୍୍‌ ଫଳର ସ୍ଵରୂପ । 
ଆପାତ ମଧୁର ରୁଚିର, ମାତ୍ରକ ତାହା ନୁହେଁ ଚିର ! 
ଦିନାନ୍ତେ ହୁଏ ପର୍ଯ୍ୟୁଷିତ, ଦୁର୍ଗନ୍ଧ ବିକୃତ, ଦ୍ଷିତ | 
କାମ ପ୍ରଫୁଲ୍ଲ ପୁଷ୍ପବନ, ମରଣ ଝଟିକା ପବନ ! 
ଯୌବନେ ଯେଉଁ କାମ ଭୋଗ, ଚରମେ ଘଟାଏ ଦୁର୍ଯୋଗ । 
ଶରୀର ହୋଇ ଜରାଜୀର୍ଣ୍ଣ ମୃତ୍ୟୁ କବଳେ ହୁଏ ଲୀନ | 
ଯେ କାମ ଭୋଗ କ୍ଷଣସ୍କାୟୀ ତହିଁକି ଲୋକ କିପାଁ ବାଇ ? 
ଲବଣ ଜଳ ପାନ କଲେ ତ୍ଷ୍ଠା ବଢ଼େ ସିନା; ମେଣ୍ଷେ ନାହିଁ । କାମନା ମରୁଭୂମିର ମରୀଚିକା 
ସଦୃଶ ପ୍ରତାରଣା କରେ । ଏଠାରେ ଗୀତାର ସାଂଖ୍ୟଯୋଗରୁ ପଦେ ଉଦ୍ଧାର କରୁଛି । 

ପଞ୍ଚେ୍ରିୟ ମଧ୍ୟରୁ ଗୋଟିଏ ପ୍ରତି ଆସକ୍ତି ଜନ୍ମିଲେ ମନୁଷ୍ଯର ବୁଦି ଭ୍ରଷ୍ଟ ହୁଏ ଓ ପରିଣତି 
ଅତୀବ ଦୁଃଖମୟ ହୋଇଥାଏ । ଗୀତାରେ କୁହାଯାଇଛି - 
“ବଂଶୀ ସ୍ଵନେ ମୁଗ୍ଧ କରି କୂରଙ୍ଗର ପ୍ରାଣ, 
ପ୍ରାଣ ନିଏ ବ୍ୟାଧ ତାର, ଆହା ମାରି ବାଣ। 
ପୋଷ୍ୟ ମାଇ ହାତୀ ଦେଖ୍‌ ସ୍ପର୍ଶ ସୁଖ ପାଇଁ, 
ଅବିଚାରେ ବଣହସ୍ତୀ ଯେବେ ଯାଏ ଧାଇଁ । 
ଗର୍ରେ ପତ଼ି ମରେ ସେ ତ; ପତଙ୍ଗ ସେପରି 
ରୂପ ମୁଗୁ-ଅନଳରେ ପଶିଯାଏ ମରି । 
ଥୋପ ଗିଳି ମୀନ ମରେ, ସୁବାସେ ଭ୍ରମର, 
ଇନ୍ଦ୍ରିୟ ଆସକ୍ତ ହେଲେ ଏହି ସିନା ଫଳ ! 
ଏକ ଏକ ଇନ୍ଦ୍ରିୟର ଏହି ପରିଣତି, 
ଏକାଠି ହୋଇଲେ ସର୍ବେ, କି ହୋଇବ ଗତି ? 
ଏଠାରେ ବ୍ୟାସ-ଜୈମିନିଙ୍କ କାହାଣୀ ପ୍ରଣିଧାନଯୋଗ୍ୟ | ଥରେ ଗୁରୁ ବ୍ୟାସଦେବ 
ଶିଷ୍ୟ ଜୈମିନିଙ୍କ ଗୋଟିଏ ଶ୍ଲୋକ କହିଲେ - ' ବଳବାନ୍‌ ଇନ୍ଦ୍ରିୟଗ୍ରାମୋ ବିଦ୍ଵାଂସମପି କର୍ଷତି ।' 
ଅର୍ଥାତ୍‌ - ସର୍ବଦା ଇନ୍ଦ୍ରିୟ ବଳବାନ୍‌ | ଏହା ବିଦ୍ଵାନ୍ମାନଙ୍କ ମଧ୍ୟ ବିପଥଗାମୀ କରାଏ । 
ଜୈମିନି ଏହା ମାନିବାକୁ ପ୍ରସୂତ ନୁହନି | କହିଲେ, ମୁଁ ସକଳ କାମନା ବାସନା ଜୟ କରିଛି । 
ସେ ଶ୍ଲୋକଟିକୁ ସାମାନ୍ୟ ସଂଶୋଧନ କରି କହିଲେ - ବଳବାନ୍‌ ଇନ୍ଦରିୟଗ୍ରାମୋ ବିଦ୍ଵାଂସଂ 
ନାପକର୍ଷତି ।' ଅର୍ଥାତ୍‌ ଇନ୍ଦିୟର ଆକର୍ଷଣ ବିଦ୍ଵାନ୍‌ମାନଙ୍କ ବିପଥଗାମୀ କରି ନ ପାରେ । 
ଜୈମିନିଙ୍କର ଏହି ସଂଶୋଧନକୁ ବ୍ୟାସଦେବ ଗ୍ରହଣ ନ କରି ନୀରବ ରହିଲେ ! 
କିଛିଦିନ ଅତିବାହିତ ହେଲା | ସଂଧ୍ୟା ସମୟ | ଆଶ୍ରମରେ ସମସ୍ତେ ତପସ୍ୟାରତ । 
ଏହି ସମୟରେ ହଠାତ୍‌ ଝଡ଼ବର୍ଷା ମାଡ଼ି ଆସିଲା । ଜଣେ ଅପୂର୍ବ ସୁନ୍ଦରୀ ତରୁଣୀ ବର୍ଷାରେ 
ସମ୍ପର୍ଣ୍ଣ ଭିଜି ଆଶ୍ରୟ ପାଇଁ ସେଠାରେ ପହଞ୍ଚଲା। ପିନ୍ଧିଥ୍ବା ବସ୍ତଟି ଶରୀରରେ ଜଡ଼ି ଯାଇଥ୍‌ବାରୁ 
ତରୁଣୀର ଅଙ୍ଗରୁ ରୂପଲାବଣ୍ୟ ଫୁଟି ଉଠୁଥାଏ । ବର୍ଷା ଅନ୍ଧାର ରାତିରେ ଅନନ୍ୟୋପାୟ 
ହୋଇ ଯୁବତୀଜଣକ ଯୁବତପସ୍ବୀ ଜୈମିନିଙ୍କ କୁଟୀରରେ ରାତିକ ପାଇଁ ଆଶ୍ରୟ ଭିକ୍ଷା କଲା | 
ଜୈମିନି ହଁ ଭରିଲେ | ଆଶ୍ରମ ଭିତରେ ଯଜ୍ଞଚ୍‌ୟରେ ଜଳୁଥ୍‌ବା ହୋମାଗ୍ଧିରେ ଯୁବତୀଜଣକ 
ନିଜ ଦେହରୁ ଓଦା ଶାଢ଼ି ଓହ୍ଲାଇ ସମ୍ପୂର୍ଣ୍ଣ ଉଲଗ୍ନ ଅବସ୍କାରେ ଶୁଖାଇବାକୁ ଲାଗିଲା । ଉଲଗ୍ନ 
ରୂପସୀକୁ ଦେଖୁ ତପସ୍ଵୀ ନିଜକୁ ସଂଯତ କରିପାରିଲେ ନାହିଁ । ସେ ନିଜର ଯୌନଲାଳସା 

ଚରିତାର୍ଥ ପାଇଁ ନିବେଦନ କଲେ | ଯୁବତୀ କିନୁ ଅରାଜି । କହିଲା, ଆପଣ ବୃହ୍ୁଚାରୀ 
ହୋଇ ଏ କ'ଣ କରୁଛନି ? ଜୈମିନି କିଛି ବୁଝିବା ଅବସ୍କାରେ ନ ଥି | ସନ୍ଧ୍ୟାସୀଙ୍କର 
ଆକୁଳ ପ୍ରେମ ନିବେଦନ ପୂରଣ କରିବା ପାଇଁ ଯୁବତୀ ଗୋଟିଏ ସର ବାଢ଼ିଲେ । ସର୍ରଟି 
ହେଲା, ଉଲଗ୍ନ ଯୁବତୀକୁ ସନ୍ଧ୍ୟାସୀ କାନ୍ଧରେ ବସାଇ ଯଜ୍ଞକୁଣ୍ଡର ଚତୁର୍ଦିଗରେ ତିନିଥର 
ପ୍ରଦକ୍ଷିଣ କରିବେ | ‘କାମର ଆବେଗେ ବିଚଳିତ ଯା'ର ପରାଣ ମନ, ବୃଝିପାରେ ସେ କି 
ଚେତନ ଅଥବା ନିଶ୍ଳେତନ ।' କାମ ଲାଳସାରେ ବିଚଳିତ ସନ୍ଧ୍ଯାସୀ ସ୍ଉ ମାନିନେଲେ ଓ 
ତତ୍କ୍ଷଣାତ୍‌ କାନ୍ଧରେ ବସାଇ ଯଜ୍ଞକୂଣ୍ଡ ପ୍ରଦକ୍ଷିଣ କରିବା ଆରମ୍ଭ କଲେ | ତୃତୀୟ ପ୍ରଦକ୍ଷିଣ 
ଶେଷ ପୂର୍ବରୁ ଯୁବତୀଜଣକ ଜୈମିନିକ୍କ ମୁଣ୍ଡରେ ଜୋର୍‌ରେ ଆଘାତ ଦେଇ ଚିଚ୍ଛାର କଲେ 
- 'ବିଦ୍ଵାଂସଂ ନାପକର୍ଷତି ?' ଯୁବତୀଠାରୁ ଶଗ୍ଲୋକର ଶେଷାଂଶ ଶୁଣି ଆଶ୍ଚର୍ଯ୍ୟ ହୋଇ ଜୈମିନି 
ଉପରକୁ ଚାହିଁ ଦେଖୁଲେ - ସୃୟଂ ଗୁରୁଦେବ ବ୍ୟାସ କାନ୍ଧ ଉପରେ ବସିଛନି | ଅନୁତାପ ଓ 
ଲଜ୍ଜାରେ ମ୍ରିୟମାଣ ହୋଇ ଜେୈମିନି ଗୁରୁଦେବଙ୍କ କାନ୍ଧରୁ ଓହ୍ଲାଇ ଦେଇ ପ୍ରଣିପାତ କଲେ | 


କହିଲେ - 'ବିଦ୍ାଂସମପି କର୍ଷତି ।' 

ଅର୍ଥମନଥଂ ଭାବୟ ନିତ୍ୟଂ 
ନାସ୍ତି ତତଃ ସୁଖଲେଶଃ ସତ୍ୟମ୍‌ | 
ପୂୃତ୍ରାଦପି ଧନ୍ୟଭାଜାଂ ଭତିଃ 
ସର୍ବତୈଷା ବିହିତା ରୀତିଃ ॥ 
ଭଜ ଗୋବିନ୍ଦଂ......... ॥୨୯॥ 


ଅର୍ଥ - ଅର୍ଥ ସକଳ ଅନର୍ଥର ମୂଳ ! ଧନସଞ୍ରି କସ୍ପିନ୍‌ କାଳେ ବାସ୍ତବ ଆନନ୍ଦ 
ଦେଇ ନ ଥାଏ - ଏହା ଧୁବ ସତ୍ୟ । ଧନାଢ଼୍ୟ ବ୍ୟଲ୍ି ଏହି ସମ୍ପତି ପାଇଁ ନିଜର ପ୍ରାଣାଧଵକ 
ପତ୍ରକୁ ମଧ୍ୟ ଭୟ ଓ ଅବିଶ୍ବାସ କରେ। ଏହା ସାରା ଜଗତରେ ସବୁ କାଳରେ ଦେଖାଯାଇଥାଏ ! 

ଭାଷ୍ୟ - ଅର୍ଥ ହିଁ ଅନର୍ଥର କାରଣ |! ଦ୍ଵିତୀୟ ଶ୍ଲୋକରେ ମନରୁ ଧନଲିପ୍‌ସା 
ପରିତ୍ୟାଗ କରିବା ପାଇଁ ଉପଦେଶ ଦିଆଯିବା ସହ ସତ୍‌ ମାର୍ଗରେ ଉପାର୍ଜିତ ଧନସମ୍ପତଭିରେ 
ସନ୍ତୁଷ୍ଟ ରହିବା ପାଇଁ ଚେତାଇ ଦିଆଯାଇଛି | ଏକାଦଶ ଶ୍ଲୋକରେ ଧନ, ଜନ ଓ ଯୌବନ 
ପ୍ରଭୃତି କ୍ଷଣସ୍କାୟୀ ହୋଇଥ୍‌ବାରୁ ସେ ସମସ୍ତ ପ୍ରତି ବୃଥା ଗର୍ବ ନ କରିବା ପାଇଁ କୃହାଯାଇଛି । 
ତ୍ରୟୋଦଶ ଶ୍ଲୋକରେ ଧନସମ୍ପତ୍ତି ଓ ସ୍ତ ପ୍ରତି ଆସଲ୍ତି ନ ରଖ୍ଧ ସଂସାରରୂପକ ସାଗରରୁ 
ଉଦ୍ଧାର ପାଇବା ପାଇଁ ସତ୍‌ସଙ୍ଗ ହିଁ ଏକମାତ୍ର ନୌକା ବୋଲି ଦର୍ଶାଯାଇଛି । ପୁନଶ୍ଚ ସପ୍ତବିଂଶ 
ଶ୍ଲୋକରେ କୃପଣ ସଦୃଶ ଧନସ୍ପଦ ସଞ୍ଚୟ ନ କରି ଦୀନଦରିଦ୍ରଙକୁ ଅକାତରରେ ବିତରଣ 
କରିବାକୁ କୃହାଯାଇଛି | ଉପର ଶ୍ଲୋକଗୁଡ଼ିକରେ ବର୍ଣ୍ଣିତ ଉପଦେଶାବଳୀ ପାଳନ ନ କଲେ, 
କିପରି ନିଜର ସନ୍ତାନସନ୍ତତି ଓ ପ୍ରିୟଜନ ଅର୍ଥ ପାଇଁ ଅଶାନିର କାରଣ ହୁଅନି - ତାହା ଏହି 
ଶ୍ଲୋକରେ ସୂଚାଇ ଦିଆଯାଇଛି । 

ଏଠାରେ ତିନୋଟି କାହାଣୀ ଉପସ୍କାପନ କରୁଛି । ପ୍ରଥମ ସ୍ବାମୀ ଶିବାନନ୍ଦଙ୍କର, 
ଦ୍ଵିତୀୟ ଗୋଟିଏ ଲୋକକଥା ଓ ତୃତୀୟ — ଏକ ମଜା କାହାଣୀ | 

ଦିନେ ସକାଳୁ ଦୂଇବନ୍ଧୁ ଜଙ୍ଗଲ ମଧ୍ୟ ଦେଇ ଯାଉଥଅଅନଛି | ରାସ୍ତାରେ ଜଣେ ସାଧୁଙ୍କୁ 
ଭେଟିଲେ । ସାଧୁ ଏକରକମ ଦୌଡୁଥାଅନି | କହୁଥାଅନି - 'ମୁଁ ମୃତ୍ୟୁକୁ ଡରେ ନାହିଁ, 
ବନସ୍ତର ବାଘ କିମ୍ବା ସିଂହକୁ ଭୟ କରେ ନାହିଁ। କେବଳ ଅର୍ଥକୁ ହିଁ ଡରେ, ଯାହା ସଂସାରରେ 
ସବୁଠାରୁ ଅଧକ ଧ୍ଵଂସ ସାଧନ କରିପାରେ ।' 

ସାଧୁଙ୍କ କଥା ଦୁଇବନ୍ଧୁଙ୍କ ପ୍ରହେଳିକା ସଦୃଶ ବୋଧ ହେଲା । ତଥାପି ସେମାନେ 
ଆଗକୁ ଚାଲିଲେ | ବାଟରେ ଚାରିଜଣ ଦୁର୍ବର୍ଷ ଡକାୟତଙ୍କ ଦେଖୁଲେ | ସେମାନଙ୍କ ହାତରେ 
ପୂରା ଦୁଇବସ୍ତା ଟଙ୍କା ଓ ସୁନା ! ମନ ଖୁସିରେ ପରସ୍ପର ମଧ୍ୟରେ ଥଙ୍ଟା ଓ ପରିହାସ କରି 

ଚାଲିଥାନି । ଡାକୁ ସର୍ଦାରଜଣକ କ୍ଷୁଧା ଅନୁଭବ କଲା ! ସେ କିଛି ଖାଦ୍ୟ ଆଣିବା ପାଇଁ 
ତାଙ୍କ ମଧ୍ୟରୁ ଦୁଇଜଣଙ୍କ ବଜାରକୁ ପଠାଇଲା | ଏହି ସମୟରେ ସର୍ଦ୍ଦାର ଓ ଅନ୍ୟଜଣକ 
ମୁଣ୍ଡକୁ ଲୋଭ ଗ୍ରାସ କଲା | ସେମାନେ ଭାବିଲେ, ଖାଦ୍ୟ ଆଣିବାକୁ ଯାଇଥ୍‌ବା ଦୁଇ ସାଥ୍‌ଙ୍କୁ 
ଯଦି ନିଃଶେଷ କରିପାରିବେ ତେବେ ଚଟୋରିମାଲ ସେମାନଙ୍କ ଭାଗରେ ଢେର ବେଶି ପଡ଼ିବ | 

ବଜାରକୁ ଯାଇଥ୍୍‌ବା ଦୁଇଜଣଙ୍କ ମୁଣ୍ଡରେ ମଧ୍ୟ ଅନୁରୂପ ଭୂତ ଚଢ଼ିଲା । ଲୋଭ 
ଦୁହିଁକୁ ମନରେ ସର୍ଦ୍ଦାର ଓ ଅନ୍ୟ ସାଥୂ୍ଜଣକୁ ହତ୍ୟା କରିବା ଭାବନା ଜନ୍ଦମାଇଲା | ତାହା 
କରିପାରିଲେ ଟଙ୍କା କେବଳ ସେହି ଦୁଇଜଣଙ୍କ ମଧ୍ୟରେ ହିଁ ଭାଗ ହେବ | ଏହା ଚିନ୍ତାକରି 
ବଜାରରୁ କିଣିଥ୍୍‌ବା ଖାଦ୍ୟରେ ଉଚ୍ଳଟ ବିଷ ମିଶାଇ ଦୁହେଁ ବନସ୍ତକୁ ଫେରିଲେ | ସର୍ଦ୍ଦାର 
ସମ୍ମୁଖରେ ଖାଦ୍ୟସାମଗ୍ରୀ ରଖୁବାକ୍ଷଣି ସର୍ଦ୍ଦାର ଓ ଅନ୍ୟ ସାଥ୍ଜଣକ ସେମାନଙ୍କ ଉପରକୁ 
ଛୁରୀ ଧରି କୁଦି ପଡ଼ିଲେ | ନିମିଷକ ମଧ୍ୟରେ ସେ ଦୁଇଜଣଙ୍କର ପ୍ରାଣବାୟୁ ଉଡ଼ିଗଲା | 

କ୍ଷୁଧାରେ ସର୍ଦ୍ଦାର ଓ ତା ସାଥ୍ଜଣକ ଆଉଟୁପାଉଟୁ ହେଉଥାନି । ଏଣେ ଅଧ୍କ 
ଭାଗ ମିଳିବ ବୋଲି ମନରେ ଆନନ୍ଦ | ବଜାରରୁ ଆସିଥ୍‌ବା ଖାଦ୍ୟକୁ ବଡ଼ ତୃପ୍ତିରେ ଭୋଜନ 
କଲେ | କିଛିକ୍ଷଣ ପରେ ବିଷର ପ୍ରକ୍ରିୟାରେ ସର୍ଦ୍ଦାର ଓ ସାଥ୍‌ ଡାକୁ ଜଣକର ଜୀବନ ଦୀପ 
ଲିଭିଗଲା | ଶେଷରେ ସେ ଅର୍ଥକୁ କେହି ଭୋଗ କରିପାରିଲେ ନାହିଁ 

ଏହି ଦୁଃଖଦ ଘଟଣାକୁ ବନ୍ଧୁ ଦୁଇଜଣ ଦେଖ୍‌ ସାଧୁଙ୍କ ଚେତାବନୀକୁ ମନେ 
ପକାଉଥାନି | ବାସ୍ତବରେ ଅର୍ଥର ଅନିଷ୍ଟକାରୀ ଶକ୍ତି ତୁଳନାରେ ଯମଦେବତାର କରାମତି 
କିଛି ନୁହେଁ। | 

ଦ୍ଵିତୀୟ କାହାଣୀଟି ଏହିପରି । ଜଣେ ବିଧବା ଭଦ୍ରମହିଳା ! ଅଚଳାଚଳ ସମ୍ପଭିର 
ଅଧ୍କାରିଣୀ | ଗୋଟିଏ ମାତ୍ର ପୁଅ | ବଡ଼ ଅୟସରେ ଚଳୁଥାଏ | ବୟସ ବୃଵି ସହ ସମତାଳରେ 
ତା'ର ଦୁର୍ଗୁଣ ବଢୁଥାଏ | ଦୁର୍ଗୁଣ ମୂଳରେ ଥୁଲା ପିତୃଅର୍ଜିତ ଅଜସ୍ର ଧନ | ଜଳାଶୟରେ 
ଅଧୁକ ପାଣି ଥୁଲେ ଯେପରି ବେଙ୍ଗମାନେ ଆସନି, ସେହିପରି ଅମାପ ଧନରାଶି ଥ୍ବାରୁ 
ଅନେକ ଲୋକ ସେ ବାଳକ ନିକଟକୁ ଆସିଲେ । ସୁସଙ୍ଗୀମାନଙ୍କ ଅପେକ୍ଷା କୂୁସଙ୍ଗୀମାନଙ୍କ 
ସଂଖ୍ୟା ଥୁଲା ଅଧକ । ନିଜର ସ୍ଵାର୍ଥ ହାସଲ ପାଇଁ ଧୀରେ ଧୀରେ ପିଲାଟିକୁ ମନ୍ଦ ଅଭ୍ୟାସ 
ଶିକ୍ଷା ଦେଲେ | ସାଙ୍ଗସାଥୀ ମେଳରେ ବଦଖର୍ଚ୍ଚ ପାଇଁ ପିଲାର ଧନର ଆବଶ୍ୟକତା ବଢ଼ିଲା । 
ସେ ମାଆକୁ ଅଧ୍ବକରୁ ଅଧ୍ଵକ ଧନ ମାଗିଲା | ପିଲାର ଆଚାର-ବ୍ୟବହାର ଓ ଚାଲିଚଳନରେ 
ମାଆ ଅତିଷ୍ଠ ହୋଇ ପଡ଼ିଲା | ଏପରି ପରିସ୍ଥିତି ସୃଶ୍ଟି ହେଲା ଯେ ମାଆ ପୁଅର ମୁହଁ ଚାହିଁବାକୁ 
ମଧ୍ୟ ଘୃଣା କଲା | ବଂଶର ମାନମର୍ଯ୍ୟାଦାରେ ହାନି ଘଟିଲା। ଗାଁ-ଗଣ୍ଡାରେ, ସାହି-ପଡ଼ିଶାରେ 
ସମସ୍ତେ ଭଦ୍ର-ମହିଳାଜଣଙ୍କ ଛି-ଛାକର କଲେ | ଏପରି କୁଳାଙ୍ଗାର ପୁତ୍ର ବଞ୍ଚବା ବା ମରିବା 
ଉଭୟ ସମାନ ବୋଲି ମାଆ ମନେକଲେ ! ମାଆର ଶତଚେଷ୍ଟା ସର୍ତ ପୁଅ 
କୁସଙ୍ଗୀମାନଙ୍କଠାରୁ ନିଜକୁ ଦ୍ରେଇ ପାରିଲା ନାହିଁ; ଅର୍ଥର ଅପବ୍ୟୟ ରୋକିପାରିଲା ନାହିଁ । 

ଶେଷରେ ପୁଅର ଖାଦ୍ୟରେ ବିଷ ପ୍ରୟୋଗ କରିବାକୁ ମାଆ ମନସ୍ପ କଲା । ଏଣେ ମାଆଠାରୁ 
ପୂର୍ବଭଳି ଖର୍ଚ୍ଚ କରିବାକୁ ଟଙ୍କା ନ ମିଳିବାରୁ ମାଆକୁ ଚିରଦିନ ପାଇଁ ରାସ୍ତାରୁ ହଟାଇଦେଲେ 
ସେ ସମସ୍ତ ସମ୍ପଭତିର ମାଲିକ ହେବ ବୋଲି ମନେ ମନେ ଭାବିଲା । 
ଦିନେ ଯବନିକା ପତନର ସମୟ ଆସିଗଲା | ମାଆ ପୁଅକୁ ବିଷମିଶ୍ିତ ଖାଦ୍ୟ 
ପରିବେଷଣ କଲାବେଳେ ପୁଅ ଖଣିଏ ଲ୍ହାଛଡ଼ରେ ମାଆ ମୁଣ୍ଡରେ ଶକ୍ତ ପାହାର ଦେଲା | 
ମାଆ ସେହିଠାରେ ଟଳି ପଡ଼ିଲା। ପୁଅ ବିଷମିଶା ଖାଦ୍ୟ ଖାଇଥୂବାରୁ କିଛିକ୍ଷଣ ପରେ ତା'ର 
ପ୍ରାଣବାୟୁ ମଧ୍ଯ ଉଡ଼ିଗଲା । ଏହି ଭାବରେ ଧନ ପ୍ରତି ଆସଲ୍ତି ଯୋଗୁଁ ମାଆ ଓ ପୁଅ ଉଭୟେ 
ପ୍ରାଣ ହରାଇଲେ । 
ଧନପ୍ରତି ଅତ୍ୟଧ୍ବକ ତୃଷ୍ଠା ଯୋଗୁଁ ପ୍ରଥମେ ଚାରି ସାଥୀ ଡକାୟତ ଓ ଦ୍ରିଡୀୟରେ 
ମାଆ ନିଜ ପୁତ୍ର ସହ ପ୍ରାଣ ତ୍ୟାଗ କଲା । ତୃତୀୟ କାହାଣୀଟି ଏକ ମଜା କାହାଣୀ ! 
ଜଣେ ଜମିଦାର । ତାଙ୍କର ଅଜସ୍ର ଭୂସମ୍ପଭି । ତାଙ୍କ ଘରେ ଗରିବ ମୂଲିଆଟିଏ 
କାମ କରୁଥାଏ। ଜମିଦାରକ ମନରେ ସର୍ବଦା ଚିନ୍ଥା । ମୂଲିଆ ସାରାଦିନ ଖଟି ମାତ୍ର ପାଞ୍ଚଟଙ୍କା 
ମଜୁରି ପାଏ । କୌଣସିମତେ ଗୁଜୁରାଣ ମେଣ୍ଟିଯାଏ; କିଛୁ ମନରେ ଥାଏ ସବୁବେଳେ 
ପ୍ରସନ୍ନତା । ସ୍ରୀ ଓ ପିଲାମାନଙ୍କ ସହ ହସଖୁସିରେ ଦିନ ବିତାଏ । 
ଦିନେ ଜମିଦାରଙ୍କ ପତ୍ନୀ କହିଲେ “ ଆମ ପାଖରେ ଅଜସ୍ର ଧନସମ୍ପତ୍ତି; ଅଥଚ 
ଆମଠାରୁ ସାମାନ୍ୟ ପାରିଶ୍ରମିକ ପାଇ ମୂଲିଆ ମହାଆନନ୍ଦରେ ଅଛି | ଏହାର କାରଣ 
କ'ଣ ? ଜମିଦାର ଅନେକ ସମୟ ଟିଛ୍ଥା କଲେ | କହିଲେ, ସେମାନେ ବୋଧହୁଏ ଆମ 
ଭଳି 'ଅନେଶତ ଫାନ୍ଦଂରେ ପଡ଼ି ନାହାନି। ମୁଁ ଗୋଟିଏ ପୁଡ଼ିଆରେ ୯ ୯ଟଙ୍କା ବାନ୍ଧି ଦେଇଛି | 
ସେମାନଙ୍କ ଅଜାଣତରେ ତାଙ୍କ ଘରେ ରଖୁଦିଅ । | 
ତଦନୁଯାୟୀ ଜମିଦାରଙ୍କ ସ୍ତ୍ରୀ ମୂଲିଆ ବାଡ଼ିରେ ଟଙ୍କା ପୁଡ଼ିଆ ରଖୂଦେଲେ। ପରଦିନ 
ପୁଡ଼ିଆଟି ମୂଲିଆଣୀ ନଜରରେ ପଡ଼ିଲା । ସନ୍ଧ୍ୟାରେ କାମରୁ ଫେରିବା ପରେ ମୃଲିଆଣୀ 
ପୁଡ଼ିଆଟି ମୂଲିଆକୁ ଦେଲା | ଖୋଲି ଦେଖ୍ଲାବେଳକୁ ଟକା ! ଆଶ୍ଚଯ୍ୟର ସୀମା ରହିଲା 
ନାହିଁ । ଗଣିଲାବେଳକୁ ଶହେରୁ ଏକ ଟଙ୍କା କମ୍‌ ଅଛି ! ମୂଲିଆ ତା ସ୍ତ୍ରୀକୁ କହିଲା - ଶୁଣ; 
ବର୍ରମାନ ଭାତ ସହିତ ଭଜା ଓ ତରକାରି ନ ଖାଇ ଗୋଟିଏ ତରକାରିରେ କାମ ଚଳାଅ । 
କିଛି ପଇସା ସଞ୍ଚୟ କର | ଦେଖୁବ ପୂରା ଶହେଟଙ୍କା ହୋଇଯିବ ଓ ଭବିଷ୍ୟତ୍ରେ କାର୍ଯ୍ୟରେ 
ଲାଗିବ | 
କିଛିଦିନ ଗୋଟିଏ ଚରକାରିରେ ଭାତ ଖୂଆ ହେଲା | ସେତେବେଳକୁ ଟଙ୍କା ବୃଦି 
ହୋଇ ଦେଢ଼ଶହରେ ପହଞ୍ଚଲାଣି | ମୂଲିଆଜଣକ ପୂନଶ କହିଲା - ଆଉ କିଛି ଦିନ ଲୁଣ, 
ପିଆଜ ସହ ଖାଇଲେ ଟଙ୍କା ପରିମାଣ ବଢ଼ିଯିବ | ସେ ଟଙ୍କାକୁ ସୁଧ ଲଗାଇଲେ ଢେର ଟଙ୍କା 

ହାତକୁ ଆସିବ | ତେଣୁ ଟଙ୍କା ସୁଧରେ ଲଗାଗଲା | ଟଙ୍କା ବଢ଼ିଲା; କିନୁ ଶାନି କମିଲା ! 
କ୍ରମଶଃ ବିନା କ୍ଷୀରରେ ପିଲାମାନେ ଚଳିଲେ, ପର୍ବପର୍ବାଣିରେ ହେଉଥ୍‌ବା ଖୁରି ଖେଚେଡି 
ବନ୍ଦ ହେଲା | ସନ୍ଧ୍ୟାରେ ଠାକୁରଙ୍କ ପାଖରେ ଭଜନ କୀର୍ରନ କରିବାକୁ ସମୟ ମିଳିଲା 
ନାହିଁ । 
ଦିନେ ଜମିଦାର ତାଙ୍କ ସ୍ତ୍ରୀଙ୍କୁ ପଚାରିଲେ - ବର୍ଉମାନ ମୂଲିଆଟିର ଖବର କ'ଣ? 
ଜମିଦାରଙ୍କ ପତ୍ନୀ କହିଲେ, ତା ଅବସ୍ଥା ଭଲ ନାହିଁ । ମନରୁ ସରସତା ଲିଭିଗଲାଣି । ପୂର୍ବ 
ଭଳି ଆନନ୍ଦ ନାହିଁ ¦ ସ୍ବାସ୍ଥ୍ୟ ଭାଙ୍ଗଗଲାଣି । ଶୁଖ୍ଲା ରୁଟି ଖାଉଛି | ସର୍ବଦା ମୌନ ହୋଇ 
ବସିରହୁଛି । 
ଜମିଦାର କହିଲେ - ଏହାହିଁ 'ଅନେଶତ ଫାନ୍ଦ ! ଯିଏ ଏଥ୍‌ରେ ଥରେ ପଡ଼େ, 
ତାହାର ଏମିତି ଦଶା ହୁଏ | ଭାଗବତର ନିମ୍ପୋକ୍ତ ଶ୍ଲୋକ ଅତୀବ ଶିକ୍ଷାପ୍ରଦ | 
“ ଅର୍ଥସ୍ୟ ସାଧନେ ସିଵେ ଉ୍ଳର୍ଷେ ରକ୍ଷଣେ ବ୍ୟୟେ 
ନାଶୋପଭୋଗ ଆୟାସସ୍ତରାସଶ୍ଚିଛା ଭ୍ରମୋ ନୃଣାମ୍‌ । 
ସ୍ରେୟଃ ହିଂସାଃନୃତଂ ଦମ୍ଭଃ କାମଃ “ଜ୍ରୋଧଃ ସ୍ମୟୋ ମଦଃ 
ଭେଦୋ ବୈରମବିଶ୍ଧାସଃ ସଂସ୍କର୍ଧା ବ୍ୟସନାନି ଚ | 
ଏତେ ପଞ୍ଚଦଶାନର୍ଥା ହ୍ୟର୍ଥମୂଳା ମତା ନୃଣାମ୍‌ 
ତସ୍କାଦନର୍ଥମର୍ଥାଖ୍ୟଂ ଶ୍ରେୟୋଃର୍ଥୀ ଦୂରତସ୍ଥ୍ୟଜେତ୍‌ ! 
ଭିଦ୍ୟନତେ ଭ୍ରାତରୋ ଦାରାଃ ପିତରଃ ସୁହୃଦସ୍ତଥା 
ଏକା ସ୍ମିଗ୍ଧା କାକିଣିନା ସଦ୍ୟଃ ସର୍ବେଃରୟଃ କୃତାଃ । 
ଅଣଥୈନାଲ୍ସୀୟସା ହ୍ୟେତେ ସଂରବ୍ା ଦୀପ୍ତମନ୍ଯବଃ 
ତ୍ୟଜନ୍ୟାଶୁ ସ୍ବଧୋ ଗ୍ୁଚି ସହସୋସ୍ଟଜ୍ଯ ସୌହୃଦମ୍‌ ॥” 
ଅର୍ଥାତ୍‌ - ମନୁଷ୍ଯକୁ ଧନ ଅର୍ଜନ କରିବାରେ, ସଞ୍ଚୟ, ବୃବି ତଥା ଉପଭୋଗ 
କରିବାରେ ପରିଶ୍ରମ, ଭୟ, ଦୁରିଛା ଓ ଭମର ସମ୍ମୁଖୀନ ହେବାକୁ ପଡ଼େ । ଚୋରି, ହିଂସା, 
ମିଥ୍ୟା, କାମ, ଜ୍ରୋଧ, ଗର୍ବ, ଅହକାର, ଶତୃତା, ଅବିଶ୍ବାସ, ଲଞ୍ପଟତା, ଦ୍ୟୁତକ୍ରୀତ଼ା ଓ ନିଶା ` 
ସେବନସଦ୍ୃଶ ପଞ୍ଚଦଶ ଅନର୍ଥ ଅର୍ଥରୁ ହିଁ ସୃଷ୍ଟି । ଅର୍ଥ ନାମଧାରୀ ଏହି ଅନର୍ଥକୁ ତ୍ୟାଗ କରିବା 
ସର୍ବଥା ଶ୍ରେୟ | ନିଜର ମାତା-ପିଚା, ଭାଇବନ୍ଧୁ, ସ୍ପ ଓ ପୁତ୍ର ମଧ୍ୟ ଅର୍ଥ ଯୋଗୁଁ ଶତୃ ପାଲଟି 
ଯାଅଛି | ସାମାନ୍ୟ ଅର୍ଥ ପାଇଁ ପ୍ରତି କଥାରେ ମତାଛର ଘଟେ । ସ୍ବେହ, ପ୍ରେମ ଭୁଲି ପରସ୍ପର 
କଳିତକରାଳରେ ବ୍ୟାପୂୃତ ହୁଅନି । ଏପରି ବିଷମୟ ପରିସ୍ଥିତି ଉପୁଜେ ଯେ ଜଣେ ଅନ୍ୟର 
ପ୍ରାଣନାଶ କରିବାକୁ କୁଣ୍ଠାବୋଧ କରେ ନାହିଁ । 

ପ୍ରାଣାୟାମଂ ପ୍ରତ୍ୟାହାରଂ 
ନିତ୍ୟାନିତ୍ୟବିବେକବିଚାରମ୍‌ | 
ଜାପ୍ୟସମେତ ସମାଧୂବିଧାନଂ 
କ୍ବବଧାନଂ ମହଦବଧାନମ୍‌ 
ଭଜ ଗୋବିନ୍ଦଂ......... lim oll 
ଅର୍ଥ - ପ୍ରାଣାୟାମ, ପ୍ରତ୍ୟାହାର, ନିତ୍ୟ ଓ ଅନିତ୍ୟ ମଧ୍ୟରେ ବିବେକପୂର୍ଣ୍ଣ ବିଚାର 
ଏବଂ ଜପ ତଥା ଧାନ ଦ୍ଵାରା ସମାଧ୍ସ୍ଥ ହେବା ପାଇଁ ପ୍ରଚେଷ୍ଟା କର ! ଯତ୍ନଶୀଳ ହୋଇ ଏ 
ସମସ୍ତ ଅଭ୍ୟାସ କଲେ ଲକ୍ଷ୍ୟ ପ୍ରାପ୍ତି ସମ୍ଭବ ହେବ ! 
ଭାଷ୍ୟ - ପୂର୍ବ ବର୍ଣ୍ଣତ ଅନେକ ଶ୍ଲୋକରେ ଧନସମ୍ପତ୍ତି ଓ କାମିନୀ-କାଞ୍ଚନ ପ୍ରଭୃତିରୁ 
ମୋହ ତ୍ୟାଗ କରି ଆଁତ୍ସାର ଶାଳି ପାଇଁ ଉପଦେଶ ଦିଆଯାଇଛି । ସେ ସମସ୍ତ ବହିଃ ସାଧନା 
ବା ବାହ୍ୟ ସଂଯମ । ଏହି ଶ୍ଲୋକରେ ଶଙ୍କର ଅନ୍ତଃ ସାଧନାର ମାର୍ଗ ଦର୍ଶାଇଛନି । 
ପରମ ସୁଖ, ଶାନି ଓ ଆନନ୍ଦ ନିଜ ଭିତରେ ଅଛି । ଆମେ ସେଥ୍‌ପାଇଁ ବାହାରେ 
ଖୋଜିବା ନିଷୟୋଜନ । 
“ନ ମସ୍ଜିଦ ସେ ଗରଜ ମୁଝକୋ, ନ ମନ୍ଦିର ସେ ମୁଝେ ମତଲବ 
ମୁଝେ ତୋ ଦିଲ କୀ ଦୁନିୟା ମେ ଖୁଦା ମାଲୁମ ହୋତା ହୈ | 
ଇସ ବିଶ୍ଵାସ କୋ ପୈଦା କରକେ ଆ ଜବ 
ଇନଛ୍ଚିୟୌ କୋ ଭିତର କୀ ଓର ଲେ ଜାତା ହୈ ତବ।" 
ଏହାହିଁ ପ୍ରତ୍ୟାହାର | ପ୍ରତ୍ୟାହ୍ଦାରର ଅର୍ଥ ହେଲା ଲଗାମ ଟାଣି ଘୋଡ଼ାର ବେଗକୁ 
ନିୟନ୍ତ୍ରଣ କଲା ଭଳି ଇନ୍ଦ୍ରିୟମାନଙ୍କୁ ସଂଯମ କରିବା । ଇନ୍ଦ୍ରିୟଗୁଡ଼ିକୁ ଅନ୍ତର୍ମୁଖୀ ଅର୍ଥାତ୍‌ 
ଭିତର ଆଡ଼କୁ ନେଇଯିବାର ଅନ୍ୟ ନାମ ` ପ୍ରତ୍ୟାହାର' । ଅନେକ କହନି - ଏହା କହିବା 
ସହଜ, କିନୁ କାର୍ଯ୍ୟରେ ପରିଣତ କରିବା ବଡ଼ କଠିନ | ଏଥୁପାଇଁ କେତୋଟି ସରଳ ବିଧ୍‌ ବା 
ଉପାୟ ହେଲା - ସତ୍ସଙ୍ଗ, ସ୍ବାଧ୍ାୟ, ସେବା, ଆତୃସଂଯମ ଓ ସାଧନା | 
ସତ୍ସଙ୍ଗର ମାହାତ୍ସ୍ୟ ସମ୍ବନ୍ଧରେ ପୂର୍ବରୁ ନବମ, ତ୍ରୟୋଦଶ ଓ ସସ୍ତବିଂଶ 
ଶ୍ଲୋକମାନଙ୍କରେ ଆଲୋଚୃନା କରାଯାଇଛି । ଦ୍ବିତୀୟ ବିଧୂ ହେଲା ସ୍ଵାଧାୟ— ଅର୍ଥାତ୍‌ 
ଭଲ ଗ୍ରନ୍ଧର ନିୟମିତ ଅଧ୍ୟୟନ | ସେଗୁଡ଼ିକ ହେଲା ବେଦ, ଉପନିଷଦ, ଗୀତା, ଭାଗବଡ, 

ଭଜ ଗୋବିନ୍ଦମ୍‌ ୧୦୯ 


ରାମାୟଣ ଓ ମହାଭାରତ ପ୍ରଭୃତି । ସ୍ଵାଧାୟର ଅନ୍ଯ ଏକ ଅର୍ଥ ହେଲା, ନିଜକୁ ନିଜେ 
ପଢ଼ିବା ବା ଆତ୍ଧ-ନିରୀକ୍ଷଣ କରିବା | ତୃତୀୟ ନିୟମ ହେଉଛି ସେବା | ମାନବ ସେବା ହିଁ 
ମାଧବ ସେବା । ଦୁର୍ବଳ ରୋଗୀ, ଶିଶୁ, ବୃ ଓ ନିରାଶ୍ରୟମାନଙ୍କର ସେବା କର | ଚତୁର୍ଥ 
ବିଧ୍‌ ସଂଯମ । ତୁମର ଇନ୍ଦ୍ରିୟ ରଥର ଘୋଡ଼ାସଦୃଶ, ମନ ସେହି ରଥର ସାରଥ୍‌ | ନିତ୍ୟ, 
ଅନିତ୍ୟ ମଧ୍ୟରେ ବିବେକପୂର୍ଣ୍ଣ ବିଚାର କରି ଘୋଡ଼ା ଓ ସାରଥୂକୁ ଉଚିତ ନିର୍ଦ୍ଦେଶ ଦିଅ । 
ନିଜକୁ ସେମାନଙ୍କର ଅଜ୍ଞାନୁବର୍ରୀ କର ନାହିଁ । ପଞ୍ଚମ ଓ ଶେଷ ସୋପାନ ହେଲା ସାଧନା । 
ଯାହାର ମନ ଜପ ଓ ଧ୍ୟାନରେ ଲାଗେ ନାହିଁ ତାହାର ଚିତ୍ତସ୍ପିରତା ଆଣିବା ପାଇଁ 
ପ୍ରାଣାୟାମ ସହାୟକ ହୁଏ ! ପ୍ରାଣାୟାମ କେବଳ ପ୍ରଶ୍ଵାସ, ନିଶ୍ଵାସର ନିୟନ୍ତ୍ରଣ (breath 
୯ଠମtrol) ନୁହେଁ | ଶ୍ଵାସ ଓ ପ୍ରଶ୍ଵାସକୁ ନିଜର ଆୟତ୍ତ କରି ପ୍ରାଣ ଓ ଅପାନକୁ ସମ୍ଭିଶ୍ରଣ 
କରିବାର ପ୍ରକ୍ରିୟାକୁ ପ୍ରାଣାୟାମ କୁହାଯାଏ । ଗୀତାର ଚତୁର୍ଥ ଅଧ୍ୟାୟରେ ଅଛି - 
“ ଅପାନେ ଜୃହୃତି ପ୍ରାଣଂ ପ୍ରାଣେଃପାନଂ ତଥା ପରେ 
ପ୍ରାଣାପାନଗତୀ ରୁଷ୍ତ୍ା ପ୍ରାଣୀୟାମପରାୟଣାଃ ।' (୪୨୯) 


ଅର୍ଥାତ୍‌ “ “ପୁଣି ଅନ୍ଯ କେହି ହୋଇ ପ୍ରାଣାୟାମେ ରତ, 
ନିରୋଧ ଅପାନ ପ୍ରାଣ ବାୟୁ ଗତି ପଥ । 
ହୋମ କରିଥାନି ପ୍ରାଣ ବାୟୁକୁ ଅପାନେ, 
ଅପାନ ବାୟୁକୁ ପୁଣି ସେହିପରି ପ୍ରାଣେ ।” 
ଭଶଵର ଚଟିନନ, ଶାରୀରିକ ଓ ମାନସିକ ଶଲ୍ତିର ବୃଦି ପାଇଁ ପ୍ରାଣାୟାମ ଅତ୍ୟନ୍ତ ପ୍ରୟୋଜନୀୟ 
ଯୌଗିକ କ୍ରିୟା ଅଟେ । ପ୍ରାଣ ଏବଂ ମନର ସମ୍ବନ୍ଧ ଘନିଷ୍ଠ । ପ୍ରାଣକୁ ଆୟତ୍ତ କରିପାରିଲେ 
ମନ ସ୍ଵତଃ ସଂଯତ ହୁଏ | ମନ ସଂଯତ ହେଲେ ପ୍ରାଣ ଆପେ ଆୟତଭ୍ତାଧୀନ ହୁଏ । ସଂସାର 
ସାଗରରୁ ପାରହେବା ପାଇଁ ପ୍ରାଣାୟାମ ମହାସେତୁୂସତୃଶ | 'ଯୋଗ ଚୃତଡ଼ାମଣି'ରେ 
କୁହାଯାଇଛି - 
“ ପ୍ରାଣାୟାମୋ ଭବଦେବଂ ପାତକେନ୍ଧନ ପାତକଃ 
ଭବୋଦଧ୍‌ ମହାସେତୁଃ ପ୍ରୋଚ୍ୟତେ ଯୋଗିଭିଃ ସଦା ।"' 
ପାତଞ୍ଚଳିଙ୍କ ସିଦ୍ଧାନ୍ତ ଅନୁସାରେ ' ପ୍ରତ୍ୟାହାର' ଯୋଗର ବାହ୍ୟ ଅଙ୍ଗ | ଯାଜ୍ଞବଳ୍କ୍ୟଙ୍କ 
ସିଦ୍ଧାନ୍ତ ଅନୁଯାୟୀ ପ୍ରତ୍ୟାହାର ଯୋଗର ଆଭ୍ୟନର ଅଙ୍ଗ । ତାଙ୍କ ମତରେ ଯମ, ନିୟମ, 
ଆସନ ଓ ପ୍ରାଣାୟାମ ହେଉଛି ଯୋଗର ବାହ୍ୟଅଙ୍ଗ; ପ୍ରତ୍ୟାହାର, ଧାରଣା, ଧ୍ୟାନ ତଥା 
ସମାଧ୍‌ ଆଭ୍ୟନର ଅଙ୍ଗ | 

ଜୀବନର ସୂସ୍ ମୂଲ୍ୟବୋଧକୁ ଠିକ୍‌ ଭାବେ ନ ଜାଣିଲେ ‘ପ୍ରାଣାୟାମ' କିମ୍ଭା 
'ପ୍ରତ୍ୟାହାର'ରୁ ସୁଫଳ ମିଳେ ନାହିଁ । ତେଣୁ 'ନିତ୍ୟ' ଓ ' ଅନିତ୍ୟ ମଧ୍ୟରେ ଥୁବା ପ୍ରଭେଦକୁ 
ପ୍ରଥମେ ହୃଦୟଙ୍ଗମ କରିବାକୁ ହେବ | ଏଥ୍ପାଇଁ ଆବଶ୍ୟକ ସତ୍ସଙ୍ଗ ସ୍ଵାଧ୍ୟାୟ ଜପ ଓ 
ଧ୍ୟାନ ଇତ୍ୟାଦି - ଯାହା ପୂର୍ବରୁ ଆଲୋଚନା କରାଯାଇଛି । ଏହା ଭଲ-ଭେଲ, ସୁ-କୁ, ଶୁଝି- 
ଅଶୁଵ୍ଧ, କ୍ତିମ-ପ୍ରାକୃତିକ ଅସଲ-ନକଲ ଓ ପାପ-ପୁଣ୍ୟ ପ୍ରଭୃତିର ବିବେକପୂର୍ଣ୍ଣ ବିଚାର 
କରିବାରେ ସାହାଯ୍ୟ କରେ । ଏହି ବାଛବିଚାରରେ ବ୍ୟଗ୍ରତା ନୁହେଁ; ଅତ୍ୟନ ସାବଧାନତା 
ତଥା ସତର୍କତା ଅବଲମ୍ବନ କରିବା ବାଞ୍ଚନୀୟ । ମନରୁ ' ମୁଁ ଭାବ ପରିହାର କରି ସୃଷ୍ଟିକର୍ରାଙ୍କ 
ଚରଣରେ ନିଜକୁ ସମର୍ପଣ କଲେ ସେ ତୁମର ପରମ ଲକ୍ଷ୍ୟ ପ୍ରାପ୍ତିରେ ସହାୟକ ହେବେ | 
ଗୀତାର ନବମ ଅଧ୍ୟାୟରେ କୁହାଯାଇଛି - 

''ଅନନ୍ୟାଶ୍ତିତୟନ୍ତୋ ମାଂ ଯେ ଜନାଃ ପର୍ଯ୍ୟୁପାସତେ । 
ତେଷାଂ ନିତ୍ୟାଭିଯୁକ୍ତାନାଂ ଯୋଗକ୍ଷେମ ବହାମ୍ୟହମ୍‌ ॥” (୯।୨ ୨) 

ଉପରୋକ୍ତ ଶ୍ଲୋକର ବ୍ୟାଖ୍ୟା ଜଣେ ପଣ୍ଡିତ ରାଜସଭାରେ କରୁଥୁଲେ | ଉତ୍ତର ଯଥାର୍ଥ ନ 
ହେବାରୁ ରାଜା ମୁଣ୍ଡ ହଲାଇ କହିଲେ, 'ନା - ହେଲା ନାହିଁ।' ଯଣିତ-ମହାଶୟ ବତ ଲଢା 
ପାଇଲେ | ରାଜା ଘରକୁ ଫେରିଯାଇ ଏହାର ଠିକ୍‌ ଅର୍ଥ ବୃଝି ଆସନ୍ତାକାଲି ବ୍ୟାଖ୍ୟା କରିବାକୁ 
କହିଲେ ! ପଣ୍ଚିତେ ଏକମୁହାଁ ହୋଇ ଘରକୁ ଦୌଡ଼ିଲେ ! ମୁହଁ ବିଷଣ୍ଡ । ପଣ୍ଡିତଙ୍କ ସ୍ତ୍ରୀ ଏପରି 
ଅବସ୍କୀ ଦେଖ୍‌ ବାଧ୍ୟ କଲାରୁ ପଣ୍ଡିତେ ସବୁକଥା ବର୍ଣ୍ଣନା କଲେ | ଏହା ଶୁଣି ପଣ୍ଡିତଙ୍କ ସ୍ସ 
କହିଲେ - ମହାରାଜ ଠିକ୍‌ କହିଛନି | ତୁମେ ଯଥାର୍ଥ ବ୍ୟାଖ୍ୟା କରି ନାହଁ । ସ୍ତୀଙ୍କ କଥା 
ପଣ୍ଡିତଙ୍କ ଅଧ୍ଵକ ବାଧୂଲା । ଉଭୟଙ୍କ ମଧ୍ୟରେ ବଚସା ହେଲା । ପଶ୍ଚିତଙ୍କ ସ୍ସୀ ନିଜ କଥାରୁ 
ଟଳିଲେ ନାହିଁ । କହିଲେ, ତୁମେ ଶ୍ଲୋକଟିର ଅର୍ଥ ଗଭୀର ଭାବେ ଚିନା କର । ଠିକ୍‌ ଅର୍ଥ 
ଆପେ ଆପେ ଆସିଯିବ । 

ପଣ୍ଡିତେ ଶ୍ଲୋକ ଆବ୍ଭି କରି ବ୍ୟାଖ୍ୟା କଲାବେଳକୁ ତାଙ୍କ ସ୍ତ୍ରୀ ପଚାରିଲେ - ତୁମେ 
କେଉଁ ଉଦ୍ଦେଶ୍ୟ ନେଇ ରାଜାଙ୍କ ପାଖକୁ ଯାଇଥୁଲ ? ପଶିତେ କ୍ରୋଧରେ କହିଲେ - 'ତୁମର 
ଓ ପରିବାରର ମଙ୍ଗଳ ପାଇଁ ରାଜଦ୍ଵାରକୁ ଯାଇଥ୍‌ଲି | ନଚେତ୍‌ ଯିବାର କ'ଣ ଆବଶଷ୍ୟକତା 
ଥୁଲା ?' 

ଏଥର ଧୀର ଗଳାରେ ପଣ୍ଡିତଙ୍କ ପତ୍ନୀ କହିଲେ - 'ଶ୍ରୀକ୍ଷ୍ଠ ଏ ଶ୍ଲୋକରେ ଯାହା 
କହିଛଚି, ତୁମେ ଠିକ୍‌ ଭାବେ ବୁଝିଥ୍ଲେ କଦାପି ରାଜଦ୍ଵାରକୁ ଯାଇ ନ ଥନ | ଶ୍ରୀକୃଷ୍ଣଙ୍କ 
ପାଖରେ ଆତ୍ସସମର୍ପଣ କଲେ, ସବୁ ସମୟରେ ତାଙ୍କଠାରେ ମନ ଦୃଢ଼ ରଖୁଲେ ଓ ଅନ୍ୟ 
ଚିନ୍ତା ମନରେ ନ ଆଣି ତାଙ୍କ ପୂଜା, ଆରାଧନା କଲେ ସେ ଭକ୍ତର ସକଳ ଭାର ବହନ 
କରନ୍ତି । ତୁମେ ଏହି ମାର୍ଗ ପରିତ୍ୟାଗ କରି ରାଜାଙ୍କ ଦ୍ବାରସ୍ପ ହୋଇଥୂଲ; କାରଣ ରାଜା 

ତୁମର ସମସ୍ତ ଅଭାବ ପୂରଣ କରିବେ । ତୁମେ ଷ୍ଲୋକର ଅନ୍ତର୍ନିହିତ ଧର୍ମ ପାଳନ କରି 
ନାହଁ | ତେଣୁ ରାଜା ତୁମର ବ୍ୟାଖ୍ୟାରେ ସନୁଷ୍ଟ ହେଲେ ନାହିଁ । ପଣ୍ଡିଚମହାଶୟ ନିଜର 
ଭୁଲ ବୁଝିପାରି ରାଜଦ୍ଵାରକୁ ନ ଯାଇ ଶ୍ରୀକୃଷ୍ଣଙ୍କ ଧାନରେ ମନୋନିବେଶ କଲେ | 
ପଣ୍ଚିତଙ୍କ ନ ଦେଖୁ ରାଜା ବ୍ୟସ୍ତ ହୋଇ ଦୂତ ପଠାଇଲେ । ପଣ୍ଡିତେ ଦୃତଙ୍କ କହିଲେ 
- ମୋ ଭୁଲ ପାଇଁ ମୁଁ ଲଜିତ | ମୁଁ ପରଭୁକକ ଶରଣାଗତ | ତାଙ୍କ ପାଦତଳେ ନିଜକୁ ସମର୍ପଣ 
କରିଛି। ତାକ୍କରି ପୂଜା ଓ ଧାନରେ ସମୟ ଅତିବାହିତ କରିବି। ସେ ନିଶ୍ଚୟ ମୋ ଆବଶ୍ୟକତା 
ମେଣ୍ଟାଇବେ । 
ଦୂଚ ଫେରିଯାଇ ରାଜାଙ୍କୁ ଏ ସବୁ କଥା ଜଣାଇଲା । ରାଜା ପଣ୍ଡିତଙ୍କ ଘରକୁ 
ଆସିଲେ ଓ ତାଙ୍କ ପାଦତଳେ ପଡ଼ିଗଲେ | ପଣ୍ଡିତେ ରାଜାଙ୍କ ଆଶୀର୍ବାଦ କରି କହିଲେ - 
' ଆପଣଙ୍କ ଅନୁଭବରୁ ମୁଁ ଶ୍ଲୋକର ଅର୍ଥ ହୃଦୟଙ୍ଗମ କରିଥୂବାରୁ ଆପଣଙ୍କ ସୀଧୁବାଦ 
ଜଣାଉଛି ।' ଗୀତାରେ ଅଛି - 
"ଯେ ଜନ ଅନ୍ୟ କା ପାଶେ ନ ବଳାଇ ମତି 
ଭଜନ୍ତି କେବଳ ମୋତେ ଅଜାଡ଼ି ଭକତି । 
ମୋର ଅନୁରକ୍ତ ସେହି ଭକ୍ତ ଜନଙ୍କର 
ସେବା କରୁଥାଏ ମୁହିଁ ଯେସନେ କିଙ୍କର । 
ଅପ୍ରାପ୍ତ ଦରବେ ତାଙ୍କୁ କରାଏ ପ୍ରାପତ 
ପାଇଥିବା ଦ୍ରବ୍ୟେ ରକ୍ଷା କରେ ଅବିରତ । 


Digitized by srujanika@gmail.com 


ଗୁରୁଚରଣାମୁଜ ନିର୍ଭର ଭକ୍ତଃ 


ସଂସାରାଦଚିରାଭବ ମୁଲ୍ତଃ | 
ସେନ୍ଦିୟମାନସନିୟମାଦେବଂ 
ଦୃକ୍ଷ୍ୟସି ନିଜହୃଦୟସ୍ଥଂ ଦେବମ୍‌ | 
ଭଜ ଗୋବିନ୍ଦଂ......... lm ୧॥ 


ଅର୍ଥ - ଆଚାର୍ଯ୍ୟ ଶିଷ୍ୟଙ୍କ ଆଶୀର୍ବାଦ ଦେଇ କହୁଛନି - 'ହେ, ଗୁରୁକକ ପାଦପଦୃରେ 
ଆଶ୍ରିତ ଭକ୍ତ ! ତୁମେ ମନ ଓ ଇନ୍ଦ୍ରିୟକୁ ସଂଯମ କରି ସଂସାର ସାଗରରୁ ଶୀଘ୍ର ମୁଲ୍ତ ଲାଭ 
କର | ଅଚିରେ ତୁମେ ଅତୃଜ୍ଞାନ ଲାଭ କରି ସ୍ଵ ହୃଦୟକନ୍ଦରରେ ଥବା ପ୍ରଭୁଙ୍କ ଦର୍ଶନ ଲାଭ 
କରିପାରିବ !' 

ଭାଷ୍ୟ - ଗୁରୁକୁ ସୃଷ୍ଟି କାଁ, ପାଳନ କର୍ରା, ଓ ସଂହାର କରଉାଁ ଭାବେ ଶାସ୍ବରେ 
ବର୍ଣ୍ତନା କରାଯାଇଛି । 


“ଗୁରୁଃ ବୃହ, ଗୁରୁଃ ବିଷୁଃ, ଗୁରୁଦେବଃ ମହେଶ୍ବରଃ 
ଗୁରୁଃ ସାକ୍ଷାତ୍‌ ପରମବ୍ରହ୍ମ ତସ୍ମୈ ଶ୍ରୀ ଗୁରବେ ନମଃ | ' 
ସତ୍ପଥରେ ଅଗ୍ରସର ହେବା ପାଇଁ ଗୁରୁକ୍କ ସାହାଯ୍ୟ ଅପରିହାର୍ଯ୍ୟ । ଏଠାରେ ଶ୍ରୀମଦ୍‌ 

ଭାଗବତର ଅବଧୂତ - ଯଦୁରାଜା ସତ୍ମାଦ ସଂକ୍ଷେପରେ ଆଲୋଚନା କରିବା | ଅବଧୂୃତଙ୍କର 
ଚବିଶ ଜଣ ଗୁରୁ ଥିଲେ | କିପରି ଜଗତର ଇତର ପ୍ରାଣୀଠାରୁ ମଧ୍ୟ ଶିକ୍ଷା ଲାଭ କରିହୁଏ 
ସେ ତାହା ପ୍ରତିପାଦନ କରିଛନ୍ି । ପୃଥ୍ବୀକୁ ଅବଧୂତ ତାଙ୍କ ପ୍ରମୁଖ ଗୁରୁ ରୂପେ ଗ୍ରହଣ 
କରିଛନି । ପୃଥ୍ବୀସଦୃଶ ମନୂଷ୍ୟ ସଂସାରରେ କର୍ମକୁ ଆଦରି ଦୁଃଖ ପାଏ | କର୍ମ କଷଣ 
ସହି ସଂସାରରେ କାଳ ଅତିବାହିତ କରେ | ଅନ୍ୟତମ ଗୁରୁ ପବନ । ପବନଠାରୁ ସେ ସମଭାବ 
ଓ ନିଲିପ୍ତତା ଶିକ୍ଷା ଲାଭ କରିଛି । ସୂର୍ଯ୍ୟ ଆଉ ଏକ ଗୁରୁ । ସେ ଭଲମନ୍ଦ ବିଚାର କରି 
କିରଣ ପ୍ରଦାନ କରନ୍ତି ନାହିଁ । ସେ ସବୁଠାରୁ ଜଳୀୟବାଷ୍ପ ଗ୍ରହଣ କରି ଅକାତରରେ ବର୍ଷା 
ଆକାରରେ ଫେରାଇ ଦିଅନି । ଅନ୍ୟ ଏକ ଗୁରୁ ହେଲା କପୋତ ପକ୍ଷୀ । ଏହି ଗୁରୁ ପ୍ରସଙ୍ଗ 
ଶିକ୍ଷଣୀୟ ଓ ତାପ୍ବର୍ଯ୍ୟପୂର୍ଣ୍ଣ । ସଂସାର ସହ ଅତ୍ୟଧବକ ପ୍ରୀତି ନ କରିବା ପାଇଁ ଅର୍ଥାତ୍‌ ସାଂସାରିକ 
ବନ୍ଧନରେ ବାନ୍ଧି ନ ହେବାପାଇଁ ସାବଧାନ କରାଯାଇଛି । ଏପରି କଲେ କପୋତ ଭଳି 
ମୋହାବିଷ୍ଟ ହୋଇ ମୃତ୍ୟୁବରଣ କରିବ । 

ଗୋଟିଏ ବଣରେ କପୋତ କପେତୀ ନିଜ ଶାବକମାନଙ୍କ ସହ ଆନନ୍ଦରେ ଥୁଲେ । 
ସେମାନେ ପରସ୍ପରକୁ ଗଭୀର ସ୍ନେହ କରୁଥ୍‌ଲେ । ଦିନେ ବସାରେ ଶାବକମାନଙ୍କୁ ଛାଡ଼ି 
ଦୁହେଁ ବନସ୍ତକୁ ଖାଦ୍ୟ ଅନ୍ବେଷଣରେ ଯାଇଥନି । ଏହି ସମୟରେ ଶିକାରୀଟିଏ ଆସିଲା | 
ତଳେ କିଛି ଖୁଦକଣିକା ବିଛାଇ ଜାଲ ପାତିଲା | ଖାଦ୍ୟ ଲୋଭରେ ଚଢ଼େଇଛୁଆ ଜାଲରେ 
ପଡ଼ିଲେ ! ଫେରିଆସି ଶୂନ୍ୟ ନୀଡ଼ ଦେଖ୍‌ କପୋତ ଦଞ୍ପଡି ବ୍ୟସ୍ତ ଓ ବ୍ୟଥ୍ତ ହେଲେ | 
ସେମାନେ ଶିକାରୀ ଜାଲରେ ନିଜ ପିଲାମାନଙ୍କ ଦେଖୁବାକୁ ପାଇଲେ । କପୋତୀ ଏହା 
ଦେଖ୍‌ ନିଜକୁ ସମ୍ଭାଳି ପାରିଲା ନାହିଁ । ସେ ବାସଲ୍ୟ ସ୍ନେହରେ ଅନ୍ଧ ହୋଇ ଜାଲ ମଧ୍ୟକୁ 
ଡେଇଁ ପଡ଼ିଲା | ଏଠାରେ ଅବଧୂତ ଯଦୁରାଜାଙ୍କୁ ଚେଚାଇ ଦେଲେ ଯେ ସଂସାରରେ ସ୍ପେହ 
ମମତାକୁ ଜାବୋଡ଼ି ଧରିଲେ ଶରୀର କପୋତୀସଦୃଶ ଅକାଳରେ ବିନଷ୍ଟ ହୁଏ । 
ସଦ୍ଗୁରୁକଠାରୁ ଶିକ୍ଷା ଲାଭ କଲେ ମଣିଷ ମନ ଓ ଇନ୍ଦ୍ରିୟକୁ ଆୟତ୍ତ କରିପାରିବ ଓ କପୋତୀ 
ଦଶା ଭୋଗିବ ନାହିଁ । 
ରାମକୃଷ୍ଠ ପରମହଂସ ଶିଷ୍ୟମାନଙ୍କ ଏକ କାହାଣୀ କହୁଥାଆନି । ଜଣେ କୃଷକ 
ରାତିରେ. ତା କୃଡ଼ିଆରେ ଶୋଇଥାଏ | ହଠାତ୍‌ ତା ନିଦ ଭାଙ୍ଗଗଲା | ସେତେବେଳେ ତାର 
ବିଡ଼ି ଟାଣିବାକୁ ଇଚ୍ଛା ହେଲା | ରାତି ଅଧ । ସେ ଲଣ୍ଠନ ଧରି ବାହାରକୁ ଆସିଲା ! ନିକଟରେ 
ଅନ୍ୟ କୁଡ଼ିଆରେ ରହୁଥ୍‌ବା ଜଣେ ବନ୍ଧୁ ନିକଟକୁ ଗଲା | ତାକୁ ନିଦରୁ ଉଠାଇ କହିଲା - 
ମୋର ବିଡ଼ି ଟାଣିବାକୁ ଇଚ୍ଛା ହେଉଛି । ମୋତେ ଟିକେ ଦିଆସିଲି ଦେ | ବନ୍ଧୁଜଣକ ବିରକ୍ତ 
ହେଲା ଓ ହସିଲା ମଧ୍ୟ | ତାକୁ କହିଲା - ବୋକା, ତୁ ହାତରେ ଲଣ୍ଠନ ଧରି ମୋତେ ଦିଆସିଲି 
କାଠି ମାଗିବାକୁ ରାତି ଅଧରେ ଆସିଛୁ ! ଚୁ କ'ଣ ଲଣ୍ଡନ ନିଆଁରେ ବିଡ଼ି ଲଗାଇପାରି ନ 
ଥାନୁ ? ଏତେବେଳେ କ୍ଷକଜଣକ ନିଜର ଭୁଲ ବୁଝିପାରିଲା ! କହିଲା - ବାସ୍ତବରେ ମୁଁ 
କରିପାରିଥାନି | ହାତରେ ଥ୍ବା ଲଣ୍ଡନସଦୃଶ ଭଗବାନ୍‌ ଆମ ହୃଦୟ କନ୍ଦରରେ ବିଦ୍ୟମାନ | 
ଗୁରୁ ଏହାହିଁ ଦର୍ଶାଇ ଦିଅନି। ଗୀତାର ଚତୁର୍ଥ ଅଧ୍ୟାୟରେ ଗୁରୁସେବା ସମ୍ବନ୍ଧର୍ତେ କୁହାଯାଇଛି - 
" ତଦ୍ବିଦି ପ୍ରଣିପାତେନ ପରିପ୍ରଶ୍ରେନ ସେବୟା ! 
ଉପଦିକ୍ଷନି ତେ ଜ୍ଞାନଂ ଜ୍ଞାନିନସ୍ତତ୍ଵ ଦର୍ଶିନଃ ॥” (୪/୩୪) 
ଅର୍ଥାତ୍‌ - “ଦଣ୍ଡବତ ପ୍ରଣିପାତ କରି ଗୁରୁପାଦେ, 
ପ୍ରଶ୍ନ କରି, ସେବା କରି ତାଙ୍କରି ପ୍ରସାଦେ | 
ଶିକ୍ଷା କର ଆତ୍ଛଜ୍ଞାନ ମହିମା ବିଶେଷ, 
ତର୍ଵଦର୍ଶୀ ଜ୍ଞାନୀ-ଗୁରୁ ଦେବେ ଉପଦେଶ | 
ସଂସାରରେ ଅଧୂକାଂଶ ଲୋକ ଆହାର, ନିଦ୍ରା, ଭୟ ଓ ମୈଥୁନକୁ ଶ୍ରେୟ ମନେକରି 
ସେଥ୍‌ରେ ଲିପ୍ତ ରହନି । ଏହି ମାୟାମୋହରୁ ଉଦ୍ଧାର ପାଇବା ପାଇଁ ପନ୍ନା ଖୋଜିନି ନାହିଁ । 

ଏପରି ବିଚାର ଶଲ୍ତି ବା ଅତ୍ଛଜ୍ଞାନ ଲାଭର ବୁଝିବିବେକ ସେମାନଙ୍କର ଲୋପ ପାଇଥାଏ । 
ସଂସ୍କୃତ ଭାଗବତରେ ଅଛି - 
“ନ ତେ ବିଦୃଃ ସ୍ବାର୍ଥଗତିଂ ହି ବିଷ୍ଣୁଂ 
ଦୂରାଶୟା ଯେ ବହିରଥର୍ଥ ମାନିନଃ । 
ଅନ୍ଧା ଯଥାନ୍ଧେରୁପନୀୟ-ମାନା 
ସ୍ତେଃପୀଶତନ୍ତ୍ୟାମୁରୁଦାମ୍ମି ବଝ୍ଧାଃ ॥"' 

ଅର୍ଥାତ୍‌ - ଯେଉଁମାନଙ୍କର ମନ ବିଷୟବାସନା ଦ୍ଵାରା କଳୁଷିତ ଓ କାମିଲୋକ 
ଯେଉଁମାନଙ୍କର ଗୁରୁ; ସେମାନେ ଜାଣନି ନାହିଁ ଯେ ପୁରୁଷାର୍ଥ ଲାଭ କରିବା ପାଇଁ ଏକମାତ୍ର 
ଆଶ୍ରୟ ହେଉଛନି ଭଗବାନ୍‌ ବିଷ୍ଣୁ । ଜଣେ ଅନ୍ଧବ୍ୟକ୍ତ ଅନ୍ୟ ଅନ୍ଧଦ୍ଧାରା ପରିଚାଳିତ ହୋଇ 
ଖାଲରେ ପଡ଼ନି | ଯେଉଁ କର୍ମ କଲେ ଖାଲରେ ପଡ଼ନେ ନାହିଁ, ସେଥୁପାଇଁ ବିବେଚନା କରି 
ଯତ୍ନ କରନି ନାହିଁ । ସଦ୍‌ଗୁରୁମାନେ ଏହି ଅନ୍ଧ ପରଖରାରେ ଚାଳିତ ବଝ୍ଧଜୀବମାନଙ୍କୁ 
ମୋହରୂପକ ଖାଲଖମାରୁ ଉଦ୍ଧାର କରିଥାନି । 

ଜଣେ ଶିଷ୍ୟ ଗୁରୁଙ୍କର ଖୁବ୍‌ ସେବା କରେ ! ସେଥୁପାଇଁ ତା ମନରେ ଗର୍ବ ଥାଏ । 
ଦିନେ ଭୋଜନ ପରେ ଗୁରୁ ଶିଷ୍ୟକୁ କିଛି ମସଲା ଆଣିବାକୁ କହିଲେ । ଶିଷ୍ୟ ଗୋଟିଏ 
ହରିଡ଼ା ଆଣି ଗୁରୁଙ୍କ ସମୁଖରେ ରଖ୍ଲା। ଗୁରୁ ହରିଡ଼ାଟି ଛଡ଼ାଇ ଦେବାକୁ କହିଲେ | ବିଚରା 
ଶିଷ୍ୟ ହରିଡ଼ାର ଉପର ଅଂଶକୁ ଚୋପା ମନେକରି ଭାବିଲା, ଚୋପା କିପରି ଗୁରୁଙ୍କ ଦେବି ? 
ସେ ଟୋପା ଫିଙ୍ଗ ଦେଇ ମଞ୍ଜିଟି ଗୁରୁଙ୍କ ଦେଲା | ଗୁରୁ କହିଲେ - ଆରେ ବୋକା ! ହରିଡ଼ାର 
ମଞ୍ଜି ଖାଅନି ନାହିଁ; ଚୋପା ଖଅଛି । I 

ଅନ୍ୟ ଏକ ଦିନର ଘଟଣା | ଭୋଜନ ଶେଷରେ ଗୁରୁ ପୂର୍ବଭଳି ଶିଷ୍ୟକୁ ମସଲା 
ଆଣିବାକୁ କହିଲେ। ସେ ଦିନ ଶିଷ୍ୟ ଗୋଟିଏ ଅଳେଇଚ ଆଣିତା ଦାନାଗୁଡ଼ିକ ଫିଙ୍ଗି ଦେଇ 
ଚୋପାଟି ଧରି ଗୁରୁଙ୍କ ସମ୍ମୁଖରେ ଛିଡ଼ା ହେଲା । ଭାବିଲା - ହରିଡ଼ାର ମଞ୍ଜି ଦେଇଥ୍‌ବାରୁ 
ଗୁରୁ ଅସନୁଷ୍ଠ ହୋଇଥ୍‌ଲେ । ଆଜି କିପରି ଅଳେଇଚ ଦାନା ଦେବି ? ଏହା ଭାବି ଅଳେଇଚ 
ଚୋପା ଗୁରୁ୍ଞ ହାତରେ ଦେଲା ! ଗୁରୁ ଏହା ଦେଖ୍‌ ହସିଲେ | ସେ ଶିଷ୍ୟକୁ ବୃଝାଇଦେଲେ 
ଯେ ଏକ ସ୍ଥାନରେ ଯାହା ଟୋପା ବୋଲି ଅଦରକାରୀ, ଅନ୍ୟ ସ୍ଥାନରେ ତାକୁ ସାରାଂଶ 
ଭାବେ ଗ୍ରହଣ କରାଯାଏ | ହରିଡ଼ା ଓ ଅଳେଇଚ ଦୁଇଟିରୁ ଉପକାର ପାଇବାକୁ ହେଲେ 
ଉଭଭୟକୁ ସମାନ ଦୃଷ୍ଟିରେ ଦେଖୁଲେ ଚଳିବ ନାହିଁ । ଅଳେଇଚର ଚୋପା ଅସାର କିନ୍ତୁ 
ହରିଡ଼ାର ଚୋପା ସାର | ଏହି ସୃକ୍ଷମଗତ ପ୍ରଭେଦ ଗୁରୁ ଶିଷ୍ୟଙ୍କ ବୁଝାଇ ଥାଅନି - ଯାହାଦ୍ଵାରା 
ଆତ୍ଧଜ୍ଞାନ ଲାଉ ସରଳ ଓ ସହଜ ହୁଏ । 

ଧୋମ୍ୟ ରଷିଙ୍କ ଆଶ୍ରମ । ଉପମନ୍୍ୟ ତାଙ୍କର ଜଣେ ଶିଷ୍ୟ | ଆଶ୍ରମରେ ହେଉଥୁ୍‌ବା 
ପଢ଼ାପ୍ରତି ତାହାର ଆଗ୍ରହ ନ ଥାଏ। ସେ ମଧ୍ୟ ଗୁରୁଙ୍କୁ ଯଥେଷ୍ଟ ଶ୍ରଦ୍ଧା ଓ ଭକ୍ତି କରୁ ନ ଥାଏ । 
ଗୁରୁ କିନୁ ତାକୁ ଅତ୍ୟନ ସ୍ପେହ ଓ ଆଦର କରୁଥାଆନି । କ୍ରମଶଃ ତା ସ୍ଵଭାବରେ ପରିବର୍ଭନ 
ଆସିଲା । ତାହାର ଜିହଵା ଲାଳସା ପ୍ରବଳ ଥାଏ | ଗୁରୁ ଉପମନ୍ୟୁର ଏହି ମନ୍ଦଗୁଣଟିକୁ ଦୂର 
କରିବାକୁ ଚାହିଁଲେ | ସେଥ୍ପାଇଁ ଗୁରୁ ଧୌମ୍ୟ ତାକୁ ଏକ ନିର୍ଦ୍ଦିଷ୍ଟ ଦାୟିତ୍ଵ ଦେଲେ | କହିଲେ, 
ସକାଳୁ ଆଶ୍ରମର ଗାଲଗୋରୁଙ୍କ ବନସ୍ତକୁ ଚରାଇବାକୁ ନେଇ ସଂଧ୍ୟାକୁ ପେଟପୂରା ଖୁଆଇ 
ଫେରାଇ ଆଣିବ | ଖରାବେଳେ ଭୋଜନ ପାଇଁ ଉପମନ୍ୟୁକୁ ଆଶ୍ରମରୁ ଖାଦ୍ୟପୁଡ଼ିଆ 
ଦିଆଗଲା । ସେ ତ ସହଜେ ଖାଦ୍ୟଲୋଭୀ; ତାକୁ ଖାଦ୍ୟପୁଡ଼ିଆ ଅଣ୍ଡା କୁଆଡୁ ? ସେ ଗୁରୁଙ୍କ 
ଅନୁମତି ନ ନେଇ ଗାଲମାନଙ୍କୁ ଦୃହିଁ କ୍ଷୀର ପିଇଦିଏ । ଏପରି କିଛିଦିନ କଲା ପରେ ଉପମନ୍ତ୍ୟ 
ସ୍ଵାସ୍ଥ୍ୟରେ ଢେର ଉନ୍ନତି ଘଟିଲା । ବନସ୍ତରେ କ'ଣ ଖାଉ଼ଛୁ ବୋଲି ଗୁରୁ ପଚାରିବାରୁ ସେ 
ସତକଥା କହିଦେଲା । ଗୁରୁକ ବିନା ଆଦେଶରେ ପିଉଥ୍ବାରୁ ଏହା ଚୋରି ସହ ସମାନ 
ବୋଲି ଧୋମ୍ୟ ବୁଝାଇଦେଲେ । 

ଉପମନ୍୍ୟ ଗୁରୁକ୍କ.ଆଜ୍ଞା ପାଳିବାକୁ ରାଜି ହେଲା କିନୁ ଲୋଭ ସମ୍ଭରଣ କରିପାରିଲା 
ନାହିଁ । ସେ ମନେ ମନେ ଅନ୍ୟ ଏକ ଉପାୟ ପାଞ୍ଚଲା । ବାଛୁରୀମାନେ ଗାଇଙ୍କଠାରୁ ଦୁଧ 
ପିଇସାରି ମୁହଁ ବାହାର କରି ଆଣିବାବେଳେ ସେମାନଙ୍କ ମୁହଁରୁ ଦୁଇଚାରି ବୁନ୍ଦା ଦୁଧ ଥପ୍ଥପ୍‌ 
ହୋଇ ଖସିପଡ଼େ । ତାକୁ ସଂଗ୍ରହ କରି ପିଇଲେ ଗୁରୁକ୍କ ଆଦେଶ ଅମାନ୍ୟ ହେବ ନାହିଁ ଭାବି 
ସେ ସେପରି କଲା। କିଛିଦିନ ପରେ ଗୁରୁ ଏହା ଜାଣିପାରି ଏପରି ନ କରିବାପାଇଁ କହିଲେ । 
ଉପମନ୍୍ୟ ଗୁରୁଙ୍କ କଥା ମାନିଲା । ଦିନେ ସେ କ୍ଷୁଧା ସମ୍ଭାଳି ନ ପାରି ବନସ୍ତର ଗୋଟିଏ 
ଅଜଣା ଗଛର ଫଳ ଛିଣ୍ଡାଇ ଖାଇଦେଲା | ଦୁର୍ଯୋଗକୁ ସେଗୁଡ଼ିକ ଥୁଲା ବିଷାକ୍ତ ଫଳ | 
ତାହା ପ୍ରଭାବରେ ସେ ଆଖୁଯୋଡ଼ିକ ହରାଇ ଅନ୍ଧ ହୋଇଗଲା ! ରାସ୍ତା ନ ଦିଶିବାରୁ ସେ 
ଏକ ପରିତ୍ୟକ୍ତ କୂଅ ମଧ୍ୟରେ ପଡ଼ିଗଲା | 

ରାତି ହେଲାଣି | ଗାଇଗୋରୁ ଆଶ୍ରମକୁ ଫେରିଲେ | ଶିଷ୍ୟ ଉପମନ୍ଯୟ କାହିଁ ? ଗୁରୁ 
ଆଉ କେତେଜଣ ଶିଷ୍ୟଙ୍କ ସହ ମଶାଲ ଧରି ଉପମନ୍ଧ୍ୟୁକୁ ଖୋଜିବାକୁ ଗଲେ ! ଗୁରୁଙ୍କ 
ତାକ ଶୁଣି ସେ କ୍ଅମଧ୍ଯରୁ ଉତ୍ତର ଦେଲା | ଗୁରୁ ଚାକୁ ଉଦ୍ଧାର କରି ଗୋଟିଏ ମନ୍ଧ ଶିଖାଇ 
ଦେଲେ | ଉପମନ୍ଧ୍ୟ ସେ ମନ୍ତ୍ର ଜପିବାରୁ ଅଶ୍ନିନୀକୁମାର ଉପସ୍ଥିତ ହୋଇ ତାର ଆଖ 
ଆରୋଗ୍ୟ କରିଦେଲେ। ସେହିଦିନଠାରୁ ସେ ରସନେନ୍ଦ୍ରିୟ ସଂଯତ କରି ଆଚାର୍ଯ୍ୟ ଧୌମ୍ୟଙ୍କ 
ଠାରୁ ବୃହ୍ୁବିଦ୍ୟା ଆୟତ୍ତ କଲା | 

ମଣିଷ ଶରୀରକୁ ଏକ ରାଜ୍ୟ ସହ ତୁଳନା କରାଯାଇପାରେ ! ସେ ରାଜ୍ୟର ନାମ 
'ବିନାଶପୁର' - ଅର୍ଥାତ୍‌ ଶରୀରର ବିନାଶ ଘଟେ ଅଥବା ନଷ୍ଟ ହୋଇଯାଏ । ଏହି ରାଜ୍ୟର 

୧୧୬ ଭଜ ଗୋବିନ୍ଦମ୍‌ 


ରାଜାକଂ ନାମ ' ବୃରି' ଓ ରାଣୀଙ୍କ ନାମ 'ମନ' | ଦୁଇଟି ମନ୍ତ୍ରୀ - ଜଣେ 'ରଜ' ଓ ଅନ୍ୟଜଣକ 
'ଚମ' । ଶରୀରରେ ଥବା ପାଞ୍ଚୋଟି କର୍ମେନ୍ଦିୟ ଓ ପାଞ୍ଚଟି ଜ୍ଞାନେନ୍ଦ୍ରିୟ ହେଲେ ପ୍ରଜାଗଣ । 
ଶରୀର ରାଜ୍ୟରେ ଥୁବା ଲୁକ୍ଟାୟିତ ସଭି ହେଉଛନି 'ପରମାତ୍ସା' । 

ମନ ବୁଝି ଦ୍ଵାରା ପରିଚାଳିତ ନ ହୋଇ ଯେତେବେଳେ ମନ ବୁବିକୁ ଶାସନ କରେ 
ଓ ରଜୋ ତଥା ଚମୋଗୁଣ ମନ ଉପରେ ଆଧ୍ପତ୍ୟ ବିସ୍ତାର କରନି - .ସେତେବେଳେ 
ଶରୀରରୂପକ ରାଜ୍ୟରେ ଦୁର୍ଦଶା ବୃଝି ପାଏ । ମନ ସର୍ବଦା ଚଞ୍ଚଳ । ମନକୁ ଠିକ୍‌ ମାର୍ଗରେ 
ନେବାପାଇଁ ବିଚାରଶକ୍ତ ଥ୍‌ବା ବୁଝି କଠୋର ହେବା ଦରକାର । ତାହା ନ ହେଲେ ମନ 
ବୁଵିକୁ ନାନା ପ୍ରଲୋଭନ ଦେଖାଇ ଭୂଲାଇ ଦେବ । ମନକୁ ନିୟନ୍ତ୍ରଣ ନ କଲେ ସେ 
ରଜୋଗୂଣ ଓ ତମୋଗୁଣ ସଦୃଶ ଦୁର୍ଟୁଣକୁ ଡାକି ଆଣିବ | ଇନ୍ଦ୍ରିୟଗଣ ମନ ଦ୍ଵାରା 
ପରିଚାଳିତ ହେଉଥ୍‌ବାରୁ କୂମାର୍ଗରେ ଯିବା ପାଇଁ ସେମାନେ ପ୍ରବର୍ଭାଇବେ ! ଏହାର ପରିଣାମ 
ହେବ କେବଳ ଦୁଃଖ ଓ ଯାତନା | 

ଆମ ହୃଦୟକନ୍ଦରରେ ପରମାତ୍ସା ସ୍ଵୟଂ ବିରାଜିତ । ଆମ ଅନ୍ତର ଅପରିଷ୍କାର 
ହୋଇଥ୍‌ବାରୁ ପ୍ରଭୁ ସେଠାରେ ବାସ କରିପାରୁ ନାହାନି ¦ ରଜ ଓ ତମ ପ୍ରଭୃତି ବୁଝ୍ଦିକୁ ଶାସନ 
କରୁଛନି । ଲୋଭ, କ୍ରୋଧ, ମାୟା ଓ ମୋହ ପ୍ରଭୃତିଙ୍କର ଦୌରାତ୍୍ୟୁ ଅସହ୍ୟ ହୋଇ ପଡୁଛି । 
କେବଳ ସଦଗୁରୁ ହିଁ ସତ୍ମାର୍ଗ ଦେଖାଇ ଦେଇ କହନି - ତୂମ ହାତ ପାହାନାରେ ଶଶ୍ଵରରୂପକ 
ଅମାପ ରତ୍ନ ଭଣ୍ଡାର ସାଇତା ହୋଇ ରହିଛି । ତୁମେ ରଜ ଓ ତମ ଗୁଣ ପ୍ରଭୃତି ବର୍ଜନ କର । 
ତେଣୁ ଇନ୍ଦ୍ରିଯଗଣ କୌଣସି କୁକର୍ମ ପ୍ରତି ମନ ବଳାନି ନାହିଁ । ଶେଷରେ ' ବିନାଶପୁର' 
'ଅବିନାଶପୂର'କୁ ର୍ପାନରିତ ହୁଏ । ଅର୍ଥାତ୍‌ ଆମେ ବିନାଶଶୀଳ ଶରୀରରେ ଥାଇ ଗୁରୁଙ୍କ 
କ୍ପାରୁ ଅବିନାଶୀ ଭଶ୍ବରଙ୍କୁ ଲାଭ କରିବାରେ ସକ୍ଷମ ହେଉ । 

ଭଜ ଗୋବିନ୍ଦମ୍‌ ୧୧୭ 


ସହାୟକ ଗ୍ରନ୍ଧ 
ରାମାୟଣ 
ମହାଭାରତ 
ଶ୍ରୀମଦ୍‌ ଭଗବଦଗୀତା 
ଭାଗବତ - ଜଗନ୍ନାଥ ଦାସ 
ନୀତିଶତକ - ଭର୍ଗ୍ହରି 
ବୈରାଗ୍ୟ ଶତକ - ଭର୍ର୍ହରି 
ବାଳବିକାଶ - ଶ୍ରୀ ସତ୍ୟସାଇ 
ଭାଗବତ ରସସାଗର - ଗୋରାଟାନ୍ଦ ମିଶ୍ର 
ଉପକଥା ଶତକ - ମନୋଜ ଦାସ 
ରଗବେଦ ସୌରଭ - ପ୍ରିୟବ୍ରତ ଦାସ 
ଚିରନ୍ତନୀ - ଗୋବିନ୍ଦ ଚନ୍ଦ୍ର ସାହୁ 

୧୨. ସୃକ୍ତ ଶତକ - ହରିହର ମିଶ୍ର 

୧୩. ମନବୋଧ ଚଉତିଶା - ଭଲ୍ତଚରଣ ଦାସ 

୧୪. ବିବେକ ଚୃଡ଼ାମଣି - ଶ୍ରୀ ଶଙ୍କରାଚାର୍ଯ୍ୟ 

୧୫. ଚାଣକ୍ୟ ନୀତିଶ୍ଲୋକ 

୧୬. ସନାତନ ଧର୍ମର ସାରକଥା - ମହାପାତ୍ର ନୀଳମଣି ସାହୁ 
୧୭. ଭକ୍ତିଯୋଗ - ଗୋଦାବରୀଶ ମହାପତ୍ର 

୧୮. ପାଠଚକ୍ର ଡାଏରୀ - ଚନ୍ଦ୍ରଶେଖର ରଥ 

୧୯. ମହାଭାରତ ବିଚିତ୍ରା - ସୁବୋଧ କୁମାର ନନ୍ଦ 

୨୦. କଥୋପଦେଶ - ଶ୍ରୀଳ ସୁନ୍ଦରାନନ୍ଦ ବିଦ୍ୟାବିନୋଦ 


ୟହ ଧନ କିସକା ହୈ - ଆନନ୍ଦ ସ୍ଵାମୀ ସରସ୍ଵତୀ 
ପୌରୁଷ - ମାସିକ ପତ୍ରିକା 

୨୩. ଦୈନିକ - ସମାଜ 

୨୪. ଦୈନିକ - ସମ୍ମାଦ 

9&. The Times of India 

9୬. Inspiring Stories - Swami Sivananda 

୧୧୮ ଭଜ ଗୋବିନ୍ଦମ୍‌ 


99. Stories from Yoga Vasishtha - Swami Sivananda 
9୮. Spiritual Stories of India - Publication Division 
9 ୯. Upanishadic Stories - Swami Tattwananda 

To. Erase the Ego - Sri Raman Maharshi 

୩୧. The Upanishads - C. Rajgopalchari 

୩9. Vedantic Tales - Sister Gargi 

୩୩. Mundakopanisad - Swami Chinmayananda 

୪. Kenopnisad - Swami Chinmayananda 

୩୫. ଓଡ଼ିଆ ଓ ଇଂରାଜୀର ଅନେକ ଖବରକାଗଜ ଏବଂ ପତ୍ରପତ୍ରିକା 

ଯାଜପୁର ଜିଲ୍ଲାର ପାଟଣା ( ଛତିଆ) ଗ୍ରାମରେ ଜନ୍ମ । ପିତା ଲୋକନାଥ ସାହୁ ଓ 
ମାତା ଳଷି ଦେଇ । ୧୯୬୩ ମସିହାରେ ସିଭିଲ ଇଂଜିନିୟରିଂରେ ସ୍ବାତକ ହୋଇ ସେହି 
ବର୍ଷ ଓଡ଼ିଶା ସରକାରଙ୍କ ଜଳସେଚନ ବିଭାଗରେ ସହକାରୀ ଯନ୍ତ୍ରୀଭାବେ ଯୋଗଦାନ ! 
୧୯୭୬ ମସିହାରେ ରୁରୁକୀ ବିଶ୍ଵବିଦ୍ୟାଳୟରୁ ଉପାଥୁତ୍ତର ଶିକ୍ଷାଲାଭ । ଜଳସମ୍ପଦ 
ବିଭାଗର ସର୍ବୋଚ୍ଚ ଯନ୍ତ୍ରୀଭାବେ ମଇ ୨୦୦ ୦ରେ ସରକାରୀ ଚାକିରିରୁ ସେବାନିବୃତ୍ତ । 
ରାଜ୍ୟର ଅଧ୍ୂକାଂଶ ବୃହତ଼ ତଥା ମଧ୍ୟମ ଜଳସେଚନ ଯୋଜନାର ପ୍ଲାନିଙ୍ଗ, ଡିଜାଇନ 
ତଥା ନିର୍ମାଣ ସହ ନିବିଡ଼ଭାବେ ସଂଶ୍ଳିଷ୍ଟ । 

ଅବସର ପରେ ଭାରତ ସରକାରଙ୍କ ଏକ ସଂସ୍ଥାରେ ବରିଷ୍ଠ ଉପଦେଷ୍ଟା, ଗୁଜୁରାଟ 
ଭୂମିକମ୍ପରେ କ୍ଷୟକ୍ଷତି ହୋଇଥ୍‌ବା ନଦୀବନ୍ଧଗୁଡ଼ିକର ପୁନଃନିର୍ମାଣପାଇଁ ବିଶେଷଜ୍ଞ କମିଟିର 
ସଦସ୍ଯ, ଭାରତ ସରକାରଙ୍କ ଦ୍ଵାରା “ନଦୀ ସଂଯୋଗ ଯୋଜନା” ପାଇଁ ଗଠିତ 
ଟ୍ୟାସ୍କ୍ରଫୋର୍ସର ସଦସ୍ୟ ଓ ଓଡ଼ିଶା ତଥା ଆନ୍ଧ୍ରପ୍ରଦେଶର ବୃହଡ଼ ନଦୀବନ୍ଧଗୁଡ଼ିକଗ 
ନିରାପତ୍ତା ନିମିତ ଗଠିତ କମିଟିର ସଦସ୍ୟ । 

୧୯୮୨ ଓ ୧୯୯୯ ମସିହାରେ ସରକାରଙ୍କ ଦ୍ଵାରା ମନୋନୀତ ହୋଇ 
‘କଳସମ୍ପଦର ବ୍ୟବହାର ଓ ସୁପରିଚାଳନା” ସନମ୍ଚନ୍ଧରେ ପ୍ରତ୍ୟକ୍ଷ ଜ୍ଞାନ ଆହରଣ ନିମିର 
ଆମେରିକା, ଦକ୍ଷିଣକୋରିଆ, ମରକୋ, ଫ୍ରାନ୍ସ ଓ ମେକ୍ସିକୋ ପ୍ରଭୃତି ଦେଶ ଗସ୍ତ | 
ବୈଷୟିକ ପ୍ରବନ୍ଧ ପାଇଁ ଇନଷ୍ଚିଚ୍ୟୁସନ୍ନ ଅଫ ଇଞ୍ଜିନିୟର୍ସ ( ଇଣ୍ଡିଆ), ଓଡ଼ିଶା ଶାଖା 

